

02,3NAB
pg. 18



মণিপুৰী সাহিত্য পৰিষদ, খৌবাল দিষ্ট্ৰিক্ট মশা,
ব্ৰাহ্মজিৎ

MANIPUR U

I

ସମାଗୀ ଶୁଭ

MANIPUR U

জ্যোতিষ জ্যোত
মশাগী ঈশ্বল
(বারীমচাশিং)

এ ডি টি
সনসম নবদ্বিপ



মণিপুরী সাহিত্য পরিষদ, ধৌবাল দিষ্টিক্ত মশা,
বাংলা



02,3NAB

P9;18

Edited and Published by

S. Nabadwip

on behalf of Manipuri Shantinika Parishad,

Thoubal District Branch, Wangjing, Manipur

M.U. LIBRARY

Data Entered

.....

গ্রন্থনাং ফোত্রা : ২০০২

কল্যাণ মল্লীং : ৭০০

মূল্য : কুপা- ১০০ ০০০০ ০০০

অনুদান/লাইব্রেরি মনিং : এড্ৰিটোবিথে। বাদ

লাখায় মল্লীং : ১০২

লাইব্রেরি ফন্ডম : মল্লীংইয়া লাইব্রেরি মোনফমল্লীং

নামফম : ১। টাইপ সেট্রিং টি:বি:এস: কম্পাউব, বাংজিং বাংজিং।

২। বি:বি: একসেং, বাংজিং বঙ্গব।

বাইছে খরদং

মণিপুরী সাহিত্য পরিষদ, খৌবাল দিষ্টিক্ট মশা, বাংজিংনা কন্না হোৎনদুনা মশাগী
ঈহলকৌবা বারী মচাগী খোমজিনবা লাইরিক অমা ফোঙগদৌরি তাবদা নুঙাইবা অমা পোকচৈ।
দিষ্টিক্ট মশা অসি খু:কু: ২০০২দা লিংখৎখিবনি, ওসিদি চহি ৭ মপুং ফারে। সাহিত্য অমসু
সংস্কৃতিবু নুংশিবা ইচিন- ইনাউশিংনা কন্না হোৎনদুনা খৌবাল দিষ্টিক্ট মশাসি হেন্না চাউখৎনবা
হোৎনরিবা অসি উবদা অপেনবা পোকচৈ।

মণিপুরী সাহিত্য অসি মীয়ামদা পাক শন্না খঙহনবা, শব্দাকপা মথৌ তাই। মসিগী
পান্দমদা সাহিত্য পরিষদনা মণিপুরগী মফম খরদা মসিগী মশা খরা লিংখৎচখি। ইম্ফালদা
লৈজরিবা সাহিত্য পরিষদকী শেল- থুমগী ফিবম ফত্তবা মরন্না মসিগী মশাশিংদা মতীক চাবা
শেলগী তেংবাং পীবা ওমজদে। থরায় যাওবিবা মশাগী মেম্বরশিংনা কন্না হোৎনদুনা মশাশিং
অসি হিংনবা তৌরিবনি। মসিগীদমত্তা মশাশিংবু খাগৎফম থোকই।

হৌজিকী মতমদা লাইরিক ফোঙবা হায়বসি অরাবগী মশক্ৰি। অদুবু যান্না বানা
হোৎনদুনা খৌবাল দিষ্টিক্ট মশানা হৌখিবা চহি ৭ অসিদা মথোয়গী মশা ওইরিবা পরিষদকী
মিংদা লাইরিক ৮ লোম ফোঙবা ওমখিবা অসি লীংথাবা যাবা থবক অমনি হায়জনীংই।
মসিখন্না বাংজিংগী মেম্বরশিংনা মণিপুরী সাহিত্যবু নুংশিবগী অরাবা খদম অমা ওইরি।

যান্না বানা পৈশা খায়জিন্নরগা ফোঙলিবা বারী মচাগী খোমজিনবা লাইরিক মশাগী
ঈহল অসি দিষ্টিক্ট মশাগী লিংজিল মান্নবগী খুদম অমনি। বারী মচা ২০ যাওবা লাইরিক অসিদা
মিং চৎলবা অইবশিংগী বারী মচা খরসু যাওবা থেংনৈ। মথোয়দি মোইরাংথেম রাজেন,
মথোয়খোম ইন্দিরা, কারতিক মাইবা, নিংথৌ নাওরিয়া, নন্দকিশোর শর্মা অসিনচিবনি। হায়রিবা
মসিইবশিং অসিগী বারী মচাশিং অসিদি তশেংনা পাবা যারবা বারীমচা ভাঙনি। লাইরিক অসিদা
মসিইনা ফোঙদবল্লিবা, কলম পায়খৎলক্লিবা অইবা কন্নাগী বারীশিংসু যাওরি। মথোয় তুংদা
মসিইবদা বারী মচা ইবা ওইবকখিগনি হায়বগী খাজবা থমক্ৰি।

খৌবাল দিষ্টিক্ট মশানা পুখোক্তিবা খোমজিনবা বারী মচাগী লাইরিক অসিনা মণিপুরী
সাহিত্যগী বারীমচাগী পুঁকৈদা অনৌবা খুদোল অমা ওইরগনি নিংজৈ।

ইম্ফাল,
মে ৭, ২০০৯

প্রো. নোংমাইথেম তোম্বী সিংহ
সভাপতি
মণিপুরী সাহিত্য পরিষদ
পাউনা বাজার, ইম্ফাল

বাইে খরদং

সমাজগী থোদোক বাথোক কয়া কয়াবু মীয়াম সমাজদা পুথোকুনা উৎনরিবা অমদি তুংদা লাক্‌দবা, মমাঙগী বাবু পাউডেন্স অতেনবা বারীবু চাউরাক্‌লা বারীমচা হায়না খঙনৈ । মসিনা মীয়ামদা পুথোকলগা, মদুনা পাউজেল অমা পীবা ঙমলবদি অফবা মখলগী লাইরিকনি হায়না লৌনগনি । হন্দক মণিপুৰী সাহিত্য পরিষদ, থৌবাল দিষ্টিক্ট মশাগী মেম্বৰশিংনা খোমজিনবা বারী মচাগী লাইরিক অমা পুথোকচরি । ইং ২০০২ দগী হৌজিক লৈরিবা মণিপুৰী সাহিত্য পৰিষদ থৌবাল দিষ্টিক্ট মশা লিংলকপদগী মশা মশাগী মরম্নাই লাইরিক ওইনা পুথোক্‌বদি খৰা লৈত্রে । উপন্যাস, বারী মচা, শৈবৈং, বারেং, হুং দাকপা অতৈ অতৈ ফোঙনত্রে । মসিদি মরম্নাইনি হায়বদা হায়মনবা থোকলোই । কনাগুম্বনা লাইবিক ৩/৪ ইদুনা ফোঙবা ময়াম অমা ফোংবা অখিংবা লৈতে । কনাগুম্বা মেম্বৰশিংনা পৈশা লৈতদুনা ফোঙদোকপা ঙমদবা নত্ৰগা ইবা ঙমদদুনা ফোঙদবা কয়া কয়াসুনি । অৰাবা ময়াম অসিদগী খরদং কনবা ঙম্বা, মশাগী মেম্বৰশিংদগী শেল খৰা খরদং পুথোক্‌বগা, খৰ খবদং ইবশু তম্বগী মওংদা বম্বুৰগা হন্দকী লাইরিক “মশাগী ঈহল” পুথোক্‌বা হোংনজবনি । হান্না কলম মচিন খৌরবা কাংবুসু লৈজবনি, কলম মচিন চংত্রিবা কয়াসু যাওরিবনি, ইবা তমহনলগা ফোঙদোকহল্লগা মীয়াম মমাঙদা পুথোকলগা মখোয়গী থৌনা লিংজেল খরদং ওইববসু হেনগৎলক্‌বা পান্দমদা যান্না লুম্বা নত্ৰবা যান্না যাংবা মওংদা শিনজদুনা নৌনা সাহিত্যদা খোঙদারকলিবশিং লমজিং খরদং ওইনবা পান্দমনি । ঐখোয়গী মেম্বৰশিং নারক্তা শাংপা লৈরাংনা খঙবীনবা লৈতনা অৰেস্তুদা কেনখিদুনা মাঙখিবগুম, নৌনা খোঙদাজরকলিববু মীয়ান্না শকখঙদনা মাঙখিগদ্রা খঞ্জদুনা, মীয়ামদা খরদং ওইববসু শকখঙবীনবা পুথোকচবনি । লাইরিক অসিগী মমিং পারিষদ মশাগী থবক খৌরমশিংগী ঈহল ফোঙদোকপা ওইনা “মশাগী ঈহল” হায়না থোনজবনি । লাইরিক অসিদা অশোয়বা অরানবা কয়াসু যাওরমগনি, অদুবু হান্না হান্না হোংনরবা মতুংদা নোংমদি মীয়াম মরক্তা যাওজবা ফংবা যাই হায়না খঞ্জদুনা মেম্বৰশিংনা যান্না অৰাবা ওইহন্দনা থাংজ পুজ তৌরগা পুথোকচরিবা অসি মীয়ামগী মফমদা লানথোকচরি, মসিদা অফ হফ্ত তাকপিরক্‌বদি নুংঙাইজগনি, মথং মথং মশাগী অপুনবা পুথোকপা ঙম্বা হোংনজনীংই ।

তাং ৩১।৫।২০০৯

তেজা

কার্তিক মাইবা

প্ৰেসিডেট

মণিপুৰী সাহিত্য পুৰিষদ

থৌবাল দিষ্টিক্ট মশা

এডিটরগী ঝারোল

“হৌজিক প্রিন্টিং টেক্সলোজিনা অতিয়া পক্সা চাওখংলবসিদবু লাইরিক মচা অমতং ফোঙববু করি বানীংঙাই লৈবগে ? পৈশাগী বানি । ক্ষুপু থক পীশিনশ্রগা, টাইপ ফং তৌথোক্সগা, প্রিন্টিংদা শং থাথশ্রগা লোইরবদুবু, থোঙ্গাল খুদিং প্রিন্টিং প্রেস লৈরবসিদবু।” কয়াদা মানশ্রবা রাফমনো ? অদুবু তশেংবদি মণিপূরী সাহিত্য পরিষদ, খৌবাল দিক্টিক্ট মশাসি চহি তরেংলোম ফারক্সবসিফাওবা অইবশিংনা মশা মশানা হোংনদুনা পরিষদকী মীংদা ফোঙখিবা লাইরিক নিপাল্লোম নশ্তনা পরিষদ মশাগী অইবশিংগী ওইবা অপুনবগী লাইরিক অমত্তংদি ফোঙসি হায়দুনা হোংনবসিদা ম্প খোমগংপদদা থা তরালোম হেনা লৌখি । তৌববুদি শকখঙনরবা অইবা য়ামদবা তমখংলকপনা অয়ান্বা ওইবননি । পীখংলক্সগা রাবী মচা তারমদবা কয় য়াওবমদুনা হন্দেক হঞ্জিন্দা মতম ফনা য়ান্বা লৌখি । হৌজিক্স রাবী মচাগী মগুন্দু লেংবনা চেঙ্গবদি নত্তি । খবদি উশিন্নদবা তাখি । লাইরিক অসিগী পান্দম কাংদোং ফারবা পান্ধীশিংদা হার হান্না নত্তে, কাংখুলদা লৈরিবা কাংদোং ফাদিবা চারশিংদা মখোঙ শোম্বা অমসুং হার হান্ননি লাইরিক অসিগী পান্দম । শেছোক লৈজদবা মশাগী লন্নাই লাইরিক অমা পুছোকপা ওমজদবা অইবশিংবু পুকীং খৌগংপনা মসিগী পান্দম্নি ।

অমরোমদা শেলগী মতাংসিসু পাবিষদ মশা অসিগীদি সমস্যানি । পাবিষদ মশাগী মেম্বর ওইনা লৈরিবা খরসিদগী থাগী শেলখায় লুপা ১০/১০ দং খায়বসিনদি অচৌবা ফন্দ অমা শাগংপা ওইথোত্তে । অদুসু মেম্বর খরদনা চাং নাইনা পীবনি । কদায় কদায়দনো শেলথংনচিংবা খরা তায়গদবসু পেরেন্ট বোদি অমা লৈবনিনা হেত্তা শমজিন্না তায়বা য়াদবা, হেড ওফিসতগীসু শেলগী মতেং চাওনা পীরকপগী খোদোং চাবা লৈবননা শেলগী মতাংসিদি হায়নীংঙাই লৈতনা রায় । লাইরিক অসিমজ্জু অইবশিংনা শেলখায় পুথোক্স দুনা নমবনি । পান্দমদি মথং মথং ফোঙবনি । অদুবু পীকখুবা লাইরিক অসি পুথোক্সবা হোংনবদা অরাবা ওইখি । খনখি তমুক তৌবা য়াবা থবক নত্তে । অদুবু লাইরিক অসি মশক উবদগীদি মমানা মচা অপীশফু তাইবং খোঙদারকপা হেক উবগা নাওয়েক নাওপুগী অরাবা পুন্না কাউবগুমত্রে ।

বনান, খুদম চাংদম্মচিংবা অইবা অমগা অমগা খরা থেংনবা থেংনবিগনি । মসি ঐখোয়না অইবশিংদা খরা নীংতম্বা পীজরে । পাবদা নুংঙাইতবা থোকপা খরা থেংবিরবসু ঙাকপিগনি ।

লাইরিক অসি ফোঙনবা হোংনবদা রাবিখিবা - প্রপকি, ইডিটিংগী মতেং চাউনা পাবিখিবা ওজা কারতিক, ওজা রাজেন অমসুং ইডিটোরিয়েল বোদকি মেম্বরশিং, টাইপ

সেটিং তৌবিখিবা টি:বি:এস: কম্পাউটৰগী ইয়াস্তা তখেল্লম্বম রনবির অমসুং ইনাও বিশ্বরজিং, প্ৰিণ্টিং তৌবিখিবা বি: বি: ওফসেট, ৰাংজিংগী মপু অথোকপম বোবোমা সিংহ অমসুং খুমছেম সুৰেন্দ্ৰো সিংহ পুন্মকপু থাগচ্চরি। লাইরিক অসিগীদমক অঙম্বা শেলগী মতেং পীবিৰকপা ওজা নিত্যাইচান, ওজা সনসম ৰামেশ্বৰ, ওজা অমুবা শাস্ত্ৰী, নোদিয়া ফৰ্নিচৰ, এস:কে: ৰাংজিংগী মপু নোদিয়াচান্দ অমসুং মেদাম কুঞ্জৰানিনিচিংবা পুন্মকপু থাগচ্চরি।

শোয়দনমক অশোয় অঙামনা থল্লে হায়বিগদৌৰবা লাইরিকসি ময়ান্না তাকপিরকপা অশোয় অঙামশিংদুনা মতুংগী লৌশিং ওইননবা ৰাখল্লোনদা লাইরিক অসি আইবশিং অমসুং পৰিষদ মশাগী খৌগাইনাই দীহুং ওইনা মীয়ামগী মকমদা শিল্পজরি।

তাং ৩।৫।২০০৯

লমদিং

সনসম নবদ্বিপ

এডিটর/সেক্ৰেটরি

মনুংগী লমায়শিংদা

বারীমচাগী মমিং	অইবা	লামায়
১। নমথাকী লন উৎপাত্তা তুমথ্রি	নিংথৌজম মনি সিংহ	১
২। ইচানুপাদি মনেমগী ওইথ্রবা ?	সম্বান্দুরাম নন্দকিশোর সিংহ	১৪
৩। চন্দ্রদুহার	সম্বান্দুরাম নন্দকিশোর সিংহ	১৬
৪। পাজি চাক লোইরে ঈকজবিরুরো	মোইরাংথেম রাজেন সিংহ	২২
৫। পোৎয়েং লুপা য়াঈ য়াঈ	মোইরাংথেম রাজেন সিংহ	২৭
৬। শম্বনদুগী মরুমদা	মথুরাবাসীময়ুম নন্দকিশোর শর্মা	৩৩
৭। ইচে চাওবী	য়েনখোম ইন্দিরা	৩৮
৮। লাইবক্লা তম্বনি	তোনজাও মৈদিংঙু	৪২
৯। তোবোতুবু লৈরমখিদ্ৰা	কারতিক মাইবা	৪৬
১০। চোপলিবিদি নঙনিনে	কারতিক মাইবা	৫০
১১। লম্মাংনবা	নহাকপম বিরেন	৫৩
১২। যুতদি থকপিগনু হায়জবনি	নিংথৌজম মধু সিংহ	৫৭
১৩। খুঙ্গংগী ঐখোয়না ঐখোয়গুম্বা	ফুরাইলাংপম রেবতি শর্মা	৬১
১৪। ইচা পোকুমদবনা ফরম্বনি	নিংথৌ নাওরিয়া	৬৫
১৫। চাংয়েং তৌদ্রিবা পাত্তা	এলাংবম কোমোল	৬৯
১৬। ওক্তবী	লাইশ্রম জুগেশ্বর সিংহ	৭৩
১৭। কুরাও মপালদা খোইনিং	সরত সলাম	৭৭
১৮। লাই ওল্লবা মী	সনসম নবদ্বিপ	৮১
১৯। পেবেং মথি	নাওরেম বুদ্ধচন্দ্র সিংহ	৯০
২০। মোবাইল ফোল	বিশ্বামিত্র সরম (শর্মা)	৯৯

নমথাকী লন্ উৎপাদ্য তুমখি

নিংখোজম মনি সিংহ, শোক ১৯৩৩ দা খাঙবোক্ত অরান লৈকাই, পাট ১দা পোকপনি। নিংখোজম রতন সিংহ অমসুং নিংখোজাম ওংবী রাসমনি দেবী অনিগী মচা ময়ীগী মনুংদা অহন্নী। শোক ১৯৮৮ দা মেত্রিক পাস তৌরবদা প্রাইমারী স্কুল অমদা হেড মাষ্টর ওইনা পুরমলগা শোক ১৯৯১ ইংদা থবক্তগী পোখাই। হিন্দিদসু প্রভেস, পরিচয় অমসুং প্রবোধ পাস তৌরে। থবক্তগী পোখারবা মতুংদা মণিপুর সাহিত্য প্রচারক, সভা রাংজিংগী পেট্রোল মেম্বর ওইদুনা সাহিত্যদা খোঙদাজরকই। হৌজিক ফাওবদা লাইরিক এ ফোঙস্ত্রে।



পাম্মুবা যান্না ইনাক্ কৈরাক খুন্না ইমুংদা পোকপা মীশক্লি। মহাক্সা অঙাং ওইরিঙৈদগী হৌনা যান্না লীক্সা হৌরকই। করিসু লৈতবা পোংশক্ অমবুসু চেকশিন্না যন্ত তৌনা থমজিল্লি। মাগী অসিগুন্না অপান্না হৈনজবা রাখলসি খঙলদুনা মপা মমানা মাগী মমিং “পাম্মুবা” হায়না থোয়ীরে। মানা অঙাং ওইরিঙৈদগী মই মশিং তম্মীনরকপা মমাম্নবা অমা লৈ। মহাক্সদি যান্না লায়রবা ইমুংদা পোকপনি।

মপা মমানা মচাদুগী তুংগী পুলিদা ওইহৌগদবদু খল্লুবদা মচাদুগী যাইফ- মঙ্গোল বিধি নোংদমদা নিজরগা মমিং “নোংদম্মা” হায়না থোয়ীরে। পাম্মুবা অমসুং নোমদম্মা মথোয় অনি যামনা নুংশি চান্না তিন্নজবা মরুপ্পি। যৌবংগী মতম চলকঅদুনা মথোয় অনিমক নুপী নহা থিদুনা ময়ুম মকৈ পায়ন্ত্রে। যুম পাল্লবনিনা মাগী মাগী যুম পুবা গুল্লবা হোংনখিবদা মথোয় অনীদু উনরক্তবা চহী ৭/৮ লোম ওইস্ত্রে। পাম্মুবগীদি মপা মপুনা লৌ- ইস্ত্রে ল মরাঙ কায়না থম্বীলম্বনা মানা হোংনজবা অদুগী ফৌদোয় শেন্দোয়দুনা জর- জর নুঙাইখেলকই। মানা লায়রবা লৌমিশিংদা ফৌশংবায় অমা পুথোকপদা ফৌদোয় লীখায় অমনি। লুপা ১০০ পুথিবদা থাদা মথোয় লুপা ১০নি। অসুন্না খোমগংখিবা ফৌদোয় শেন্দোয়না পৈশিল্লকপদুনা ইনাক্ খুন্না মহাজন অমা ওইরকখিবনি।

নোংদম্মগী ইমুংদি লায়রবনা পং তংলবনি। হায়ফম তৌফম লৈতবদগী মপা মমা, নুপী অঙাংশিংদু চরা শিংপা নুমিং নীনি শুরকএ। নোংদম্মা রাখল ফুন্সংনৈ, মফি মরোল শেংচিল্লগা লমজাওরোমদা থোরকই। মতম কুইনা উনখিদ্ৰবা মাগী মরুপ পাম্মুবদু শেন্দোয় খোম্ববদগী হল্লকপদা লম্বীদা কোক্ হেক্ থেংনরে। মতম কুইনা উনখিদ্ৰবা মরুপ অনীদুনা

উন্নরবদুদা কোন্নরগা মমিত্ত ঈরা শিহ্নৈ।

- নোৎদস্বনা হৌদোরকই, ‘মরুপ্তি নুংঙাই যাইফরে হায়না তাই। ঐদি রাবনা খম থেংলে, মরুপকীদা চংলগা করিনো খরদং নিজগে হায়দুনা থোকচরকপনি। ফরে মরুপ! অদুদি চংলসি যুম যৌরগা করিনো করিনো খন্নরসি হায়দুনা মথোয় অনীদু লাকমিন্নরে। পাম্মুবনা মাগী থোঙ্গাল চুন্না চংলকদবদু চংদনা নাপল মতেক অমা উৎনীংদুনা মাগী ফিসরী ফার্ম তৌরিবা পুত্রি অদোমদা লাকমিন্নৈ। পুত্রিদুদা যোকইবা ঙাশিংদু ঈশিং ঈচাওদা থোকখিবা ওমদনবা পুত্রিগী পল্লিদু থবী মরু শানা রাংনা থোনগৎলি।

পুত্রিগী পল্লিদু মী অনী খব্রাংনা চংপা চন্দে, থোঙলস্বী অমতনি। পাম্মুবনা মাও থারগা নোৎদস্বনা তুংদা ইন্দুনা লাকই। কালেনগী নুংশানা য়ৈবদা পল্লিগী লৈপাঙ্কু লৈক্রক- লাওনা চেখায়রি। পুত্রিদুনা মখল মখা কয়গী চাউ- চাউরবা ঙাশিংনা চাদুনা লৈরি। নোৎদস্বনা ঙাশিংদু য়েংনা- য়েংনা লাকপদা চেখায়রবা তেংলৈ অমদা নেংলুবদা নীংখায়খিবদা মশাসু য়াওনা পুত্রি অদুদা তাশিনখিদুনা লুপত্রে, ঈশিংদু ফনা য়ান্না থকচিন্ত্রে।

ঈশিংদগী মঙকতু লীৎখংলগা, ‘হো মরুপ! ঐগী থরায়শি অমুক্তা কস্বীযু’ হায়না হন্ন- হন্না লাউরকই। পাম্মুবনা মাগী ইঙ্কোলগী মনিংদা শম্বল খারিবা থোক রা অশাংবা অমা শংলুরগা চেন্নকই। ‘মরুপ রাসিগী মতোন্দা নখুত্রে চেংনা পায়শিল্লু ঐনা মকোকসিদা পায়রগা চিংখংক’, হায়দুনা রাদু য়ুংথরকই। পাম্মুবনা মাগী মরুপ নোৎদস্ববু পুত্রিগী পল্লি মথজুনা চিংখংলে। পাম্মুবনা নোৎদস্বগী মবুজুনা মখুং অনীনা মেথবদা ঈশিংদু ফনা য়ান্না ওথোকত্রে।

হৌজিজি নোৎদস্বদু অরাংবা খরা ফরে। মথোয় অনীদু পাম্মুবগী যুম মনিংদা চঙথোক চঙশিন তৌনবা ফাংলিবা তৌফক্কী থোঙদুদা ফাওজিন্দুনা য়েনখাবোমদগী শুমাওদা চঙলকই। মথোয় অনীনা ওইরক্লিবা মতোদু মপা মমা অমসুং নুপী অঙাংশিংনা ইঙক-ঙক্লা য়েংনরি। পাম্মুবগী মপানা হংলকই, ‘ইবুংঙো! নথোয় অনীনা তৌরক্লিবা ফিভমসিবু করিনো?’ - ‘বাজি! মসিগী রাফমসি কোন্না খন্নসি, মরুপকী চোংলিবা ফিরোলসি অমুক্তা হান্না হোংদোক্লবা তৌসি।’ নুপীনা খুদৈ অকংবা পুথোজুনা হোংদোকএ, শুদোক- চামথোজুনা ফৌদোকত্রে।

চাক ঈশিং থোংবা লোইত্রে। মপা মমা অমসুং মরুপ অনীদুসু ঈরুজরগা কোয়না ফমদুনা চামিন্নরে। এঞ্জাংনা কৌবী মশোয়গা হরাই মঙ্গল অতিংবা খরগা অশিনবা থাঙ্কুনা চমথোং ওইনা থোংলস্বী। নোৎদস্বদি চরা অনী চারকুবনিনা অরাম খৌরাংনা কয়াদা হাউনা চারি। চানা চানা মানা অসুম য়েংথোকখিবদা অহল অনীদুগী পুখম মতাইদা ঙা মচেং অমা, ঙারী মতেক অমতসু য়াওবা উদে। মানা খল্লি, ‘মথোয়না লনগী মপু ওইদনা কনানা ওইদৌরিবা?’

চাবা থকপা লোইরদুনা পোখাদুনা রাবী রাত্যয় শাদুনা ফস্মিন্নৈ। পাম্মুবগী মপানা হৌদোরকই। ‘ইবুংঙো নংনা অসুক কুইরবা মতমসিদা নোংমতসু লাঙ্কুগা ঙসিখক লাকপদি করি মরমগীনো?’ - ‘বাজি! হায়দোক্লদবু ওহোঙ্ক্লা ঈকায়বা রাফল্লিদা!’ - ‘হেরা! হায়নীংবদু দোং দোং হেজ্ঞা হায়দোকউ। ইচাগী মরুপ ওইরবনিনা নংবুসু ঐনা শোকচবা ইচাঙল্লা খল্লগদবনি।’ অহলদুগী রাহৈ তারবদা নোৎদস্বদু ঈরা চেন্নকই।

‘বাজি! অসুম তৌবনি, ইশা ইমা অনীমক মপাঙ্গল শোছরদুনা সু- নোস্কা গুমশিল্লক্কে।
 ঐ ইদোমখক্কা হোৎনরুবদনি ইমুংগী অরাৎ অপা ময়ামদু মেম্বদা খরা বারে। ওসিগা থানা
 নুমিং নীনি শুরে, চরা শিংলকপা। ঐনা অসুম খছরুবদা মরুপকীদা চংলগা বাজিগা মরুপকদা
 ফৌ শংবাই অমতদি লৌরুগে হায়না লাকচবনি।’ মাগী রাদু তারবদা অহলদুনা হায়- ‘হায়
 কনা- কনা লৈবনো ? ইচানা পুখিবনা ফৌ শংবাই অমা বোরাদা হাঞ্জিল্লগা পুথোরকউ’ মমৌ
 নুপীনা ফৌ বোরা পুরক্তুনা থন্নরে।

‘অদুদি বাজি! নচাসু অমুক চংচরগে’ হায়দুনা ভক্তি তৌজৈ। ‘চংলো চংলো,
 নংনা খুদোং হেক চারক্তুবদা লাক্কদবনি, করিসু ঈকায়রুন্।’ মানা চংলমদাই অদুদা পাম্মুবনা
 ফৈরেংনা রাফম অমা হৌদোরকই। মরুপ ! ঐথোয়দগী মীনা পুখিবা ফৌসি পোইনু লোক্রগা
 শিংলবদা ফৌদোয় লীখায় অমা হাপনৈ। অদুবু মরুপকীদি ফৌদোয়দি হাঙ্গীরনু, মহৎ শংবাই
 অদুখক্তদি পোইনু লোক্রগা যৌহনবিরকউ।

পাম্মুবগী থাং যাওদনা চঙহাক রাই তাবদা ঈকায়খিবনা ফৌদু পুসিরা
 পুরোইসিবা মওল-মওল খল্লি। ফৌসি পুঙ্গুগনা ইমুং মনুংগী অরাবদু কোক্কোইদৌরি,
 পুরগনা নোংমা নীনিদা ওহরবসু অরাবা মেম্বগদৌরি, পুবিদি পুরগে খল্লে। মাগী মবুক
 মনুংদা খঞ্জরি, ‘হে ঈশ্বর ইবুংঙো ননাইনা মরুপতগী পুজরিবা ফৌসিদদি শিংবা ওম্বদু
 গীনবীযু।’ নোংদম্বনা ফৌ বোরাদু পুদুনা ময়ুমদা চংগে। যুম যৌবদা মপা মমা, নুপী অঙাংদু
 হরাওনরে। নুপীনা মিলদা তকউরগা অরৈবা মনা মশিং খরগা থোংদুনা চামিন্নরে। চরা
 অনী শিংলবা মপা মমা অমসুং নুপী অঙাংশিংনা অরাম যৌরাংনা চানরি। নোংদম্বগী চাক
 শরুক্তুদি মচা কাঙদনা লৈরি ইবুংঙো নংদি চাদ্রবদি কৈদৌরে বাজি ! ঐদি মরুপকীদা মথেল
 লুকোয় য়ায়া চাশিল্লকপনা চানিংদে।’ মানা মাগী মরুপা হায়রকপা রাইশিংদু হঞ্জিন- হঞ্জিন
 নীংশিংলি।

‘মরুপ ঐথোয়দগী মীনা ফৌ পুখিবসি পোইনু লোক্রগা শিংলবদা ফৌদোয় লীখায়
 অমা হাপনৈ। অদুবু মরুপকীদি ফৌদোয়দি হাঙ্গীরনু মহৎ শংবাই অদুখক্তদি পোইনু লোক্রগা
 যৌহবীরকউ’ মসিগী রাইহসি হেক নীংশিংলুবদা মহাক ইচা- চাদনা মবুক্তু পীক থম্বনি।
 মানা চাদ্রবনিনা মাগী চাক শরুক্তু মচাশিংনা চাশ্বে।

মীওইবসি শেল- থুম খরা মরাঙ কায়না পাইখংলকঅবদি রাখল কাসি জাং-জাং
 খনগংলকই। খুঙ্গং-খুঙ্গংশিংগী গ্রাম পঞ্চায়েটকী প্রধান লেপুবগী মতম নকশিল্লকএ।
 পাম্মুবদু প্রধান লেপকনি হায়না নীংফুং- নীংফুং ঙাংনবা তানরকএ ? মীনা নুংশিদবা
 পামদবা হায়বসিসু হীদাক লৈবা নঙে, হেক উবদা কস্থি হৌবা জাংনি। হুদক্তি মানা লৌমী
 শিম্মী ঐথোয়দগী শুমদুনা মহী থকখিবদু ওথোকহন্নবগী তাঞ্জাদু ফংলদৌবনি।

খুঙ্গংসিমক্তদা মীয়ামগী থবক্তা থরায় যাওজবা নীলচন্দ্রকৌবা সোসিএল বার্কর
 অমা লৈ। মইহে মশিংসু যাইমরপ হৈজরবনি। মানা প্রজা মীয়ামগীনিবু হায়রবদি তুয়া চাবা
 কাউবমথৈ থরায় যাওজবনি। খুঙ্গংদুগী মচিন মরা- চংপা মীওই খরনা মীয়াম- তিনফমদা
 নীলচন্দ্রবু কৌরম্মী। মানা, খুলগী অহল লম্মনশিংনা মাবু কৌরিবসি করি মরমগী ওইরমগবা

হায়দুনা মনিংশা খীনা হোবে- হোবে লাকই ।

অহল লম্মন তিনফমদুদা চঙলকলগা মখুং-লোমদুনা খুরুমই । ‘ননাই ঐবু অহলশিংনা কৌবীবা করি তাকপীগদবা ?’ - ‘ইবুংঙো নীলচন্দ্র ! ঐখোয়না কৌবসি হন্দকী প্রধানসি নহাক লেগ্নু হায়গে কৌবনি ।’ - ‘এঃ- এঃ কদায়দগী করিসু খঙজদবা ঐনা খুঙ্গংগী অদুক চাওখুবা থবক্তু করম্মা পুগদৌরিবা, ইতিক ইপা চাবা নত্তে । অরাংগী তামো পাম্মুবসু প্রধান লেপকনি হায়না তারি, মাগা ঐনা করম্মা লম্মা তৌগদৌরিবা ভোট লেগ্না হায়বসিদা থেংনরিবা অরাবদু মীয়াম্মা খঙবীরবনি ।’

‘নঙগী পাম্মুবা হায়বদুগী রাফমদু পুশিল্লকঅনু, মাগী লমচং শাজং ঐখোয়না লোয়না খঙদুনা লৈরবনি । মমিং অদুতা তাবদা হুমুক খারবনি । মাগী লম্মা অমা চোংখোক্তুবদি ঐখোয়না নুংশিদে হায়দুনসু মানা অনকন্তেস্তা কাখিদৌরিবনি । নংগী ফিভম ঐখোয়না লোইনা খঙই নহাকপু করিসু রাহল্লোই, ভোত লেপুবা য়ারোই’ হায়না কিং নমশিল্লে । নীলচন্দ্রগী কোকথক্তা পুঙল্লরোইদবা পোংলুমগী ভারীদু থোংগংগীরবদা মহাক নুংখিল পোবোপ্তা মঙ- মঙলি । হৌজিকপু ঐনা তৌগদসিবু করিনো ? মাঙ- তুং হল্লা য়েংবদা ঐগীনি হায়দুনা ইপা ইমা ইচিল ইনাও অমা লৈজবসু নত্তে । ঐনা প্রধান লেগ্নি হায়দুনা মীয়ামগী সেবাদা চাঙাং অমফাও পীথকুবগী শক্তিসু লৈজবা নত্তে ।

ভোত খাদগদবা মতম নকশিল্লকএ । পাম্মুবগী ককশাবী শাবা বার্করশিংদুনা ভোতকী মী ফাননবা শেল লৌথরি । প্রধান লেগ্নিবা খুঙ্গং- খুঙ্গংশিংগী কেদ্দিদেতশিংনা মন্যাক নকপা ডি- সি ওফিল্টা নোমিনেসন ফাইল তৌনরে । প্রধান লেগ্নিবা মরুপ মপাঙশিংদু হোটেলদা চা-বোরা থক চাদুনা জাং জাংকী রারী শানরি । নীলচন্দ্রদি ময়ামদুগী মরক্তা য়াওরুদে ।

ময়ামদুগী মরক্তা পাম্মুবনা অসুন্না হৌদোরকই, ‘মীওইবসি মশা মশাগী ফিরেপ পনখৈদি খঙদনা মীসু তৌনৈদো হায়দুনা মতিক মপা নঙুনা থাক রাংবা থবক তৌনিংবা মীওই কয়্যাসু য়াওদবা নত্তে । মাগী নীলচন্দ্র হায়বদুবু হৌফম চাফম, শাগৈ জাংসু খঙদবা, লায়র চুদৎনরবা য়ুমথোঙ-য়ুমথোঙদা চঙলদা মীগী অরেমখাক খরা চারগা হিংলিবা লমজা শরানি । মাগুস্বনসু ঐগা লম্মা পাগনিদো হায়না চোংখোরকপা শারি ।’

পাম্মুবগী কল্লক পেছা রাহৈদু তাবদা ফম্মীলবিবা ময়ামদু রা লাওনা নোল্লকই । প্রধান লেপকদৌরিবা ময়ামদুগী মনুদা লায়রববু শৌগংনীংবা মীওই অমসু য়াওরল্লিবা মাগ্নে । মপাঙ্লেংদনা পাম্মুবগী শারগা নুংদনা নীলচন্দ্রবু শৌগংনীংবা অমনা অসুন্না হায়রকই, ‘অহল- লম্মনগী পাউরৌদা ‘পৈনাবু খোংলগা খঙই হায়বগুম ভোত খাদবা লৌইরগা খীনবদা খঙনরগদবা ঙাক্রি ।’ ময়ামদু জাং- জাংকী রারী শাবা লৌইরদুনা ময়ুম ময়ুমদা হম্মে ।

ভোত খাদগদবা নুমিং নকশিল্লকএ । পাম্মুবগী বার্করশিংনা চাবগা থকপগা অয়েবী থাক্তা মাইক পাম্মুনা ভোত খোল্লি নীলচন্দ্রগীদি ভোত লেগ্নি হায়বগী ঈরাংবু ইউ উদে । মাদি লৈকায়গী খুঙ্গংগী মীয়াম্মা মনিল থোক্তনা খুংনেক্তা লেপহম্মা কেদ্দিদেতনি ।

হয়েংদি ভোত খাদগদবা নুমিংনি । ওসিগী নুমিাংদুদা পাম্মুবগী বার্কর শারিবা কানগী- লাইশিংদুনা মঙোন্দগী লৌথোরকপা শেলদুনা নীলচন্দ্রগীদমক অহীং মীশেন খাঙদুনা খুজংদু থুংনা ভোত খোম্বা লোইখরে ।

নোং ঙাংলো, অমুকী পুং ৬ তাবদগী ভোত্তরশিং থোকরকপা যাওরে । পাম্মুবগী বার্কর শারম্বা মনুংদনা নীলচন্দ্রগী মী ওইরিবা কাঙবুদুনা ওক্কা ওক্কা, মীখুং নাখুংকা ইঙ্গিং তৌনৈ । পুং ৭ হেক তাবদগী ভোত খাদবা হৌথ্রে । নুংখিলগী পুং ৪ তাবদা ভোত থাথবা লোইরদুনা পোল্লিং ওফিসারনা সিল নম্নগা বেঙ্লোং বোজ্জতু সেকুরীতিনা ঙাক শেম্‌দুনা ডি-সি ওফিসতা পুখৎথ্রে । ভোত খাদখিবা নুমিং মঙানি শুবদা ডি-সি ওফিস্তা ভোত মশিং থীবা হৌরে । ভোঙান্ - তোঙাশ্ব খুজংশিংদগী প্রধান্ কারকপা কেদিদেত্‌শিংবু মাগী- মাগী বার্করশিংনা লৈ পরেং হুক্‌অগা গাডীদা থাঙ্গতুনা লাউ লাউদুনা চৎনগ্নি । পাম্মুবা অমসুং নীলচন্দ্রগী ভোত মশিং কন্না থীরি ।

অরোয়বা পুংজাদা কাউত্তর ওফিস্তগী লাউথোরকপা ফলদু তাননবগী নাকল অনিগী বার্করশিংনা মনা থাঙ্গতুনা ওইনরি । কাউত্তরদগী লাউথোরকপদা পাম্মুবদগী ভোত ৩২১০ হেন্না ফংলে । নীলচন্দ্রগী যোৎপাক মার্কানা ভোত ৬০১০ ফংলে, মানা পাম্মুবদগী ভোত মশিং লীশিং ২৪০০ হেন্দুনা কারে হায়দুনা লাউথোরকএ ।

মীয়ামগী লুচিংবা অমা ওইগে হায়রবদি শেল ঙারুসু য়াবা নঙে । মীবু- মীনা থাজবা, নুংশিবা অমসুং কৎথোকপা হায়বা গুন অসি চেনগদবনি । মানা, ঐনা তৌথোরকপা থবক্তুনা মরাইনা লেপ্‌চগদবনি । হৌজিক্তি করি থোক্রে পাম্মুবদু । সনা লুপা মালচাং- খরা লৈরগা মীবু মী ওইনা উদবা, কৈথেলদা দুকান্দা য়োম্বা পোৎকুম্ লৈগে খল্লুবদু অরেন্দদা তারেদো । ময়ামগী শক্তিনা নীলচন্দ্রদুনা খুজংদুগী প্রধান ওইরবদা প্রজা মীয়ামগী চাওখং থৌরাংদা খুমাঙ চাওশিল্লকএ । মানা চহী ৫ প্রধান ওইরকপদগী খুজংগী লম্বী থোং, ঈরম, পুগ্নি - খোংবাল, য়ুম্নৈ কৈরৈ অমসুং মইহে তল্লনবা লোয়শঙনচিংবা মরাঙ কায়না তরু তনালনা লৈরে । পাম্মুবনা প্রধানগী ভোত লেগ্নদা মানা লায়রবা লৌমী শিন্দীশিংদগী কা হেন্না খোমগৎখিবা শেল থুমশিংদু মাগী বার্কর শারম্বশিংদুনা ফনা য়াম্মদি তকথোবৎথ্রে । প্রধানগী তাম লোইশিনিখিবা চহি মঙাদু হৌখিবা খঙহৌদনা হৌজিক এমঃএলঃএঃ ইলেক্সনগী মতম নকশিল্লকএ । ‘ইঙ্কোয়াল চঙগনবা মম্বা ইঙ্কোয়ালগী মহাও কাউঙমদে । জুরার শাম্বা পাম্বা মীনা জুরার শাম্বফম্ কোয়থি থিরকই । অপাম্বদা লাম্নৈ হায়নরিবদুনি । কক্‌চেংনা অথুম্বা পাম্বদগী চুইদা লুপুনা মথরায় মাঙই । লমচং চিঞ্জাক কাম্বা নুপী মরুদ্বী(লোম্বা নিপা-নুপী হক্‌তিম্বা) পাম্বা মীওইশিংবু ডাক্টরনা কম্বা ওম্বারোইদবা এইদস্ হায়বা লায়নদু পক্তুনা পুগ্নি কম্বা খাঙঙু থক্তা মাঙনরি । রাজনিতিদা খোঙদারুরবা মীওই কয়ানা কাহৌদ্রগা মরন মথুম পুয়মক তুল্লরি ।’

পাম্মুবনা এম- এল- এ লেপকে হায়বসি মাগী রাখলদা চপ্‌ য়ুংথ্রে । করম্বা পার্টিদা

লেপ্সগা মাগী সুবিধা খিঙং ফংগদগে হায়দুনা নুমিদাং ফম্বুংদা লোংনা হীপ্সগা খছুরি। ‘হং কান্নদে! ঐনা প্রধান লেপখিবা রাষ্ট্র পার্টিসি মীনা কয়া পান্নদবা মাল্লে, অদুননি ঐনা প্রধান কাখিদিবা। পিপলস পার্টিসি রিজনেল্ পার্টিনি, কার য়েকপা মার্কাসিদা হেজ্ঞা লেপ্সগে খল্লে।

- ভোক্তি নকশিল্লকএ, টিকেত ফংহৌনবা পি- পিগী লিদরশিংদা বানোন্না কোয়চেন চেল্লি। পাম্বুবগী রাখলদু লিদরশিংনা খঙবনিনা টিকেত পীরক্তে। মথঙদা, কিমান পার্টিদা চঙলুবদসু পীরক্তে। রাষ্ট্র পার্টিদা চংলুবদসু অদুগী অদু মঙায়া কনাগী পার্টি পুন্মক থুংলে। অমতসু পীরকত্রে ভোত্ লেপ্সা য়াবগী রাইট কনানসু থিংবা গুমদে মশাগী হক্কি। লেপুবদি য়াদে, পাম্বুবদু ইন্ডিপেন্দেন্টদা তারে।

- ভোত্ ময়াসি এম: এল: এ: লেপ্কদবা কেন্দিদেতশিংসি দেব কম্বগী বার্তনসি তোয়না তৌরকই। মসিদা পাম্বুবদি আশা অমা চাউনা শাগংচরিবনিনা কম্ব খুদিংমক্তা ইচিং- চিংখদনা চংলি। পাইজমা খুদোন খুববা অমা উপশিন্ ফুরীং অঙৌবা মল্লক য়োনা চোল্লবা অমা লীংলগা মোরেহগী চৌক্রি অমদা চিংলেম্মা কম্ব মফমদুদা ফমদুনা লৈরি।

হৌজিক মতমসিগী দেব কম্বসি মীয়াম্মা হেন্না খঙবীরবনি। বেদপদ্ধতি (বেদগী নিয়ম) চংনদ্রে, লোক পদ্ধতি (মীনা শেন্সা) নিয়মদা চংনরে। মন্দিরদা তরাচংপীনা পুমচাই চাইরগা লেম্মবা ওইনরে। পুংয়েবা ইশৈ শকপা পালানচিংবদি হৌনরবনি। পাম্বুবনা লেপ্সবগী মতাগুম মখুত্তা লীশিং চংপি, চাম্মাচংপী, চাম্মা চংপী, য়াঙে চংপী, তরা চংপী অমসুং মঙা চংপীনচিংবা খুবাম থন্না পায়রগা য়াম্মা চিং লেম্মা মন্দিরদা শেল থাবা চঙলকই। পুং য়েবা ঈশৈশকপা পালানচিংবা মশিং খঙদোব্লগা পদং- পদংলবা মঙা চংপী অমমম্ থাররি। মমান্নবশিংনা তরা চংপী থানরিবনি, মাদি থৌরাসু শাদে।

পাম্বুববু মীনা মশক খঙবনিনা খুজংগী পুংয়েবা ইশৈ শকপা অমসুং দুহারদুনা লুপা ১০/১০ গা কা তাক্স মথক্তা হাপুনা লাল্লকই। মানা মদু মীয়াম মমাঙদা উংনীংবগী মতাগুম পান্না তাক্সদু মখুং য়েংনা পায়রগা মোমোন তৌনা মন্দিরদগী থোরকই। মন্দিরগী মতাইদা মরুপ মপাঙশিংনা ফল্লনবা থারিবা মোরেহগী চৌক্রি অমদা ফল্লগা ফুরীংখাওদগী কম্বাল লৌখোক্তুনা মরায়বক্তা শৌরিবা হুমাংদু তপ- তপ নপথোক্তি।

মানা মন্দিরদা পুংয়েবা, ইশৈশকপা পালানচিংবা মখেয় তরুতুদা থারন্না লুপা মঙা চংপী লুপা কুল্লখক্তনি। পুংয়েবা ইশৈশকপা অমসুং দুহারনা লাল্লকপদি লুপা নিফুনি। গাইহাত্তুগী মনুংদা মানা লুপা তরা শেন্দোয় ওইনা ফংলে। মাগী হৈনবীসি গুসিগীসিদা নঙে, মানা চংলু- চংলুবা দেব কর্ম খুদিংমক্তসু অসিগী অসি মঙায়া। মানা চংলু- চংলুবা কর্ম খুদিমক্তা থারন্না শেলগী মশীং অমসুং য়ুম্বুদুগী মমিং মথা মাগী ডাইরিদা হেজ্ঞা ইশিল্লি।

দেব কম্বগী রাফমসি নাথৈরগা হৌজিক অমুক এম- এল- এ- ইলেক্সনগী মতাঙদা চংখজগে। পাম্বুবগী নাপলগা লোয়ননা হাইগংলিবা মঙক্তু নম্বংনবা কেন্দ্র রাফমদগী রাষ্ট্র পার্টিসি মীরেপ ওইনা জয়চন্দ্র কৌবা নিশা অমা থাজিল্লকএ। মহাক্ অহাষদদি যৌতক্ চারুরবনি,

মমৈথঙা নাপল মতেক অমা কারকই। ‘হেরা! মাগী জয়চন্দ্র হায়বদু রাষ্ট্র পাটিদা নপচরি তৌদুনা ঠিকা মচা মচা খরা তৌরগা লেবরশিংগী শেল হাংলিবা মহাক্লা। মানা ভোত্ লেপ্লগা কনানবু মঙোন্দা ভোত্ পীরক্কদৌরিবা?’

– ‘লেপসনু লেপসনু, মগুন ইগুন য়েংনবা তরেদনা মানা ভোক্তর অমদা য়েংগে হয়না য়েংবদা লুপা ১০/২০ মগুয়দনা। মানা লুপা ১০০ য়েংদা ঐনা লুপা ২০০ য়েংগনি মানা লুপা ২০০ য়েংদা ঐনা ৫০০, মসিদবু কনানা লীংথোকখিদৌবা?’

চুফু কায়রগা কাক্লা হরাওবগুম, ভোত্ তোয়রগা কক্শাবী শাবা কাঙবুশিংনা কেন্দিদেতশিংদগী শেল লৌথোক্হৌনবা অহীং তুম্দমথৈ চেম্মরি। খুঙ্গংগী, লৈকায়গী পাটি পাটিগী মিতিং কয়া তৌনরি অমসুং লাউনরি।

মপাহোংদনা পাম্মুবগী মী শারগা নুংদনা জয়চন্দ্রগী মী ওইরিবা বার্কর গাক্তনি। ‘তামো! ননাও ঐখোয়বু ভোত্ খোম্মনবা থাদোক্পিরিসিবু করম তৌদৌরিবা মওংনো? জয়চন্দ্রগীদি ভোক্তর অমদা লুপা ৫০০ গা ১০০০ গা অমুজোয়বা মাগী মী গাক্তা ওইয়ে।

মাগী মাঙ – তাকউ হায়বা শনিগী দমাদু থুংলরবা মাল্লে। মাগী মখোয়দৌদুদা শনিগা কক্ – কক্ চিল্লরবদা মানা নমথাক লৌনম্মা লৌশিনখিবা শেলশিংদু উপদুগী শং – শং লৌথোক্ অগা মশীং অদুক্লি খঙ্দমথৈ বার্করশিংদুদা পীথরি।

নোং হেক গাংগা বার্করশিংদু থরায় রাবা শারদুনা হোবে – হোবে লাকই। ‘তামোনা ওরাং পীরকপা শেলদুদি য়েংদা লৌথোক্শ্রে, থুংহৌদবা নাকল অমদদি য়াম্মা বারৌনা লৌহৌরি।’ – ‘হৌজিক্ ঐগী উপু শঙননবা লুপা ১০০খক্ লৈরিবসি নগুনা লৌথোক্গিঙাই লৈয়ে। ভোত্ কাদবা যাদো ঐগী লৌ পরী মঙাসিগা গায়েক পুন্নি অসিগা য়োহোখিবনা ইনাওশিংনা খরা শিব্বীরো।’

হাথু – হাথুনা য়োহা পোংয়োমিনা মমল তানা তানা য়োহোক্শ্রে। শেলশিংদু মাগী বার্করশিংদা শিম্মশ্রে। বার্করশিংদুনা শেনয়ামদু পুখুগা লোম্মা রাতানৈ। – ‘মানা পেশিল্লিবা সনা লুপা লৌ ইছোয়ালশিংসি ঐখোয়দগী মন্তুনা লেপশিনখিবা গাক্তনি। মীয়ামগী ওইবা থবক্তা শিকি – অমফাও পুথোকখিদে। হন্দকী মতাঙ অসিদনি, হেক য়ারিমথৈ চিংথোক্হৌগদবা।’

পাম্মুবসি লন থুমদদা মরাঙ কায়বা নন্তুনা নুপীসু ৬ লোন্দুনা নুপী অমমম্মা মচা ৫/৬ পোক্তুনা মচা নিপা নুপী ৩০ রোমগা মরাঙ কায়না পাল্লিবনি। নুপীশিংদুনা মনাদা মঙক্তা শিরস্বা য়াল্লস্বা, সনা লীকোন পূন্মক তুম্মুবনি। হৌজিক্ মাগীনি হায়দুনা লৌহৌরিবা হায়ববু ঘুম ইছোয়াল অদুখক্তা মঙায়রে, মদুসু বন্ধোব থমদোক্শ্রে।

মাগী বার্করশিংদুনা শেল – থুম পূন্মক তক্খোকপা লৌয়ে। হয়েংদি ভোত্ থাদগদবা নুমিৎনি হায়বদুগী অহীংদা বার্করশিংদুনা জয়চন্দ্রগী ভোত্ কয়া খোম্মি। চাবা মচেং, তুম্মা মচেং থা অমনি ভোত্কী চেন – চোংলুবদুদা বারদুনা পাম্মুবদু চাক হেক তোকপগা ফমুংদা তাখিবগা নাখোক্তুনা তুম্মশ্রে।

নোংঙানগদবা পুংখায়মুক্তা মঙায়রে। পাক চাউখুবা তুরেলনি, লৈনাংগী ঈশিংনা

ঈঁরৈ তানা চাংজৌ পানা চেঞ্জি । হিরোয় অমনা তুরেলদুগী কল্পবা ঈঁরৈ অদুনা মাগী হিদি হজ্জনা হোল্লক্ৰি । পাম্ববদু তুরেলদুগী তোবৰ্বান্দা ফমদুনা লৈরি । ইস! অসুক ঈঁচেল কন্না ঈঁরৈ তাদুনা চেঞ্জিবা তুরেল অসিদা এনা করন্না লানগদৌরিবা ?

মানা অসুম খন্দুনা লৈরিওঁদা হিহোহা নিপা অমখক গীক্ৰবা হি অমা হোন্দুনা মাগী মপাদু যৌশিল্লক্ৰে । মানা হিহোহদুবু কৌরকই, ‘হো হিহোহা ! হিদি অসোমদা অমুক্তা হোঞ্জিনবীরকথো, এবু অমুক্তা লাছোকপীরস্মু, অরামল মতিক চানা গীজগে।’

‘কনানোনে এবু কৌরিসিবু’ হায়না য়েংথোকখিবদা নিপা অমখক তুরেলদুগী তোবৰ্বান্দা ফমদুনা লৈবদু উরে । মহাক্সা খল্লি মীণী অরাবদা উপাই তৌরহসি অচুহা ধম্মনি খন্দুনা হিদি মাগী নৌদুনা শং হোঞ্জিল্লকএ । - ‘মরুপ ! এবু কৌরিসিবু কদায়দা চংকদৌরিবনা? ঐ- ইদোমখক তোংবদা ফাও হিসি লুপিং লুপমাং তৌরিবনি।’ - ‘এহাক চত্তবা যাদবা অরুবা থবক অমগীনি।’ - ‘ফরে, অদুদি কাখংপীরো অদুগী ফমথরগা হিবানসিদা খুং অনিনা চেংনা পায়শিষীয়া।’

‘মরুপ ! ঈঁশ্বরগী খৌজানি’, হায়রন্নাগা হিরোয়দুনা কল্পবা তুরেলগী ঈঁরৈ অদুনা হোল্লকপদু ঈঁয়াই যৌশিল্লকএ । ইখঙ্ খঙ্ হৌদনা অকহা নোংলৈ নুংশিং অমা হুমজিল্লতুনা হিদি উক্-ক লৈরকই । পাম্বুবদু পাখংত্রদুনা হিনুংদগা ঈঁয়ায়দা ওছুখিদুনা ঈঁশিং মনুংদা লুপত্ৰে । ঈঁশিংদু মবুক থন্না থকচিনত্ৰে । ঈঁশিংগী ঈঁয়ায়দা মঙ্তু লিখংলগা, - ‘হো মরুপ! ঐগী থরায়সি অমুক্তা কধীয়া’ হায়না কন্না কন্না লাউরকই ।

মানা খোঞ্জেল হৌনা লাউরকপদু মাগী নুপীশিংনা তারদুনা তুশ্ফম কাদা চেনশিল্লতু মাইবা মাইবা হায়না মশা নোমদুনা হৌদোক্অরি । মঙ্ফাওনরবদা, ‘কৃষ্ণ কৃষ্ণ, ঐদি মঙ্গাও হরাকউরেদনা।’ মানা য়াহৌরকপদা অয়ুকী পুং ৭/৮ লোম তারন্নে । ভোত্ হায়দোক্দবা নুমিৎনিনা মাগী নুপী ৬ অদুনা চাক ঈঁশিং থোং থাকপা লোইত্ৰে ।

চাবা থকপা লোইরদুনা ফন্নেন্দা ফমদুনা ওইহাক পোথারি । মাগী নুপীশিংনা মানা শেং- ইনগদবা ফিরোন্দু ফক মথক্তা থল্লরি । ফিরোন্দু শেংচিন ইনশিষা লোইরদুনা স্বর থৈ- থৈদুনা য়াত্রাগী পুংফন্ ওইদুনা লৈরি । নুমিতুগী লৈফম থোকপা য়েংকী স্বরদু ইফুল ফুল্লাগা ওইরোমগী স্বরদু ইহো হোনা লৈরি ।

চংকদবা পুংফন্দি নকশিল্লকঅবনিনা চংননবা খৌরাং তৌরে । য়েংকী স্বরদু ফুল্লবনিনা স্বর লৈবা ওইগী খোঙ্না থাংদুনা য়াত্রা তৌরকএ । দারী মখাদা, বৃন্দা মখোঙদা ঈঁশিং থল্লবা সনাবুল, ধূপ থাওমৈ হৈরাং লৈরাংনচিংবা কত্তুনা পুজা তৌরি । থোঙ্গালগী লমজংদসু সনাবুল অনী লফু পান্ধী অনী য়ুংলগা ধূপ থাওমৈ হৈরা পাননচিংবা খিন্দুনা পুজা তৌদুনা থনদ্বনি । মফম মরাঙ খঙ্হৌদনা মন অমা চঙলতুনা লফু পান্ধীদু চিংথরগা লাদু চারগা সনাবুল অনীদুসু হৈদোতুনা লৈরন্নে ।

মানা থোঙ্গালগী লমজংদু হেক যৌশিল্লকপদা চেকপলদা হৌদোং অনীখক্

চিংনরস্বদু হইনা তায়রকপদা মাগী মমাঙদা তুবৎ শমদুনা চেনখি। অমঙ্গোলগী খুদম কয়া উৎলবসু মানা করিসু নাচুংবিদে। “অমঙ্গোলগী খুদমা কৈদৌনি, শেলনা ওমদববু করিনো?” মহাক ভোত্ শোয়দনা কাগনি হায়বসি মাগী অচেংপা আশানি।

পাম্বুবা মাগী পুলিদা তৌখিবা নমথাকশিংদুগী মইদু মানা তৌরকপা থৌরম খুদিংমজ্ঞা অমঙ্গোল ওইরদৌরি। লায়র অনংশিংদগী ফৌদোয় শেদোয় কা হেনা লৌখিবদুনা মাগী অহায়া অমঙ্গোলগী খুদম্বি। মীবু মী ওইনা উদবা শেলনা লৈবা য়াবগুম্ খল্লুবদুনা প্রধান লেপ্পদা কাখিদবদু মাগী অনীশুবা অমঙ্গোলগী খুদম্বি। মাগী মমাঙদা তুরেল অমদা হিদা তোংলগা লাহোবুবা তৌরবদা লমথুংফম্ যৌদনা ঈরাকুখিবদু ভোত্ কারোইদবগী অহুমসুবা অমঙ্গোলগী খুদম্বি।

ভোত্ হায়দোকদবা নুমিত্তা চৎননবা স্বরগী যাত্রা য়েংবদা য়েত্তা স্বর লৈফম থোকপদু ওইদা লৈদুনা ওইগী খোঙনা যাত্রা তৌখিবদু মাগী মরীশুবা অমঙ্গোলগী খুদম্বি। খোঙ্গালগী লমজংদা য়ুংলম্বা লফু পান্ধী মরী চাথোকলম্বা অদুদসু নঙদা হৌদোংনা মাঙদা তুবৎ চেনখিবদু মাগী মঙাশুবা অমঙ্গোলগী খুদম্বি। লমজাও তারকপদা নুগী অঙাংশিংনা ঈশিং শোক্রনবা অহাঙবা পাত্র, সনাবুল, কোফু অমসুং বালটিমচিংবা পায়দুনা পরেং পরেং থেংনরকপদু মানা ভোত্ কারোই হায়বগী তরক্ শুবা অমঙ্গোলগী খুদম্বি।

মতৌ অসুয়া অমঙ্গোলগী খুদম কয়ামুক থেংনবদু নমহুঙনা লাকপনা ভোত্ হায়দোকফম্ ঙি-স ওফিসগী কম্পেক্স রাংমদা লৈবা লম্পাঙুনা থুংলবে। তোঙনি- তোঙায়া কেদুগী এম- এল- এ কয়াসু মাগী- মাগী বার্করশিংগা হুম্গীমদুনা বারি শানরি। পাম্বুবসু মাগী বার্কবশিংদুগা মোন্দা নুংঙাইনা নোক্ খেদুনা বারি শানরি।

ভাল হায়বসি অপাইবা লৈচিনগা পাঙ্গাক্রি। রাখল হায়বাসনা পুক্রিংদা শুংদুনা লৌইরগা থবক্ ওইনা ওহোবক্কদবতা ওয়ববা অদুবুনি। ভাবনা শাগৎপা দলানসি ওহেংক্ থুংবা জাংনি। পুক্রিংনা মিস্তি ওইরগা মিংনা কুপ্পগী মনুংদা শাগৎপা লৌইরিবনি। মিস্তি পাম্বুবনা মঙদংদা শাগৎলিবা ভাবকি দলান ভেংগ হায়দোক্তি মা বংবগা তৌগদৌরিবা প্লান্ডি শেয়া লৌইয়ে।

কেন্দু কেন্দুগী এম:এল: এ: গী ভোত্ মশিং কাউস্তরদগী ফোল লাউথোরকপা হৌরে। কারকপা কেন্দিদেতশিংবু মাগী মাগী বার্করশিংনা লৈ- পরেংগা পরেংগা হুঙুনা গাভীদা হাপুনা কারে- কাবে হায়না লাউদুনা পুনস্তি।

পাম্বুবা অমসুং জয়চন্দ্রগীদি ভোত্ কলা খীথরি। স্বায়গী পোলোইদা মথোয় অনিনা লেপ্পিবা কেন্দুগী ভোত্ মশিং লাউথোরকপা হৌরে। কাউস্তরদগী লাউথোরকপা ফলদু পাম্বুবা অমসুং জয়চন্দ্রগী বার্করশিংনা তাননবা মনা থাঙ্গুনা ওইনি। পাম্বুবগীদি মমিং ইপল পল্লভে। জয়চন্দ্রগীদি হায়দোরকপা পোল্লিং খুদিংমজ্ঞা ভোত্ মশিং ৮০০ লৈরম্বা ৭০০ লৈরম্বা, ৬০০ লৈরম্বা, অমসুং ৪০০/৫০০ ইতৎতঙনা তারম্বী।

পোল্লিং মফম অয়াসুনা লৌশিল্লকএ। লৌহৌরিবা হায়বু পাম্বুবগী খোঙ্গাল মজ্ঞা

খিল্লিবা পোল্লিং অদুখত্তা মঙায়রে । ভোত থীবা লোইরদুনা কাউত্তরদগী ফল লাউথোরকই । অপুস্বা থাদখিবা ভোতকী মশীংনা লীশিং ১৮, ৭৮৫ নি পাম্বুবনা ফংখিবা ভোতকী মশিংনা ৫২১ নি । জয়চন্দ্রনা ভোত মশীং লীশিং ১৮২৬৪নি, পাম্বুবদগী জয়চন্দ্রনা ভোত মশীং লীশিং ১৭৭৪৩ হেন্দুনা মানা ভোত কারে হায়দুনা লাউথোরকএ । পাম্বুবনা ফংলিবা ভোত ৫২১দুদি মাগী ইমুং মনুং শাগৈ নাতৈ খরদগীনি ।

পাম্বুবদো ফলুবদগী লোংনা হাইখরজুনা লৈমায়দা তাত্রে । মমিং মনা যুংখংখুে, মচিন্দা কোঙ্গোল কারে । মাগী নাজনা চাথোক লৌথোকুবা লৈরস্বা মহা কালগী লাইয়াম ওইরস্বা বার্করশিংদু মাবু হুন্দেব্রুঅগা চেন্নত্রে । হয়িংখোই মপীনা মহমদগী পাইথোকখিবদা মচা ময়াল্লা মপীনা কায়দোংলুবা মফমদা ওল্লুবগুম জয়চন্দ্রদা পুঞ্জগ ওমুরে ।

মরী মতা অমসুং মচাশিংনা পাম্বুববু গাডীদা হাপকজুনা হোসপিতালদা পুখজুনা লায়কল্লরকরে । মাগী মাঙলুরবা জ্ঞান্দু তপ্পা তপ্পা হঞ্জিল্লকঅবদা হায়গী নোর্মেলদা লৈরবদা ময়ুমদা পুখরকএ । চাগনি থকনি হায়বা লৈতে, মশাবু মশানা কাউরে । অঙাওবগী চেইরোনগুম মচিন্দা মরুম-মরুম শোল্লি, শিবা ওমদবগী অদুক লৈবা হায়বদুনি । অর্রাবগীসু বানা নুংঙাইবগীসু নুংঙাইনা মতল্ল অসুম-সুম হৌজিনখি, কনাবুসু হুলা য়েংবিরমদে ।

পাম্বুবনা অনুতাপ তৌরকই, ‘ঐগী ইরাইবকসিবু কমদৌনা তস্বীরস্বিবা জাংনো ? ঐনা কিমান পাটিগী য়োংপাক য়েকপা মার্কদা প্রধান লেপ্পদা মাগী লায়র তুচৎনরবা নীলচন্দ্র হায়বদুনা রাষ্ট্র পাটিদা লেপ্পগা প্রধান কাখিবা হন্দক এম: এল:এ: লেপ্পদসু টিকেত ফংদবগী ইন্দিপেনদেন্ট ওইনা মিংশেল খাউমৈ মার্কদা লেপ্পবনি । মসিদসু ঠিকা মচা খরা তৌজবা জয়চন্দ্রনা রাষ্ট্র পাটিদা লেপ্পগা ঐবু মায়থীবা পীরস্বা । মাগী চিংনরকপা ব্রাখল “নীলচন্দ্র অমসুং জয়চন্দ্র মখেয় অনীসি লাইপোক ওইরস্বা শোয়দ্রে ” । নীলচন্দ্রগী অর্থনা কবি শংগামবা খাজ । জয়চন্দ্রগী অর্থনা খাজববু জয় তৌবা ওস্বা, অদুননিদনা ঐনা মায়থীহৌরিবা ।

ম্রীওইবসি শেং-চাবনা মরাঙ কায়রিঙৈদি ইমুংদু মনা মনিল নাইরমদে । শেং-চাবদুনা ব্রাংলক্কেবদি ইমুংদু মহী লাঙবা অসন্তী হায়বদু ওইরকই । পাম্বুবগী নুপী ৬ অদু শেংনীংবতা শেং, চনীংবতা চাদুনা নুংঙাইয়াইস্বা যুস্বাল অমা ওইরমনি । হৌজিক্তি পাম্বুবগী নুপী ৬ অদু মনাদা মঙক্ত সনা মচেং অমফাও য়াওদ্রে, শিদ্রে । শেংননবা মফি মরোনশিংদুসু চেমোং চেমোংলে ।

তাইনফম লৈত্রবনিনা নুপী ৬ অদু ওনশিন-ওনশিমদুনা খংনরকই । ‘নুপী খংনবা, হামেং রাইনবা অমসুং অমুক অঙস্বগী নোংহৌ হায়নরিবনি’ মচিন-মচিন্দা থোরকপদু স্বল্লক পেলা-পেলা হায়দোরকই । ‘হায়-হায়, ইকায়দবী পেরক, য়েলাং থরোই য়োম্বী, ঐগী নিপানা থরোই চুপ্পা পাম্বুবদগী নঙোন্দগী থরোই লৈরবদা ইপুরোইবগী মতুং ইল্লকপ নত্তা ?’

অমনা অমুক হায়রকই, ‘হাই ! ইকায়দবী মায়থাবী, নংনা পাল দুকাল ফস্বদগী ইপুরোইদগী কা মতপ অমমম পীজরগা মন্ত-যন্তনা ফারগা ইপুরোইবগী মতুং ইল্লকপা নত্তরা ?’ অমনা অমুক হায় ‘মায়থাবী ইশৈ তৌরিবনি হায়দুনা নাখোলদুদি মোরেহ হঙোইগী মখোল মাল্লদনা ইপুরোইবগী মরম চুপ্পা ইল্লকপা নত্তরা ?’

সিদ্দ পুথোক্কদুনা মচিনগা মচিনগা লাউনরস্বদগী চেনশিমরজুনা খুং থোক্করকএ ।

নুপী খৎনবা হায়সিমন্তবু শল্লোমদা হান্না হেত্তা তইনরকই । ঙাংন-শক্লরবা খোন্দাদুনা মী মাঙবা
য়াবা খোনচোপ বাই মন্তনি । মখোয়দি ইকায়বা মপান থোকএ । তারুরিবা ঐখোয়না হেমা
ইকায়রবনি । অমগা অমগা মখুদাংদা য়েংলগা শমদু ফোয়নবদা লৈমায়দা থরো ওল্লি । মখোয়না
শেংলিবা ফিরোন্দু মশাদা অমতা য়াওনদ্রে, পুরা নেকেট ওইরে ।

খৎনবদুদা কছোক্রুবা লৈকায়গী নুপা নুপীশিং চেনশিল্লকই, মখোয়গী মতৌদুদা
মচিন খুন্নগা লৈথোক্লিখি । নুপাশিংদুনা লৈথোক্লিখিবা তাঙাদা নুপীশিংদু চেনশিল্লক্লুনা
মশম পায়নরিবা মখুতু শেত্তৎতুনা খামদোকঅগা মফি মরোন্দু শেংচিহ্নিরে ।

অসুন্না পাম্বুবনা পেথাফম খঙদনা লৈরিঙে তাঙ্ককসিদা মানা য়ুম ইছোল বনক্কাব
থমখিবা নিপাা থুংলরে । পাম্বুবনা, ‘মরুপ ! মাঙ্গোলদা লেঙখংগীরকউ, ফিদা সোমদা
ফস্বিয়ু’ হায়রকই । মরুপু মাঙ্গোলদা কাখংলগা ফিদাদা ফমথৈ । ‘মরুপা লেঙবীরকপা করি
তানশিগে ?’ ‘মরুপ ! পাউদি তাজরে, ঐখোয়সু মরুপা কারনি হায়দুনা আশা চাউনা
খঞ্জরম্বনি । মরুপা কারক্লবদি ঐখোয়গী কেন্দ্রসিগী চাওখং-খৌরাংদা ফরনি খঞ্জরম্বনি,
অদুবু লাইবক্ খীয়ে ।’

‘ভোত্ লেইখিবা থা ৫/৬ লোমদি ওইয়ে । মরুপনসু ই-পাউ- অমা খঙ্হবীরক্লবদু
ঐ ইশামক্ লাক্চরিবনি । ঐনা লাক্চবিবসি মরুপুদি য়ুম চাক্লিঙেদা ইমন্ নিরবা থোক্লগদ্র ?
মরুপুবু ভোত্ কাস্তগা লোইরে খঞ্জদুনা মরুপকী নতেঙ খরা পাংজরুবনি । ঐগী লৈজরম্বা
নুপীগী সনা লীকোন, লৌ বন্দোব অমসুং ইখুংশু যন পাবোং ফাওবা কায়ত্রবনি । মরুপকা
ঐখোয় অনী তৌনখিবদু হন্দোকপীরো হায়গে লাক্চবনি ।’

পাম্বুবদু ওইহাক মরু লুকথনা খল্লরগা অসুন্না হায়বক্ই, ‘মরুপ ! ফনা ইকায়বা
ব্রাফম্বি, ইকায়েবে হায়দুনা চেম্বা যাবদি নত্রে । ঐনা হৌজিক মরুপু হন্দোক্লুবা শেলদু উপাই
লৈত্রে । মরুপা ইতেঙ পাংবীরগী পাংবীর ঐগী য়ুম ইছোলসি মরুপা’ লৌবীহৌরে । নুপা
লীশিং ১০.০০তদি হাপ্পীরম্মু ।’ - ‘এঃএঃ কদায়দগীনো মরুপা অসুক চঙপোনা পাল্লবা
য়ুম ইছোলসি ঐনা লৌহৌবা হায়বসি ইতিক ইপা ওইবা নভে । ঙসিগীদি ঐ যৌজত্রগে,
মরুপা ওমগদবা নুমিং অমা লেপ্পীরো ।

পাম্বুবগী মঃপু চৎননবা য়ুক হৌগংলি, ‘মরুপ অমুক্তা ঙ্গান্ তানা খন্নখিসি
ফমথহীখো । ঐনা মরুপু মতম্ থারুবগী দরকার ওইদ্রে । ঐনা হায়রিবসিনা অরেক্সা
ফিরেপ্পি । ওমগদবা নুমিং অমা লেপ্পীরো ।’

মখোয় অনীনা খন্ন- নৈনরবা মতুংদা বন্ধোব লৌরিবা মবুপুনা মখা তারক্ই ।
‘ফরে, মরুপা অদু যৌনা হায়রবনিনা ঐসু য়ুমগী অহল- লম্মন অমসুং নুপী অঙাংশিংগা
অমুক্তা তানরুখিগে । মরুপা হায়রিবা ব্রাফমদু য়ুমদা খন্নবদা ফল তাগদবা লৈরদি
নোংমা- নীনিসিগী মনুংদা অমুক লাক্চগে, ঙসিগীদি যৌত্রগে হায়দুনা থোরক্এ ।’

য়ুমদা খন্নরুবদা ফল তারদুনা মহাক নুমিং নীনি শুবদা পাম্বুবগী য়ুমদা থুংলরে ।

‘মরুপনা হায়বদু শোয়দ্রে, অদুবু রাফম্ অমদংদি হায়জনীংই।’ - ‘করি রাফমনো মরুপা হায়নীংলিবদু হেজ্জা হায়দোক্‌পীমু।’ - ‘মীওইবসি তম্বা ওমদে অশিবা মচানি, মরুপকা ঐখোয় অনী করার অমদি তৌনবা পামই।’ - ‘চুমই মরুপা হায়বীরিবা পুম্মমজ্জু ঐ লৌইনা যাজরে।’ মথোয় অনী রেজিস্টার ওফিস্তা চতুনা দলিন্ করার তৌনদুনা শাক্‌শি শাবন যাওনা রেজিস্টার নামজরি ফাওবা তৌনদুনা মানা হায়বা লুপা লীশিং ১০,০০০দু পীরম্মগা হল্পক্কে।

পাম্মুবনা লুপা লীশিং ১০,০০০দু যুমদা পুত্তগা মাগী নুপী অঙাংশিংদু মনাজ্জা কৌশিল্লগা রাতানৈ। হৌজিজ্জি যম্ ইজ্জোলসি য়োনত্তবনিনা ঐখোয়না লৈরুনবা মফম্ অমা থিরুরসি। নংগী-নংগী অরৈবা পোৎচৈ খরদু পুখিনবা পোৎয়োম খরা-খরা থৌরাং তৌরো। নুমিৎ থাবান্ ফবা নুমিৎ অমদা ঐখোয় থোঙ শানখিনবা তৌরসি।’

লাকলিবা নিংথৌকাবা পুর্নিমা নুমিৎসি অফবা নুমিৎনি, মসিদা ঐখোয় থোঙ শানগদবনি হায়না নুপী অঙাংশিংদা শিল্লরে। পুর্নিমা নুমিৎসিদা মথোয় থোঙ শাল্লবা চাক ঈশিং চাবা লোয়দুনা লৈরি। তাঞ্জা অসিদা মাগী মরুপুসু নুমিৎ অফবসিদা যুমদুদা হোংজিল্লবা গাড়িদা মপোৎ মচৈ পুরত্তুনা থুংলরে। যুম ইজ্জোল লৌবা মরুপুসু উবদা পাম্মুবনা হায়রকই, ‘ফরেন্দা মরুপ যৌবীরকপা তান চারে, ঐখোয় ওসি থোকচরগে। মরুপা যুম ইজ্জোলসিগী মখাদা নুঙাই যাইফনা পাষীহৌরে হায়না বিদায় তৌনবে।’

পাম্মুবনা মাগী নুপী অঙাংশিংদুগা পোৎয়োমগা পোৎয়োমগা থোরজ্জুনা ব্দা দেবীদা মথোয় পুম্মমক খুকমজরে। অদুদগী পোৎয়োমশিংদু মকোত্তগ থোনগৎলগা যুমদুব হজ্জিন হজ্জিমা য়েংলম্মগা মমিতা ঈবা চদুম-চদুম শিহুদনা থোবকএ। লমঙাও তাবপদা লম্পাড্জা কালগী লাই মাগী ব্রাকর্স ওইরম্মা কাঙব্দু রাংম শুমদুনা ফমদুনা লৈরম্মী। মথোয়দি হাম্মনা পাউসি তান্তবনি। খঙশিল্লদবা শারাদুনা হংলকই।

খরনা, ‘তামো, খরা অমনা ইনাও কৌরকপা যাওই। কর্বনো, নুপী অঙাংশিংদুগা পোৎয়োমগা পোৎয়োমগা থোরকইবসিবু কদায়দা চংপীদৌরিবনো?’ পাম্মুবনা খুল্লকই, ‘ইয়াস্বশিং ইনাওশিং ঐ হৌজিক লমথুংফম কদায়দনো হায়বদু খঙদ্রি।’ ময়ামদুদগী খরা অহল ওইরবা অমনা হায়রকই, ‘অদুদি ইনাও! ঐখোয়না তাবদদি “খোইদুম” পাৎসি লৈহাও চেম্বা লৈবদসু নুংঙাইবা, তাংজ ফবা মফম্মি মদুদা ওইনা চংপীরো।’

‘ইয়াস্বশিং ইনাওশিংনা তাকপীরিবা মফম্ অদুনা খরা থিং ফরদৌবা মাল্লে, ঐসু মফমদু পামই। ঐনা ভোত লেপ্পদা ইয়াস্বশিং ইনাওশিংগী শিংঙম্মরোইদবা লম্মন চাউনা তোনশিনত্তবনি। অদুদি ঐ অমুক চংচরুখিগে, ময়াম লৈবিহৌরো’, হারম্মগা পোৎয়োমগা পোৎয়োমগা পরেং শানা চংত্রে। মানা চংত্রেবা মত্তুংদা মীশুম্ম কালগী লাইশিংনা গাংনহৌই। ‘তস পেলেদা নিজ কর্মফল মশানা তৌজবা মঠৈ ফংজরেনদা।’

পাম্মুবগী নুপী অঙাংশিংদুগা খোইদুম পাংকী লমদমদু যৌশিল্লজ্জুনা প্রধানগী যুমদা থুংলুরে। খুলদুগী প্রধাম্মা ময়ামদুবু উবদা ইঙক-ঙক্কা হংলকই, ‘ময়ামসিনা তৌবীরক্‌কিবসিবু করিনো, ঐবু ভাব অমুক্তা তাহস্বীমু?’ পাম্মুবনা খুল্লকই, ‘প্রধান

সাহেব ঐগা লাকমিল্লরিবসি ঐগী ইমুংগী নুপী অঙাং ঙাজনি। ঐনা ভোত লেপুবদা ঐগী লৈজরস্বা লৌ ইঙ্খোল পুন্মক তুমস্ত্রে। লৈফম লৈত্রদুনা প্রধান সাহেবতা লম মচেং অমদং পীনবীনবা লাকচবনি।’

ভোত হেক পল্লকপদা মশাদু ভোত লেপুবনিনা ভাব লৌইনা তারে। ‘ফরে! অদুদি য়ানুঙ ঐ অমুক্তা হোংনদুনা য়েংগে। ফল তারবদি য়ানুঙনা নুপা লীশিং ৫,০০০দি পুথোকপীবা তারে।’ প্রাধান্না লমগী চেক তৌরুবদা লৌ পরী অমরোম খরা হেনা চাওবা মফম অমা ফংলে। মানা হল্লকগা, ‘য়ানুঙনা হায়বা লমদু লৈরে শেলদু পীবীরকপা য়ারনি’ হায়রবদা পাম্মুবনা নুপা লীশিং ৫,০০০দু প্রধান্দা পীশিনস্ত্রে।

হায়রিবা লমদু প্রধানগা লোয়ননা চংলগা য়েংমিল্লকরে। হল্লকঅগা নুপা লীশিং ৩,০০০ লোমগী ই- রা লৈশিনদুনা খুদক্তা খুদুংদুগী মখুং মশা হৈবশিংনা মতেঙ পাংবীদুনা কা ৬ কী শঙশাং অমা শাবা লৌইরে। মথক কুপ্পে, ফক্লাং খাদুনা রাই তৈবা লৌইরদুনা থা মখায় অমরোমগী মনুংদা শজাদুনা চঙদুনা লৈরে।

লৈহাও চেস্বা লমলিনা থারু থারুবা মনা মশিং পুন্মক ইফদা ফৈ মতম মতমগী মরু মরাং কোবী, হঙ্গাম, আলু খামেন অমসুং হরাইনচিংবা কয়ামুক থাই। মদুদগী থোন্ধকপা পোথোক্তু য়োন্দুনা ইমুং মনুংগী অরাং- অপা ঙাচেং থুমচেং পুদুনা লেল্লি। শেঙ্খোক লস্বী ফরবনিনা নুপী অঙাংশিংসু মরম মোক্রে, যাহৌসু ঙল্লরে।

মোইরাংগী চিংখুবা যুবরাজগী মমোম মজা ইবেস্মা থোইবীবু মপানা হায়বা ইন্দে হায়দুনা কবোদা লৌই থাখি। মমা তরামথোইনা মচাগী প্রেমগীদমক মপুরোইবদা হায়জবদগী মোইরাংদা অমুক লৌই কুল্লকখি। মশানা তৌজবা কমগী ফলদু মশানা ফংজদুনা পাম্মুববু খোইদুম পাত্তা লৌইথাখিবদি কোবীবনবা লৈতদুনা মাগী অরোয়বা পুন্সিগী মোংফমদু খোইদুম পাত্তা ওইগদৌরি। ০

ইচানুগাদি মনেমগী ওইশ্বরা ?

শ্রী সন্তান্দুরাম নন্দকিশ্বর সিংহ, ইং কুমজা ২-২-১৯৩৫দা
রাংজিং সোরোখাইবম লৈকায়দা পোকই। অপোকপগী মিং সন্তান্দুরাম
গোকুলচন্দ সিংহ অদুগা অপোকপগী মিংনা সন্তান্দুরাম ওংবী মধু দেবি
কৌই। হিন্দী গুজুয়েট টিচর ওইনা থবক্তগী পোখাই। হিন্দী ভারতীয়
হিন্দী পারঙ্গ, নঈ দিল্লীদগী ১৯৬৩ দা অদুগা শিক্ষন পারঙ্গ কেন্দ্রীয় হিন্দী
শিক্ষন মণ্ডল আগরাদগী ১৯৯১দা ফংখি। লাইরিক ৪ ফোঙশ্বে। করি
মাঙশ্বে করি ফংশ্বে (ত্রালেনসন), ভগবান শ্রীরাম (কাব্য), শ্রীহরি শায়োনতরা বাকং অমসুং
সৌরজগৎকী লৈঙাকলোন, উপন্যাস পনবা য়াই।



শরদকুমার মচে মরিগী মনুংদা মতোমতা অতোনবা ওইনা মমা চাউবীনা ফংজখিবা
মচানুপানি। মহাক্রা চহী মঙা সুরকপা মতমদা অপোকপা তোম্বা নোঙ্গশ্বে। মচে মরিগী
হোংনজমন্না মহাক বীঃএঃ পাস তৌদুনা তেলিগ্রাফ ওফিসতা কেরানী ওইনা থবক তৌখরে,
মতমগী মতুং ইন্না মচে মরিসু ময়ুম পাল্লখরে। শরদকুমারসু মহাকী খুঙ্গংদগী নুপী অমা
চেনশিল্পজুনা য়ুস্থানবগী লস্বীদা খোঙদাশ্বে। ইবেতোস্বী শরদকুমারগী নুপীগা ইমুং মনুংসু
নুংঙাই য়াইফবা ওইরমদে। ইবেতোস্বীসু লুখাবী মচানি। অদুনা মরম ওইদুনা মহাক লুহোংবা
হায়দুমক্তি তৌখিদে। পাউ হায়দোক্লবা নুমিং অদুমক্তদা কৈনা কংখি। ইবেতোস্বী মেত্রিক
ফাওদি পাস তৌখি। ময়ুম পাল্লবা মতমদদি ধর্ম কস্মগী লাইরিক লৈদুনা অশংবা মতমদা পাই।
অদুনা মরম ওইদুনা মনেম অমদি মপুবোইবগী সেবা পুক্রিং চঙনা হরাউ মোমোন তৌনা
তৌই। ইবেতোস্বীগী চমজবা মতোদুদা মনেমসু হরাউজৈ।

চাউবী অহল মতমগা ওইরকপগা খুঙ্গং লৈকাইগী লাইরিক তাবা তোয়না চংলি।
লাইরিক তাবা মতমদা বৃন্দাবনগী মতাং, নবদ্বিপ অমদি জগন্নাথক্ষেত্রগী মতাং তারু বদা
বৃন্দাবন চংনীংবগী রাখল অমা কল্লা ফাওরকই। মথংগী ব্রাকচিংদা বৃন্দাবন চংকনি হায়দুনা
মখোয়গী অহল ওইববী কাংবু অমা থা থাগী লুপা চামঙা চামঙা পুখংনদুনা বৃন্দাবন মরুপ
হায়দুনা অমা লিংখংকনি। চাউবী মরুপতু য়াল্লা য়াওনীংই, শেনথোক লৈতবনা য়াওবা
ঙমদে। নোংমা মচা নুপা শরদকুমারনা ওফিস্তগী হল্লকপা মতমদা মমানা মঙোন্দা ইবুংঙো
লৈকাইগী অহলশিং নমাবোক তোনু, ননে লৈমখোয় বৃন্দাবন চংনবা মরুপ অমা লিংখংলি
থা থাগী লুপা চামঙা পুখংনৈ। ইমাসু য়াল্লা য়াওনীংই মথংগী ব্রাকচিংখাদা চংকদৌবনি।
হয়েং পুন্লপ পুথোকপদি ব্রাগনি হায়দুনা হৌজিক খর খর পুখংনহৌবনি। নহাকপু ঐগী
শেনথাংখি খরা পুখংপীয়ু হায়ববু ...।'

শরতকুমার, - ‘ইমা, ঐ অঙাং অনীগী বোদিংগী স্কুল ফী হনবদা তলবকী শেনফম করিমত্তা লেন্সা লৈতে। খরা লেমহৌবা অদুননি ঐখোয়গী চাকখুম মৈ মুংত্রিবসি। বৃন্দাবন চংলগা লাই হেত্তা ফংবা নঙে ইমা। ঐখোয়গী মণিপুৰদা লাইফম যান্না লৈ। শ্রীশ্রী গোবিন্দ, অরাম নিতাইনন্দ, হঙেই চুৰা, গোপীনাথ, কাইনা, মোন্দুম মহাদেব ময়ামসে খুৰস্বা চংলু মদুগী ভাৰা নচানা পীনি। বৃন্দাবন, বৃন্দাবন...।’ চাউবীনা হায়রকই, ‘ইচানা ওমদ্রবনিনা তোকএদনা। ঐনদি ওস্তা নঙবনিনা।’

মতল্লা অসুম হৌখিবনা পোইনু লোইরকদৌরে। নোংমা নুমিদাংরাইরমদা ইবেতোস্বীগী মমা তথোং মচানুপীগী নাক্তা লাক্সমী। চাউবী মথায় নুংঙাইতবনা লায়না ওইদুনা ফমুংদা তৃস্বা হিগ্নসু তৌদে। ফমুংদা ঙাদুনা ফস্মী। তথোংকা মচানুপীগা বারি শানবদু চাউবী তায় ইবেতোস্বীনা মমাদা হংই, ইমানা বৃন্দাবন চংনিংই হায়রিবদো মথোয় বাবানদি যারকদৌবা মাম্বে। অবোক্তা বৃন্দাবন চংনবা মরুপ য়াওগে থা থাগী ওইনা শেনথায় লুপা চামঙা চামঙা খরা থাঙ্গংপীয়ু হায়বদা শেল লৈতে হায়দুনা অবোক মরুপ য়াওখিদিবনি। অদুবু মথোয় বাবা যৌরক্লনি, মহাক লাক্সগা ইমানা অমুক্তা হায়বীয়ু, ইমানা হায়রবদি অদুম য়ারক্লনিদা।’

‘হোয়! য়েংবা হায়বদুনি য়ারক্লে ফরে, য়ারক্লে ফরে।’

অশুম্বা মাপোলদা মমা মচা বারী শান্নরিঙেদুদা শরদকুমার ওফিস্তীগী কুমলক্লে। মনেমবোক্তা চঙশিল্লজুনা ইমা খুক্জজরি হায়দুনা খুক্সমী। মনেম্বোক্তা য়ারে য়ারে হৌগংলো হায়বদগী শরতকুমার হৌগংলগা মনেমবোক্তা ‘ইমাবু ঐখোয়গীদা লাকপ্ৰা? কদায় চংলুবনো?’

মনেম - ‘নখোয়গীদা লাকইবনি, অতৈ কদায়দসু ইমা চংলুদে।’

শরতকুমার - ‘করি মরমগীনো ইমা?’

মনেম - ‘ঐখোয় লৈকায়গী বৃন্দাবন মরুপ্তো বাকচিংগী মঙানি পানবদা বৃন্দাবন চংকনি হায় অদুদা ঐসু চংনীংদুনা নখোয়দা অমুক্তা হংলুখিগে হায়দুনা লাকপনিদা।’

শরদ - ‘লুপাদি কয়া...?’

মনেম - ‘ভারাদি লুপা লিশিং তরুক ...।’

শবদ - ‘হোয় লৈকায়গী ময়াম চংলিঙেদা য়াওহৌবা ফৈ। ইমানা চংনীংলবদি চংপা তাৰেদনা। ভারাগী লুপা লিশিং তরুকা খরচ ওইনবা লুপা লিশিং অনীগা পুৰদি য়ারোইদরনে ইমা?’

মনেম - ‘নিপানবু শুরবদি য়ারে, কনাসু অদুয়ৌনা পুনরল্লোইদা।’

শরদ - ‘মমা! লিশিং চংপী তরেংকা চান্সা চংপী তরাগা ইমাদা পীত্তা।’

চাউবী ঙান্নরিবা রাশিংদু তারগা য়ীংতগী পি শিইছে। পি শং তৈথোকই মতোমতা ‘ঐদি ইকাউবু কাউকরে লৈবাক্সা হায়নবা “ইচানুপাদি মমৌগীনি” হায়বদো ঐগী ইচানুপাদগী খঙেঙেদনা। ফৈ ঐগীসু ইচানুপী মরিনি। মথোয় মরিদগী লুপা লিশিং অনী অনী পূন্না নিপাল, অহম অহম ওইরগনা তরানীথোয়। হয়েং অমুক হেত্তা চংলগে। ঐগী ইমৌগীদি মরাল লৈতে ঐ খঙেঙে।’ ০

চন্দ্রদুহার

সদ্বাসুদ্রাম নন্দকিশোর সিংহ ।

চন্দ্রশিং হোৎনবা কনবা মশাদা অকিবা ফাওদবা মীশক্লি । মরায়বক ফবা হায়বদুমক্তি মহাক ওইখিদ্বে । মহাক্লা মেত্রিক পাস তৌবা চহি অদুমক্তদা মপাবুং লৈখিদ্বে । মচিন মনাও মঙাগী মনুংদা মহাক্লা ঝাইদগী অহলনি । অপোকপা লৈখিদ্বেবা মতুংদা মরাইবক্লা ফস্মেন কাও তমসীরসে । ইমুং অদুদা মমা লুখাবী অদু নত্তনা শুবা নোম্বা ওম্বা মীওই অমফাও যাওদে । মনাওনুপা অনী মচননুপী অনী মথোয়সু স্কুল কারিবা ওজনি । মথোয়গী লৈজরিবা লল থুম হায়ববু যুম লৈরিবা ইঙ্খোল লৌ লৌখাই অমুক চাউবুদুগা লৌ ফৌরেল লৌফম শঙম অমখত্তনি । শা শল লৈতে থোইদোকপা মীগী শেন্দোন নুংদোন্দি লৈরমদে । অরৈবা খরনা মপুকচেল শেংনা মমা মচা মথোয় অনী তানজদুনা লৈখিদ্বেবা মপাগী শ্রাদ্ধ কৰ্ম পাওথোকখি ।

চন্দ্রশিং মপাবুংগী শ্রাদ্ধ কৰ্ম লোয়ত্ৰবা মতুংদদি তশেংনা অঙাওবা অমগী ফিবম ওইত্ৰে । মহাক খল্লু খল্লুরগা হেমা রাখল ফু স্বংনরকই । মহাক লাইরিক মখা তমথবগী রাখলসু লৈখিদ্বে, মরমদি মনাও নুপা অনীগা মচানুপী অনীগা লাইরিক তন্নিবদু তোকহল্লগা মানা করম্বা লাইরিক মখা তমথরুগনি । মহাক তাইবং লীলা ফম্বাকসিদা হৌজিক হৌজিক মথোৎ কারক্লিবা পাখং অমগী রোলসু লৌরি । যুমগী অহল অমগী রোলসু লৌরি । লৈকায়গী থৌদোক রাথোক অশি অনাসু তঙাই ফদনা যাওনিংদা যাওনিংদা যাওদবা যাদবা অমা ওইনা চিংথবা লৈতনা যাওরি । পুন্নমকশিগা লোয়ননা লৌ ইঙ্খোল সুবসু তঙাই ফদনা তৌদবা যাদ্ৰবা অমা ওইনা মমাগী লমজিং মখাদা তুম্বা চাবা খঙদব মথৈ মনাও মচনশিংগী খৰ্চা হনবা ওম্ববা অখাকপা লৈতনা হোৎনজরি । শুন শুনা, নোম্বা নোম্বা মহাক করি তৌশিগে করি তমসিগে হায়বগী রাখন্দা উংদুনা লৈ ।

মহাক লাইরিক তম্বদা মপুক্লিং চঙনা কমা হোৎনজরকপগী মহৈনা ক্লাস তেন মহাক্লা ক্লাস তেনগী ছাত্রদা বিঃএঃ, এমঃএঃ ওজা অমনা তাকপীবগুম্ব তাকপীবা ওম্বী । অর্যাপদগী নত্রবসু খুজং লৈকাইগী ক্লাস আইত নাইন ফাওবগী ছাত্রশিংদি মাঙোন্দা প্রাইভেত তম্বী । ছাত্র তরা মঙা তরুক্তি মহাক্লীদা লাইরিক তন্নি । ছাত্রশিংদগী ত্রাশন কী লুপা লিশিং অমা খরা হেমা থা থাগী ফংজরে । মদুনা মমাদা পীশিল্লগা লৌগী ইঙ্খোলগী শু-নোম্বগী মী নেকপগী অঙাং মরি লাইরিক তম্বগী খৰ্চা কোমনবা শিলহল্লে । চন্দ্রদা মতম অহাংবা খরা লৈ । অহাংবা মতম অসিদা মহাক নট-সংকৃতনগী ইশৈ তল্লগে খল্লে । নোংমা অমুকী চাক চামিল্লবা মতমদা চন্দ্রদা মমাদা রাফম অসি হৌদোকই । মমানা মচানা খল্লিবা রাফম অদু হায়দুনা

স্বাইদগী অফবা রাখলনি হয়না ধাগৎচৈ । মমানা হংই-নঙবু ওজা কনাদা তমগে খল্লিবগে ? চন্দ্রনা- খঙদে ইমা ঐদি, ওজাদি ইমানা খনবীরো, ইমানা ফৈ হায়বদু ঐদি ইয়া মাজরনি । মমানা- লৈববুদি নপল তোমানসু লৈ, নঙগী মামা গোপালসু লৈ, অসিনা অনকপদনি । খরা থাপ্পদা হাইরগনা ঐখোয়গী থংনবা খুঙ্গংসিদা ওজা যুগোল, ওজা গোবিন্দচিৎবা ওজা খরসু লৈ । চন্দ্রনা ইমা ঐ অথাপ্পদদি চংপা ঙ্মোই । ঐনা সিদা অঙাংশিং খরসু লাইরিক তম্বীরিবনি । মমানা- অদুসু চুমইনে, অদুদি ফরে নঙগী মামা গোপালদা তম্মো । ঐ হয়েং ঙাইহাক চংলগা হংলুগে, মহাক্সা যাবিরক্কগনা মঙোন্দা তল্লসি । মহাক্সা যান্না চিল্লি হায়রগনা নপল তোমালদা হংলগে । অনীশিগী মনুংদা অমদি শোয়দনা যারক্কনি । চন্দ্রনা- ফরে ইমানা হয়েং চংপিরগা খঙদোকপিরো । অসি হায়রমলগা চন্দ্র চাক চাব তোকপ্রে ।

চন্দ্রগী মমানা মথংগী অযুক্তা যুমগী থবক থনা লোয়শিল্লন্নগা ওজা গোপালগী যুমদা চংখি । গোপালগা রাবী- রাতাই পৃম্বা শান্নরে । চন্দ্র গোপালগী মচেগী মচনি অতোপ্পা কনা নস্তে, অদুনা গোপাল যান্না হরাউজৈ । মহাক্সা রাখল অসি খলজুনা মমা মচা তানজরগা মচেচনা লাকপদুদা । চন্দ্রগী মমানা- অদুদি ইবুংঙো হংচিং নিংখৌকাবা নুমিং অসিদা ইমা ইচা লাক্সগা গুরু বোরিনবা তৌরগে । - ফরে ইচে অফবা থবক তৌবদা হোরেন হয়েং তৌদুনা লৈবা কান্দে, হংচিংতু লাকও । অসুন্না মচিন মৌপরা বারেরপুগা বিদায় লৌনরে ।

নিংখৌকাবা নুমিংকী অযুক্তা চন্দ্র মমা মচা ঙ্কর মাইথজদুনা চংনবা খৌবাং তৌবা লৌইপ্রে । চন্দ্রনা চন্দ্রান থিন্দুনা ফৈজোমকা শেংতুনা থোক্তপদুদি কয়াদা ফজপ্ৰবা । চন্দ্রনা মাগী অরাবা ময়ান্না লোৎশিন খুমজিন্দুনা থমজরিবা মথোৎ কারকপগী মমি অদু মৈবু ফিনা কুপুনা থমবা যাদবগুম ঙসি মহাক্সী মপুক্রিংদা অরা-নুংঙাইতবগী মমি অমতা তাদুবদুদদি চন্দ্রগী মায়থোৎ থাজ য়েংবগী পেনবা নাইদবা মীওই কয়া অমসুং লৈরম্মে । কুচুনা সনা অহিংবা মচু, শাবান্না চাউদম শাংদম মরেপনা গুল্পপ ঙৌরোক ঙৌরবা ফৈজোম অমদি পুময়াং, যাওদবা যাদবগুম অঙৌবা ইল্লফি অমা যান মমানা অথেনপোৎকি শেঙ্গাদুদা অঙৌবা অমনা কুল্পগা মাঙদা থা- মচানুপানা তুংদা, মমা মচা লাকপদুদা কনাগুম্বী খরিদি লোন্না লুমদুনা য়েংজহৌরিবনি । চন্দ্রগী ফিজোন্দুদা রাংলিবা হায়বসি শুপ্ততগী কোয়েংতা মঙাইবে । মসিনি লুমদুনা য়েংজহৌরিবিশিংদুনা খল্লহৌরিবশি । চন্দ্র মমা-মচা মাগী মমা গোপালগী যুমদা যৌরক্কে । তুংথা- মাঙথা মমা মচা চঙলকপদুদা গোপালগী নুঙ্গী তেত্বীনৌদি কনা ওইরিগবা অথেনপোৎ লোয়ননা চংলকইবসিবো হায়দুনা চঙকুনা লেপুনা লৈ, খঙদবনিনা কৌশু- কৌদে ঙাংশু ঙাংদে । মমাঙ শঙ্কেইদা লাইখুক্ষম্ফম রায় তৈথোক্তুনা লৈরিবা অদুদা চন্দ্রগী মমানা মকোক্তগী পোৎ থাদুনা থল্লগা ফৈজা অদু লৌথোক্তুনা ব্রুং লাউনা কনথোক্তল্লগা মাসোল তল্লা চঙলকুবদুদদি মনম্মা ওইরম্মদুদা পুমঙক ওক্তুনা হংই-ইনম্মা ইবুংঙো চন্দ্রগা লোয়ননা অথেনপোৎকা পুদুনা লাকইবশিনা করিগী ? চন্দ্রগী মমা তম্বানানা-নহাল ঐ সিদা লাক্সম্মী নহাক চংথোকখি

হায়দুনা লৈরমদে, নঙোন্দব ইবুংঙোনা করিমতা তমদবরা? তোহ্নিনৌ-মানদি ঐঙোন্দা করিমতা হায়দে, তমদে। তম্ফা- হৌজিকপু মহাক কদায়দা? - লাকঅনি ইনস্মা ঈরুজবা চংখিবনি। ইবুংঙো চন্দ্র নঙদি অদুম লেখুনা লৈরে। লাকউ মাঙ্গোলদা কাখংলকও- সোফাসিদ ফস্মু, লাকও লাকও, ইনস্মসু ফকসিদা লেঙশিনবিরো। চন্দ্র সোফাদা ফস্মী তম্ফাসু ফকতা নে তানা ফমই। তোহ্নিনৌনা - ইনস্মা করি হায়নখিবগে, কদায়দা চংকদৌরিবনা? তম্ফা- তম্ফা-কদায়দা চংকদৌবা নঙে। সিদা ইবুংঙোদা ইশৈ তমহনগে তৌবনি। গুসি নুমিংসু ফৈ- গুসি গুরু বোরিনবা লাকপনে। তোহ্নিনৌ- অদুদি য়ায়া ফৈয়ে, হৌজিকী মতম অসিদদি পুং ঈশৈ হৈবশিংদি লেঙ্গা মাঙদ্রবনি। চহি অমতং ফজনা তমবদা এম:এ:না কদৌনি। পুং ঈশৈ হায়বসি পোকপা শিবদা থাদোক্লবা য়াদুবা অমা ওইরবনি ঐখোয়গী মণিপুদদি। অতৈদি- লাইরিদা ইবুংঙো চন্দ্রগী ফিজোনসিদা কোইয়েংতংগা হাপলগা লুহোংফান্দা ফস্মদুনি ঐনা য়েংনিংলিবসি। চন্দ্র- ইনেবেস্মা মদু শোয়দনা ঐনা উহনগনি ঐনা অফাওবা শৈশকপা অমা ওইরবা মতমদা। মতমদুনা গোপাল ইরুজবা কারজুনা ঈশ্বরগী শেবানচিংবা তৌবা লোয়দুনা চন্দ্রবু কৌরকই।

চন্দনা চঙশিনজদুনা “মামো নমাক্রা খুরুমজরি হায়দুনা দণ্ডবত তৌদুনা খুরুস্মী। গোপাল- হৌগংলো চন্দ্র হৌগংলো। মাগী মাস্মানা তাকপীবা মতুং ইল্লা অথেনপোৎশিংদু ঈশ্বরদা কংলে অদুগা নম- লেং য়াওরকপদুনা মাগী মাস্মাদা শাংনা তিংথোক্লনা খুবস্মলগা কংলি। মাগী মাস্মানা করি করিনো শোমদুনা মমাক নুপাদুগী মকোক্তা শর- শর নাহুবিরে -অদুগা গুরুবন্দনানা শিক্ষা পীবা হৌখরে। অসুন্না পুক্রিংচঙনা থবায় য়াওনা মহৈশিদংদি হৈরগে খল্লা কল্লা হোৎনজরকপনা চন্দ্র নটসংকৃতনগী বিচারগা লোয়ন- লোয়ননা চহি অমগী মনুংদা তল্লা লোয়রে। মাগী মাস্মনা ইশৈ শকপা চংপদা পালাগী মনুংদা খোমদোল লংবদা খরা খরা য়াওহনদুনা মীরক তিল্লা হায়বদু ওইজরে। কৈরোয়-লৈকাইগী দেব কর্ম অশি অনাগী থবক্তা চিখবা লৈতনা য়াওরকপনা সংকৃতন অমগী ময়ায় লেঙ্গা গুমলক্রে: চন্দ্র। লৈকায়গী লুহোংবা, ষোষ্টি পুজা অস্তি সঞ্চয় চিংবদি মহাক য়াওবদা লৈত্রে। শেহোখ লৈরে মচন- মনাওশিং নিংখিনা শেন্সা গুমখে চন্দ্র। লমচং ব্যবহার ফজবনা মহাকী মতিক মণ্ডন ওইত্রে। নৌনা কলাশিদা খোঙদারকপনিনা মহাকপু শ্রাদ্ধনচিংবদা ময়াই লেঙ্গা হায়বদুখক্তা মঙাইরে মহাক্রা ফংজদ্রিবসি। ফংগনি করিগী ফংলোই? মহাক্রা চহি অঙাং ওইবনা ফংদবনি, মইহে বাকুনা মতিক চাদদুনা ময়াই লেঙ্গা ফংদগী বাদি নঙে।

চাউপ্তবা খুঙ্গং অদুগী নুপী পালা তরেং- নিপাল মহাক্রা কোইচেন চেন্দুনা তহ্নিবিবনি, বুলোনগী কাংগী কৃষ্ণ জন্মগী। হৌজিক চন্দ্রগী মিংথোন ওজা চন্দ্রনা ওইরি। ওইরি পাখং হৌজিক ফাওবা লৈশাবী কয়াদি মঙোন্দা অশা থমদবদি নঙে। হয়েং করম থোক্লগবা? মসিসু ময়ায়া খন্নরিবা রাফমনি। মহাকী নোল্লুকপা নুংশিবা রাঙাং শঙাং মনাও- মচন মমগীদমক মহাক্রা রাজরিবা হোৎনজরিবা মরকসিদা কনাঅমতনা মঙোন্দা রাহৌবা গুল্লদবনি। হৌজিক ফাওবদা মঙোন্দা তাইবংগী নুংশি নুংওনগী তিন চংবা গুমদ্রি। হৌজিক মঙোন্দা চঙবা গুল্লিবসি ঈশ্বরভক্তি অমসুং প্রেমতনি।

ওজাচন্দ্রগী লাইবকী থল্লা শাংলকপা হৌরক্কে । লৈকাইগী অঙাং অমা লৈখিদবগী শ্রাদ্ধা মহাক্কা ইশৈ হনগদৌরি । মসিনা মহাক্কী পুল্লিগী অহানবা ময়াই লেগ্না হায়বদু ওইদৌরিবনি । খুজ্জৎদা চন্দ্রনা শোরাংকী ইশৈ হনগদৌরি হায়না পুন্না লাউনৈ । পুন্মক ঐসু চংকনি ঐসু চংকনি অসুন্না চন্দ্রনা বাশক, খুবাক ইশৈ তস্বীখিবশিংনা পুন্না লাউইবনি ।

শোরাং নুমিৎকী অয়ুকী ভেৎ কংপা অদুদসু চন্দ্রনা ইশৈ হন্দুনা পাঙথোকখি । মহাক্কী মশক মতৌ মহাক্কী খোজেন সুর অদুনা ভাবোক পুন্মক শুমহৎখি । মীয়াগ্না অহাকপু অঙাংনি চহি য়ামদ্রি মহাকপু করগ্না ময়াই লেপহনদৌরিবনো ? অসিনি মীয়াগ্না থল্লরিবসি । ওসিগী শোরাংকী ভেত্ত কংপদা মহাক্কী অবয়ব মূর্তিদু য়েংবদা কয়াদি ফজখরে । অখঙবা লৈকায়গী মীনা মাবু অঙাংনি হায়বগী রাখজনি । মহাকপু খঙদবশিংনদি অঙাংনি হায়বা ওন্না জাং নত্তে । অঙাং ওইগে ওইসনু ঐদি ঐগী কর্ম খুদিংদা মহাকপু ইশৈ শকহনগনি - মসিগী বারীসিনা পুমনিল নিল্লি । অসুন্না অয়ুকী উৎসব লোয়শিনখরে ।

কর্ম মপুদুনা শোরাংকী বার্তোন কয়া য়াগ্না তৌরিবা শোরাং হৌনবগী ফি রোল শেৎনরকপা মতম অদুদা মীদি শোরাং মফম অদু পুমথন থনস্ত্রে । ঐ রাখল খল্লি পুং ইশৈগী বিদা অসিদি মী অমা ওইবগী মশক মতৌ ফজবা রাং চাউবগীসু তঙাই ফদনা লেবোইরে হায়না । বোরিবা লোয়দুনা পালা ময়াম লেপখৎপা মান্দব মপুনা হরি ধবনি লাউদুনা শোবাং হৌখরে । রাগ তারগা ওইহাক ফল্লগা কৃষ্ণ বাল্যালিলা মতেক অমা শকখি । মদুদা শেন থাবগী ক্যু লেপুনা ওইনখি । ভালোনা পুমনিল নিনখি । রাধা অভিশারগী মতাংদা ইবেশ্মগী লৈতেংগী মতাংদা দুহারগা লোয়বা শ্লোক অদুদা দুহার অদু মরোল থোকখিদরে, লোয়ননা চোলেম তৌনরবদুদা চন্দ্রনা কেনা থেক- খোয়না নুংশিরবা খোজ্জন্দুনা ধনি রায় বিনোদিনি হায়দুনা ইংনা মেংনা থিনগৎলকপদুদি অহল পুন্মক প্রোপ প্রোপ তুনখরে । ভালোনা পুলিল তরা চংপীনা পুমচাই ।

নুমিৎ অদুগী শোরাং অপুনা চন্দ্রগী অহানবা লাইবক লেগ্নগী নুমিৎনি । চন্দ্রনা শোরাং লোয়রকপদুদা ভাবোক, অকোয়বদা ফস্মিবা অহল লমন নুপী ইমা ইবেন শিংনা লুপা তরা চংপী অমমম য়েগ্নগা পুন্মক্কী মফমদা খুঁকমজৈ । পুন্মকসু পুল্লিদি মায় পাকপা ওইমু হায়দুনা বর পীনবী । চন্দ্র তশেংনা মায় পাকপা হায়দু ওইরে । দুহার চংলিবা পুং য়ৈরিবশিংদুগীদি মচা শেবক মাদোপ মনুদা চংলজুনা মাগী মাগী ওজাশিংগী কোয়েৎ ফি- রোল লৌথোক্কা চংলকখি । চন্দ্রগীদি মচা সেবক লৈজদ্রিবনিনা শেলশিংদু শুকখোম খোমজিল্লগা ফি অমদা য়োমশিল্লগা পুথোক্ককখি । অসুন্না নুমিৎ অদুদা শোরাং ইশৈ শঙ্কুরগা লৈকাইগী মচে মনেমশিংগা য়ুমদা হনল্লিনরকখি । চন্দ্রগী মমানা চা মনাগা চিনি কিলো অমাগা পোলিখিন খাউ অমদা হাপুগা লাকপা লগীদা থেংলরে । চন্দ্রনা হংই-ইমা কদায়দনো, ইমানা চংকদৌরিবদু ? মমানা খুমই - রাংথৈ নপুবোজো য়াগ্না কল্ল ওমদ্রে হায়না পাউ লাকএ, ঐ নুমিৎ তাদ্রিওঁসিদা অমুক্তা

চলুগে হায়দুনা লাকইবনি। যুমদা অঙাংশিং লোয়না লৈহৌবনি। ছাঐশিংদুসু ঙাইহৌবনি। চন্দ্র- ফরে ইমানা ঙসি যৌবিরুরো। হযেং অমুক ঐসু চংকে। চন্দ্রগী ঙসিগী ইশৈগী পাউ মমাসু ঙশাইনা লৈকাইগী মৌনহাশিংনা তম্বদা তাত্রবনি। অদুনা মমাসু মপুঝিং হরাউ নুংঙাইজৈ, লোয়ননা শিরাং শিছবসু লেপ্তে।

চন্দ্রগী মমানা নপুবোক হায়রনিবা অসি চন্দ্রখোয়গী শাগৈমক্তি নত্তবা অহল চহি তরামুকী মমাঙদা মণিপুয়গী ইদুকেন মিনিষ্টর ওইরবস্থনি। খোইদোক হেন্দোক্রা নুংঙাই যাইফ্বা মীয়ান্না, লৈকাইনা যান্না নুংশিবা অহল অমনি। মমানা চংলুবগী পাউ চন্দ্রদা তমদুনা তাহল্লে ? চন্দ্রসু অমুক্তা মপুবোকী অনাবা হংবা চংলম্মী। তশেংনা হায়রবদা খুং থারবা মতাং যৌরবনি। মহাক লাকপদা ময়ান্না মচে মতৈমনচিংবা পুন্মকরা হরাউ হরাউ কৌশিনবী। ইমুংগী মী পুন্মক চাক চাননবগী খৌরাংনরবা মতমনি। মতৈমা অমনা হংলকই - ইবুংঙো চন্দ্র নহাকপু চাক চারকরা? - ইতৈমা ঐ চারক্রে। অদুদি ঐখোয় চাক ঙাইহাক চাগে নঙ নপুবোজো ঙাইহাক্তা শঙউ। ইবুংঙো- ফনি ইতৈমা ঐ শংজগে ময়াম চাক চাবীরো। ফরে ফরে নহাক ঙাইহাক পোখাবা ওইনা শংলো। ময়ামসু চাক চাবা চঙনখরে, মাইবদুসু ময়াম চা মিন্নরশি হায়দুনা মাসু চাক চাত্রে।

চন্দ্র মপুবোকী মনাক্তা ফমদুনা লৈ। ফি অমোনবা মচা অমনা অনাবগী হকচাংদুদা শিং- নান্দুনা লৈ। মহাক্তা 'ইপুবোক ইপুবোক' হায়দুনা কৌইজৈ। অনাবা মপুবোকদি করিগুম্বা অমতা ঙাঙদনা উতপ' তাবগুম অদুম লৈত্রে। চন্দ্রনা খুদাংগী মিছল লৈত্রা য়েংই, খুদাংগী মিছল ফংদ্রে। তাঞ্জা মাঙহনবা যাদ্রে খন্দুনা চন্দ্রনা 'ইপুবোক, ইপুবোক' হায়না কৌরগা কপখংলক্রে। চাক চারিবা ময়াম অদু ফুক- ফুক হৌগৎনদুনা মখুং হামদোকরদা কৈদৌরে চন্দ্র, নপুবোক কৈদৌরে হায়দুনা চেনশিন্নরকই। চন্দ্রনা কপ্পা কপ্পা মপি তৈখোক্রদুনা অহিক খোনফমনবা রহুনা হায়রকই - 'ইপুবোক্রা ঐবু দুহার চংলকউ হায়রিবা হায়দুনা তপা তপ্পা কপলি। মাইবনা হিহ্ল থাছল য়েংদুনা লৈ। ময়ান্না মতৈমশিংদুনা- অদুগী ওইরে নঙনা কপলিবিদি ? চংকদৌবনি ইনাওনা করি চত্তনি। ওরাং নঙনা শোরাং শকপগী নুংঙাইবগী পাউ ময়ান্না তম্বদগী নপুবোকসু তাখিবি অদুনা নঙবু দুহার চংলকউ হায়বমলিবি। নপুবোক যান্না হরাউজবিবি। ঙাংবদি ঙমদবনি ময়ামদা ফোংদোকলমদবগী ব্রাখত্তনি। ঙাইহাংদুদা ইমুং মনুংগী মীয়াম অদুনা অনাবগী ব্রাফম কাউখোক্তুনা চন্দ্রনা দুহার চংকদৌবনি হায়দুনা পুন্নাঙ লাঙনৈ। মাইবনা ইচাশা মপানগী থবক লোয়শিল্লো ষাত্রা তৌবা যারকদৌরে, হায়রকপগী ময়াম কৌইচেন চেন্নৈ। অসুন্না সংস্কার লোয়রবা মতমদা দযাইগী লাইরিক তাবা লৌইরবা মতুংদা শাগৈ নাউগী অহনশিং ফমদুনা শোরাংকী মতাং স্নববা হৌরক্রে। ইশৈনা কনা, দুহারনা কনা পুংনা কনা, নখোয়না অপায়াশিংদু হায়নরক্কো অদুগা খন্নরসি হায়দুনা শাগৈগী অহল অমনা হৌদোক্ক্রে।

মুমগী অহল ওইরিবা চন্দ্রগী ময়ান্না তোমালনা শাগৈগী অহল অদুনা - খুৱাহল পুং
 ঈশৈগী মতাং অদুদি খুৱাহলখোয়না মানা শকপা য়ৈবনা ফনি হায়বদু অদুম তাকপীৰো । মদু
 ঐখোয় লোয়না যাজরগনি । অদুগা দুহাৱ অদুমদি ঐখোয়গী চন্দ্রনা তঙাইফদনা দুহাৱ চংপা
 তাৱে । হৌজিক হৌজিক পাবুংনা থুপত্রিঙেদা - ‘দুহাৱদি চন্দ্রবু চংহল্লকউ’ হায়ৱশ্মী । শাগৈগী
 অহল অদুনা ‘অদুদি য়ান্না ফৈনা । ওৱাং মহাক্সা সিরোম তোম্বগী মচাগী শোৱাং শকখিবদু
 য়ান্না নুংঙাই, ইচা - ইশুনি হায়দুনা ঐখোয়না পংহায় হায়জিনবগী বা নন্তে, মীয়ান্না ঙাংনা
 শোম্নবনি । ঐখোয়মক্কী শাগৈমকসু নন্তে, মহাক্সা য়াওবদা কৱিশু অকাযবা লৈতেনা, হায়দুনা
 শাগৈগী অহল অদুনা অয়াবা পীবিৱে । চন্দ্রসু য়াওৱিবনি মীফমদুদা । অহলদুনা চন্দ্রদা ‘ইবুংঙো
 চন্দ্র, নহাক নশাসু য়াওৱবনিনা ময়ামদা ভক্তি কংলু’ হায়ৱকপগী চন্দ্রনা ময়ামগী মফমদা ভক্তি
 কচৈ । পুন্মক নুংঙাইৱে নুংঙাইৱে, নমায় পাকপা ওইজৌ হায়দুনা বৱসু পীনবী ।

অশুগ্লা ৰাংখৈমমুমগী ইদুকেন মিনিষ্টৰগী শোৱাং অদুগী ‘ওজা চন্দ্র’ - ‘চন্দ্রদুহাৱ’
 হায়দুনা মমিং চংখি । মী অতৈগী শোৱাংতদি চংলকপগা থোকখিবা তৌবনা শোৱাং
 লোইৱকপদা মাদোপ অকোইবদা ফমলিবা ভাবোক অদু নন্তনা কনামতা লৈতবনি । হন্দক্কী
 ৰাংখৈ মমুমগী শোৱাং অসিদি শোৱাং লোয়ৱমদাই ফাওবা ভাবোক অমতা হন্নখিদি ।
 শেন - থাবদা পাম্মদুদা হায়বদু হন্দক্কী চন্দ্র দুহাৱদা থাবা সেল অসিমদি পাম্মুদা হায়বদু কনা
 মতা লৈনখিদি । শোৱাং লোয়ৱকপা মতমদা পুংয়েবা ঈশৈ শকপগী মনাজ্ঞা চঙদুনা ফল্লগা
 শেল লুপা কয়া তাই হায়দুনা হংনবা লম লমগী মীওই খৱ - খৱসু লৈনৈ । মখোয়না থৌওইনা
 চঙদুনা ওজা লুপা কয়া তাবগে হংবদা ওশিগীসিদি লিশিং মঙাদা খৱা হেল্লি হায়বতাই হায়দুনা
 খুমলকখি । হংলুৱিবা মীদুদা পুংয়েবা ঈশৈ শকপনা লুপা ১০ / ১০ সু পীৱকখি । তৱা অদু
 ফংনবগীনি মাখোয়না হংলুৱিবসু । তশেংনমক চন্দ্রনা মমিং চংখিবা অসি মশানা মশাগী
 মৱাইবক শেমজখিগনি । ০

পাজি! চাক লোইরে ঈরুজথোকপিরো

মোইরাংথেম রাজেন্দ্র সিংহ, ইং ১৯৪১গী ফেব্রুৱারীগী তাং ১৫, থাংজ নুমিত্তা তেহ্না খুঞ্জাও ময়ায় লৈকায়দা মোইরাংথেম ইবোতোহ্না সিংহ অমসুং নাওরেম নীংঙোল কুমতী দেবী অনিগী মপারী ওইনা খোঙদারকখি। কলেজগী ওজা ওইনা থবজগী পোখাই। ১৯৭৮ ইংদা সোভিয়েট লেও নেহরু এৱার্ড ফঙখি। মণিপুরী সাহিত্য পরিষদ, ইম্ফাল, নহারোল সাহিত্য প্রেমী সমিতি, ইম্ফাল; পোগ্রেসিভ রাইটরস এসোসিয়েশন, মনিপুর, সাহিত্য প্রজারকসভা, বাংজিংনচিংবা সাহিত্যগী সংস্থান তরারোমগা মরী লৈননা থবক তৌরি। পরিষদ মশাগী ট্রেজরর ওইরি।



নিংথমখানি, বাকচিংগী উল পুবা নুংশিংনা উউশীংলি। শুভদিন তাবা নুমিংনি।

নোংয়ায় মতুং পুং অনীরোম তারে। করিগুম্বা ইংরাজী তরীখকী (খৃষ্টাব্দগী) মতুংইন্না পাবা তারবদি মথংগী নুমিং চঙলরুবনি। ঐখোয়গী থাবালগী মতুং ইন্দদি মথং নুমিংকী পুংফম চঙদ্রি। নুমিং অদু ব্রত তৌগদবা নুমিংনি। কনাগুম্বা ধর্মদা য়ক লাউবা খরদি নুমিং অদুগী নুংখিলগী চারাসু ব্রত কংলগা নুমিদাংগী চারাসু ব্রতগী পুংফম লোইদ্রিবা ফাওবা ব্রত তৌনরিবনি। মখোয়দুগী মনুংদা মোইরাংথেম রাজেনসু অমনি। ঙা চাদবা রাজেন্নি। মহাক্লা হরাওজবসি মীনা “রাজেন ঙা চাদে, ভেজিটরিয়ান্নি” হায়বসিনি। করিগুম্বা খৌদোক অমগী মীন্মাম চাক পূন্না চাবদা ভেজিটরিয়ান কাঙবুগী তোঙান্না চাক্কু থাবা, ঙা চাবশিংনা মখোয়দা হাইফেংকা য়েংলকপা অদুদা রাজেন্না নুংঙাইজবসিদি মহা হায়বদুনি।” আমিস (শা- ঙানচিংবা চাবা) চাবদগীনি নিরামিস চাবা (ভেজিটরিয়ান) ঐখোয়বু মীনা ইকায়খুম্বা হেঙ্কি” হায়না নাপল কাজরিবা রাজেন্নি। নুমিং অদুগী থেঙলবা অহিংদা ঈংবনা তর তর চিংশিল্লবা ঈশিংদা ঈরুজরুবদগী নিংথম্বনা মশা থক থক নীল্লবা রাজেন নীল্ল নীল্ল নীংশিংই মমৌনুপীনা হায়খিবা “পাজি! চাক লোইরে ঈরুজথোকপিরো।”

রাজেন অঙকপা মখলগী মীনি। কনাগুম্বা মীনা কৌনে মাবু “বৈষ্ণব রাজেন।” খঙদে মহাক অসি করম্বা মখলগী পক্সা বৈষ্ণবনো। মহাকী বৈষ্ণব মওই অসিদি অতৈ বৈষ্ণবশিংনা তৌজশারিবা অসিদি কচ্চা হায়বদুনি। কনাগুম্বা অমুক হায়নবা য়াওই “মাগী

বৈষ্ণব মণ্ডই অসিদি কপট (তৌশিল্যবা) বৈষ্ণব হায়বদুনি। ঙা পায়বা মীনা থোংবা চাকতি চান্দ্রগা ঙা লৈবা তুরেলদঙ্গী শোকপা ঈশিংনবু ওইরবসু, ঙা য়োকপা পুত্ৰীদঙ্গীনা ওইরবসু ঈশিংদুনা থোংবা চাক ইজাংদি করিগী চারি?” কনাগুদুনা অমুক হায়নবা য়াওই “মানা তৌরিবসিদি ইমু- মনুং মচ- মমৌ বাহ্নবনি, পুনা নন্তে পাপ লঙলীনবনি।”

সুমতীনা হায়জৈ “পাজি! এহাক পাজিগী সেবা ফংজগে লাকপনি, পাজিনা চাক থোংলগা চাবসি নুংঙাইজদে, এহাক থোংজগে।” খুম্মী রাজেন্না “ইবেম্মা! এদি ঙা চাবা মীনা থোংবা চাক চাদে, নমাসু ঙা চায় হায়দুনা থোংহন্দবনি, ঐগী তোঙানবা চাকশঙ অমদা ঐনা থোংজরগা চারিবসিনি।” খুম্মী সুমতীনা “পাজি! ঐ ঙা চাজরোই, পাজিগী থোংবদা ঐগীসু য়াওনা থোংলগা চারিবসি” মোমোন নোক্স রাজেন্না মখা তাই: “অদুবু ইচানা (ইমৌনা) থোংবা পাজিনা (ইকুনা) চানীংদবগী বা নন্তে, এহাকতি ঙা চাদবনা থোংবা চাদবতা নন্তনা ঙা পায়বা মীনা থোংবা ফাওবা চাররোই হায়না চান্দ্রবনি, হারবসু হানা এহাক ঐনা থোংলগা অদুম চাজরগে।” মকুগী সেবা নিংখীনা তৌজনীংলবী সুমতীনা “ইখুং চাবিনিবু হায়রবদি ঙা হায়বদু সুকপায় পায়জররোই।”

অসুয়া মানবা অমগী মখাদা সুমতীনা থোংবা চাক রাজেন্না চাখি। মাগী খুং চাবীরে হায়দুনা সুমতী হরাওজবগী ওমথৈ লৈখিদে। ইকুগী সেবা ফংজরে হায়বসিদিনি মহাক্সা নুংঙাইজবা। অখঙবা লৈকায়গী মীনা সুমতীবু “বৈষ্ণবী সুমতী” হায়না কৈনরকখি। সুমতী মাগী লমচং শাজং, পুক্চেল, খম্মোয়গা মাগী মিংগা চানবনি। সুমতী হায়রগা অফবা গুণ, অফবা পুক্চেল, অফবা পুত্রি লুশিনববু খঙনে (সু:- অফবা, মতী:- জ্ঞান, বুদ্ধি মত, অপান্না, অনীংবা, পাউতাক)। শল্লা হায়রবদা সুমতী অফববুনি, অশিংবাবুনি, অফবা পুত্রিবুনি। সুমতী রাজেনগী মমৌনি, লুহোংবা কুইদি। লুহোংলবা মতুং নুমিং ১০ নীমুকী মতুংদনি মহাক্সা মকুবোদ্ধী মফমদা হায়জখিবা হাফমসি। মরা- মপুরোইবগী সেবা তৌবগা লোয়ননা মকু- মনেমগীসু ফজনা অঙদ্বী থাকতা সেবা তৌজনীংবনি। মকুগী সেবা তৌবদা মকুগী অনীংবদু পাঙথোকপদা তরায় তরায়বা থবক্তি নন্তে। মনেম অমসুং মপুরোইবগী অয়াবসু লৌবা তাবনি। অদুনা হায়জৈ মপুরোইবদা “পাজিনা অহলগী মতম লৌশিল্লবদা মতম অসিদা মখুংনা চাক থোংলগা নুমিং খুদিংগী হেক হেক চাবসি য়েংবদা নুংঙাইজদে, পুজিগী অসিগুদুনা চৌ মতাং অসি য়োরবদা পাজিবু শেলহনবা হায়বসি মচ- মমৌ ওইবা ঐখোদগী ইখৌনি, পাজিনা শেলহনবা এহাক ঙা চাজররোই, চুয়া চাদবতা নন্তনা ইখুংসিনা ঙা কৌবদা পায়জররোই, পাজিগী চাক থোংবা অসি মানবা এহাক্সা হায়জরিবা অসিতিদি য়াবিবু।” নোরেন তুমীল্লা লৈ, বা ঙাঙদে। মাগী নৌজরিবী লোয়নবীনা হায়জবা অসি করল্লা য়াগনি, করল্লাসু য়ারোই। মপাবুংগী সেবাগীদমক লোয়নবীগী হাফম অদু কয়াদা ফজপ্রবা। চৌ নৌরিবী মহাক্সা ঙা চাদবা, ঙা পায়দবা অদুনা মীনা করি হায়নগনি। অদুগা অমুক ইমুংগী মী অতৈদি ঙা চাবনিনা নুমিং খুদিংগী মহাক ইমুংদুগী চাক থোংদবা তত্রা ? লুম্বম হোংল- হোংলদুনা

তথা হায়রকই নোরেন্না: “খঙদ্রো করি হায়গদৌবনো?” “কৈদৌবগে ঐহাকী অপাস্বসিদদি ফংহনবীযুবা” সুমতীনা অম্কা হম্মা হায়জৈ।

বীনো চঙলকই। “করিনো নহাকী অপাস্বা হায়রিদুবো” বীনোনা মমৌ সুমতীনা হংই। মনেন্গী মফমদা সুমতীনা বারম পূন্না খঙহল্লি, নোরেন্স সুমতীগী অপাস্বদ ফোংদোকই। “খঙদ্রো করি হায়গদবনো” হায়দুনা বীনো নুংশা সোর মপী শাংনা হোল্লি। মহাকমক্লা ওমদবা চাউরবা খৌদাং অমা হন্দকতা লুহোংলকপী মমৌনা পাঙথোকচগে হায়রকপা অদুদা খরদি ইকায়রপ তৌই। তৌবমক্তি থবকসিদি বীনোনা পাঙথোকফম থোকপনি। বীনো মসি খঙদবা নন্তে, ওল্লোইদবসু নন্তে। অদুবু মপুরোইবগী কা হেঞ্জিনবা খোঙথাং অদুদা মাসু য়াওশিনবা তারবদি ইমুং- মনুংগী মচা মশুগী পুঞ্জিগী লমদদি করম তৌবা তাবা? চুম্মতা ও চাদবদা ওইরবদি ফগদবা, ও ফাওবা পায়বা য়াদে হায়বা মপুরোইবগী রাফম অদুদনি লুরিবসি। পিক্রিবা অঙাংশিংগী য়োক-থাকপা মতাংদসু ও পায়দবা তারবা? মচানুপী ইবেমচা চঙলকই। মাসু খল্লবা য়াওই। রাফম পূন্না খঙলবী ইবেমচানা হায়রকই ‘ফরে ইনশ্মনা পাজিগী সেবা তৌবিরো, ইমুং- মনুংগী থোং- থাকপগী থবকসি ইমাগা ঐগনা পাঙথোক্লসি।’ অসুন্না য়ানবা অমগী মখাদা সুমতীনা মকুবোন্ধী সেবা তৌখি, ও চাখিদি, ও পায়খিদি।

লৈকায়গী মীনা, মচেম মনেন ওইবী কয়ানা হংনরকই, হায়নরকই: “সুমতীদুবু চাক পুক থম্মা চাবা ওল্লিবরা?” বীনোনা খুম্মী “ওল্লোন্না ফম্ববা ইমৌনিনে, শৌত্ৰীগা আলুগতা থোংববু চাক পূথম অমা শীং নানবা মখে চাথোকই, করি অমত্তা হাউই হাউতে হায়দে। অহলসিনা তৌরিবসি খরসু হেনমন লাকমনন্তে, য়াদা চাদ্রগা লৌইরে” বীনোনা খুম্মী। “মানা নীংবা থুংজরসনু, চহী ৮০ চঙলক্লবনি, করিগুস্তা মানা লৈখিদবা থোক্লবসু কা- হেন্না নীংওমদবদি তৌইররোই।”

সুমতীনা মকু অমসুং মহাকী চাক ইজ্ঞাং থোংদুনা অদুগা বীনো অমসুং ইবেমচানা ইমুং- মনুংগী থোং থাকতুনা অসুন্না লৈরকপনা চহী ৫ ফাজিল্লক্লে। সুমতীসু মচানুপা অমগা মচানুপী অমগা ফংজরে। মচানুপা অহল চহী ৪ অদুগা মচানুপীনা ২ মপুং ফারকলে। অঙাংশিংগী চান- থক্লবগী থবজা ও য়াওবা তারবদি বীনোগা ইবেমচাগনা অদুগা য়াওদবা তারগনা সুমতীনা অসুন্না পুঞ্জি লেল্লকপনি। রাজেনসু শোনবা য়ান্না হেঞ্জিল্লক্লে, চহী ৮৫ শুজিল্লকলে। নোংমদি চৈশু পায়না, চৈশুদু শু শুদুনা লৈকায়গী লৈতবা অমগী য়ুমদা চংখি, মরী মতা থোকপা অমগী য়ুম শক্কাবা য়াওবা বীনোসু চংথোকখি, নোরেন কদায়দনো অযুক ওস্তা থোকখিবদগী হঞ্জিল্লকত্রি, ইবেমচাদি ময়ান্না অমগীদা চংখিবদগী মাসু য়ুমদা লৈতে, মহাক হল্লক্লগা ইমুংগী চাক থোংলগদৌরিবনি, চহী অনীতা ওয়রীবি নুপীমচা ফমুংদা তুমলি, মচানুপা অদুসু জুলাদা চংখি, নোরেন্না হল্লক্লগা লৌক্লগদৌরিবনি। সুমতী মকুবোক অমসুং মহাকী চাক থোংনবা খৌরাং তৌরি। ঈকু মায়খজবা লৌইরবনি, অশেখফি হোংদেদেবীনি। তাজ্জা অসিদা ওয়োনবী

খোমদোঙ্গী শুমাঙদা চঙলকই। “ইনম্মা ইনম্মা” হায়দুনা বীনোবু কৌরকই। খুমদে লৈতবনি। “কনা কনা লৈবগে ঙাসি লৌশিলহৌ” হায়রকই। সুমতী ইমুংদগী থোরকই। “ইবেম্মা! ননেম্মা ওরাং রৌ চানীংই হায়দুনা পুরকপনি, মমলদি মাগা ঙাঙনরে, লৌশিল্লুসে “হায়দুনা ঙাদু থনম্মগা চৎসে। সুমতীনা ঙাদু পুশিনগে হায়দুনা পায়খংপা মতম অদুমক্তদা রাজেন চঙলকই। চহী মতাং চায় চাদে খঙদনা খংশাউ শাউরকই। “ঙা পায়রৌই হায়রগা করিগী পায়রি, নখং চারেই নহালমখে ঐঙোন্দা বৃৎ তৌরিবৌই” হায়না ফ্রং শাউনা মহাক মশানা চাক থোংজরগনি, কনামক্তা থোংবীরনু হায়দুনা চাক থোংনবা খৌরাং তৌখি। “ঐবু ঙাকপিয়ু ঐনা লানসে, কনা অমত্তা লৈতবদুদা লৌশিনজবনি” হায়জৈ সুমতীনা। খুৰুমজদুনা হায়জবনি। অদুবু রাজেনগী থেস্মায় নৌবা তৌদে, মাগী মখি করিমত্তা হছদে। তাঞ্জা অদুনা নোরেল অমসুং ইবেমচাসু হল্পকই। থৌদোক অদু খঙলবা তুদা নোরেল অমসুং ইবেমচানসু তাঞ্জানা যাদবগী তৌখিবনি হায়জৈ। অসুন্না ঙাঙনদুনা লৈরকপনা নুংখিলগী পৃং ১ তাশিল্লকলে। বীনোসু হল্পক্কে। মথোয় ময়ান্না হায়বা পুন্না রাজেনগী মনাদা হাপখিদে। থোঙ্গালদা মারুতি তান অমা খৌজিল্লকই। চাউভন তান অদুদগী কুমথরগা চৈশু পায়দুনা চঙলকই। চাউভল রাজেনগী মরুপনি। উনদবা কুইরে, অমা খঙদে অমা খঙদে শিদ্ৰিঙৈদা অমুক্তদি উনহৌগে খনবদগী লাকপনি। ওহ্লোকপা পুংফমদা মহাকসু হেক থুংলখি। বারম পুন্না বীনোগী মফমদগী তারে। “তাদ ! তাদনা অমুক্তা থেমজিনবীয়ু”, হায়জৈ বীনোনা। অসিগুন্না থৌদোকঃ থেমজিন- খোংচিনবদা হৈব্রবা চাউভলনি। রাজেনগী মবুক ফাখনবা অহানবদা মহাক্সা বীনোবু থীনা চৈ, ঙায়োনবীদা ঙা শীংনগ্গা বরিগী চংথোকই, চংথোকপা তারগসু ঙা লৌশিম্বা কনাগুন্না অমদা শিন্নরপ্তা যাদা, মথংদা সুমতীদা “নকুগী সেবাদগী ঙানা হেন্না লুবা, ঙাদু হুইনা চাগে চাসনু, হৌদোংনা চেনগে চেনখিসনু অহলগী সেবা যান্না লুবনি, করিগী হায়খিবা ব্রাফম ঙাঙে, নকুগী অপান্না খঙলবা নংত্রা ” হায়না ঙাঙথরকই। নোরেন অমসুং ইবেমচাদসু “নথোয়সু অসি মঙায়, করিগী অহল অসিবু শাউহল্লি, নথোয় লৈরপ্তগবু সুমতীগী দম্বা অসি অসুম তারমগত্রা” হায়না চৈথরকই।

মাগী মীচঙ চঙদুনা চাউভলনা ইমুংগী মীওই পুন্না অমমমতা ওইনা ঙাঙথরকপা অদুদদি রাজেনগী থেস্মায় পেংথরকই, ঙাঙন- শক্ৰবা যারকই। রাজেন্না হায় “ইতাউ সিনি তৌরিবসি, অহল অমা শাউনি, বারৌখিনি করি’মত্তা হেক খন্দবনি মথোয়না তৌরিবসি।” চুম্মী ইতাও, মথোয়না তৌরিবসি যানীংদদুনা চৈথপ্রিবদুনি। অদুবু ইতাও! তৌরিবা পুন্না অসি তাঞ্জানা যাদবা মতাং ওইবদগী থোকখিবনি। মীপুম খুদিং য়ুমদা সুম লৈবা যাবা নঙে, চঙ্তবা যাদবা ওইবদগী চংথোক্লুবনি, সুমতীসু লৌশিন্দবা যাদবদগী লৌশিল্লুবনি, তৌদবা যাদবা হায়বসি ওহ্লোক্সা লুপ্তে, ইতাওসু লৈতবদুগী য়ুমদুদা চঙ্তবা যাদদুনা চংথোক্লুবনি, ইতাওগী য়ুমদা সি সি তৌনৈ লৈকায়না ঙাঙনবদা ইতাওবুসু খরা খীং হেনমসে হায়নবা য়াওরক্কনি,

সুমতীনা চুয়া পায়রগা পুশিনগে তৌবতনি। সুক চাউপ্রবা ঙাসিবু হুন্দোকতুনা সুম থমগল্পনে, ইতাওনা চাদে হায়বগী বানি, মীদি ফুন্দ্রিবনি, চহী মতাং অসিদা ইতাওসু ঙিংথবা ময়্যারে।” অসি হায়দুনা রাজেনগী পুঞ্জিং চাউভন্না ফাথখি। সুমতীদা “নঙগী পাজি চাক লান্নন্নগনি, থোংদেঙ্কুরো মতুংদদি অমুক তৌরনুকো” হায়দুনা সুমতীবু চৈশিন্নদুনা ইমুংদু হান্নগী ফিবদা তানখি।

ঙা চাদবা রাজেন অসুয়া মতম লেঙ্ককপনা চহী ৯০ শুজিল্লক্রে। নোংমগী নুমিংনি, শুভদিননি। বাকচিং থানি, বাকচিংগী উলেন হায়নরিবনি। ব্রত তৌগদবা নুমিংনি। নুমিং অদুগী ব্রতগী পুংফম অদু ওঙ্হোঙ্কা শাংপ্রে। নোংয়ায় মতুং ফাওবনি, হৌবনা অমুক অঙনবদগীনি। নুমিং অসিদা ব্রত তৌরবদি মহয় ওঙ্হোঙ্কা চাউই হায়নরিবনি, যঞ্জ কয়া তৌবদগী মহয় হেন্না চাউই, কীর্তন কংপনা শোকপা যাদে ঙাঙনবা ব্রতনি। ব্রতগী পুংফম নোংয়ায় মতুং পুং অমা ফাওবনি। মতমসি লোইরগা লুক হৌরগা রাজেন প্রসাদি সেবা ফংগদৌরিবনি। হায়রিবা নোংয়ায় মতুং পুং অমা হায়বদু হৌপ্রে। ব্রতগী পুংফম লোইরবনিনা লুক হৌবা যারে। সুমতী চাক থোংনবা খৌরাং তৌরে। রাজেন্না হায়: “ইবেম্মা উইবা যাদে, উইরবদি চাকতু মাংই নশাসু মাংই, অমুক ঙ্গরুজথোঙ্কগা থোংগদবনি।” “ফনি ফনি পাজি” হায়দুনা সুমতী চাক থোংই। চাক থোংনা থোংনা অইংবা অহিংদুনা মৈগী মৈশা ফংবদা সুমতী হাইফেং উইরুই, মীং লংকক তৌই। তাঞ্জাদুনা রাজেন্না সুমতীবু উপি। “ইবেম্মা! নহাক উইরেনা, ঙ্গরুজথোঙ্করগা নশা শেংদোকতুনা অমুক হেন্না চাক থোংঙু” হাখি। উইরুন্নামাঙ্গে খঙলবী সুমতী ঙ্গরুজথোঙ্কগা অমুক হেন্না লুক হৌরে, থোংবা লোইরে অদুগা হায়রকই: পাজি! চাক লোইরে ঙ্গরুজথোকপিরুরো।” উইরুবা রাজেন খংপেক খংই মমীং খংশিং- শিংই অদুগা হায়রকই “ঙসাইনা লুজরেনা ঐদি।” মখা তাই সুমতীনা, “পাজি! ঙাইহাক উইবিরুমাঙ্গে, অদুনা হায়জবনি।” রাজেন ব্রা ঙাঙদে। ঙ্গরুজনবা ধৌরাং তৌই। সুমতিনা অমুক মখা তানা হায়, “পাজি! তেকসি অচৌবদা লৈরিবা ঙ্গশিংসি অশাবনি, ঙসাই ঐনা উইনা উইনা শাহনবনি, মসিনা হকচাং শেংদোকপা যারোইদ্রা যাদুগনা অমা অমুক শাহনখিগদ্রা?” রাজেন খুমদে। মপাল থোকপ্রে। পুত্ৰীগী অঙ্গেবা ঙ্গশিংদা ঙ্গরুজরুগা কারকই। মাগী মতৌ: তর তর চিংশিল্লবা ঙ্গশিংদা ঙ্গরুজরুবদগী মশা থক থক নীকপা অতৈ কনা উদ্রবসু অতিয়াগী থরানমিচাকশিংনদি উরমাঙ্গে অহলসিনা তৌরিবসি য়েংউ য়েংউ” হায়না অমগা অমগা মীংচি খংনবগী মওংদা কুপফেং কাপফেং তৌনা য়েংথরকপপ্তম তৌখি। ফি অশেংবা অমসুং চন্দাল উপু পুথোরকপা মমৌবু উবদা নীধশিংই ওখৌদোঙ্কতা কা হেঞ্জিল্লবা মোইরাংথোম রাজেন্না “পাজি! চাক লোইরে ঙ্গরুজথোকপিরুরো।” ০

পোৎয়েং লুপা য়াঈ য়াঈ

মোইরাংথেম রাজেন্দ্র সিংহ

ফাইরেন থানি, পানখলকপা থাখায়নি, লুহোংবা খোংদোংবা মতমনি। নোংমা বসন্ত মহৌশাদগী খরা থেঙথনা হোতেলদা চংলি। হোতেল অদু মাগী লৈকায়গী লৈরক মচীন্দা লৈবনি। মাগা চা হেক হেক থকমিন্নবশিংদি হাম্না লৈরন্নে। মহাক্লা হোতেলদুগী মনাক য়ৌরকপদা মনুংদগী হায়রকপা খোঞ্জেল অমা তাই। “ওজা বসন্তদি য়াঈ য়াঈদমক পী” হায়বা খোঞ্জেল (রাঙাঙ)সি তাবদা চপ লেঙ্গী। মখা অমুক করি ঙাঙনবগে তানীংবনা হোতেলদুগী য়েনখাদা থৈদোকই, অউবা কনাগুস্থনা করি তৌরিবগে হংলকপা য়াই খনবদগী করিগুস্থা খরা য়েংশিন্নবা শাদুনা লৈ। মমীংনা অমদা মনাকোংনা অমদা। হোতেল মনুংদা ঙাঙনবদু মুন্না তায়, ফজনা তায়। খুল্লকী লৈকায়গী হোতেলনিদনা, কাবোক কাবোকতং ফকলাং খাবনি,। মপান্দা লোইনা তাই ঙাঙনরিবা ব্রাফম অদুদা মহাকী মরমসু য়াওরি।

হোতেলদু মাগী লৈকায়গী খুঙ্গংগী অমুক অমসুং নুমিদাংরাই য়াচঙবগী মী পূনফমি, উনফমনি, চা থকফমনি। জাং জাংকী বারী শান্নফমনি: রাজনীতিগী, শোরাংকী, খংনবগী, নুপী খাইনবগী, যু ফাবগী, লাই হরাওবগী, লীলাগী অসিনচিংবা। নুমিং অদুগী হোতেলদুদা ঙাঙনবা অমুকী তোপিকতি শোরাং অমসুং লুহোংবগী পোৎয়েংগী মরমদনি। বসন্তনা মফম অদুদা থুংলদ্রিঙেদা হাম্না লাক্কলম্বা মখোয়না শান্নরম্বসি পোৎয়েংগী মতাংদনি। মখোয়গী মরমুগী অমনা হায়রকই: ‘ঙসিদি বার্তন মরি লৈ, লুহোংবগী অনী শোরাংকী অনী, চামঙা চামঙাদা পাবদা লুপা লীশিং অনীদি চংপা তারে। থোকচোমগীসু, মাইবমগীসু, মখালৈকায়গীসু, ময়্যায় লৈকায়গীসু অমত্তা হেক চিংখদে। অমনা খুমলকই: “ঐঙোন্দসু লাক্কিবসি ময়িনি, লুহোংবগী অনীদুনে, শোরাংকী অনীদুনে, মফম অনী অমদি পালাদা শেঞ্জং অমুক অমুকতং চঙদ্রবদি ফজরোইদৌরিবনি।” অতোপ্লা অমনা অমুক হায়রকই: “ঙসিগীসি নঙবা হয়েংগীসু বার্তন অনী, হংচিংকীদি হৌজিক ফাওবদি অমত্তা লৈহৌদ্রি, মদুবু খঙদে হোরেল মূমদা হঞ্জিলখিবদা লৈরমগদা নংত্রগা কোন্না লাক্কদরা, মশেমগীদি চুরাকরণ অমা থারগা অহম সুহৌরে। পুবা থাংবা ঙমদ্রেদা লৈবাকসে করম থোক্তগবা! ফাইরেন লমতাসিদা ওহ্লেক্লা য়ামস্ত্রে।”

অহানবা অদুনা হায়রকই, “পোৎয়েংনি হায়দুনা তৌরিবসিনা য়াঙঐ চাম্মা য়াবা মতমসু নংত্রদো, চামঙা লীশিং নংত্রবদি চংনদ্রেদো, তঙায় ফদ্রবা মতাংদা কনাগুস্থগীদা চাম্মানি পিল্লবদা, চাম্মা অসিসু ইকাইনরবনি।”

মতঃ অসিদা সনাতোঙ্গী লোয়নবী সনাতোঙ্গীনা হায়রকই, “ওজা বসন্তদি য়াঈ
য়াঈদমক পী, লীকসু লীকমনত্রে মগীসিদি।”

সনাতোঙ্গীনা হেক হায়রকপা তাজা অসিদিন বসন্তনা হোতেলদা থুলবা। মহাকী মিৎ
পনবা অবদা মহাকী মরমদা করিগুস্তা খরা ঙাঙনত্রে খঙবি। করি করি ঙাঙনবগে খঙনীংবদগী
হোতেলদা চঙদদুনা য়েনখাদা থৈদেঙ্কলা বসন্ত লোলা তাখিবনি।”

অহানবা হায়খিবা অদুনা হায়রকই :

“তৌদবা য়াদবনি হায়দুনা পাং তংলবা মী ফাওবা কদায়দগীনো থিদুনা চামা ফাওবদি পীরিবনি।”

মথা শমথে সনাতোঙ্গীনা :

“ওজাসু ওইরিবনি তলব চারীবনি ওজা বসন্তদুবু ইকায়রমলোইদ্রা, নহানগী মথা লৈকায়গী
কোইজমগী শোরাংতুদা মথোয়গী ইচে বসন্তী লাকই, লুপা য়াঈ পী ঐদি চামঙা পীরম্মী,
মগীদুবু ইশিনহৌবরা ইশিনহৌদবরা খঙদ্রেদা, ইশিন্দমালোদা।”

অমনা অমুক হায়রকই :

“ভরাংনিনে রাইখোমগী লুহোংবদু। বর মপাদা পোংয়েং পীবদু লীশীংগী মপৈ অমা, চামঙগী
মথা অমা, চাম্মগী মপৈ অমা। য়াঈ পীবদি অনীদনি : অমনা নুপী অহল অমা, অমনা ওজা
বসন্ত”।

খুদক অদুনা বসন্ত হোতেল অদুনা চঙই। ময়াম তুমিন তুমিন লৈনৈ। বসন্তনা হায়ঃ

“করিগীনো ঐ হেক চঙলকপগা রাবী শাবা পুমলেপ লেপলিবসিবো ?”

কনামত্তা পাউখুম পীদে। বসন্তনা খুদকতা মথা তাই :

“ঐগী মরমদা করি কবিনো খবা ঙাঙনত্রে জাংলা। ঐ মদুগী মরমদা কোকতা কারমত্তা
চঙদে, ঐনা মাথা শারিবনি ঙারসী বার্তনসিনি : বার্তন মরি যংই : লুহোংগী অমী শোনাংকী
অমী, হুয়েংগীসু লৈরিবনি, হুয়েংনা হুয়েংগী থোকপা হায়বদনি, ইমাতংগী ওউগিবসি
ঙসিগীসিনি লুপা য়াঈ য়াঈদি তিংলগনি, পুনা চনী, লুহোংবা অমদি চামা যৌদ্রবদি
নুংঙাইরেইদৌরি, অদুনদি চনী য়াঈদি তিংবা তাবে, শোরাংনা ঐনা অমা চংপা নুগীনা অমা
চংহনবা হায়বদুনি, শোরাং লেইরগা লুহোংবদুসু অমমম চংনবা হায়বদুনি, চাম্মা পীগদবা
মফমদুদি নুপী চংহলগে, য়াঈ পীগদবদনা ঐ ওইনা চংলগে করিগুস্তা চাম্মা পীগদবা অদুনা
ঐনা চংপা তারবদি নুপী অমনা মানা চংপদনা চাম্মা পুই ঐঙোন্দনা য়াঈদমক পী হায়দুনা
শিশুম শুকদবা, মচান তুমথোরকদবা অদু য়েংনীংদে”। ময়াম জা নোকই।

“নোকপা লেইরম লেইফাংঐঙোদা হান্না ফল্লম্মা ওজা অমনা হায়রকই “হৌজিকপু পোংয়েং
য়াঈ পীববিবু চংনরিবরা, ইকায়দ্রা ?”

সনাতোঙ্গীসু মতেং পাংলকই :

“ঐদি য়াঈ পীগদব ওইরবদি ইকায়, চংলোই চঙবনা হোলা ফৈ”।

মতম অদুদা বসন্ত লুপা য়াঈ পুথোরক্কা “ঐথোয় বারীদমক মশায়, পোৎতি শুকলৈ লৈদে, হোতেল মপুনা খোয়দৌ শাউগৎপদা লোইরম্মনি ।” হায়দুনা নুপী অমনা চলাইবা হোটেলদুগী মপুদা, “ইবেম্মা ! ময়ামসিগী চাগা চানবগা পীযুসে হায়দুনা লুপা ৫০ দু পীশিল্লি । ময়াম্মা “ঐথোয়গীদি য়ারে য়ারে, ঐথোয় হান্না থক্লবনি” খুহুদা বসন্তনা “অমুকা থকমীল্লখিসি, বারী মখা তানা শামীল্লখিসি, ঐথোয়না ফমজীল্লবনিনা মীস চঙলক্করোই” হায়দুনা বারী মখা শমখনবা হোৎনৈ । ওসাই ওজা অমনা “হৌজিকপু পোৎয়েং য়াঈ দীবসিবু চৎনরিবরা ইকায়দা” হায়খিবা ওজাদু বসন্তগা কোইনদবা মীশকনি । হায়নীংবা শৎশৎ হায়দোক্কা মীশক্লি । মহাকী বাঙাঙগী পাউখুম ওইনা বসন্তনা হায়রকই :

“ য়ান্নু য়ামমল্লবনি য়াঈ হায়রিবসি, ফজদে নুংঙাইতে হায়দুনা পোৎয়েং গীগদৌরিবনি, ইমগীদসু ইপাগীদসু শোরাৎতা মথোয়দগী পোৎয়েং লৌখিদ্ৰবনি, পালাদা শেলসু থাহনখিদ্ৰবনি, মীনা পোৎয়েং লুপা ৫০০/৫০০ নৎত্রগা ১০০০/১০০০ পীনরিবসি কথোকপা নও অমুক হল্লক্লবনি, ঐগী য়াঈ অসিদি কৎথোক্লবনি, অমুক হল্লক্লবা নও, মতুং তাবদা ঐগীদা অমুক থোক্লকপদসু পোৎয়েং লৌরোইদৌরিবনি শেলসু থাহল্লোইদৌরিবনি, লুপা ৫০০ নি খঙদে লীশিংনি খঙদে পোৎয়েং পীনরিবা অসিসু অয়্যাহদি অমুক হল্লকপা ওমগদবা মীদা পীবনি, ওমলোইদবা মীদদি য়াঈ চাম্মতমক পীনবিবনি, অমুক হল্লকপা হল্লক্কা খিদ্দনা মতং পাংবনি কথোকপনি হায়বগী ভাবতা লৈত লায়রবা ইমুংদা লুপা ৫০০/১০০০ পোৎয়েং পীরম্মা অসিদি কনাগুম্মা মীওই খরতনি ।”

বসন্তগী বা তাবদা ময়াম তুমীনা তুমীনা লৈনখি ।

মতম অদুদা অহল অহম্ম হোতেলদুদা চঙলকই । মথোয় উদবা বসন্তনা “ইবেম্মা ! অহল অহম্মসিগী চা পীযুসে হায়দুনা লুপা তরা পুথোকই । অমুকা হায়রকই : ইহে ঐদি ভাব ওইহৌদ্রে, ময়ামগী হান্নগী চা বোরাগী কয়া তারবগে পীদিবা নৎত্রা কয়া তারবগে ঐ পীজবগে হায়দুনা লুপা ৫০ অমসু পুথোকতুনা হোতেলদা পী । হান্নগী ফল্লম্মা অনীনা “করিনো করিনো ঐথোয়না পীগদবনি” । হায়বদা বসন্তনা “ঐ পীজগে” হায়দুনা লুপা ৫০ দু পীবনি ।

ওইহাক লৈরগা অমনা হায়রকই : “ফনা য়ান্না থেঙজিল্লকলে, হন্নরসি, শোরাৎ চৎনবা ধৌরাৎ তৌনক্লরসি, শোরাৎ লোইরগা অমুক লুহোৎফমদা উনরসি, মফম য়াহ্বনিনা শোরাৎসু লুহোৎবসু অমদা অমুক চেন অমদা অমুক চেন তৌবা হায়বদুনি, হোতেলসু ঐথোয়না কনশিল্লবনিনা অতৈ মীস চঙলকক্রে, হোতেলগী মীনসু শাউরল্লগনি ।” মসিগী মতুংদা হোতেলগী সতা অদু কায়দুনা ময়ুম ময়ুমদা হল্লখি।

শোরাৎ মফমগা সনাতোহুগী ফুমগা লাপুদে, য়ান্না নক্কে । অদুব সনাতোহুগী লোয়নবী সনাতোহুগী খোঙনা চংপা হৈনদে, গাজীনা খিদ্দবদি চংপিপোং নও, কারদা মাবু থিল্লকই । শোরাৎ শোনফমগী খোঙ্গালদা বসন্তগী লোইল্লবি বসন্তগী উনরে । মথোয় অনী অতৈ খরগা

লোয়ননা চঙশিন্দুনা ফমমিল্লরে। সনাতোহ্নী মতাং চাবা য়েংদুনা পালাদা শেল থারবা মতুংদা যৌবদা লুপা ১০০০ পোংয়েংদী, বসন্তীসু লুপা ৫০ পোংয়েং দী। সনাতোহ্নীগী পোংয়েংদু ফজনা ইশিল্লি, বসন্তীগীদু ইশিন্দুবসু য়ারে খল্লমাল্লো ইশিনবা উদে। সনাতোহ্নীনা খল্লি : “হৌজিকসিদবু য়াঈ পীনি হায়দুনা লাক্লিবসিবু ইকায়দবা জাংলা, মখোয়গীদা পোংয়েং লৌখিদ্রে হায়দুনা য়াঈদমক পীরিসিবু ঙকত্রা, ফরসু ফত্ৰবসু বসন্ত কলেজগী ওজানি, তলব ফনা চাউরিবসি, তলবকা য়েংনবদা ওহোক্রা চাং তাম্রে, মখোয়গীদি “পোংয়েং য়াঈ য়াঈ” হায়বসিদা চপয়ুংনা লৈত্রবোই।” ঙাইহাক ফমমিল্লরে, মী হন্নখরে, সনাতোহ্নীসু বসন্তীসু থোরকলে, মখোয় অনী য়ুম নক্রে লহ্নী তিলৈ, চংমীল্লবা য়াবনি অদুবু সনাতোহ্নী মতোমতা মগী দ্রাইভরনা গাড়ীদা পুদুনা চংত্রে, বসন্তীনা খোঙনা লাকখি। শেহোক্রা ব্রাংত্রবা সনাতোহ্নীগী লোয়নবী সনাতোহ্নী ওহোক্রপা মওংগী পুজিদা মতম লেল্লকই, অরাবা হায়বদু করিনো খঙদবগুম তৌখি, শেল চবুল চুল নোংমা কাংদনা ময়ুমদা লাকহ। জাং জাংকী অরোনবা করবারনি সনাতোহ্ননা তৌরিবা, অদুননি মহাকী শেহোক্র ব্রাংত্রবা। মদুনা নুংঙাইজৈ হরাওজৈ, নোকফেং তৌজৈ সনাতোহ্নী। থা ফানা চংনদে মগী সনাগী লীককোল, লৈ, খুজী। দিজাইন পামদ্রে হায়দুনা অমা হেজা হোংবা, থা খুদিংগী সনা হাপচিল হাপ চিল্লবা। সনা শাবা কোনশঙ অনীদি মী অতৌগী ওর্দর লৌবা শংখিদে, সনাতোহ্নীগী হোংনবদা। হরাওজবদা লোইরে সনাতোহ্নীদু।

“তমেংলোং দিসিক্ততা হৌখিবা নুমিং ১০ নিরোমগী মমাঙদা ইঞ্জিনিয়ারগা লৌতুনরগা শুকশেম শেমদনা লহ্নী শেন্না লোইরে কোইলাস থাবা মপুং ফারে হায়দুনা লৌথোকখিবা শেলফম অদুদগী লুপা লাক্ষ ১০ যৌরাং তৌদুনা থনম্মু, নোংমা হেজা ঐথোয় লাক্লনি মদুনা খুংশিল্লগদবনি” হায়না ইবা চেয়েল য়াওবা চিঠি অমা সনাতোহ্ননা নোংমা ফংখি। ময়ুমদা চেকশিন যৌরাং কন্না হোংনবদগী কনা অমত্তা লাক্জুনা শেলফম অদু লৌবা ঙমখিদে। নোংমা নোংমা হৌখিবগা লোয়ননা চেকশিল্লহ্না যৌরাংসু কোমথোরক্রে, যৌশারকএ। খুদোংচাবা য়েংদুনা নোংমদি মাবু শকখঙদবশিংনা ফাদুনা পুত্রে। থাদোকমল ওইনা লুপা লাক্ষ ১০ পীরবা মতুংদা সনাতোহ্নবু থাদোরকখি। নুমিং খুদিংগী ফোঙবা পাউ চে কয়াদা সনাতোহ্না অদু অদুগী কষ্টদিদা লৈরে খঙহল্লকখি, মতুংদা তেজ কায়দনা থাদোরক্রে হায়না ফোঙলকখি। অমবু ওইরে অমবু ওইরে সনাতোহ্নগী ইমুংদদি কল্লবা চৈথেং ফংখি।

খরা লৈরগা বার্স মন্ত্ৰীনা মগী তমেংলোং খোঙচং অমদা মথকতা পনখিবা থবক তৌদনা তৌরে হায়দুনা বিল কইথোকখিবা লহ্নীগী মতাং অদু কনাগুহ্ননা কমশেন তৌরকশদগী লহ্নী অদুদা মন্ত্ৰীগী পুক্রিং চিংশিনখি। মন্ত্ৰী মশামক্কা কুপ্পা য়েংশিনবদা লহ্নী শেহ্নগী খুদম করিমত্তা ফংখিদে। শাউরবা মন্ত্ৰীনা খুদজা লহ্নী অদু মরী লৈনবা ঠিকাদার অমদি ইঞ্জিনিয়ারদা অমুক শেয়বা অকনবা ইনষ্ট্রক্সন পীখি। মন্ত্ৰীগী ইনষ্ট্রক্সন খুদজা পাঙথোকপা তাবদা

সনাতোন্ত্ৰী মফমদদি লেন তাবা কুমদা লু কোকপা হায়বদু ওইশ্বে । ব্ৰেক লিষ্টতা চন্দনবা হোৎনবদা ঠিকাদার সনাতোন্ত্ৰী লম্বী অদু শেশ্বা তাখি । তমেংলোংগী লম্বী অমগী বাথোক লৈরিঙৈ মতম অসিমক্তদা পল্লেন পুলিসনা ষ্টেসন্দা মোরেলোমদগী পুরকপা ইন্টরেনসনেল মাৰ্কেটতা লুপা লাক্ষ ৯০ লোম ওইগদবা হেরোইন গ্রাম কয়া অমা ফাবগী পাউ তাখি । মদুদা সনাতোন্ত্ৰী চেন্নৈ হায়বগী বাফম অচুন্না ওইখি । মতমসিদা সনাতোন্ত্ৰী মীওই মখল মখলগা তিন্নদুনা মাগী হান্নগী ইনকম হস্থদনবা খোঙজঙ কয়ামকুম চঙশিনখি । এন্টি সোসিয়েল ওইবা থবক কয়াদা মায় ওনশিল্লকখি । গাকপিফম থোকত্রবা মরাল কয়া মঙোন্দা লৈরকখি । শেল পায়ননবা উপায়দি বাদনা তানবা অসিনি হায়বসিদা মাগী চপ য়ুংবা ফিৰেপ লৈখি । ঠিকাগী থবজা মীনা হায়নবা “আকাশ বিল” অদু মহাক চিন্ফা পুই । করম করম্বা মীশক তিন্নরগা লায়না শেল তানগদগে হায়বসিদনি মানা চংপা, হীপ্লা, চাবা মতমদা খল্লিবা । “ঐ ঠিকা তৌরি, মদুগী বিল ফংলগা শোয়দনা পীগে” হায়দুনা মীঙোন্দগী পূবা লেপ্তে । গাঙবসু য়ান্না হৈ, মীবু থাজনবা শেমদুনা গাঙবদা ওইদা ওইরবোই নীংনৈ । মঙোন্দা খৌবা চংপশিংদা মরম অসি অসি লৈবদগী মদুগী বিল অদু থিংজিনখ্বে, পার্সেণ্টেজ খরা খরা ককখিবদা থোং অদুগীদি করি অমত্তা লেমহৌদে, মদুগী বিল হেক ফংবদা শেংদোকচরণে, থা ৩ দংদি গাইবিয়ু অসিনচিৎবা হায়দুনা লৈথোক লৈশিল, থৈদোক থৈজিন তৌদুনা অসুম লেল্লকখি । অমরোমদা য়ুমগী মানচাং লেপশিনবা, লৌ ঈখোল লৈশিনবদি লেপ্তে । মীগী অতানবা শেল শিংগে হায়বগী বা খনবদি লৈতে । অসুন্না ওংলৈ পাংলৈ তৌদুনা লৈরকপা নমথাক কয়া তৌরকপা, মতম শাংখনবা হোৎনরকপা অসিনা ময়েদিদি হায়ফম থোকতবা তৌফম থোকতবা কয়াগী মফমদসু হায়রুরে, তৌরুরে । মরালনা মপোং ফারে । ও ! মাগী মতম যৌরকুমালে । নোংমদি মাৰু ফাদুনা পুন্ত্ৰে শকখঙদবা অনীনা মাগী গীড়িগা লোয়ননা । মথংগী নুমিৎতা য়াওরকই পাউ চে কয়াদা “মী অমা হাংলন্নে, গাড়িসু মৈ থাদোকলন্নে ” । ময়াম খবর পানৈ । হাংলমলিবা মফমনা বারলী চিংখোঙদনি গাড়ি মৈ থারমফমসু মনাক অদুনি, শিদুনা লৈরম্বা মীশক অদুনা সনাতোন্ত্ৰী হায়বা খবরগী বারোলদগী শেংনা খঙবা গুল্লখি ।

মীওইবগী লাইবক কনানা খঙবা গুমগনি । গুৰাং নিংথৌ ওইরম্বা হয়েং চাকনিবা ওইরকপা য়াই । গুৰাং চাকনিবা ওইরম্বা হয়েং মন্ত্ৰী ওইগনি কনানা খঙবা । লাইবকী বা গাঙা নক্তে মানা মানা তৌজবা থবকী মইহসুনি । নোংমা কাংদনা শেল চবুল চবুল, লঙ্ক্সা সনাতোন্ত্ৰী ইমুংদা পীবা লাকপা মীগী মছংতা শেল খৌবা লাকপশিংনা শিদোকখ্বে । সনাতোন্ত্ৰী লৌখিবা শেলফম কয়া সনাতোন্ত্ৰী খঙবসু য়াওই খঙদবসু য়াওই । অখঙবা মতাংদনা “ইবেম্বা ! সনাতোন্ত্ৰী নখোয় অনী লাকতুনা লৌখিবদুনি”, “ইচেগা ইবাইগনা লৌখিবদুনি”, “ইতেমগা তাদগা লাকমিল্লবনি” অসিনচিৎবা কয়া লৌহৌনা নীংশিংহল্লি । খঙদবা মতাংদনা সনাতোন্ত্ৰী খঙদনবা কয়া অমা হোৎনখি । মখোইগী বা তোল্লগা মরেশ্ব শোয়দবদি হায়দুনা খৌবা লাকপা

কয়ানি, মাঙবা তারে হায়দুনা পাখৎনবসু কোন্সায়নি । মপুৰোইবগী শোৱাৎ কুমওন ফিরোই
 লোইশ্ৰবসু শেল যৌরিবা মীদি লেপ্পা লৈতে । শোৱাৎসু ওহোকা চাউশ্ৰবা শোৱাৎনি । শেল
 পুথোকখিবশিং মাগী মাগী শেল ফংননবা হায়দুনা পোৎয়েং চাউনা চাউনা পীদুনা পালাদা
 শেল হমা হমা থাদুনা শোৱাৎ যাওই । অদুবু পোৎয়েংগী অতাবা শেল অদুনদি কৰি তৌৰকনি,
 ওৱী লৈনবা হায়বদুনি । সনাতোহী খবক শুই শুফম খঙদে, চংলি চংফম খঙদে, চায়
 চাফম খঙদে । মীগী শোৱাৎ লুহোংবা চংপা তৌখিদ্ৰে, মাগীদা চাউনা চাউনা পোৎয়েং
 পীৱস্বা হনগনি খনখিদ্ৰে । মমৈদা মীনা বাৰ্তন ফংলগা লাকপা উদে হায়বা তত্তনা তারকপদগী
 ইকায়বা অমদি মশাদা ফাওবগুম তৌমাল্লে । চংতববুদি চংপনা হেমা ফদৌমাল্লে খল্লকলে ।
 মীগী দেব কৰ্ম্ম লুহোংবনচিংবা চংপা হৌৱকলে । মতম অমদা অনকপদসু অৱান্নদসু গাড়িনা
 থিল্লম্বদ হন্দকতি বসন্তী হৌদুনা খোঙনা চংমীম্বরে । ইজ্জৎনি হায়দুনা মতম অমদা খুংচাউ
 থাৱস্বা, মাগীদসু মীনা চাউনা পীৱক্ৰবা পান্দমদা লুপা ৫০০ / ১০০০ পীৱস্বা সনাতোহী ওসিদি
 কৰি ফিবম ! হৌজিকতি মহাক শোৱাৎতসু লুহোংবদসু “পোৎয়েং লুপা যাঈজ্জা যাঈজ্জা ।” ০

শম্ভলদুগী মরুমদা

শ্রীমথুরাবাসীময়ুম নন্দকিশোর শর্মা, (১৯৪১): কবিনি
অমসুং অনুবাদকনি। মণিপুৰী সাহিত্য পরিষদকী লাইফ মেম্বরনি। মশানা ইবা
লাইরিক নিপান ফোঙত্রে। অরাদীনি। ফংত্রবা মনাশিং- (১) সাহিত্য সেবক,
ইবোতোয়া এৰাৰ্দ, (২) ডা: বাবা সাহেব অস্বৈদকর ফেলোসিভ এৰাৰ্দ
(২০০৩) (৩) শিক্ষকরত্ন দলিত সাহিত্য একাদমি, পুনে (২০০৯) অমসুং
(৪) বাবু জগজীবন রাম সন্মান পদক (২০০৯) নি। ফোঙত্রবা লাইরিকশিংগী
মনুংদা একাদমী মাহাস্ত্র, ককি পুরান বৈরাগ্য ভক্ত, নুংশি লম্বী চংপা (অনুবাদ) অমসুং থম্বালনু
(খণ্ডকাবা) শীংখানীংডাই ওই।



পুজা লেইরদুনা প্রসাদ ভোগ ফংমিন্নরগা ময়াম পুম্মজু কায়নখিরম্বী। অদুব
বসন্ত অমসুং গাওশঙ অনিদুদি ঐশোয়গী নাক য়েং অকোয়বদা অদুম কোয়চং চতুনা লৈরম্বী।
নুমিং থাগা উনদুনা, লৈগা বারী শানদুনা, লৈনম ওইনা মালংদা তোংদুনা। য়েংমিলংলা নোজুনা
অমসুং কোকিল ওইনা খোংদুনা। নহা- অহল, পাখং- লৈশা অমদি অচং- চত পুম্মকী মরুমদা
অমসুং থম্মোয়দা য়ৌবিদুনা পুম্মমজু 'মবজাগরন'গী মচু শঙবিবম্বী। কুমগী নোংনসু
চামথোক্কা ঐশোয়বু পুমশেং শেংদোকপিগিলে অমসুং ইনৌ। নোহল্লম্মে হায়না লেই। গাডানবা
মচুনা লৈতেংলবী, অঙাংবা- অশংবা মচু কয়গী কিঙোল থোংলবী বাসন্তী দেবীনা অমত থনা
হৈথবীদুনা পুম্মমজু খুজোক থন্ন থন্ন পিথক্কা ম্বী। খুজোক কয়া থকপদা পেনবা নাইনবা মহাও
অদু তন্নরম্বী। অনৌবা মহাও অমা হায়রগদি মৈ থারবা তুংদা নুপামচাশিংগী কঙলুগা থেঙলবা
অহিং ফাওবা লৈরক- খুল্লস্তা 'হরিবোল - হে হরি' লাউ লাউদুনা যুমথোঙ শীংনা নাখ
থেংবা অদুবুনি। ইমুংগী মীনা হরাও হরাও পৈশা দীবা, মদুনা অঙাংশিংদুনা মবুকচেন শেংনা
'নুংঙাইরো, যাইফরো হায়না বর পীরম পীরল্লাগা হনম্বিবা অদুগী নুংশিবা মতৌদুনি, নুংশি
খুদোল তন্নবদুনি। মরম অদুনা হায়দবা ওমদে মদুদি জিরিবামদা গাওশঙ অদুম্বক হিংলি,
ফিভম হোংদনা অমদি মপোপ কায়দনা। কাছাড়গী খুংং লৈকংদসুনি। থাবল চোংই, চীক লেয়
মোং হাদনা, তঙাই ফদবা মহৌশাগীনি খন্ন লাইগী শোয়দনবা মতৌদা অনৌবা মতমগী বেঙ
চোংবনা মছং শিন্দুনা। লোয়ননা কুবকী অঙাংশিংনা শিন লাঙদুনা শান্ন- থোংনবগী কুইয়ে
পাঙথোক্কা। অহিং অথেংবা ফাওবা চই। অদুনদি লমদমসিদা অরি অনৌ অনিমক পুন্না
শাগংমিন্নদুনা পাঙথোকমিলে হায়বা তাই।

মথং নুমিংকী থৌরম নৌহৌনা অরিবগী শকফম। পিচকারী নুমিংকী অমুক্তি। এনা খরা খেঙনা হৌগৎলকপদা খেংনখি, ওরাং অহিং অথেংবফাওবা শেন খায়বা কোয়চং চংলস্না অঙাংশিংদু ওসি অমুক্তি খাউ পায়দুনা অমুক মুম খুদিংদা চংলস্মী। ‘হরিবোল-হেহরি ...’ গী নুংশিবা খোঞ্জেল পুমনি নিলস্মী। য়ুম্মশিংনা হরাউ হরাউ চেঙ পুথোরজুনা হাপ্ররস্মী। নুংঙাইরো হায়না বর শীনরস্মী। মদুনা পুনাগী থৌরমদুবু থোইনা মংই য়ালহলস্মী, মদু উল্লবদগী এগী থম্মোয়দা নৌহৌনা নীংশিংলকখি মদুদি অদুঙৈ অঙাং ওইরিঙৈদা ইরমদম ইরেকাইদা পাঙথোক্লখিবা ভাঙনি। কল্লকইদকো। আ: হায়না তাকশি শোম্দুনা খাঙখি। হোলী দলশিনা অমুক্কা নুংখিলগী অবাংপা মেনখৎখি। উশিং যৌওইননা আবীর তৈনবা, লৈশাবীশিংনা পাখংশিংদা আবীর তৈরগা পৈশা নিবগী তোপতোপা চংনবী অদুবু থাগন্তবা ওমদে। পাখংশিংনা হরাউ হারাউনা শরুক য়াহনবা অদুবুসু থোইদোক্কা চংনবী ঙাকপনি হায়না লৌবা তাই। হায়নীংই, শেংনা পাঙথোকপা থবক খুদিংমক শীংখানীঙাই ওই। পুন্ময়ক অশেংবা থবক থৌরম ভাঙনি।

য়েংবা হৈরগা কুইম্মগী কুইম্ম ভাঙনি অমসুং তাবা হৈরগসু ইইশগী ইশৈ ভাঙা ওই। হায়নৈ, চম্প্রা পিকচরবসু মগুণ লৈবা হৈনি। পিছুবা কোকিল, মাগী সুর, তাইবং শীনবা থুংই। মিরবা অমসুং থুমবা ‘কুহ’ খোঞ্জেল মায়গৈ শাবা শল্লি। নোংভাল্লমদাইদা মীকপ থোকহল্লি, অমুক্তি শিল্পা পাঙহল্লি, নুংখিন নুংশা খাঙহল্লি অমসুং য়াচঙবগী লাইশোন ওইজদুনা কয়াদা মথৌ পাঙহবা মথোয়তগী নাইতোম লাঙজবনি। মথোয়গী অমৃত সুরনা তাইবং পুন্না নুংশিবা তন্নীদুনা শান্তি শীবা ওপ্পা কোকিল লাবা অমোয়্য শৈশকপা শৈশকদীগী শক্লোন লৌদুনা কয়াদা মনীং তল্লা লেঞ্জরিবা। মথোয়গী খোঞ্জেল অমতনা এগী পুন্নিং দিংহল্লি। নীংশিংবতনা পুক থল্লি। অমরোমনা বসন্তগী হৈনম লৈনম নুংশিবনা থম্মোয়গী লায়না কোকহল্লি। অনৌবা য়েল্লিংগী মটৌনা পুন্নিং ব্রাখল নৌহল্লি। তাইবং সনা ওলহনবা বসন্ত অমর ওইয়ুকো। ফজবা অমসুং নুংশিবা নঙগী মথৌশানি। অহল ওইসবা-ওইরবীশিংগী পুন্নিং ময়োন চোংহনবীনি। নঙগী নগুণ শকপদা কোকিলনা পোখাদবা। নঙগী যাদু মস্তনা পুন্মকপুশুপ্পা ওপ্পা!

হকচাং শেংদোক্কাগা এহাক নিতীগী মটৌপুন্না ইচন্না লাচ্চরিবা মূর্তিদুদা পূজা কংলস্মী। ভুতিপাঠ তৌরিঙৈদা কনানো খরা মপান্দা লাকপগী মখোল তাখি। মদুগী মরস্তা মিরবা নুপী খোঞ্জেল অমসু। মদুনা কোকিলবু হয়া নীংশিংহল্লকখি। ঐঙোন্দা কাউহ্মনবগী মচাক অমা ওইখি। মিকুপ খুদিংগী ‘কুহ কুহ’ মায়গৈ খুদিংগী ‘কুহ কুহ’। কুহগী হঁকারনা কনাবু কৌরিবনো নত্রগা ‘কহাঁ কহাঁ হায়না কনাদা হংলিবনো নত্রগা কদায় কদায়দনো কোয়খি-খিরিবা? চান্নবা কনা কায়নবগী মৈচাক পুবা ওমদনা থম্মোয় শেংনা পিরাং শিল্পনা তেংথাবনো? ফান-পুমবা ওমদমথৈ ওাওদুনা কোয়পাই পাইনা খোংলিবরা নত্রগা বসন্তগী কুইম্মদা স্বর-ধবনিগী থুম্নবা মচল অমা হাপ্রবা হোংনবরা ...? পুন্মক অদু নাথৈরগা স্বর অদু থম্মোয়দা তিনশিল্লস্মী। এগী স্তোত্রগা মাগী কুহগা পূন্না শক -শোনমিমখি। জপ সাধনাগী লস্মী অমস্তদা চমিমদুনা ওইমিমখি পঞ্চম স্বর রাগ মিলন! ভগবানগী স্তুতি আরাধন তৌমিমখি। তাইবং অসি মাগা ঐগগী সেবানুস্থান ওইমিমখি।

অযুকী সেবা লোইশিল্পগা মপাম্দা থোরকপদা তাম্মাগী খোজেলগুন্না তারম্মী-‘কুঁ...হ’ তা...ন্ন... অথান্নদা। হম্মা- হম্মা। ঐগী ইথৌদি লোইশিল্পে, অদুবু মামীদি লোইবা নাইদ্রিমাল্পে। শুমাওদা রাউণ্ড টেবলদা কোয়শিল্পগা মথোয় খরা বারী শামিন্নরম্মী। ঐবু উবদা নুপা অনিখক ফুক- ফুক হৌগৎলগা মখং লোমদুনা ঐগোন্দা নমস্তে তৌরকথি। ঐহাক্সা চঙকুবদু উবদা মথোয়নিনা শক তাক্ককথি। মদুদগী খঙবা ওমথি, অমনা বামোন্নি। লম্মোঙুদগীনি। অদুগা অমদুনা বামোন নিংঙোন মমৌ ওইবা মৈতৈনি। নম্মোল খাবিদগীনি হায়বা বামোন্দু এসংডিংসিং(এগ্রিকলচর)নি, অদুগা অমদুনা ভিটিনারীগী ডিরেক্টরনি হায়। মথোয়নিনা ঐবু য়াম্মা ইকাইখুম্মথি।

“পাবুনা পুজা পাঠ তৌবা অদু পুন্নি চচ্চনা তাজরম্মিবনি” হায়না হরাউবা ফেংদোকথি। লোয়ননা মথোয় অমদি মথোয়গী ইফুং মনুংগী নাকন্দসু ধর্মদা পুন্নি লুপচবনি হায়না ফেংদোরকথি। চা থকমিন্নদুনা বারী শানবদা নম্মোলদগীদুনা হংলকথি, ‘পাবুং ঐসি বামোন মানবা নত্রগা মীতৈ মানত্রা?’ ঐনা মুন্না য়েংলগা বামোন মাল্লি হায়না খুল্লম্মী। মহাকহরাউনা নোক্তকথি। ঐনা খঙবা ওমথি, মহাক বামোনগা সম্ব ওইবা পামজবা মীতানি। বারী শাবগী মরজসু থেংচিল্লকথি মদুদি চিংখনবাতোকুবগী মছঙা চিংখৎনবা হোৎনবনা হেম্মা ফে। মসি ইশানা ইশাগী ঙাকফম থোকই। ঐনসু রাইই খরা ফেংদোকথি, ঐথোয় পুন্মক ঈশ্বরগী মচা ঙাক্তনি। ঐথোয়না ঈশ্বরবু চপ মাম্মনা নুংশিববদি পুন্মক চপ মাম্মে। অসম্মা বারী কয়া হৌদেচ্চুদুনা শানরম্মী। মচং ওইবা কয়াসু য়াওরম্মী। শম্মা পন্নবদা চিংলোন মাপনগী রাংমদা লৈবা মনিপূরিশিংনা মতৌশগী ওইবা মবৈদাক মজাতিগী চংন লোনচং ঙাক্সা চংপা পামজৈ। কাছাড় বোমগী নাকন্দা অসামিমা থোখিনা লৈঙে। বঙ্গালী, মনিপূরা অমদি বিহারীগুহুনা নম্মা ভাই। মথোয় মশোন মশ মশগী মজাতিগী হৌনবী ভাঙন নুংশিননা নৌনি। উকিং খৌ ওইননা লৈম্মিগী মতৌশ মুন্না খম্মা। তাক্ক মদুনা নুপা অমনা নুপী অংগা নাকপি। নুপীদুদি ঐবাসু পুজাদা লাকপা ইচ্চি। মতৌশনা ইচ্চনি। মম্মা থাবা মুন্না লৈবা বামোন্নি হায়। ঐনা পুজা তৌবৈচ্চা কোকিলগী ফুং মানবী অংবদ মাক্সা নুপী ওইনম্মী। মার্গা মপুরেইবদু ঐগ্রীগী থবক তৌরম্মনি হায়। নুপীদুদি য়েংবদা মশক্রে মতৌশ চন্দোমে চলাংন। মরা মথোন নুংশিবনে য়াম্মা ঈংতল্লিনি। মথোয়নিনা ঐগোন্দা বাক্তন তৌবম্মি, ‘হোবোন নুমিদাংরাইদা মথোয়গী মুন্না লাকপিযু চা থকমিমসি।’ মপুবেইবা গোপীমোক্তন হুয়ং গুৱাহাট্টিচংকদাবগী যৌরাং হৌদুনা লৈবন্ধা মথোয়না। ঐথোয়বু লুনা চাম তৌবদু থাগংগী ওইনি। মচা নুপা অহন্দুনা চোংথোকতুনা ঐসু ওরাং সন্দেহ চাবা য়াওরম্মী হায়না যৌনা লৈনা জদানগী হৌনবী মতৌদা শক তাক্কপদুবু নুংশিনা খল্লই। বা য়া নোকমিমথি।

কবিগুস্তা রাইই অমনা স্বর্গ যৌই করিগুস্তা রাইই রাতানা পাতাল যৌই অদুগা করিগুস্তা রাঙাং শাঙাংনসু মালেম শীনবা থুংনা শন্দোকথি। লোল হায়বসি থম্মায়দগী ফেংদোরকপা মমিনি। কাছাড় জিবিবাম অমসুং চিংলোন মাপম্মা কোয়শিনগী মৈএপাক্সী পল্লোন্মুংগী মীওই শিগী অপুনবা মীফল্লি, মদুদা তোঙান তোঙানবা মফমশিংগী লৈফমশিং অমদি মামী পুন্নি মরেনগা মরী লৈনবা রাফম কয়ামরুম হৌদোকুদুনা থম্মায় শুদোক্রথি। মতম্মগী লীচে-শাজং, সমাজগী তারক্সিবা মমি অমদি মতম্মগী মবি লৈনবা বাজনীতিনচিংবগী থবক খৌওংনচিবা রাফম কয়া হৌদোকুদুনা খন্ন নৈনথি, মানা মানা লৈনরিবা লমদমশিংদুগী মীহংকী শক্তম লৌনবগুম তৌথি। পনবা য়াবা খরদি, কাছারগী মনিপূরিশিংদা মনিপূরীগী

মনুংগী মীওইশিংনা মথোয়বু' কাছার মানু' হায়না পওথোকপিববু লমদমদুগী নাকল্লা নুংঙাইতনা হৌদোরকখি। জিরি অমদি কাছারগী মীওইশিংনা মহৌশাগী পরমপরা ঙ্গাক্কা চংপা পাস্বগী বাফমগা লোয়ননা অনৌবা মতমগী অহোংবা মমি তাশিল্লকপা অমসুং মনিপুৰ মনুংগী হৌজিক ওইরিবা লৈতাফম খঙদবা, মদুনা শান্তি ওইদ্রে হায়বা অসিনচিংবনি। মদুনা লৈবাকী নীংখাতল্লা মাঙখিগদৌবা, জাতিগী শক্তম মমি শাল্লকদৌবা অমসুং তুংগী ফিতমদা হিরম কয়গী অহোংবা কয়া লাক্কদৌবা অমদি ঐথোয়গী ঐতিহাসিক ওইবা বাফম কয়াদা হুঙোইনীংঙাই ওইহৌগদৌবা কয়গী মতাংদসু হৌদোরদুনা নুংনাংবা ফোংদোরকখি। ফোং ফোং শানা পুখৎলিবা জিরিবামগী জিলা খায়দোকপগী দাবীবু নৌহৌনা পল্লদুনা অনৌবা সরকারনা থবক ওইনা পাঙথোকপিরকুবা স্বগত সম্মান থস্বগা লোয়ননা সরকারগী মিৎয়েং চিংশিনি। ধর্ম কর্মগী আলোচনা তৌনখি। অসিগুস্তা মচল কয়ানা তিল্লবা বারীশিংদু মরক্তুদা য়ুম্বুরেবীদুনা লাইরা তিল্লবা, মাইবী পাঞ্জিগী অমদি লাইফম তীনফমগী বাফম হৌদোরক্তুনা ঐঙোন্দা বাহং কয়াসু হংখি। মরল্লাইগী ওইবা বাফম কয়া থেংচিল্লকখি। ঐনসু অখঙবমথৈ খুমদুনা তাকখি। মগী মশাগী হৈশিংবদু ঐনা চেংনা খনখি। মবুকচেল নোপুৰী মবুক মপাও ফবী মাল্লি। লৌশিল্লকপদা য়ুম্বুরেবী ইবেম্বদুনা মাইবীগী লাইফাওগুম ঐঙোন্দা মুন্না য়েংলগা 'পাবুংসি নহা ওইরিঙৈদা য়াল্লা ঙাওরমগনি। হৌজিকপুদি ফরেদা' তাবদা ইচননুগীসু মনস্য়সু নোকএ। মথোয়গী নোকপা অদুনা বাফম অদু চুম্বি হায়না সমর্থন তৌবগুম থোকখি। গোপীমোহোনসু নোকপদা য়াওখি। ঐসু মথোয়গী নোকপদুগী শরুক খজিকখক নোকফেং তৌবা নত্তনা করিসু উপায় লৈখি। লু লুকথরগা মিৎ উইশিন্দুনা খাঙখি।

ঐথোয় অহুন্না থোরকপদা মথোয় অনীনা থোঙ্গান ফাওবা বারী শাদুনা থিন্দোরকখি। ঙুরাংগী য়াওশং মৈথাবগী থৌরম অদুবুসু ইবেম্বদুনা য়াল্লা ফজনা পাঙথোকই হায়না শোলহৌই। ঐঙোন্দা য়াল্লা থাজবা থল্লা থাগৎলকখি। কায়নবা মতমদা ইবেম্বদুনা ঐঙোন্দা অমুক হন্না পাওমেল্লকখি, “পাবুং! ঐনা বাবহার কায়না হংগৎখিবা বাফম অদু বারৌবিগনুকো।” মদুদা মনস্য়না ওক্তুনা খুল্লকখি, ‘করিগী? অচুন্না হায়ববু বারৌফম থোকপ্ৰা?’ ঐনা ‘শাউদেদা’ হায়রগা তেনশিনি। আশাগী ত্রিবেনী সঙ্গমদুদা লুপমিরগা ঈতিনফম লাংছোক্তুনা চেছুরকখি ঈখাই ওইনা।

য়াওশঙ মৈ থাবদি ঙুরাং লৌইত্রে। অদুবু ঐগী মিতদি হৌজিকফাওবা মুংত্রি। মাঙদা চাক্লি- ‘ঙুরং ঙুরং - ঙুরংঙুরং ...!’ নোকফেং নোকফেং ইঞ্জিং তৌনা হায়রকখি, ‘ফজদা ? য়েংউ দু ...!’ মৈরিদুনা ঐঙোন্দা অঙকপনা তিল্লবা কুশ্মৈ কয়া উহনখি। হৌজিক্তা মৈনুংদগী কোথোরকপা মৈঙাং ফনা ঙাঙলবা কোরী মতুম মানবা ১৬ নীগী থাজনা অশংবা নোংপোক চিংদোন্দগী নোক্র- নোক্র শাফোঙলকখি কেবু য়া! অঙাংবা মচুগী থাবল্লা ফিজোল ওইনা চাক্লা ঈংনা। থস্মোয়গী ফৈরাথক্তা বসন্তগী নোংইন্না থাজ মতৌ য়েংলগা কেনা নৌনা চোংজবা পুক্রিং মরাঙ হৌহল্লি। অনৌবা মালেমথক্তা অঙাংবা ফিজং বন্দুনা থাবন চোংবা উরগা নীংশিংই থাবল ইশৈ। থস্মোয় মরাঙ হৌরক্তুনা নীংশিংলকখি ইশৈদু “য়াওশঙ, হো য়াওশঙ, হো য়াওশঙ!” মতৌ অসুন্না য়াওশঙগী থোইদোকপবু থস্মোয়দা চিংশিনি।

য়েমীংথাগী শৈথারোন শঙ্কুনা খাবন চোংবা লাই হরাউবা অমসুং মৈহৌরোনগী লাইয়ান্না শামখিবা মতৌদু মাঙদা পুন্না চোংথোরকখি। তাইবং পুন্নিগী মতৌ নৌনা তাকপা লমদা থাবু হন্ন হন্ন, হন্ন হন্ন থাগচৈ। মাওশঙবু তরান্না ওকটৈ। জিরি- কাছাড়গী মাওশঙদা পুন্নিগী তুংফম ওইখি। বরাফা ঐবু লমজিং লমতাকপিরি ‘পুন্নি ! ... ঈচেমি, চেহৌ।’ অরিবা অমসুং অনৌবা অনিমক্কী মতৌ পুন্না য়েংগে হায়রবদি জিরিবাম অমসুং কাছাড়দা চংলগা উগনি। লোয়ননা মপানগী নুংশিং-নোংহুমসু শীংচিল্লকপা থেংনগনি। খা- থংবা অসামগী পুলি মরেন তিল্ল লোয়না হিংমিল্লবা মশানা মশাবু বারকচবা মফমসিগী মীওইনি। চাকচা ফম্ফম চেকশিনবা ফিদল্লীংওইনি। অচম্বা রাখল মিংয়েং তমজনীংওইনি। পুকচেন তল্লগীদমক থাগংনীংওইনি। হৌনদববু য়ান্না হুগেইনা খন্নবা মফল্লি। মৈত্রবাক্কী নোংচুপ খোঙজাউ ওইরিবা জিরিবামগী বরাক তোৰান্না পনথৈ ওইবা মফমদুদা কোকিলগী পুন্নিং হুবা খোঙেজা নুংশিনা পাউজেনবা, নুংশিববু কাউগনুকো পাউতাকপা নুংশিরবা লমদমদুগী থোইদোকপনি খঙহল্লি। ব্রাগী বা কাউদনা ইশানা ইশাবু শম্বল খাজদুনা হিংবগী পারা ওঁরাইহনবা মফল্লি। ঐসু পারা খরা ফারদুনা যুমদা হল্পক্লগা মদুগী মতৌ খরা হৌদোকপনা মচন ওইবা শিছানি খন্দুনা মৌবি বানা শম্বন খাবা হৌরি। শম্বন্দুগী মরুমদা কুহু খোঙেন তারি। অদুবু খোঙেন্দুগী অর্থদি হৌজিকফওবা মপুং ফানা খঙদ্রি। নাকোংদা ওংদুনা, থেম্মোয়দা নৈদুনা ফোঙদোকপা ওমদনা লৈরি। লোয়ননা নহা ওইরিহেদা ডাওরিনি হায়বদুগী অর্থসু শেংনা খঙবা ওমদনা লৈরি। তান্নাগী তেংথা, নোংইনগী জগোয় অমসুং কোকিলগী শৈরোন কনানা কাউবা ওমগনি? মখোয়বু মনুং থাংনা য়োনা খঙবা ওম্বা কন্য লৈরমগনি? তান্নাগী তেংথানা খায়নমৈচাক কলহল্লি নোংইনগী জগোয়না নুংশি ঈখৌ লাংবা কলহল্লি অদুগা কোকিলগী পঞ্চম সুরনা কোয়না ইশৌ লাংবগীদি পাজিফুম কয়া পীদুনা অর্থলীশিং লখা হুনবদা য়ৌরে হায়বা জুইহৌই। মতৌ তন্দা য়ৌহৌই। নহা ওইরিহেদা জাওরিনি হায়খিবদুগী মতৌগুম। অরৌইবদা রাইসিনা ইকই নুশি য়ান্নহনখি। কাউজমদে নুশিহল্লি, জয়দেব কবিগী কলমদুগী শিছরকবিবা ভাবান কনমালীগী অমৃতবচনঃ

“স্মরগরল খণ্ডনং মম শিরসি মণ্ডনং

দেহি পদপল্লবমুদারম।

জলতি ময়ি দারুনো মদন কদনানলো

হরতু তদুপাহিত বিকারম॥”

অশেংবা প্রেম ভক্তিগী অয়ৌবা থাক্তা ইবুংঙোনা ইবেম্মদা পার্থনা ভৌবা গ্লোকনিঃ হে প্রিয়ে ! নঙগী নীংখিরবা অনৌবা উনা মানবা নখোঙদুনা লৈতেংগী মশক ওইনাঐগী ইকোকথকসিদা হাল্লিগুগবা, মদুনা তশেংনা ঐগী কোকথক্কী লৈতেং ওইবতা নন্তনা ঐবু পুংমাঙ মাঙহল্লিবসিসু কোক্কাবনি। য়েংউ কামগী লায়নাগী তমখীরবা মৈনা ঐবু চাক খেল্লি বসি। নংগী চরননা শোকপদা মৈচাজুগী ওইবা হৌনদববিসবু কোকহল্লুগবা।”

সংসার উপানগী উনাগী উরুমদা চংজফম লৌদুনা তাংজরগা রাইশংনা মৈচাক কোকচবা পাম্বদু করম্বা মতমদা ফংজগবা। রাখল অসিখক্তনা তাইবং মৈশা কোকচনবা থৈদোকচবা পামজবনি। ০

ইচে চাউবী

য়েংখোম ইন্দ্রিা, শোক ১৯৪১, মার্চকী তাং ২৬, মুমশকৈশা
নুমিত্তা শোকই। মহাক বি:এ: বি:টি: নি। মতম শাংনা ওয়া ওইরুরবগী তুংদা
শোক ২০০২ গী মার্চ থাদা ডি:আই: ওফ ফুলস ওইনা থবজ্জী পোখাই।
হৌজিকফাওবদা মাগী বারিমচাগী লাইরিক অনি, শৈরেংগী লাইরিক অনি
ফোঙদুনা মনিপুরী সাহিত্যদা খুদোল তমশ্বে। অইবী অসি সাহিত্যগী সংস্থান
কয়া - মনিপুরী সাহিত্য পরিষদ, ইম্ফাল, লৈকোল; ডি কলচরেল ফোরম,
মণিপুর; সিব্বেভস, মণিপুর; মনিপুরী সাহিত্য সমিতি, খৌবালনচিংবদা
লাইফ মেম্বর ওইরি। কলম অমসুং প্রোগ্রেসিভ রাইটরস এসোসিয়েসনচিংবা সংস্থান কয়াদসু
য়াওরি।



মাইফবা চা থক্কা থক্কা অম্বুকী খবর পারি। ও - - -হায়দুনা খংলাউ লাউরগা
খবরদু শুপপায় পায়শিল্লি। মাগী নুপী লৈবাকলৈনা কৈদৌরে হায়দুনা খংচেন চেনশিল্লকই।
খবরদু বা ঙাংদনা লৈবাকলৈদা পীশিল্লি। উরকই - অইল ওইরবী চহী হুম্ফুতরা (৭০) রোম
শুরবী নুপী অমা জীপতগী তাদুনা শিরে।

লৈপাকলৈ খংপ্রেক খঙই - ‘হাইমা ইনম্মা চাউবীবো!’ মখা তানা পাথরকই,
-‘ঙরাং নুমিদাংবাইরমগী পুং মঙামখায় (৫.৩০) রোম তাবদা তাংজ্জংগী গোলাই লৈরকপদা,
চাউবী কৌবী চহী হুম্ফুতরা (৭০)রোম শুরবী নুপী অমা জীপতগী তাদুনা শিরে। মহাক
কিয়াম সিফাইদগীনি হায়রি। জীপ মনীংদা য়ায়া বানা য়ান্দুনা তোংলকপদগী খংহৌদনা মখুং
নাছোক্তুনা তারকপনি।’

- ‘এনা নঙোন্দা ঐখোয়গী কারসি অমুক্তং জীপ অসিদগী হেনগংলগা খামসি অদুগা মনিঙদা
য়ায়া বানা য়ান্দুনা তোংলিবা নুপী অ নি অহমসিদং ঐখোয়গী গাড়িসিদা তোংহনসিরা হায়বদুনি।
মখোয়গী মরক্তা ইচে চাউবী মানবা অমসু য়াওরি হায়খিবদাইনে ঐবু। নখোয়না মরোল অমা
নুংশিং শিংচিল্লকই, হা নুংশা শাই : সাইদ গ্রাস লৈখংলুগা লৈখৌগা, কল্লা খৌগা
খৌদেগা - - -। অমরোমদা, ইচে চাউবীখোয়না কয়াদা বানা তোংলিবা- মখব্রায়ফাওবা
মাঙলেদনা। ওছোকপগী মতৌ হায়বদুনি।’

- ‘ওছোক্কা নুংঙাইখিস্বেদা ইনম্মা চাউবীদো। খামলুরে ড্রাইভরদুনা করি হায়রকনি ফরক
অমা ইতা হেক তাখিবা হায়বদুনিদা। এসু খামহন্নীংদবগীদি নঙোদা।’

- ‘ইচে চাউবীদো মচিনও- মশাও মীকৌ মীরন্না ফজরিবা নোংমতবু ঐখোয়না হান্না কৌবগা ফপোং নস্তে, ঐখোয়দসু অদুমঙাই ওছোক্রা নুংশিখুবা ইনম্মনি। নোংমা ফাদোক মপামদা লাক্পদা করিগুন্না পোং মচা অমতা ওইরবসু খাইরমদবা য়াওদে। শীরমনুগা য়াপোং নস্তে। ওছোক্রা ফস্তবা নুমিচুগী নোকম্মী- নোকম্মী ঐদুনতা লৈবনি।

চাউবী, য়াইফবগী লৈকায়গী নীঙোলনি। মতম অমদা, মশক মতো ফজবদা, ব্যবহার- লমচং খঙবদা হায়নরম্মিবনি। ইনাক কৈরাক খুনবা ইমুংগী অহল- লমনশিংনা মমৌ ওইজগে হায়দুনা হায়নরম্মিবনি। হৌজিতি বারী ওইনতা লৈহৌরেন্দনা।

নীঙোলগী লাইবক তস্থা ওমদে। রাঙাং হৈবা, শঙবা কনবা লৈবাকলোংপনা অহিং- নুংখিল নাইদনা শঙবদগী লৈবাকলোংপদা ইচে চাউবী মশানা য়ানা চেঞ্জিবনি। লৈবাকলোংপা মশক ফজ, চাওদম- শাংদম নুপা অমা ওইবগী অরাং- অপা লৈতে হায়বা তাই।

মীওইবগী শকফম হায়বসিসু ফনা লুবা জাংনি। মশক্কা মতোইনা থিরবসু নুগীশিংনা মরা- মপুয়োয়বা ওইনিংদে। অদুবু শক্কা চংনত্রা মরম মোক্রগা লোইরে হায়দুনা য়ানিংদ- য়ানিংদ লৈখিবদুনা মমৈথংদদি ওছোক্রা নুংঙাইনা হাইন- হুম্ম পাঙদুনা লৈখিবা কয়া য়াওখিদবা নস্তে। চাউবী মশকফজবা লৈবাকলোংপদা লৈকবদগী য়ুমপানবগী অরা- মৈশা লাংবা ইকুই কুইদনা হৌয়ে।

লৈবাকলোংপা মতম খরদি দর্জি ওইদুনা ফুরিং- খোঙ্গাউ তুদুনা মীগী দুকান অমদা ভাড়া পীদুনা লৈজরম্মনি। মানা তুবা ফুরিং পুময়াং, খুংতু ফজ হায়দুনা থাগংনরম্মনি। মতম খরা লৈরগদি মগী দুকানগী মমাং ওইরপা থবক শনিংদবা নহারোল খরা পুনশিম্দুনা- জুরার খরা শান্ন, লগাউ খরা খাউ তৌদুনা লৈবা কাংবুদুদা য়াওশিনখিদুনা, মীগী ফুরিং- খোঙ্গাউ তুবগী ওঁদর লৌবা ওমলকখিদে।

চাউবীনা ফনা কন্না তোকুবা হায়দুনা শেন্নজবনি অদুবু থওইনা তাখিদে। অদুদগী অমুকসু হেন্না লুশিল্লকখিবদি ফুরিং খোঙ্গাউ তুরিবা মগী দুকান্দুদগী থেইদোক্কা ইথাপ-থাপতনা সিনেমা হোল অমসু লৈ। সিনেমা হোলদুদা নহা ওইরিবী মরা- মপুয়োয়বা কায়নখুবি মচা অনি লৈরবী টিকেট কলাবাজার তৌবী নুপী অমা হোলদুদা হেক-হেক লাকথোক লাকশিল তৌই। নুপী অদুগা মীন্ডা নাভা তৌনদুনা কোক হেক খঙনখিবদগী লৈপাকলোংপা শনিগী দম্বা চোংশিনস্ত্রে। মী ময়ান্না নিংফুং- নিংফুং ঙাংনবদগী তারদুনা ইচে চাউবীদো ফনা কন্না শেন্নজরম্মনি অদুবু তাগদবা মীদুনা তাবিখিদ্দবদা করি উপায়দি লৈরি।

মতম খরা লৈরগদি, লৈবাকলোংপা নুগীদুদগী নাছোকপা ওমদ্রে, নুপীদু চেনশিল্লক্কে। মমিংদুদি আশা কৌই হায়বগুম তৌই। ঙাংবা শকপনা হৈরিবা মঙক হেক কেথরদুনা মীকৌ মীরন্না ফজরিবা লৈকায়গী মী খুদিংমস্তা- ইচেইবেম্মা, ইমাইবেম্মা, তাইবুংঙো, অবোকইবেম্মা অসিনচিংবা মী মীদুগী চান- চানবা য়েংলবা

কৌরিবা অঙ্কপনি। মাগী মতৌদুদা মী খুদিংমক্লা মাবু নুংশিদবা ঙমপোৎ নস্তে । তৌবগীবুদি অশাগী নুপা অদু ঙস্তা লৈখিদবদগী অসিগুস্তা দবা অসি তাররিবনি । হাম্মগী নুপাদুগী মচা নুপী অমগা, নুপা অমগসু লৈরিবনি । মতম খরা লৈরগদি মচা অনিদুসু পুরজুনা লৈবাকলোৎপগা লৈমিন্নরে ।

লৈবাকলোৎপনা মানা পোকচব্রবসু অশাগী মচাশিংদু মচাদগীবু হেন্না থুনা- চান্না তৌই । আশানা করি হায়খিদগে, করি খনখিদগে হায়বা অমা মপুক্রিংদা অদুম খল্লগা হোৎনৈ ।

চাউবীদি মানা হোৎনজরস্বা পুন্মক অরেস্বা তারবনি, মতম খুদিংমস্তা, মফম খুদিংমস্তা অমসুং রাঙাং খুদিংমস্তা অরানবদা তাদুনা লৈরে । মাগী লৈফম মশাগী যুম অদুদা লৈতবদৌনা তৌরে । অমরোমদা, চাউবীগী মপাদুসু ইকুই কুইদনা লৈখিদ্রে । মমাসু মপাঙ্গল ইশোল শোল্লি । মৌপরা অমবুদি লৈ । মৌপরাডুগী নুপীদুনা মচা অমগা য়ান্না দানা নঙনা পানজৈ । মরম ময়াম অসি লৈবদগী চাউবী মপামদা হল্লজুনা লৈগদবসু খরা খৌতক চানা থোকই ।

চাউবীগী মমাগী মপামদি খরা নুংঙাই যাইফৈ হায়বা তাই । হৌন- লমচৎসু খরা খঙবা ইয়ুং ওইনা তৌই । চাউবীগী মমাগা পোকমিন্নবা মামা অনি লৈ । মখোয় অনিমক থবক মচা অমমদা তৌজদুনা মাগী মাগী ইয়ুং- মনুং পুবিদি ঙমজৈ । না- পুতানা, ব্যবহার লৈনা, অহল- লমন থকশি- খাশি নাইনা চৎপা ইয়ুংনি । চাউবীগী তৌরিবা মতৌদু উবদা নুঙাইত্রদুনা মাগী মামশিংনা লৈফম লম মচেৎ অমা পীবিদুনা মমা মচা মখোয় অহম কাবক কাবকপা যুম মচা অমা শাবিরগা চাউবী মাগী মামগী মনাজ্ঞা লৈখিবনি হায়নৈ । মাসু ফনদি কল্লা খাঙজরস্বনি অদুবু অতোনবীদুগা মাগী নুপাদুগী মতৌদুদা মীং নাদুনা মামগী মমুমদা লৈখিবনি ।

চাউবী য়েনশাং- নাপী অনৌ অপেৎ অহোংবা তিরুগা স্বাইরস্বন্দ কৈথেলদা হেক- হেক য়োনবা চৎপনি । নুমিৎ খুদিংগী পোৎ য়োনবা লোইরগা লল্লোনবা চৎমিন্নবা মখোয় খরা-হৌনরগা হেক হেক হল্লকমিন্নবনি । চাউবীগী মচানুপাদুসু মাগী মামশিংনা শিনবি- লাংবিদুনা ডিপার্টমেন্ট অমদা থবক মচা অমসু তৌজরবনি । মচানা থবক তৌরকপদগীদি মমাদা মচানুপানা হজ্জৎ- হন্দা লল্লোন- ঈতিক চংপদু চংলনু হায়দুনা হায়জবনি অদুবু চাউবীনদা তুমিল্লা লৈবা হৈনদদুনা চংচবগী রাতনি ।

চাউবীনা জীপতগী তাবা নুমিত্ত মমঙসু নুংঙাইতে, কোকসু চিকলি চিকলি তৌই পান্হোমসু য়ান্না চোংই - নখোয় চেকশিম্মা লৈয়ু । অঙাংদু ঈশিং- মাইশিংদা তানিকো হায়দুনা মমৌনুপীদা শিন্নরমলগা চংখিবনি হায় ।

হৌজিক্কী মতমগী গাড়িশিংসিনা মরোল অমা চিল্লিবা, বস খঙদে, কেষ্টর খঙদে, জীপ খঙদে মীনা পীক পীক হেস্তা থল্লি । গাড়ী য়ান্না চেনবগী মতিক মীসু য়ান্না হেজ্জৎলি । নুপীগী নুপাগী সাইদসু খায়দে । করিগুস্তদা বস অমা অনিদদি লেডিজ সাইদ, জেস্টস সাইদ

থাবদি ময়াওই । চুয়া শুম থাজবগী বাতনি, নীমমদি ইনবা জাং নঙে । নুপীনি অহল ওইরে ঐগী ফমফমসি ফমহনগে ঐখোয় লেপকেনা খনবীবা জাং নঙে নুপা নহাওইবশিংসিনা । ইমাগুন্সনি অহল ওইরবী নুপী অমা- বানা লেন্নী হায়রবদি কোকহেং হৌগজুনা ফমহল্লবদি ফৈদনা । হোয় নোংমফাদোক্তি চামগী মনুংদা কনাগুন্স মীওই অমনগদি হৌগজুনা ফমহনববুদি ময়াওরম্বসু য়াই । অদনবু ইচে চাউবীদু জীপতগী তাদুনা শিরিবনি । মনুংদা সিটতা নুংঙাইনা ফম্বা কাংবুদগী অমসুং হৌগজুনা ফমহনবিরমলবদি শিগদ্রদো ? হৌজিক্তি শিরবনিনা মরম্বাই ওইজরেন্দনা । সি মঙায় ঐখোয়গী লৈবাকসিনা চংনরিবসে ।

অমরোমদদি শান্তিদো ইচে চাউবী শিরে তাবদা নোকফেং তৌরগা নুংঙাইতবা শাশিল্লদুনা মী অউবা খুদিংগী পেথ- পেথ নুঙাইতেদা হায়দুনা শোল্লিবা মহানি । হৌজিক্তি লৈবাকলোংপসু অহল ওইশিল্লক্লে । মাসু মতম অমদা মাগী নুপীনি হায়দুনা চহী তরামুক করিমুক লৈমিন্নরমলবনিনা নুংঙাইতবা পোকপা জাংনি অদুবু চাউবীখোয়গী মামশিংনা চঙহন্দে চঙহন্দ্রবদুদদি শান্তিগী নুংঙাইজবি লোইজরে । লৈবাকলোংপদা - ‘নুংঙাইতেদা নঙনা মতম অমদা লৈমিন্নজরম্বা নুপীনিদো চঙহন্দ্রবনিনা উপায় লৈতেনে ...’, শান্তিনা হায় । হৈ হৈ, য়াল্লা হৈ শান্তিদো । হৌজিকফাওবা লৈকায়না য়াবা নুপী হায়বদু ওইরি । তৌববুদি শান্তিগী শাজং- পূজং শেমজিন- শাজিল্লদুনা পেথ- পেথ ঙাংবদু মীংনাবা মীওই খরসু য়াওদববুদি নঙে ।

অমবু ওইরবসু, অমবু ওইরবসু ইচে চাউবীগী মরায়বক তমথিবা বিধিনা তমথ্রবা হায়বদুনি । নুংঙাইবা শরুক ফংজদনা ঈশ্বরগী খুয়া তানথি ।

ইচে চাউবীবু মুন্না মশক খঙবা লৈবাকলোংপনা গুসি খবরদা ইচে চাউবীনা জীপতগী তাদুনা শিবগী পাউ পানা পানা গুয়াং মশানা উনা উনা কনবা গুমহৌদবগী তকশি শোন্দুনা শুগ্নায় পায়শিনথ্রিবা খবরদু ইচে চাউবীগী রাখলদা লুপুনা ঙাইহাক লৈকরবা মতুংদা শুগ্নায় পায়শিল্লুরবা খবরদু টেবলদা থমদুনা মখুংনা তপ্পা তপ্পা নাছোকলমই । ০

লাইব্রাৰী তন্ত্ৰনি

তোনজাও মৈদিংগু, ষ্: ১৯৪৫ ইংগী লমদাগী ২৯নি
পানবা লৈবাকপোকপা নুমিংতা ৰাংজিং তেচম লৈকায়দা পোকখি।
অপোকপগী মিং মাইবম চনু ৰজনি লৈমা অপোকপগী মিংনা বীৰহরি
কৌই। মেত্ৰিক পাসনি। ১৯৮৬ তা- তা য়ুনিভৰ্চেল যৌথোক লোন
ৰিসাৰ্চ কী লুচিংপুৱেল ওইৰম্মী। ২০০২দা নিউ দিল্লি না সোসিয়েল
লিটৰেৰি এৱাৰ্ড গীখি। হৌজিক মনিপুৰী সাহিত্য পৰিষদ, যৌবাল দিষ্টিক্কী
ভাইস প্ৰসিডেণ্ট ওইনা ফম পুৰি। লাইব্ৰিক ১২ ফোঙত্ৰে।



ই মৈতৈ য়েক চাশিংগী চৎনবী লিক্ৰমদা অফবা থবক থৌরম মাদ্ৰোল কাবা,
হৈজিংপোং পুবা, লুহোংবগী পোং পুবা যত্ৰা লৈমা ওইবী মশক নাইনা থিনৈ। লৈমা
ওইবিদু মাংগোল কাৰগা, হায়ৰগা লৌবা লৈমা (মৌ), মপাৰীনা অহল ওইবা, লুগ্ৰা শিংদা
চনদ্রিবা, পু- পাং শুবা লৈমশিংবু যত্ৰা পুহমৈ দুগুস্তা নুপীদু অয়িংবীসু অমনি। অয়িংবী
হৈজিংপোং পুন্নবগী যত্ৰা, লুহোংবগী যত্ৰা পুনবগী চৎনবী লৈবনি। যৌদোক খুদিংমজ্ঞা
চেপাউ চিংখদে। অয়িংবীসু মঙোন্দা যত্ৰাগী ফমথোল অমা হাপ্পগুম লৈবসিদা মথৰাই
হ্ৰাও নুংগাইজবগী মমি মাইথোংদা তাই।

ওৱাংসু লৈকায়গী মাংগোল কাবা নুমিং অমসু অয়িংবীসু যত্ৰা পুবিদবা যাদে হায়না
পুখি। ওসিসু হৈজিংপোং পুগদবনি হায়না চেপাও গীৱৰে। অয়িংবী শবান মুৰ্ত্তি চাওদম
শাংদম ফাজে শেংলবা ফি - ৰোল নাচোম লিক খুজি - খুদোপ হান্নদগী থৌৱাং তৌদুনা
লৈৱবনি। মৈতৈ চনু লৈমনা মখাই থাইনদগী চৎনবী ফনেক ময়েক নাইবা, থম্বাল লৈথোক
ফিদোন চিংখৎনা শেং, ৰাংথৈ ফি মপান্না মোইৰাং ফিজন চনবা অঙোবা ইল্লফি অমা ইন।
চাওদম শাংদম কুচুনা কুলৈ কুচু শাবান্না ঙাৰোই শাবান য়েংবদা মীং পেঞ্জি অয়িংবী।

অয়িংবী লৈমনা লাংথ্ৰৈ মতোল্লা নাচোম ওইনা চীনববু পামজৈ। চংথোকলমদাইদা
লাংথ্ৰৈ মতোন থওইনা হেকপা চংলি। লাংথ্ৰৈ ফংদ্রগসু শংত্ৰৈ মতোনগা কাবোকলৈগা নল্লগা
চিঞ্জৈ। পোমশাৎনবী লৈহাও লৈৱেন অঙাংবা অমনা য়েংলোমগী শমজীদা পৈৱপ চিঞ্জৰা পামজৈ।

নুপী ময়ুমগা নুপা ময়ুমগা থাপ্ৰবনা গাড্গী লম্বী ওইৰবসু সুমাংদগী গাড্গি ফাওবদং
পুথোকপদা মৰি মৰি মথং মনাও কায়দনা পুৱগা চংলৈৱবনি। শোং মশিং থিবদা চং শি চং

খিবদা চং তাহল্লিবনি । গাড়ী খৌরগা চংলবসু অহানবদা লমদুগী লাইবু খৌনিজৈ করিগুস্বা কৈথেল লানবা তারবসু লমদুগী কৈথেল লাইরেশ্বিবসু খুকমজৈ । মমৈদা করিগুস্বা গাড়ী য়াওদনা খোঙনা চংনবা তারবসু পরেং পরেং ফিরক লুকমাই পুদুনা কেনা কেনা চংনবদসু অয়িংবীনা য়াত্ৰা পুদুনা চংপদু কয়াদি ফাজৈ । নোংমগী লুহেংবা নুমিং অমদা অয়িংবী য়াত্ৰা পুবদগী ময়ামসু ফিরক পুরবদগী মগী মগী ফমফম লাংদা ফমনদুনা মশা মশাগী রুমান মচাদুনা হুমাই ওই করি ওই হুমদুনা পোখাল্লরি ।

অয়িংবী নুপী ময়ুমগী নকথা উখোং ময়া, মাংগোল খেনজোং লাংগী মতাই ওইরপ ফমদুনা হুমাই হুমদুনা পোখারিঙেদা, মাক্সোলগী ফল্লাংদা থেৎলিবা অয়েকপা লাইশিং মমিশিং ফজ-ফজরবা হৈকোল-লৈকোলগী লাইশিং অদুগা লাইনিংখৌগী পায়লদু উরুবদগী লাইশিংদুনা মীংয়েং খোইদারি । অসিল অরাং কাঙবুনা অচাপোং য়েল্লরি । অয়িংবীদু য়েল্লরিবা পোৎশিংদু লৌদি লৌই, অদুবু খোইদনা য়েংলিবিদি মাক্সোলগী লাইশিং অদুগী মরক্তা পায়লদুনা হেমা খোইদারি । মদু য়েংলুবদগী হৌখুবা মতমগী খৌদোক নিংশিংলকই ।

“অয়িংবী নঙদি সুম নহা ওইদুনা লৈরি ।”

“হৈমা নঙদি কৈথেন কারক্লিবরা ?

“ঙাইহাকতং চা থকখিসিদনা ।”

“হোয় বোরা অশাবা খরা চাগা থকসি ”

অয়িংবী মসিগী ইচেসে নোংমসু চামিন থকমিল্লবনি । কাঁকৈথেলদসু । নুংশিবসু নুংশিকো হেক উবগা । মহৌশাগী লৈশারিঙেগী ফৌসু লংনরুবদো হেক নিংশিংলকই । নথক খোংবা মীগা তিন্নৌ হায়রিবনী অহন লমন্না ।

চহি খরগী মতমগী বানি । অয়িংবী নোংমা হোতেলগী কোনলিক ফেংবা তুরেন্দা চংলী । কা থোঙ লোমুম্মী । তুরেন্দা কোরফু হেক ফেংলগা ইক শদেংলগা হেক কোরফু ময়াম পুদুনা ময়ুমদা হল্লকই ।

অয়িংবী নুমিংতু কাউদ্রিয়ে । শাগোলশেম্মী । অয়িংবী তুরেন হেক চংপগা কোরফু কোরফাং কোথক্তা ফৈজা শাদুনা, খুংতা বার্তিন অমা য়ান্না তুরেল চংলি । হৈ চাদুনা মৌ নহা অমা লৈবা থেংনখি । অয়িংবীনা মৌ নঙবু চোরোফোন চারীবরা হংলমই ।

“হোয় ঐ হৈ চারিবনী ”খুমই ।

নোংমসু আ সোরোক ময়াদগী । লৈমসু কোন অমা পায়দুনা তুরেন চংলি । বোশিনি মৌনহা ওইনা চোরোফোন চারি অপামবদা খোইদানা ।

লৈমসু য়েংলগা মতিন কুং য়োংলি হৈ চারিবরা হায়খিয়ে ।

বোশিনি নহাদুনা হৈ চাবা লোইরগা ময়ুমদা হল্লকই ।

লৈমসু ইকজরুরগা ময়ুম মাথকৈ পাংনা লাকখিবনী ।

বোশিনি ময়ুম হেক য়ৌবগা নোকপা লাউবা হৌরকই ।

অয়িংবীনা তুরেল চংপা খুদিংগী থেংনরীবা লৈকায়গী মৌসু অঙাংসু করি থোইনা
ঙাংনদে। ঙশিদি ঐথোইগী মৌ অমা তুরেন চংখীবদো থেংনরমগনী। মপা মপুগী নুংশিং
অপাইবীদো চংলরিনি মৌদো।

মচন নুপীনা হায়, ‘তামো ইনম্মদু নোকপগা চিংথেকপগা লাও থোংবগা মতৌদো
য়েংবা নুংঙাইত্রে অমুক্তা লাও হায়না কৌরি।’

ইঙেনজাও- লমপাক্তা খেল কন্না শাম্মরি মীকুপ অমা কাইথোকপা যাদবা মতমনী,
চেশংলি। অকুপ্পীনা, ‘তাদা লাও, ইনম্মা কৈনোমা তৌরে’, কৌই, ‘কনাসু লৈতে।’ ইঙেনজাও
শাউনীংনা, ‘শে নং পাইরম্মু ঐ যুম চংলুখিগে’ হায়রম্মগা লাকই। রোশিনী নোকপা চিংথেকপা
হৌরকই। ফাদুনা ফমুংদা লাকনৈ। খুরা মাইবা কৌরই। ‘মাগী হৌনবীদো তৌরমলনী তাইরেন
মশা লৌক।’ লাইরা শোম্পুনা ফনা কন্না লাকনৈ। হনবা লৈতে। ‘নথোই ময়াম মৌশে খরা ঙাক
শেনবীয়ু।’

মকুবোক্তা, ‘ঐগী ইমৌসিদি?’

মাইবা অমনা লাইরা শোম্পুনা লাইয়েংলী। অয়িংবীনা হায়,

‘মথোয়গী মপা মপুনা, মনেম্মা শিন্নবা জাংলামী মশানদি খঙবা ওইরলোই। নোংমা
মৌনা চোরোফোন চারিঙৈদা থেংনবা উবদা হাওনিদা হায়রম্মী। মতম অদুনা হৌনবী মতুং
ইম্মা চোংশিনবা জাংনিদা।’ মাইবনা হায়, ‘পাক হস্টো হায়বা যাদে।’

তাইরেনসু ফুদুনা শোনবীদুনা লিয়েংবা কন্না হোংনরি। ‘মসিদি ডাক্তরগী অনাবা নন্তে হায়দুনা
লৈকায়গী মাইবা কৌরিবনি।’ অয়িংবী অমুক্তা থেংনদবদৌনা য়েংনীংবা অমগা লোয়ননা
মতৌদু ঙাইহাক য়েংদুনা লৈরে।

মাইবনা, ‘ঐদি মশা শোকপা যাদবনীনা, সে নথোয়না ঈশিং অশোনবসে খরা
পিথকউ।’ রোশিনী ময়া করক করক চিকশিনত্রে। য়েন থোংগুম থোংলকই, কন্না লাউই।
মাইবনা হায় শান্বেী, মশানা ফুদুনা লাইয়েংলী মস্তা শোল্লি। হনবা লৈতে তাইরেন মশানা ফু
ফুদুনা হংই, ‘নঙ কনানো, নঙ কনানো হাইয়ু।’
রোশিনী কন্না নোক, কন্না লাউরকই।

মাইবনা শোম্পুনা তাইরেন্না ফুদুনা, ‘হায়দবা য়ারোই নং কনানো?’

অয়িংবী মথোইয় য়ামগা লৈকাই অমদা লৈরক অমদা লৈমিন্নরীবনি। লৈকায়গী
অহন লমনগী মমিং পন্নরকপদা নীংশিংলকই। মমাই নাছোকপগা মখুং ফাবগা মথোং ফাবগা
কন্না লাক্তরী।

মাইবা অমা অমুক কৌরই। তাইরেন মশাদু লৌক। মখুং পাইদুনা মীছন য়েংই
তাইরেন মশাদু ঈশিং কোন্দা লুপলগা কন্দুনা অমুক হংলকই, ‘নঙ করি চানীংই হায়ম্মু।’
নথোয়গী পুত্রি ইকোল্দা য়োকপা ঙাক্তা চাগে হায়রকই। মাইবনা ইঙেনজাওগী নুপীনা নারিবা
অদু য়েংলগা নঙগী ইকোল পুত্রিদা য়োকলিবা ঙাক্তা ফারগা চরা অমা থোংলগা পিজৌ।
করিনো অয়িংবী পাইমা চনিং তাবা ঙমদে। থোমলেন্দা থেংনগদবা যৌদোকপু অশেঙনা
তাইবংদা থেংনরে।

অগ্নিবীনা হংখি। রোশিনীনা হায়, নোংমা ঐনা চোরোফোন চারিঙৈদা মৌনহা
অমা ইক শাদেংবা লাকপদা খেংনখি নঙগী হৈদো হাউরিনিদা হায়না হায়রগা মতিন য়োংবীবা
অদু মারীনে। নুমিং অদু হুয়া নীংশিংলকই

অগ্নিবীনা নুমিংতো পীজরস্রবদি ফগদবা ?

নঙনা চারিবা চোরোফোনদো ওনথোক্লা হাউরিনিদা হায়রস্রা। মসিবু ওইথোকপা
য়াবা রাফমলা, অসুক চাওখংলবা মতম অসিদবু ? অগ্নিবী গুত্রা ময়ুমদা হুয়কখি। অনাবদো
মতম অয়ান্দা হৌ হৌদুনা লৈরে। লাইয়েংবদা পাক কোকপা ওমদ্রে। নুংশিং অপাইবীসু
হিংচাবীসু হায়নৈ। নুশিং অসিনা খেংনস্রবদা মাইবনা লায়য়েংবা পাক হেক ওমদে য়ৈশিন্দুনা
থংগা চপ মালৈ। অহৌবা নাইনা লৈ। মতম চুয়দা মপা মপু লিচং য়েংলগা চাহায় মৌহায়নবসু
চংনরি। মমা মপাগী শাজং লিচং য়েংলগা মৌ হাইগদবনি। অদুবু হেস্তা মৌ হায়বা চংতো
যন য়েংবা শানা চংলী হায়ব লৈ, হিংচাবীগী ধারা লিচংপু লৌনদনবা মীওইবনা কন্না হোংনবা
ঙাক্তনী। তাইবঙ মীওইবনা, লৈশারিঙৈদসু হায়নবী লৈ হায়দুনা পাউথোকপদগী মচা মমৌ
ওইনা লৌগদবা কিজৈ হায়দুনা যৌতক চানখিবনী। হায়নবী লৈবা নুপী লৌরবদি মরা
মপুরোইবা পুন্সিগনদে হায়দুনসু হায়নৈ। নোংমা মাইবনা অমদা খুবাক ময়ি য়েংখি।
মাইবনা, ‘নঙগী হায়নবী অসি নপামদগী পুরকখিবনী। নঙনা লৈশারিঙৈ মতমদগী লৈস্রবা
নুংশিংনি’ হায়খি।

রোশিনী পলেম পস্ট্রোনদি নুপী ময়ুমদগী লৌবা লায়নানি হায়দনা মচানুপীবু
লৌথোক্লা নুপী মপাং খরগা লাকতুনা হায়রৈ, ‘নঙবু য়ুমদা অমুক লায়য়েংগে। নঙগী নুপানা
অহন শিংনা লায়য়েংবীদ্রবদি।’

মনেম অশোনবীনা, ‘নচা নুপীগী মচিন হংউ।’

মমানা, ‘রোশিনী নংবুনিনে, চংলসি পলেম নমাখোয় লাকলিঙৈদা’ হায়রে।
রোশিনি, ‘পলেম ইয়া। ঐ চংলোইদা ইমং অনি সুহৈদে, লইয়েংলীয়ে অমাইবনা, কনানা
হায়রিনো অসুক কন্না লায়য়েংলীবসিবো লাইয়েংদেনা কনানা হায়গেবা ?’ মমাগী কাংবুনা
হায়, ‘নঙগী নচাও নুপীনা হায়দুনা লাকলিবনি।’ রোশিনী, ‘ঐগী নুপানা মাইবা কৌরুবা মতম
চাদবগী ঙাংনা শক্লবনী। পলেম ইমাখোয়গসু খংনদে, শাউনদে ইমা নখোয় চংলো’ হায়খি।
রোশিনি, ‘লাইবক্লা তস্বনী খনজৈ। ইপা ইপু পুরোন খিদনা যৌনিজৈদা। লাই কয়্যাবু যৌনিজৈ,
ঈ মরিক অমগী ইচা ফংজিনিংলীবনি। লস্বী সিদদি লাক্তরি। ফুংগা নাইনা ঘুমপানবা, ইচা
পোকপা তাম্রীবনি, ঐগীদি কদায়নো? কনাদবু তাইনকনী?’ অগ্নিবী লৈকাই মচা অমা ওইনা
হোতেল ফমদুনা মপামদা লৈবদগী। পিশক পিক্রিঙৈদগী খঙলকপা লিশাং শিংনা কাউবা
ওমদনা মীগী বারিসে নীংশিংলুরিবনি। রোশিনীগীদমস্তা অগ্নিবীনা করি মতেং পাংবা পুন্সিদা
লৈখিদেয়ে। খৈরে। ০

তোবোঁজু বু লৈরমখিগদ্রা ?

কাৰতিকা মাইব, খৃ: কুম ১৯৪৬ কী সেপ্তেম্বৰ তাং ৩,
লৈবাকপোকপা নুমিতা তেহ্না খুঞ্জাও মাইবম লৈকায়না তাইবঙদা খোঙদারকখি।
অপোকপগী কোলোয়না মাইবম অঙেথোই, অপোকপীনা মোইবাংথেম নিঙোল
তোম্মে দেবী কৌই। সাহিত্য য়োকখং কাঙলুপকী ফাউন্দৰ প্ৰসিদ্দেণ্ট, মণিপুৰী
সাহিত্য পৰিষদ, খৌবাল দিষ্টিক ব্ৰাঞ্চী প্ৰসিদ্দেণ্ট ওইবি। মণিপুৰী সাহিত্য
প্ৰচাৰক সভাগীসু ফাউণ্ডৰ প্ৰসিদ্দেণ্টনি। লাইবিক ৪ ফোঙত্ৰে।



ইবোচৌবদু মবুক কংখং কংখংলগা মখোঙ হামথদুনা লৈরকপা নোংমা নিনি
শুৱে। মশাদু ইনুং নুঙাইতদুনা মাপোল মচি অমদা ফক্ মচা অমদা ফি অমা শুপ্পদুনা মশাদু
নুঙাইরক্তুবা মতমদা শুগং শুগংভুনা লৈ। ননাওগা নাওচাগা তেঙ্গোং অমদা চাক মুন্না
মুন্না চজিকু চাৰি। ননাওনা নাওচাগী মখুতু ফাৰগা নঙনা হেন্না চাবা য়াবা হায়ৰগা চাকু
চাৰি নাওচানা চাক চাৰম্বা খুংতুনা ফুনিংবগী মওং উংলি। অনিদু খংনরকই, নাওচা মরোল
শেংফাংত্ৰিবা অঙাংনি। অনিদু চিন্দা খংনরকই। মাগী মাগী অকন অকম্বা মী হায়নরকই।
নঙ পুলিসনা ফুহনলবদি, অমনা অনুক্ নহাৱোন কৌৰগা ফুহনলবদি। অমনা অমুক ঐনা
কম্বান্দো কৌৰগা কাপথোকহল্লবদি, অমনা অমুক ঐগীদি জয় হনুমান, ঐগীদি শক্তিমান,
ঐগী শোৱালেন, নাওচাদু হায়ফম খঙলজুবদুদনি নঙ ঐনা তাং(থাঙ) না য়ালবদি।
ইবোচৌবদু ওসাইমখৈ ননাওগা নাওচাগা খংনবদু য়েংলমবদগী মখোঙ হামনীংলজুনা
মনিং লোমদা চেনত্ৰে।

মতমদু লাইববা মীওইশিংগী য়ান্না ৰাবা মতমনি, নহান মখৈদি লৌ লিংদুনা খুলঙ
চংলুৱগসু নোংমগী চৰা পুনরম্বনি, থৱান থানি লৌ লিংবসু লোইনত্ৰে, লৌ হাবেংবসু
লোইশিনরকলবা মতমনিনা লাইববা মীদি শেনথোক লৈতবনা চৰা হেনবা য়াওনরক্লবনি।
ইবোহলগী ইমুংসু মদুমকনি, ওৱাং নহানদগী চেং কিলো ১না চাৱকপনি, ইবোহলগা মেম্বগা
অনিনা চাৱবসু চাদ্ৰবসু অঙাংশিংগীদমক্ খৱদং খৱদং গীজনবা হোংনবনি। অদুগী মথক্তা
মচা নুপা ইবোচৌবগী গুলি লৈনিংঙাই পৈশা লৈতবদগী পিজদনা লৈরক্লবনি। অৱাস্থা মীশিংনা
লৌ শুবা লোইবকপদগী পাং থোক্তুনা ও ফাক্ৰগা শেনথোক লহী ওইনৰি। ইবোহলসু মদু
খঙদবা নন্তে, খঙই কৰিদি উপাই লৈ। পাং থোকপা অৱাইবদি নন্তে, লু লৈনবা লুপা

২০০/৩০০ ইবোহলগীদি লৈতে, লাং থাবা মী অমনা লাং উতোং ৫/১০ অদুগী মথক্তা হি অমা য়ামদ্রবদা লুপা লিশিং ২/৩ য়ামদ্রবদা লুপা লিশিং ১০ মুক হান্না লাণ্ড্রবদি কদায়দগী ও ফাবা য়াগনি। ইবোহনগা মেশ্মগা রাবদা খম থেংলবনি। দুকান্দগী শোংপদা খাঙবা ওমদ্রদুনা দুকান্দারনসু গীনিংদ্রবনি।

নুমিং অদু মমাংগী মধু নহানমথৈ পাং কুমদুনা খোইতেক থারম্বদু ময়ান্না চৌরজিংনা তমেংলোংদা অচিনবা অমা লৈরে হায়বদগী তমেংলোংদা চংখিরমই। মধুগী নোংমগী খোইতেক থানবগী লৈবাক তৌথোক্তগা তানবা তিন্দু চক্ষু মচা থন্না ওরাংদগী লৈরিবনি, অদুব ওরাং নুমিদাং ময়ান্না চৌরজিংনা ফোন তৌরক্তুনা খুদক্তা চংতবা য়াদবগী চংখিবনি। মধুনা তমেংলোংদা চংখিবদা ইবোহলনা মধুগী খোইচাক অদু পুরগা পাং কুমথি। মীয়ায়্না পাং কুম্বদি হোরেন নুমিং তারমদাইদা কারক্কদবনিনা নুগী অঙাংশিংনা ওরাংদগী নত্রগা অমুক ওন্না চাক থোংদুনা পুহনলিবনি, মরমদি অহানবদা খোইদা তিন লেংলগা মথং মথং থারক্পদুনা হোরেন খোই থাবা লোইরগা খুংশা হামদুনা ময়াম পুনশিন্নরগা চামিন্নে। অদুগা য়ুমদগী হাপলকপা কাদু পুথোক্তুনা চামিন্নে, মাগী মাগী নত্রগা মীগী রাবী শান্নদুনা ওইহাক রা-রা নোক্লরগা কুইদনা মাগী মাগী মথৈ পাঙথোক্কা হোংনৈ। ও ফাবা মীশিংনা ঝাইদগী মমল চঙদবা খুংলাইদি খোইতেক থাবনি। খুংলাই লৈবদা লু- লাং থাবদি মদু লৈনবা হোংনবদা লুপা লিশিং ৩/৪ চংদবা য়াদে, খোইতেক থাবদি হিবু লৈরবদি লুপা ৩০০ না লাংবা য়াবনি। পান্দলদি বানা শুই, শারবা নুংশাদা কোক্তা তুপি অপাকপা অমা উপলগা হিদা অদুম কুমদুনা খোই অমুক থা হি অমুক ইন নোংঙানবদগী নুমিং তারমদাই ফাওবা হোংনবনি। পোথাবা হায়ববু খোই থাবা লোইরকপগী ওইহাক চাক চাবদুখক্তনি। ইবোহলদি হান্না খোইথাবা চংনবা শেম শাবসু নন্তে, খুদক্তা মধুগী মপোং মচৈদু ফংবদগী হেক্তা চংনবা হোংনবনি, ওরাং নুমিদাংদগী চরা হেল্লকলবনি। অয়ুকী চাক থোংদুনা পুগদবসু লৈতবনিনা লাংদে, মাগী হায়বদু য়ুমদা ওসিদি মধু তমেংলোং চংখি খঙবদগী মধুখোয়দগী তিন্দু পুরগা হেক্তা লাকপনি, য়ুমদগী খাও অমা পায়রগা খোই থাবা চংখিবনি। -গাম খোইথাবা লোইরগা কৌশিন্নদুনা চাক চামিন্নবদু মাগীদি য়াওদবনিনা ইকায়দুনা নাথৈদুনা চংলে। খোই থাবদু মকোক্তগী থাবা হৌবা মফমদুদগী খোই লৌশিনবা হৌই। অমুক পুং ৬/৭তগী থাবা হৌবদুনা খোই ২০০/৩০০দু থাবা লোইরকপদা পুং ১১/১২ ফাওবা চঙবনিনা অদুগা চাক চারগা খোই লৌশিনবদা অদুম থেংলে। ইবোহল খোই থাবা লোইবগা ময়াম চাক চানবা কৌশিন্নরিঙেদা মাদি খোই কাইবা হৌয়ে। খোইতেক থাবদদি লৈরম্বা ও খুদিংমক থুই হায়বা য়াই। পোরোম, গোজার, মৈতৈ ওমু, উকাবী, ওপাই, ওপ্ৰম, ওাক্রা, ওাচিক অদুম থুরম থুরম্বা ফাবনি। মী অমনা কোজি ২/৩, ৪/৫ ফাবসু য়াওই। দাউ য়াবা হায়গদ্রা ইবোহলসু কোজি ৩/৪ রোম ওইবা য়াই মদুগী মরক্তা ওমু মচা অমা থুরম্বনসু পোরোম মচা পুবি অমনা ওমুদু লাক্কা হোংবদা পোরোমদু থুরম্বনসু মাগী

দাও যাই হয়বা তাই। তান চান্দ্রবদি ওমু মচা পিশক ঙ্গাত্তা থুরন্থা তারগদি কেজি ফাওবা ফাদবা
 মাওরিবনি, ঙা খরা চাউবা থুরমলগা খলদা চংপনিনা খল হেক যান্থা, নোংম নোংমগী দাউদাউদা
 লৈরে। ময়ান্থা কানরক্ত্রিওদা ইবোহল খরা ওমু ভাদু পুরগা কারকই। কারকপদা মোন্দা অমদি
 নুংঙাই, লুপা ২০০/৩০০লোমদি ফংবা যাইশে। মধুদুনা চংত্রিবা অদু নুমিং নিনি হুমনিদি
 চঙগনি, মা হলকত্রিফাওবা এসু খোইশিংসি থাবা যাইনা, ওরাংদগী চরা হেল্লকইবসি হোরেনদি
 শোয়দনা চেং হাল্লগনি, ইসুংগী মীপুম খুদিংমক্ হোরেন্দি চাক থম্মা চারগনি, ওশিসু থোংলগনি,
 করিগুস্তা মধুনা নুমিং ৫/৬নি হল্লকত্রবদি এসু হি মচা অমতং লৈরগা ময়ামগা খোই থাবসি চংমিলবা
 যাই। অদু ওইরবদি ইচাশিং মবুক থম্মা পীজবা অদুগা লাইরিক তব্ধসু থাবা ওমলনি, দুকান্দগী চেং
 শোৎকে যাদবদু পৈশাবু লৈরবদি হেরা মথোয়দরা দুকান ফমববু। ওসিগী ঙা অসি য়োল্লগা চেং
 কেজি ১০ মুক্তি ফংলনিনা, হাল্লগী শেনশোৎসু খরবু ইনখৎপা যাইনা, হোরেনদি ইবোচৌ মমাগা
 তিন য়ান্থা তানমিলগে ব্রাখলদা মোন্দা নুংঙাইনা কারকই।

যুম যৌবগা ভাদু হৈদোজুনা খন্দোক খনজিন তৌরগা হোরেনগী চাননবা ঙা
 খরা থমলগা ললোনবী অমুরেদা য়োনলুবদা লুপা ৩০০ শিংলে। ইবোহলনা মাগী নুগী
 মেম্মা য়েংলগা হায়কই,

- ইবোচৌমমা দুকান্দগী চেংসি ব্রানলুরগা নুমিং ৩/৪ নিদি চারনি, মধুদুনা
 তমেংলোংদগী নুমিং ৪/৫নিদং হলকত্রবদি এনা পাং থোকতৌরিনি। হয়েংগীদমক তিন
 তানবা ফৈ।

- হেইদা তিনবুদি ময়াম তানবিগেনে।

- হয়েংদিনে নঙ ওম্মা হৌগংলগা কোন মচা অমদা চাক থোংদেইবা। মীনা চংনরীবা
 অসি চাক পুনরজুনা ময়াম রা-রা নোজুনা চানরিবা, কা পুরজুনা চানরিবা এদি করিমতসু
 গুদবনিনা ময়াম কৌশিলদুনা চাক চানবা মতমদা লোংনা ঐ ওসাইনা চারে হায়দুনা নাথৈদুনা
 লৈরিপোংনি। ঐগী হায়ববু করিসু পুদে, বিরিগা মৈথেং অসিগনা লোইরে।

- হয়েং মথৈদি লোইনা লাংবা ওমলনিদা।

- মধুনা করিগুস্তা নুমিং ৪/৫ হলকত্রবদি এসু হি মচা অমা লৈরগা হোংনগে
 খল্লিবনি।

- অদুবু ওইরবদি ফেনে।

হোরেনগী চাননবা ঙা খরা থমহৌবদু ননাওগা নাওচাগা অনিনা ঐগীসি ওইনি
 ঐগীসি ওইনি খোংচিল্লরি, মদুদা ইবোহল ব্রাবনা থবং ততুনা লাকলবসু মচা অনিনা
 হোরেনদি ঙা চারনি মুম্বদু উবদা অরাবা কয়া কাউথোজুনা মচা অনিদা খামদোকই।
 ‘হায় হায় ননাও- নাওচা ভাদু মুম্বনু ঙাটিক য়াওরীবদু মচি থুদেত্তবনি, ঙাটিক মচিনা
 যুরবদি হ্ কাবনি, নান্ত্রপোংনি। ইবোচৌবা নঙনা কমদৌরী খরা ফত্রিবরনে?’ বাংমগী

ব্রোজেনগী দুকান্দগী চেং বাম্বা মেম্মা চৎখি। মেম্মা লাকপা উবদা ব্রোজেন দুকান্দারদু থোঙ হেক লোলনিংলম্মী, মরমদি মেম্মানা পৈশা যাওদনা চেং শোৎকে হায়রকলনি হায়দুনা, অদুবু ওসিদি করি নুমিৎনো মখুস্তা লুপা চনি চহম যাওরকলে। পৈশাবু যাওরকলবদি দুকান্দারদু হরাওই। চেং কেজি ১৫ লৌরগা কা খরগা বিরি মৈথেং লৈরম্মী, দুকান্দারদুনা ওসিদি মেম্মাসি মহাজন ওনল্লেকো হায়না লঙনরকই।

- ইবোচৌ মপাদু ওসিদি খেই থাবা চংলুবনি, মমাংগী মধুদু আ তমেংলোংদু চৎখি, অদুনা হয়েংসু চৎকনি, মমাম্বা ময়ামদি আদা চাক চায়। ঐখোয়সু হয়েংদি চাক থোংলগা পুহনদৌইনি।

- ফৈ ফৈ। হায়রগা দুকান্দারনা মাগী থুমোক্তা হাপচিল্লি। চেংদু থুমোক অমদা হাপলগা লাকই।

ইবোহলসু বাংমদা লৈরম্মদা উরম্মী, মোই বাবা সি অমুক্তা লানথোকপিয়োশে। ইবোহলসু পরপ পরপ থোংদু লাল্লগা মেম্মাগী মকোক্তগী চেং থুমোক্তু তাপ লৌবগা কোঙা হাপলগা লাল্লকই। তুরেন মথস্তা শাবা থোংদু রাগী উবোক থোংদুনি। রা অনি থাবগা ব্রান্না পান্নে ওইবনি, তুরেনগী ঈশিংদু ঈঙাং ওইনা মরৈ মরৈ চেনবা তুরেননি, থোং অদু পৈবাই মপান য়ৌরমদাইদা রা অমদি পেক তেজুনা মথোঙদু শং নানথোকখি। মশা তাদনবা হোংবদা মকোক্তগী থুমোক্তু থোক চেপথদুনা চেংদু তুরেন্দা শর শর লৌইনা হৈথস্তে। ইবোহল তুরেন্দা অমুক য়েং থুমোক্তা অমুক য়েং মেম্মানা পরপ চংশিলজুনা মোইবাবা নথোংদা শোংরা হায়বকই।

- শোক্তে মমা! তোবোংতুবু লৈরম্মখিগদ্রা, অঙাংশিংগী উতি থোংননবা ? ০

চোপলিবদি নঙনিনে

কার্তিক মাইবা

মণিপুরদা চেন্নরিবা বস অয়াস্বা মমিং থোল্লগা চেন্নৈ। কনানা পানথোইবী, কৌরৌহনবা, ইকোপনিংথৌ, লনচেনবী, তমফা, মণিপুরগী লাইনিংথৌ লারেব্বীগী মমিং থোন্দুনা চেন্নবা কয়া অমা, অদুগা কনা অমনা গৌর ধর্মচৎপা কাংবুগী লাই মমিং থোন্দুনা মহাদেব, সূর্জদেব, লক্ষ্মী, স্বরসতী, কালিমাই থোন্দুনা চেন্নবা কয়া অমা, অনিমক্কী মিং য়াওদনা মচা মশুগী মিং শাগৈগী মিং থোন্দুনা চেন্নবা কয়া অমসু য়াওদবা নত্তে। অদুগা মণিপুরদা পাঙল, চিংমী কয়াসু লৈবনিনা মথোয়গী অদুম চেন্নৈ। চেন্নরিবা গাড়িশিং অদুগী মনুংদা মাগী মাগী অনীংবগী মথা পোন্না লাই অমা লাভুনা নোংমগী ধুপ থাদুনা পূজা তৌনবা য়াওই। লাংলিবা লাইশিংগী মনুংদা কনা অমনা মহাদেব কনাগুম্বনা গনেস, কনাগুম্বনা লক্ষ্মি লাংনবসু য়াওই। নোংমগী গাড়ি থৌরমদাইদা দ্রাইভরনা ধুপ থাদুনা পূজা তৌরগা খুৰুমজরগা শোয়বী গাম্বিদবা পৈশা য়াল্লা তানবা মঙ্গোল নিজৈ। অদুগা দ্রাইভর অদুনা লম্বীদা অসুম চৎপদা করিগুম্বা লাইফম অমতং লৈবদা মপা অদু যৌবদা স্টারিংদা মথুংনা শোকলগা মরাইবক কংনবা তৌই। কনাগুম্বা পেসেনজরশিংদুসু লাইফম মপা যৌবদা মমাঙদা থারিবা শিটকী গাথফম অদুদগী মথুংনা শোকলগা মরাইবক কংপা অসি তৌনবসু য়াওই। কনাগুম্বনা মরাইবক কংলগা মপামবোম মরু অনিমক, থবাক্তা অমুক অরোইবদা মচিন্দা চুপশিনবগী মওং তৌনৈ। অসিগুম্বা অসি মৈতৈ পাঙল অমসুং চিংগী ইচিন ইনাওসিংদি ইতৌ তৌনদে।

গাড়িশিংদু হেক চোংখৎপদা দ্রাইভরগী মনাক্তা লাই মুর্তি, নত্রগা লাই থেংলমলবা অদু ওইরবদি মৈতৈশিংগী হায়বা খঙবা গুমই। অদু নত্রগা করিগুম্বদা উর্দু ময়েক নত্রগা মমাংদা মনিংদা মনুংদা ৭৮৬ থারল্লবা পাঙলগীনি হায়বা খঙবা গুম্মী। ৭৮৬ অসি মথোয়গী লাইগী মমিংনি হায় মদুগী অশেংবা মরমদি অমদা অমদা পাকহেক হায়দোক্তে। মথোয়গী লাইগী মুর্তি লৈতে, অতৈ কনাবসু কিরুবা লৈতে অল্লাতনি অসিনা লোইরে। পাঙল দ্রাইভরনা যৌবদা লাইফম তিনফম খুৰুমজবা তৌদে। মৈতৈ দ্রাইভর ওইরবদি চুন্না গাড়ি মচা জিপ, তান মোতোর সাইকল ওইরবসু সুম লাকপদা মী লৈত্রবসু হোরোন মচা অমতং পিরগা লাইবক কংপা তৌনবনা অয়াস্বনি।

হরা গাড়ি বস লোইবা অসি হৌজিক্তি লুপা লাখ তরাগী মথক্তা লৈরবা গাক্তনি। “কৈগী মপান নাগিনা তাং, নাগিনা মপান কৈনা তাং” হায়বদু অচুস্বনি। গাড়ি বসনা প্রজাগী অরা অনা পুই, প্রজানা গাড়িগী ভারা পীদুনা অনিমক্কী কান্নবগী কান্নবা গাক্তা লৌনরিবনি।

সঙ্গাইয়ুমফমদা লৈবা আব্দুলসতার মাগী অহল লমন্না থমলন্না লৌ ইচ্ছোলদু বন্ধান খরা থম, খরা য়োনথোক্, মশানা খরা তানজা তৌদুনা বস অমা লৈজবদুনা তেহ্না টু ইচ্ছাল লাইন চেনবা হৌরকই। বস ২, ৩ চেনবদু নোংমা নোংমগী অহান অকোন নাইদুনা চেম্। অহানবগী গাড়িনা নোং গানথোকলকপদা তেহ্নাদগী থারগা পুং ৬কী মাঙওইননা ইচ্ছালদা য়োনবা চংনৈ। মনা মশিং য়োনবী ৬া য়োনবী, অদুগা ইচ্ছাল মনুংদা রিক্সো যৌবা, অসিদসু নন্তনা মান থাবা হোনদোক হোনজিনগী মীওইশিংসু অহানবগী গাড়িদা তোংলগা চংনৈ। মরমদি ইচ্ছালদা গুন্না যৌরিবমথৈ খুদোংচাবা ফংনৈ খন্দুনা গুন্না চংনৈ।

নোংমদি ঐসু মোইরাংদা ইমৌ নুপীগী ময়ুমদা চংনবা গুন্না হৌরগা অহানবা গাড়িদুদা য়াওই। নুমিৎ অদু আব্দুল সতারগী গাড়ি বস “হুমসফর”দু তাদুনা য়াওই। গাড়ি দ্রাইভরদু অয়ুপ খাননা হেন্দিমেনগনা থৌরকই তেহ্নাগী থোংথোং বস পার্কিংদগী পুং ৪ তাবদগী থাবা হৌই। অহানবদা থোংথোংদগী মী খরা হৈবুং থোংথোংদগী মী খরা, তেহ্না বজারদগী মী খরা তোংলগা থৌরকপদা সঙ্গাই যুমফমগী ইচিল ইনাওসিং খরসু তোংখংনরকই। মনিংগী সিংতা নপুনা মহাজন য়াওরকই। সঙ্গাই যুমফম লোইরমদাইদি হেন্দিমেন লতিফনা রাংজিং যৌবাল য়াওরা তারা পীরো হায়না মথং মথং খোমগৎলকই। লতিফপু নুমিৎ খুদিংগী পোংয়োনবী চংলিবী ইমা ইবেনশিংনা লকনবী, অদুগা লুনসু তৌবী। মানসু নুতিগী চংলিবী মীশিংবু মশক মুন্না খঙবনিনা মানসু ফগী তৌই। রাংজিং যৌবালগী তারা লতিফনা খোমলগা মাগী ফংলকপা পৈশাদু মহাজন আব্দুল সতারদা শিন্। অদুদা লুপা ৫, ১০ দি অদুম মাগীসু য়েপশিল্লি, অদুদগী হেন্দিমেনদুদি মী, পোং অমুক থাংদোক অমগী অমুক থাংজিন, মথন্তা অমুক কা, তৌদুনা য়ান্না মথৌ চিনজবনি। যৌবাল হেন্দোরকপদগী মহাজন অসিনা তোংলিবা মীশিংদুগী তারা লৌবা হৌরকই। মতমদু তেহ্নাদগী ইচ্ছাল ফাওবা তারা লুপা ১৫, সঙ্গাইয়ুমফমদগী ১৩, রাংজিংদগী ১২ অসুন্না লৌদুনা আব্দুল সতারনা তারা খোমগৎলকই। মথং মথং তারা খোমলকপদা ঐগী নাক্তা জমারদিনসু লেপুনা লৈ। জমারদিনা মহাজনদা লুপা ১০ পী।

‘য়ারোই খরা রাংলি।’

‘তু লৌরো য়াওদ্রে।’

‘য়াদে হায়বা লুপা ২ রাংলি।’

‘তু গুসিগীদি তুম ওইরে ...।’

‘করি সিবু ঈশিংনা চেনব্রা, পৈশা য়াওদনা গাড়ি তোংবা য়াৱা।’ মহাজনা শাউনা হায়রকই।

‘ঐহাকসু খঙই, থাওনা চেনবনি, গাড়ি তোংলবদি তারা পীগনি, শীদবদি নঙেন্দনা পীরিদনা, খরা রাংলে, গুসিগীদি তুম ওইরো হায়রেনদা।’ য়ান্না তপ্পা খুমলকই। গাড়ি মহাজনদু শাউগৎলকই।

‘খঙলে জমারদিন নঙসে ওছোকা চোপস্তবা মীনি নুমিংকী খরা বাংলে খরা
বাংলে, নোংমতা শুনা সীদবা লৈরিবা ময়ামসে কনাসু করিসু হায়নদে মাগী মাগী পীফম
থোকপা অদুনা পীনরীবা ঙাঙনি, তুননি পাঙন পাঙন হায়নরিবসে, নখোয়গুস্তা খরা অসি
য়াওবননি।’

জমারদিন ওসাই তপ্পা তপ্পা ঙাংলম্বদু মমিং মনা য়ংখংলজুনা মহাজনদুদা অমুক
ওনশিলকই।

‘চোপলিবিদি নঙনিনে, ঐয়াকঙোন্দা চোপী হায়য়ে, এ! চোপলিবিদি নঙনিনে।’

‘ঐহাক্তি করম চোপলিবা?’

‘ঐহাকখোয়সে নুমিংকী চংলবনি, নোংমগী লুপা ১০/২০, ১০/২০ নখোয়দা
পীরিবনি, লৈত-লায়রগী নোংমগী শুরগা য়ুমগী খরসা তাল্লিবা, নখোয়গীসু ভারা পিষীরিবা,
ঐয়াকখোয়গুস্তা অসিনা তোংদ্রবিদি নখোয়গী গাড়িগী পৈশা কনানা শিংগৎপিগনি? অদুক
চাউবা লুপা লাক্ষ ১০ পীবা গাড়ি লৈরগা নোংমদা লিশিং লিশিং পুশিল্লকইদু, য়ুমদা নুংঙাইনা
পোখাদুনা লৈরগা তুম লাকচগদবদু নঙনা হেদিমেন শাদুনা গাড়িগী মনীংগী সিংতা নল্লগা
ভারা খোমলিবা নঙবু, মীচোপতি নংনিনে নঙ। নঙ চোপমল্লি।’

অব্দুল সতর মমাই ঙাঙশঙ ঙাঙলকই, ঐহাকসু ওসাইমখে অনিগী ঙাঙনবদু তাবদা
খংনরকলদ্রা খল্লবনি, অমনা পীনীংদবনি, অমনা লৌনীংবনি, গাড়ি মনুংগী মীশিংদু অহানবদদি
য়াল্লা লাঙলম্বদু অনিদুনা ঙাঙনবদু তাবদা তুমিন মখোয় অনিদা মীং কুপতবমথৈ,
য়া কাথোক্লদুনা য়েংনৈ। অব্দুল সতাব জমারদিনদ ওনসিন্দুনা পৈশা য়াওদ্রগা য়াওদে হায়য়ু
লুপা ১০/২০ দুদি করিসু লৈবা নঙে, হায়রমলগা মমাংগী মীশিংদা ভারা অমুক খোমখি।
জমারদিনসু মখনতা মুকম মুকম শোল্লি।

‘মহাজনশিংগী মনুংদা ঝাইদগী চোপ্লা মীনি। ঐখোয় ময়ামগী মতেংনা মা ইনাকখুনবা
ঙমজবনি, লায়রবা ময়াল্লা শৌগৎপিরিবনি’, মথং মথং ঙাংখরকই।

ঐগী ইনাক্তা লেপলিবা জমারদিনবু ঐনা মবেংবান্দা পোপ পোপ ফুরদুনা ‘ভাই
তোকলো তোকলো। মাসু অসিগুস্তা কন্যা চেকসিন্দ্রবিদি কদাইদগী গাড়ি লৈবা ঙমগদগেদো’
হায়না রা ঙাঙবা লেপহল্লে।

মথং নুমিংতগী অব্দুল সতাব ভারা খোম্বা লেপস্তমালে। মথংগী অয়ুক অঙনবদা
মাগী গাড়িা অতোপ্পা থবক অমা চংকে হায়না তোংবদা মহাক ভারা খোমলমদ্রে। ০

লক্ষ্মাঙ্কনবা

এন বীরেন (১৯৪৮), হৌজিক ফাওবদা শৈরংগী লাইরিক
৫, রারী মচাগী ২ ফোঙশ্রে। মহাকী রেডিও দ্রামা ৫ শন্দোকশ্রে। ষ্টেজগী
দ্রামা অনি শান্নশ্রে। রেডিও দ্রামা ১সুং ষ্টেজ দ্রামা অনিমকী এক্টরিনি। হায়
স্কুলগী ওজা অমা ওইনা ষ্টেট টিচর এয়ার্দ, বোল্ট এয়ার্দ, লাইওন এয়ার্দ
ফংলে। হৌজিক্লা লমদিং গোভর্নমেন্ট হায় স্কুলগী হেদ মাস্টর ওইরি।
মনিপুরী সাহিত্য পরিষদ যৌবাল দিষ্টিক ব্রাঞ্চকী হান্নগী সেক্রেটারি
জেনেরেল ওইরম্মী। সাহিত্য প্রচারক সভা, ব্রাংজিংগী ফাউণ্ডর সেক্রেটারিনি।



“লক্ষ্মাঙ্কনবু কনানা পামগদগে? অদু লক্ষ্মাঙ্কনবা শারগা পঙ্কুং ফংগে নিঙবা
কনাপ্তম্বা কনাপ্তম্বী পৈরল্লোই পঙ্কুবুয়াদো”

* * * * *

রাশিগা ইবোচৌগা মশা মশা যানরগা লৌন-লৈনখিবা নন্তে। ইবোচৌবা মরম
ওকই লাইরিক ফৈ, লমচং ফজৈ হায়দুনা রাশিবু অহলশিংনা খাজরকখিবনি। ইবোচৌবনা
চহি খরা লিবদুদা অহানবদদি রাশি য়ারমদে, মমৈদা অহলশিংনা হায়মন-থেম্মনবদগী
য়রকখিবনি। মশক মতৌ ফিভম-মুর্তি, মগুন-মরাশি অমত্তা হেক রাঙে। মহাক্লা
শেংলক-চারকপা খুদিংমক পঙ্কবা অমত্তা লৈতে। থবক্লা ইডুকেনস ওফিসতা কেবানী ওইরি।
ডাইরেক্তরনা লুনা-চাম্মা তৌবা কেবানীশিংগী মনুংদা রাশিগী মিং পন্মৈ। মহাক্লা হায়রবদি
ডাইরেক্তরনা যাদবা ইরৈ লৈতে। নেংমগী ওফিসতা থুম্বা লু-লাংদগী লুপা খরদি লৈগুনা
ফংই। মগী নুপা ইবোচৌবদি এল পি স্কুলগী ওজানি। ফিজিং চাকচা লমচং-শাজং ওহোক্লা
চমজপ্রবা মিনি। শক-চুদসু থোইরবা লল্-থুম পুশিল্লকপদসু হেল্লবনিনা রাশিনা ইমুংগী
মকোক ওইনা থবক থৌরম পাঙথোকই। অঙাংদি নুপা অনি নুপি অনি, পাখং লৈশাবী ফরে।

কেবগা রাশিগা ওফিস অমত্তনি। কেবগী ফমদি কেবানি অচৌবনি। মহাক্লা
কে-মৌবা পান্সসিদি ‘কেবা’ কৌবমক য়াবজাংনি। নুমিং খুদিংগী কোই কক্ই, হাপ্তা খুদিংগী
শম কক্ই, খুজিল কক্ই, চয়োল খুদিংগী মফি শুই। ইস্তি মরম তাদবা ফি-রোল শেং-চাদে।
গাড়িসু চক্কা অনি পানবা, চকা মরি পানবা মখল মখলগী তোংই। কেবগা রাশিগা অনি পুন্না
থবক তৌবসিনা ওফিসকী ফজবা চাংলেন্সা হেনগৎপগুম তৌই। মথেয় অনি লৈকাই অমত্তদা
লৈমিন্নবনি, ওফিস কাবদা কুমবদা গাড়ি অমত্তদা চমিন্নবা য়াওই। লৈকাইগী বারেমশুবশিংনা
ঙাংনৈ-কেবগা রাশিগা, ইবোচৌগা নুংশিগা (কেবগী নুপি) ওহোক্লরগা লম্বা পান্নহল্লবদি

যায়া চুশিন্নগনি। মতম লেনবা দিল লেনবদা স্বাইদগী নুংঙাইবসি রাইরেম ঙাংনবনি ; নুংঙাইবা লিলা য়েংবগুম নুংঙাইবা জাংনি। অদুবু রাইরেম ঙাংনফম মীশক অদুমক্তি কনানসু ওইনীংদে।

কেবনা নুংশি লৌখিদগী নুংঙাইবরা রাইী লৈ। লৈকায়গী পাখঙ লৈশাবী ওইনা হৌমিন্নরকপনি। নুংশিনা কেববু পামজৈ নুংশিজৈ। কেবনদি থোইনা খল্লবা লৈতে। নুংশিগা লম্বীদা থেংনবা খুদিং কেবনা ফাগী ওইনা হেক- হেক কৌই ‘নুংশিবা নুংশি’। মিংগৌ অসিনা বাশিগী মফমদি অচাকপা মৌদা ইকং হুজিনব গুম থোকখি। কেবনা চিঠি পিরক্কা খন্দুনা মতম ফনা কুইনা ঙাইরকখি। পিমল্ল ক্লেদুনা নুংশিনা কলম খুংপায় চেৎনা পায় পুক্রিংগী অনিঙবা পুস্বা ফোংদেদুনা খারক্কে কেবগী মফমদা নুংশি- চিঠি। লৈশাবীনা পাখঙগী মফমদা হাম্মা চিঠি থাবা হায়বসি চংনদবনিনা কেব হারফেং ওকচানখি। মহাক্সা নুংশিদা ‘নুংশিবা’ হায়না করিনুংগী ফাগী তৌকবনো খল্লকই। ‘ফাগীদগী অমাংবা যাওই’ হায়নবদু তাদনা তোক্করনি।

নোংমা কেবনা নুংশিগী মায়দা রা চমথোক্করগে খন্দুনা চংলি। কেবনা ইথা থাজদনা লাকপদা নুংশিনা কয়গী মতিক হবা ওজবা ! কেবনা হায়রকই -

“নুংশি নঙবু ঐনা ইচলমক্ৰি খল্লি, নঙনসু ঐবু নবুংমক্ৰি খল্লু। মসি নঙবা অতৈ রাখল অমত্তা খল্লগুমসি।”

খল্লম্বদগী ওন্ন- তৈননা হায়বকপদা নুংশিনা নিঙবা কায়খিদুনা মমিত্তগী মপি তানা কপুনা থম্মোয়গী মৈচাক খাঙবদু উবদা কেবগী থম্মোয়সু মই চেনখি। পোকপদগী নুংশিজাও ওইনা হৌরক্কা কেবগী থম্মোয়দা কপচেংগী নুংশিগী মফম অমত্তং কজবা অকবা ওইখিদে। নুংশিনা মহাকপু থম্মোয় শেংনা অখাকপা লৈতনা নুংশিবা উৎলকপদা মীনুংশি ফাওরকখিঃ খঙহৌদনা মীনুংশি অদুনা নুংশিবা ওনখি। ফাগী ফাগীদগী কেবনা নুংশি লৌখি। মচা নুপা অমা, নুপি অমা, ইনাকখুংনা চানোক্ৰি।

কেবা মতমসিগী চপচাবা মিনি। অঃম-অঃখৌ মস্তি- ওফিসাবশিঙনা মাবু য়াম্মা চাল্লি। মঙেঙদা বানোঙ্গা চংবা ১০০ গী মনুংদা ১৯দি শোয়দে। অমা অনি শোয়রবসু পৈশা শং হেজ্জা হদোকখি, মংঃ অমুক হোংনরসি হায়, মবুক নাহন্দে। লৈকাইদুনা কেবগুম্মা মী অতাঙবনি, মনুংদা দলাল শাগৎলকই, চাই হেক খুদিংগী মখোল হাপকৎলি, লৌ- শীঙ লেপশিনবা তোঙে। নোং হেক ঙানবদগী মগীদা চঙলকইবা মীয়ামসিনা মস্তিগী য়ুমদু ঙাই! রাংলিববু য়ুনিফোর্ম শেংপা নোংমৈ পায়বা খবদা ঙাইবে।

ওফিসকীদি তলব চাং নাইদবা লৈতে। তলব ফংদে হায়বগীসু থোইনা রাদে। নোংমগী খর খর অদুম লেপ্তনা কংবনিনা ঙাচেং- থুমচেৎকিদি বানিংঙাই লৈতে। মরৈ য়েৎকনবা পৈশা থাদরমদবা মীগী ফাইলদি লোংশিল্লি, নুমিং কয়া থা কয়া ননশিনদুনা থম্মী। শেঞ্জাবনা খুল্লিংবা মফমদা অচুম্মা মী দয়া তাহল্লি, কোক- তোন চপ মায়দা চখরিবা হুবানবগী থবক্ৰিনা কনাদা বাকৎলুনি ? অমোং- অকায় ময়াম্মা হাজিন্দুনা লৈরবা মফমশিং

অসি শেংদোকপা অরায়বা নন্তে। মথৌনা লৈবা মশা কথোকপা গুমবা নহারোলশিংনা অশি- অচঙগী লাজ্জঙ অমা নন্তনদি পাক হেক গুল্লরৌই। অরানবা পাইন্বনা নুংঙাই- যাইফবা তান্নবগী হাখল্লোল অসি থাদোকরক্কুনা করন্বা মতমদনো অচুস্বনা মায় পাক্কা লমজাও সরক্তা মায়থোঙ মকা লান্না চংপা ফংলগদৌবা?

কেবদু এনজিও অমসু তৌরে। মচানুপাদু এমঃ এঃ লোইরগা সরকারগী থবক তৌনিংদে, তলব ঙাইদুনা মতম লেন্দৌ শরুক মীরেবাক্তগী নত্রগা ইরৈবাক্তগী পৈশা দমা- দমাদা লৌথরগা মীয়ামগী থবকসু তৌবা, শেন্দালসু নুংঙাইবা এনজিও ওইনা তৌরগে হায়দুনা মদোমদা মায় ওনশিনন্তে। মচাগী মিংদা তৌই হায়বগী বানি, থবক খুদিংমক কেবনা তৌবা গাক্তনি। পুথিবীগী ইনাকখুল্লবা লৈবাকশিংগী কোটিপটিশিংনা পুন্সিল- পুন্সিলগা শেন্সা সংস্থানশিংনা লাইরবা লৈবাকশিংদা শেল খাদরকই শোখরিবা হিরম খুদিংমক মেনখংনবা। এনজিও তৌবা অরায়বা নন্তে। মন্তি এমঃএলঃএঃ ওফিসার- কেরানি কয়গী মতেং চঙবনিনা মথোয়দা নপ্তবা- খন্দবা যাদে। শেলগী থবক গাক্তনি। লাক্ষ খাদরগা কোটি ফংগদৌরিবনি। পৈশানা পৈশা তানবনি। হায়বদা লায়বনি, থবক ওইনা তৌবদি লুরিবনি। অদুনা কাম্লে খঙলবসু থবকসিদা থোঙ থাংজিনবা পাক গুল্লদ্রিবনি। রাশিদু কেবগী এনজিওগী থবক্তা অশং- অশংবা তাজ্জাদা য়াওশিল্লকপগী থবক্ৰি না য়ুমদসু থোইনা যাদবা লৈতে। পোং খুদিংমকী মহাও লৈ। পৈশাখক্তনা পুন্সিমকী পাউখুম পিগিনি খনবা মীশিংনা কান্নবা নুংঙাইবা লায়না ফংবা গুম্বী। মশাগী মথৌ নিংথিনা শুদুনা, খুংশুমন অদুনা ইমুং থাফুনা ঙিংনা পানবসু গুম্বী। নুংঙাইবগী হৌরকফম অমদি তুংনফম অনিমক পুন্সিংনি। পৈশা ফনা পায়দুনসু পুন্সিংনুবু নুংঙাইবদা করি উপাই লৈ? অদুগা হিংবদা পৈশা চংবনিনা পুন্সিং নুংঙাইহনবদা পৈশা চঙই। ওজা অমা ওইনা য়ান্না চান্না ঙিংনা লৈজরন্বা ইবোচৌবা মচাশিং শেন্ননবা হোংনবদা অরাকোকথোংনরকই। মচাশিংগী দাবী পিবা গুল্লবা শেল হেন্না তান্দবা য়ারক্তে। পেছোকপা হায়বা অদুদি পাখঙ লৈশাবীশিংগীদি অপান্বা নন্তে।

এনজিও চলাইবগী মপুং ফাবা জ্ঞান তানশিল্লবা তুংদা রাশিনা কেবগী মতেং লৌরগা মাদগী ওইবা ভোঙনবা অমা লিংনবা হোংনরে। রেজিষ্টার তৌরে, শেলনা মেম্বরগা অরিবা সংস্থান অমা ওইহল্লে। পৈশানা গুমদবা থবক অমত্তা লৈখিদ্ৰে। অশিবা মী হিংগংনবা গুমদ্রবসু, শিগদৌরবা অনাবদু মতম য়ৈথোফুনা শিহন্দনা থন্বা গুমলে পৈশানা। লুপা ক্রোড অমা মখায়রোম তাবা প্রোজেক্ট রিপোর্ট শেন্সা লোইরদুনা ষ্টেট সরকারগী মরী লৈনবা বিভাগকী অয়াবা লৌবে। হৌজিক অমুক কেন্দ্র সরকারগী সেক্রেটারীগী অয়াবা লৌনবা দিল্লিদা চংপগী তঙাইফদবা লাক্লে। জর্মিনিগী ফণ্ডিং এজেন্সি অমদগী লৌগদবা শেনফম্নি।

দিল্লিদা কনা- কনা চংমিল্লগদগে হায়না বাতানৈ। ইবোচৌবদু লমকোয়বা

জমুনা গ্যান লৈবী, অথাৎ কনবী চৎন লোনচৎ খঙবী নোল্লুকপী, হৈশিংবী, হায়বা ইনবী, রাত্তা পাদবী ইমুংগী মী ওইনা হৌরকপী ওইবনা নোংমতসু বিরেনখোয়গী ইমুংদা মৌ ওইনা লৈবদসু লৈমিল্লরিবা ইমুং মনুংগা অমকপা রাইে খোনফম ঙাংবা চৈবা, মওং মরিল তাদবা থবক খৌরম অমতসু তৌখিদে। মরম অদুনা মী পুন্মক্লা জমুনাবু ইবেম্ম হায়বা নত্তনা অতৈ কৌদে হায়বা যাই। অদুবু অরাবদি মহাক্কী মপুৰোইবা বিরেনদি মাগী মতিক মগুন য়েংলুরবদি য়েংবদা মপাংহোংদা মশক ফজবা মনুংদা তুমিংঙাত্তা ঙাইবা হৈবোং অমুনবগুন্নি। পুন্সিগী থাক লেপকদৌরিবা পুন্সিং থম্মোয়গী গুন্দি নোংদম্বনা লিক্লা হাঙ্গিরম্বা খঙদে। থোইদোক্লা শীংথানিংঙাই ওইবা ফিদম ফোংদোকখিদ্দি। তশেংনা মমিত্তা মচা উরবা ফাওবদা মখৌনা মরিংজেম্মা থবক শুবা চৎপদা পুন্সিং চংদ্দি। অহোয়ননা তিল্লবা শঙ্গনা মরম ওইরগা য়ু থকপা মরক মরক্তা উরকলে।

জমুনা - মোই বাবা!

বিরেন- করিনো?

জমুনা- মরক মরক্তা য়ু থক্লগা লাকপা থেংনৈ, য়ারবদি থাদোকপিয়ুবা, হৌজিক খর খর থকলম্বদগী অসুম অসুম হেনজিল্লক্লবদি য়ুদা লায়চুরবদি ঐখোয়বু করম তৌনি।

বিরেন জমুনাগী ফজরবা ব্রাক্ষমদু তানা তানা করিসু খল্লবা তৌদে। নোংমগী মমাম্বা থেংন থেংনবা পুন্দুনা তোয়না তোয়না থকপা হৌরক্লে। নুমিং খুদিংগী য়ু থক্লবদি লৈবা ওমদবগী থাক যৌরে। অয়ুক নুমিদাং খায়রক্লে। মওং মতৌ ফিভম চাদবা কয়া জমুনা মশামক্লা থেংনরে। লৈকায় মীয়াম মচিন মনাওসিংনা বারক ব্রাতেম তৌরসু নুংদা ইশিং চাইবগুম থোকস্ত্রে, মহাক য়ুদা লাইচুবা ওইস্ত্রে। নোংমসু বীরেনগী মপানা হায়খি “ময়েক্কীদি ঐনা হাম্ম শিফম থোকপনি ঐগী শোরাং বিরেম্মা শোনগদবনি, মরুপ চেংথাং য়ানা ফংদুনা চাহৌগদবনি অদুবু বিরেনগী শোরাং ঐনা শোনবা তারে,” মতমসি বিরেনগী মচা নুপা অনী নুপী অমা অঙাং অহম ফংজরবনি, জমুনা মচাগী ব্রাখলদা নুংঙাইজগদবদুগী মহত্তা অরাবা মৈশা লাংজৈ। মপুৰোইবগী ফিদম য়াওদবা পান্দম লৈতবা পুন্সী মরেল খঙলকলবদা, মচাগী কুমহৈদা নুংঙাইবা ওমজদরে।

বিরেন নোংমা নোংমগী মশা ফংচিলক্তবা, লোকখুবা, খুর ফুনবা, মঙক চেংশিল্লকপা, মমায় খোনথরকপা উরে। অদুফাওবদা য়ু থকপদি লেগ্লা লৈতে। মশাদা অনাবা লৈবদগী দাক্তরদা পুখজুনা য়েংবদসু দাক্তরনা য়ু থক্লু হায়না পাউতাক পীরকপনি। নোংমা নিনি হিদাক চারিঙৈ হিদাক থকপা ভোকলগসু খর ফরকপদা লোম্মা চংলগা য়ু হেঙ থকচিল্লি। মাগী লাইয়েংবদা শেল ফনা য়াল্লা তিংলবনি চহি ২/৩ হেলকল্লে, অনাবসু ফব কৌবা লৈত্রে, য়ু থকপসু লোম্মা হরান হরান থক্লুনা লেগ্লা ওমদ্রে। মহৌশাদি য়ু য়াল্লা থকলবসু হকচাংদা অকনবা চৈনা ফংলমদে অদুবু অনাবনা মপুং ফারকলবা মতমদদি য়ু খজিক্তে থকলবদা অচাকপা মৈদা য়ি হৈজিনবগুম খংহেন হেল্লকলে। মসি পুন্মক্ল মপুৰোইববু ডাক শেল্লিবী জমুনা খঙই। করিদি উপাই লৈরি, লৈজরম্মা শেল থুম লোইশিল্লক্লে মপুৰোইববু

অমুক্তং ফহন্দনা লমচং চুমথোকপা ওল্লনবা হোৎনবদি লেপ্তে। অমরোয়দা মচাশিং চাউশিল্লকপগা মহৈ মশিং তমহন্দনা মমাম্বা মরক্তা তিনজনবা লৈকায়গী থবক য়ৌরম য়াওনবা য়ুমগী চান থকনবা মপুৰোইবগী হিদাক লাংথক লৈনবা হোৎনবদি লেপ্তে। খুদিংমক অসি চাই তনৌ তনৌরিবী জমুনাগী মথক্তা পুন্মক ননশিলকই। অদুফাওবা জমুনা হনবা লৈতনা হোৎনদনা নোংমদি নুংঙাইরিখিনি হায়বগী আশাদা লৈজরস্বীনি। লৈশারিঙে মতমদা চানিংবা চা শেংনিংবা শেত্ৰুনা নিংথা তম্মা লৈজরস্বা নুংঙাইরস্বা অদুগা ওসিগী ওইরিবা অসিগা খেৎনবেরদা। জমুনাগী মমানা হায়:- “ইবেম্মা নঙগী নুপাদো শেল্লবদা ইচাদি ভিক্ষা নিবী ওইবা তারে। শিগে শিজরসনু পুবা থাংবা ওমদেদা” অসুয়া মচিন্দা হায়জরবফাও মপুক নিংদদি মচা জমুনা লুখা ওইহৌনি মিপাইজবা থম্মোয়দা থন্দবদি নন্তে। য়ুমগী ভার পুবদা লৈজরস্বা মরম্মাই সম্পতি লোইশিলজুনা উপাই লৈতদুনা মীগী খুলং শুবা য়াওরে। জমুনা লাইরিবী হায়বদু ওইরে। শেলগী দরকারদি নোংমা নোংমগী হেনজিল্লকলে। ফিতম অদু য়ৌরফাওবদা জমুনাগী খৌনাদি হনবা লৈত্রি, নোংমদি মমান মমাম্ববগী থাক অদু য়ৌনা পানবা ওমখিনি হায়বা আশা মাঙদ্রি। মপুৰোইবগী খোং পায়রগা হায়জখি। “মোইবাবা দাঙরনসু য়ু থকপা লেপত্রবদি অনাবা ফররোই হায়রকই। মোই বাবা য়ু অসিমতদি থকপিরনু। য়ুবু থক্তবদি অহাওবসু পীজগে, ফজবসু শেংহনগে, থবকসু শুবীনু, নুংঙাইনা লৈবীয়ু পুন্মক ওল্লবা অয়ুক নুংখিল নুমিদাং স্বাক্তনা হোৎনজগে” অসিগুস্বা থম্মোই শোকলবা আপিল অসি লায়য়েং হৌরকপদগী হায়জদুনা লাকখিবনি। অদুবু উপাই লৈতে, কল্পবা নুংগুস্বা থম্মোইদা ঈশিং চাইবনি। হায়জবা, কপচবা, খুৰুস্বা হোৎনজবা পুস্বা শামু মনিংদা পেনা খোংবগুশ্বনি। বিরেন জমুনা অনিগী পুন্নি অঙনবা শরুক্তা জমুনাগী মফ্যদা ঙাংখিবা পুন্মায়ক অরেন্সা তাপ্তে তাং ঙাক্তা ওইরমলে অচুস্বা চৎপা ওমদবা চিনবাস্তা খোইহি তৈবা হৌদোং লম্মোইবনা শাশু শাবা ওইরমলে, হৌজিক্তা জমুনা থম্মোয়দা তাশোম্মা খিনগুমলে। বীরেনদি ভিক্ষা নিরগা লেনজগদবা ওইরমলে। অসিগুস্বা পুন্নি মরেনসি মঙদা ফাওবা মঙলমদবনি। অদুবু জমুনা হনবা লৈতনা মপুৰোইবতদি অমুক্তং কনজরমগে হায়দুনা পুন্নিগী শিষ্টাদি শুগদবনি হোৎনগদবনি হায়না হোৎনরি।

জমুনা মাগী মতৌ অসিদা লৈকায়গী মীওইনা বারীনরিবনি মাগী ফিতম লৌ হায়না অদুবু ওসিদি উপাই লৈত্রে। খোঙ নামা তেকলবা মীন লমজেল খোইরগা মেদল লৌনিংবগুম থোকপ্তে। জমুনা নিংবা কায়রে। মপুৰোইবা বীরেনগী পুন্নি খোঙলৌই ওইক্কা অসিনা পুন্নি লাইমন ওইয়ু তমপ্তবোই। জমুনা অশানা কায়প্তবদা চিন্তাগী পোংলুম পুবনা নহা ওইরিঙেগী ফজরস্বা শক্তম ফজবা লৈতেং লৌনা মাঙশিলকলে। মপামদা হনসি কদায়, য়ুমদা লৈরৈ লৈতাদে মপুৰোইবগী অনাবগী হিদাক লৈনবা অমসুং মচাশিংগী শেংন চানবা মহৈ মশিং তম্মা খুদিংমক খুলং শুরগা মদুগী ফংলকপা খুংশুমন্দুনা কোল্লদদুনা মীওঙন্দগী অমদি মরি মতাদগী লৌ-লৌদুনা অবাংপা কয়া মেনপ্তে। খুলং শুবসু নুমিং খুদিংগী শুফম লৈতবনা করিনো তৌফম খঙদ্রে, মীওঙন্দগী নিদুনা লৌগদবসু ইকায়বনা হায়ফম তৌফম খঙলক্তে। জমুনা আশা য়াওদ্রবা মরু মরা ফুকলবা পাস্বীশুম সংসারসিদা হিংদুনা লৈনিংদ্রে, অসুয়া নুংঙাইবা

ফন্দনা পুজি চুলা হিংদুনা লৈগদবগী শৰুকপুদি শিখিবনা হেলা ফৈ খনস্ত্রে। তশেংনা জমুনা শিবরোমদা মায় ওলশিলকলে। জমুনা রাখল মওল মওল খল্লে। মপুৰোইবগী মখোঙ কোদুনা মিৎকী পিরাংগা লোয়ননা যুতদি থকপিগানু, থবকসু শুৰীগানু অহাওবসু লীজগে, মন্দিৰগী ঈশ্বোৱগুম ইনাং পূজা তৌজগে মদুগীদমক থৰাই খুৰাজা হাপুনা ওদুনা মথৈ অয়ুক নুংখিল হোৎনজগে হায়দুনা চহি ২/৩ লায়েংদুনা লাকচবনি। অদুবু বীৰেনগী রাখলদা হোংঙ ময়াদ্ৰবসিদদি মথং মথং মওল মওল খলকথি। জমুনা শোয়দনা নৌনা লুত্ৰা ওইহৌৱগনি, নীংবা কায়হৌৱনি নুপীগী মপুৰোইবগী মাং থাদুনা শিজৰবদি শ্বৰ্গ ফংই ইপুৰোইবগী মাঙ থাদুনা শিত্ৰগে চপ য়ুংনা নিংস্ত্রে। মচাশিংনা মমা মপা লৈত্ৰবা তুংদা লৈহৌগদবগী খল্লুবদা তুচুংবা পোক্তবা নস্তে। মচাশিংবু লোননা লোননা য়েংজৰগা মিৎকি পিরাং শিহুজরি। অমুকসু খল্লি, পুসি অসি শিগদবনি, ইপুৰোইবা ওইনা হায়জবদা য়াবিদ্ৰবা, পুসিসে অসুয়া চাকনি ফিনিগুম, ইমা, ইপা ইয়ান্না ইচিন ইনাও অমদি মৰুপ মপাং লৈকাই খুজং ময়ামগী মমাওদা হিংগদবগী শৰুকপুদি শিখিবনা হেলা ফৈ খনবদগী জমুনা মপুৰোইবগী মাঙ থানা শিত্ৰগে হায়বা থম্মোয়নুংদা লেপস্ত্রে। মপামদসু কুইৰে চংখিদবা থা ১/২ ফাৱবনে। মপামগী মবুং মৌপরাশিং অমদি মচিন মনাওসিংনা কৰিনো লাকউ অৰৈ লৈতা খাইনৰগা চামিন্সি হায়না জমুনাগী ময়ুমদা ফাওবা লাক্ৰগা হায়জৰবনি। অদুবু হন্দকতি চংখিদে। মমাংদদি জমুনাগী লমচং ৰাহৈ খোনফম ফিদম পুয়মক উৰগা মহাকপু নুংশিদবা য়াওদে। মপুৰোইবগী লিচং নুংশিদবসু মৱাল লৈতবী রাখল গ্যান লৈবী ফিদম পুয়মক্ৰ লৈতেংলবী জমুনাবুদি লৈকায়না লুনা চান্না তৌবিরশ্মী। মানা হায়ৰু নিৰুবা খুদিং ফন্দবা লৈতে। মদুমক্ৰা মপুৰোইবা ওসি ফাওবা হিংদুনা লৈবা ওল্লিবনি। হিংবগী আশা থমদ্রবী জমুনানা য়েংলু য়েংলু উৰুবা পোং খুদিংমক থম্মোয় শোকনা নুংশিৰে। মচাশিংবু মিৎ পেমা য়েংজৰগা মিৎলু পিরাং শিহুৱী, মপুৰোইবগী মখোঙদা লাইবক কংচৰগা হু লিকলি অমা পায়ৰগা তুমিমা থোকস্ত্রে। শিৱমদইগী মতমদা চংখিগদবা অমসুং লৈহৌগদবা অনিগী পৰিক্ষ্যা চপ চানা তৌৱি। মপুৰোইবা বীৰেননা নুপা থোক্তবা অফবা গুন চেদ্দবা, পুৰিৎ ৰাৱকপা ওমদবা, মশানা মশাবু লাং থাকচবা, ইকাইব খঙদবা, বিৱেন নহা ওইনা শিত্ৰবদি, জমুনা লুত্ৰা ওইহৌবা অদুগা অঙাং ২/৩গা লৈকাই খুজং মাঙদা লুত্ৰাবী ওইনা লৈববুদি, ইপুৰোইবগী মাঙ থাদুনা চংখিবনা হেল ফৈ। এনা চংস্ত্ৰবা তুংদা ইপুৰোইবনা নীংবা কায়দুনা হিদাক (য়ু) থকপা তোকলবদি মদুনা অফবা ওইহৌৱসনু। এহাক ইপুৰোইবগী মাং থাদুনা চংখিবনা হেলা ফৈ হায়বা ৰাখননা য়েৱজুনা মীংলুদা পিরাং ইহৌনা মখুংনা পায়ৱীবা হুদু থকুনা সংসাৱদগী বিদাই লৌস্ত্রে।

* * * * *

ময়াম পংলাং লাংলবসু শিৱবদি পোংলৌইদবা য়াদবনিনা বীৰেনবু শাওনিং শাওনিং পেন্দা পেন্দনা জমুনাগী হকচাং পোংলৌই।

ঙাংনবদি লেপ্তে বিৱেনা থোকহনবনি, য়ুম পানজগে হায়বা নুপীনি ওছোক্তা পামুপ্ৰেদা...। ০

খুঙ্গংগী ঐখোয়না ঐখোয়গুন্ম্বা

ফুৰাইলাংপম রেবতি শৰ্ম্মা, শক ১৯৫৫ গী ওষ্টোবর
১৭ নিংথোকাবা নুমিতা থোবাল অৰাং লৈকায়দা শোকই। কুমদাস শৰ্ম্মা
অমসুং নিংঙোন্মৈমা অপোকপা অপোকপীগী মিংনি। আৰ্টস গ্ৰেজুয়েটনি।
পি: দব্লিউ: ডি: দা ড্ৰাউস্টমেন ওইরশ্মী। দলিট সাহিত্য একাদামিগী ফেলোসিপ
২০০৪ দা ফংস্ৰে। লাইরিক ৭ ৱাৰী মচাগী লাইরিক অহুম, নোভেল অনি,
দিতেক্কাটিড ষ্টোৰি অনি ফোঙলে। ওল ইন্দীয়া রেডিওগী প্ৰেৰাইট অমসুনি।
মণিপুৰী সাহিত্য পাৰিষদ, ইন্মফাল; কলচবেল ফোরম, ইন্মফাল; ওল মনিপুৰ মেদিয়া রাইটরস
এসোসিয়েসন্মচিংবগী মেম্বৰ ওইরি।



পল্লীক ৱাৰ্জ দিপাৰ্শমেন্টতা ড্ৰাউফ্‌স্‌মেন ওইবী থোইদোক্কা শকহেনবী লৈশাবী
ঙানথোইদু গাড়িমচা তোংদুনা পুং১০.৩০ দগী পি দব্লিউ দি ওফিসকি খোয়াথোংগী হেড
ওফিস্তা নুংতিগী চাং নাইনা কাৰি। মোৰেগী এ:ই, এস:ও পুন্মক্কা কমপুটরগী কা অদুদা
ফল্লদুনা অয়াশ্বা মতমদা থবক শুই। মোৰেদা পুৰিবা শকহেনবী এ:ই: পাখং মৈরাবনা মতম
কয়াদগী শকহেনবী কেবা নৌবদা মপা লৈতনা ফজরবী ঙানথোইবু মিতারকপা কুইরকপগা
লোয়ননা নুংশি লম্বীদা চংমিল্লনবা তৎতনা হৌরকই। ওফিসার অমসু ওইবা অদুগী মথজ্জা
পাখংসু ওইরিবা মশক হায়রা কা হেমা থিবসু নঙবা মৈরাবগী নুংশি লিচিংদা খহুৱজ্জবদি
নঙে। এ:ই: নহা হায়বসে মথৌ ফজনা তৌরবা শঙ্গা লৈরবা অদু ওইরবদি চীফ ইঞ্জিনিয়ার
ফাওবা কাৰোই হায়বা লৈতে। মতম অসিদা থাক ৱাংবদা তাম্বা হায়বসে মতমগী
শকহেনবীশিংগী অশাসু ওইবনা ওসিদি ঙানথোইদু মৈরাবনা শুমহংপ্ৰসনু মতাগুম নাম্না
শাৰি ফুল নুংতিগী হোং হোংদুনা ওফিস কাৰকপনি।

অসোমদনা য়াইফবা হায়রিবা ইন্মফাল ৱেষ্টকি মনুং চম্মা লৈবা খুঙ্গং শৈজাং
হায়রিবদুদগী পাখং বি:এ: দি পাস তৌজরবসু ৱাৰ্চচাৰ্জ ৱেকোৰ্দি এসিস্টেণ্ট ওইনা লৈরগা
ক্লাৰ্ক ওইনা থবক পুবা বিল্ডিং দিভিজনদা থবক তৌরিবা অদুনা মতম অয়াশ্বদা তুমিন তুমিন
হুৱপ হুৱপ ঙানথোইগী শুমহংনিঙাই শক্তমদা ঙাওজদুনা ঙাছোইনা নুংতিগী ওফিস কাৰকপদু
ঙাইজরগা তত্তনা য়েংজৈ। কৰিগুশ্বদা লম্বী লমখাংদা ফাওবা মহাক্কা লাক্কাবদা লম্বীদা য়াইফবনা
ঙাইদুনা য়েংজবনি। মহাক্কা তশেংনসু খঙই অসুক ফজবী অদুগী মথজ্জা ড্ৰাওফ্‌স্‌মেন গ্ৰেট্‌টুসু
ওইরিবী নুপীজা অসিবু মহাক্কা অশা তৌরিবা অদু অৱেশ্বনি, মরমদি মাগুশ্বা কৰিসু লৈএবা

অমনা গানথোইগুস্তা অমবু ফংবদি ওসি ওসিগী মতম অসিদদি ওইথোক্রবা রাফন্নি। গানথোই শোয়দনা হায় ওফিসার অমগা থুংনগদবনি। অদুবু ফজবা হেনমনখিবা থম্মোইনা শুমহংখিবনা চুন্না পামজদুনা য়েংজরুবতনি। হায়বগুন্নদুনা য়াইফবগী মিৎমাং অদুদা এ: ই: ওইরিবা মৈরাবগা গানথোইগা পোগাম কয়া তৌবদু মমিংমক্কা শং শংনা কয়ারক উরিবনি। অমরোমদা গানথোইনসু মপা মপু হাজুকতগী চংনরকপা লুহোংবগী অহিং নগুনা লমখাংদা নুংশি মিলন ওইহনবদি মশাগী ওইনা অমদি শাগৈগী ইজং শনমানগী য়েংদুনা পামজদবনা হৈশিংনা ওসিসু চংতবা নন্তে।

ওসিদি শকহেনবী অশা চাওবী গানথোইনা য়াইফবা কৌবা খুঙ্গংগী শুপুগী বার্ক চার্জ ওইবা মখা থাবা অমনা তোয়না মাৰু ইখৌ লাংনা য়েংলিবদু খঙলকই। গানথোইগী মপুঞ্জিৎদা মসিগী খুঙ্গংগী নুপা অসিনা ঐবু তংতনা ইখৌ লাংনা য়েংলিবসিবু করিগীনো মতিকসু মপাসু চাদনা হায়দুনা থম্মোয়দা খোইশাওননা চরাংনবা পোক্ককই। মতৌ অসিদা ইশাও শাওনিংলবা গানথোইনা “নঙনা ঐঙোন্দা তোয়না তোয়না য়েংলীবদুবু করিগীনো য়াইফবা” হায়না নোংমদি তাঞ্জা অমা লৌরগা হংলকই। রাহং অদুদা য়াইফবনা, “চুন্না অদুক য়েংজবনি য়েংবদি য়াইনা” হায়না খুন্লকখি। উপাই লৈত্রবা গানথোইনা খঙলকই য়াইফবা হায়রিবা পাখঙ অসি লমলাইদগী খরা চংলগা লৈবা শৈজাং হায়বা য়ান্না চাওখংত্রিবা খুঙ্গং অমদগীনি। মহাক লৌউ শিংউবা, শীং য়ানবা অমদি অশংবা মতমদা গা ফাবা মীওইনি। মহাক্কা খোয়াথোং পি দর্লিউ দি দা থবক তৌজদুনা কারক্লীবসু বার্ক চার্জদনি। মহাক্কাখনা খাই য়াইফুলদা পোকপী রেগুলর ড্রাউফ্‌স্মেন অমসু ওইরিবী মঙোন্দা চুন্না পামজদুনা নুংশিদুনা য়েংজবদু গানথোইনা মতুংদদি মঙোন্দা য়েংলক্লনু, মহাক্কা ইনাক কৈরাক খুনবা অচৌবা ওফিসার অমগী মৌ ওইশ্রগদবনি হায়দুনা হায়জরবসু য়াইফবনা লৈকোনগী লৈরাংদা য়েংজববু হায়দুনা য়েংবদা অকায়াবা পীহল্লীংদবগী মট ফোংদোকখি। অদুবু শাউববা গানথোইনা ‘লৈগা প্রামান তৌগদবা নন্তে নহাক ঐবু অমুক হন্না য়েংলক্লগানু নঙগী করিসু কান্নবা ফংগদৌবা লৈতে’ হায়না অকনবা রাইহে থাখি। মতম অদুদা য়াইফবনা ‘অদুদি নুপী হায়বদু অমতা য়েংবা য়াদ্রে মরমদি নুপী অতৈ য়েংলকপা মতমদা নঙোন্দা মপা থোক্কাবসু য়াই হায়না তখংলকপদদি’, ‘অহেই কদাজিৎ ওইখিবদুনা ওইশ্রে’ হায়দুনা গানথোইগা য়ান্নশ্রে।

ওসিসু মৈরাবগা গানথোইগা তোইনা চংমিল্লি। মতৌ অদুদা গানথোইনা য়াইফবনা য়েংলকপদা থেংনবদি য়াওখি অদুবু খেইজংলুদে। মহাক্সু মহাক্কা শাগৈ নাইতগী চংনা লোনচং অমদি ইজং অদুদি কনজগে হায়দুনা থরাইনা তাজরবা মৈরাবদা হায়জদুনা ওসিসু নুপী ওইবী ইজংতি গাক্কা চংলি। অমরোমদা মরাল লৈজদ্রবা য়াইফবগী মিৎয়েং অমদি মহাক্কা গাওবা রাইহো কাহেন্না কন্না মাইয়োক্রদবনা নুপী নুপা থুংনবা থুংনদবা ওইরবসু অচন্না পুন্সী অদুগী মওং অদুদা মিনুংশি পোকখিদবদি নন্তে।

নোংমদি গানথোইগী পাউনিলখোলদগী রাংখৈদগী এঃইঃওইবা মৈরাবনা য়াইফবদা
 ঙাঙখি। 'খিক নেম্বনা থক্তা থোকপা থাজ লামবা ফংগনি হায়বদদি খনদবা ফৈ, নহাক সার্কিস্তসু
 নেম্বী লৈফমসু লোয়া লমগী খুস্তনি। নঙগুস্তা অমনা য়েংলিবা মিৎয়েংদুনা মঙোন্দা ইফেই
 তৌগদবসু লৈতে অদুগা নঙগুস্তা অমনা গানথোইগুস্তী অমা ফংগদবসু লৈতে। নহাক লৌমিগী
 মচানি লৌমীওইনা নাপী অশোংবা শেংহুদুনা লৈহনবসু ঐনা গুম্বি' হায়না চাউনা ঙাঙখিবা
 রাই অদু য়াইফবতা নঙনা গানথোইনা পোংনা য়েংদুনা তাখিবা অদু য়াইফবনা শেংনা উইই
 খঙহৌই। অদুগুমক মহাক মথোয়গী অশাগী মাইয়োক্তদি মাইয়োক্তনা লৈজবা নংচদে, 'সার'
 হায়দুনা নমস্তে তৌখিবদুসু গানথোইনা মনিং পেলা য়েংখি। নোংমা শওমবুংদা মৈরাবনা
 গানথোই চাক চরা অমা চামিন্নববা অমদি অরুবা তুংগী অশা খঙননবা ইম্ফাল ইষ্টকী দিভিজন
 অমদা পিওন ওইবা হাওরৈঙুখোইগী য়ুমদা হান্না শিন্নদুনা নোংমাইজিং নুমিং অমদা থুংলরে।
 পিওন হাওরৈঙুনা য়েনশানচিংবা থোংদুনা সাহেপকী সেবা ফংজরি। মৈরাবা এঃইঃ না য়ু
 অঙাংবা কারদগী লৌথোক্তনা থক্তুনা চাদুনা হাওরৈঙুগী ইম্ফ অদুনা নিল খোংলদুনা লাংই।
 মতুংদা চাবা থকপা লৌইবদা এঃইঃ মৈরাবনা পিওন হাওরৈঙুগা লোয়ননা শিন্নদুনা অচিকপা
 অনানবা কা অমদা ওইহাক পোখানবা খৌরাং তৌজৈ। থোঙদু হায়রপা গাশিল্লমগা হাওরৈঙু
 মপান্দা থোকখি। মৈরাবনা ফমুংদা হিন্নদুনা গানথোইগা বারী চিকথরকপদা লমহেনবা শাজং
 নিশানা ওইরো হৌরকই। অহানবদা শকহেনবী পুকচেল লেন্নী গানথোইনা য়াবস্তম তৌরল্লবসু
 মমৈদা লুহোংবগী অশেংবা শক্তমদা কাইরকদবা কয়াদু নীংশিংদুনা নুংশিজরবা মাগী মৈরাববু
 ইহৌরকখি। শাউরবা মৈরাববু থেগ্নদুনা 'মতম খজিক্তং খাঙবনা মথোয় অনীগী য়াইফগদনি'
 হায়রবসু মৈরাবনা লম হেনজিল্লকপদগী গানথোয়না চেন্ননবগী হোংনরকপদা থোঙ
 মাঙজৌননা লোল্লমদুনা চেন্ননবগী উপাই লৈখিদ্দে। মৈরাবনা নুপা ওইবগী শক্তিদু নিশান
 তৌরকদবা গানথোইনা 'ঐবু কনবিয়ু, ঐবু কনবিয়ু' হায়দুনা লাউরকখি। তাঞ্জা অদুদা লম্বী
 অদুদা ঈশ্বরগী নোংদমদগী চংলম্বী য়াইফবনা খোঞ্জেল অদু গানথোইগী খোঞ্জেল মানত্রেদা
 হায়দুনা হাওরৈঙুগী য়ুম মনিংদগী তারুবদা 'ইক আক' তৌবা খোঞ্জেল তাবদুনা 'হে কনানো
 মশানা য়াদবা নুপীদা নম হাবদি' হায়দুনা থোংনাও থুংগাইরকই। মৈরাবগী অশা পুন্মক কায়ত্ৰদুনা
 থুনা য়াংনা থোং হাংদোক্কা গাড়ী য়াংনা থৌস্তে। য়াইফবগা হাওরৈঙুগা তন্ন চেনশিল্লক্কা
 থোং অদু হাংদোক্কা চংশিল্লবদদি গানথোইগী মফি খরা শেগাইরল্লে। হাওরৈঙুনা ফি খরা
 হনজিনখি। য়াইফবনা হৌজিক্তী পুন্মক তু শেংনা ভাব তারে। অদুগুমক পুন্মক অদু শক মায়
 অমসুং মিনুংশিদা অরান অহুই ঙাকুরে। হাওরৈঙুনা পীরকখিবা মফি মরোল অদু শেংচিন
 ইনশিন্দুনা মাগী অরাং অপা কয়া হাওরৈঙুগী মচলগী মতেংনা শিনজদুনা হোংনরবা মতুংদা
 য়াইফবনা গানথোইবু পাওখোলগী শক্তমদুনা লোয়ননা হাওরৈঙুদা ইম্ফাল বজার তন্ন তুস্তদনা
 খিল্লনবা শাউগংলক্কে। তঙাইফদনা হাওরৈঙুনা মাগী গাড়িদা গানথোইগী গাড়ি থমফম অদু

তল্লা মায়া চেকশিল্পা খিল্লক্কে। মতম অদুদা ঙাংহোইনা রাইফববুদি ময়েক শেংনা উইইই।
 ঙানথোইনা ময়ুম যৌরক্কেবদা ওফিসার মচা অদু নোংমদি শোয়দনা অচোবা ওফিসার অমা
 ওইরক্কেবদা খিল্লবদুনা পুকচেল তিৎনা মৈতৈ ওইবগী চংনা লোনচংতা নুংঙাই রাইফনা
 পানমিল্লগদবা মতৌগী তুংগী অশা পুস্বদু খৌদোক্তুনা অরেন্সা অশা তাহনস্ত্রে। লুস্ত্রেদা
 মখোয়গুস্ত্রগা যুস্বাননবনা কাল্লগনি চাওখংকনি খিল্লবা অদুদি খাঙু খক্তা লৈমন চলহনগে
 খৌরাংবগা পাংখক ওইরল্লে খিল্লবদা ঙানথোইনা হেল্লা নীংবা কায়না মঙলানগী ফুবা অদু
 থুগাইস্ত্রে। মথশ্মোয় শেংনা কংথোক্কুরবা মহকচাং অদু ইজংতুম মাঙহন্দুনা লমখাংদা
 শাম্পোংতুম ওইহনবা রাবগী মতৌসু লৈবজাং ওইরে খঞ্জরকস্ত্রে। অসিগুস্ত্রা মতৌ কয়া
 অসি হায়দোব্রদনা তুমিল্লা লৈশিনবা কয়া ওসিগী সমাজসিদা শোয়দনা য়াওরস্বা তারে হায়বসিদা
 ওসিদি ঙানথোইনা খিল্লক্কে। মহাক্লা অচোবা অশা তৌরবসু অরাংবা লম্বীদা চংপা পান্নবসু
 নত্রগা পামদ্রবসু মরাইবক্লা তমজবদা ওইরবসু ওইবা য়াবদা ওইজবদা অশা তৌরক্কে।

ওসিদি মতম খরা ওফিস্তা উরুদ্রবা মাবু য়েংবা লেপস্ত্রবা রাইফববু মউরকত্রবদা
 মপাবুংগী কার অদু তোংদুনা ঙানথোইনা মতারোই অমগা রাইঙংপোকপি লম্বীদা জিরি
 জিরি খৌথরক্কে। নুমিৎতুমক্তী রাইফবগী লুহোংবা নুমিৎ ওইরমই। অয়ুক অদুদা রাইফবগী
 যুম থিরক্তুনা চংশিল্লকপদা রাইফবনা ‘ওসিদি মহাক্তী লুহোংবা নুমিৎনি’ হায়দুনা পিরাং
 লোংনা হায়জস্ত্রে ঙানথোইনা, ‘মহৌশাদগী মহাকপু নুংশিবগুস্ত্রা তৌরকপা অদুদি মঙলাল্লা’
 হায়না পিরাংগা লোয়ননা হায়জরক্কে। মতৌদুদা রাইফবনা হায়জখি, ‘খুঙ্গংদা লৈজবা
 ঐখোয়না অদোমখোয়গুস্ত্রবু অশা তৌবদি থিক নেস্বনা খাজ লাম্বগুস্ত্রনি। সুপ্পগী ফজবা
 নিংথিজবা অদুগী য়েংজবনি, ঐখোয়দি খুঙ্গংদা লৈবনি, খুঙ্গংগী পুন্সিদি চক চনাই মরক্তা
 লেনবনি। মরম অদুনা মদুগা চান্নবা খুঙ্গংগী শানৌ ওইবীশিংতনা খুঙ্গংগী মীওই ঐখোয়গী
 মপু ওইফম থোকপনি, ‘রারৌবিগনু’ হায়না লুলুক্খি। ০

ইচা পোকলুদবনা ফরস্বনি

নিংখৌ নাওরিয়া, খু: কুম ১৯৫৬কী ওজোবরগী তাং ১৭দা
তেহ্না খুঞ্জাও নাউরেম লৈকায়দা পোকই। অপোকপগী মিংনা নাউরেম
নিলবানু অপোকপগী মিংনা লাইমুজম নিংখল ইংবম্বা কৌই। সাহিত্য য়োকখং
কাঙলুপকী ফাউন্দর মেস্বরনি। মণিপুরী সাহিত্য পরিষদ অমসুং মণিপুরী সহিত্য
প্রচারক সভা রাংজিংগী লাইফ মেস্বরনি।



থাঁবল মরাং কায়না ফরস্বদগী খঙহৌদনা নোংদুম মচা অমা লাকপদগী অতিয়া
শিনবা থুংনা শন্দোকখি, লমতা শজিবগী হৌনবী লেন য়াওবা অকনবা নুংশিং কয়া
শিংলক্লে, মতমসিদা শিংপা নুংশিং উরু-উরু লৈদুনা যুম কৈ উরৈ বারু ফাওবা ফুজুনা
মথক মখা ওনবা অকিবগী মশক ওইনা শিংপা নুংশিংনি। ওকই ওহাকী মমাংদা ফরস্বা
থাবলদুনা হৌজিক ওইরিবা মওং অসিগা কয়াদা খেনথুবনো? পুন্সিসু অসি মঙাই খঙহৌদনা
ওনলকপা মপৈ মপৈনি।

- ‘ও তাবিরিবরা চাক লোইরে চাবিবা য়ারনি।’
- ‘হোয় হোয় মমা ঐসু চাক লামলে।’
- ‘করিনো কেরেগ্নবিরিবরা ঐবু লরুবীরনু।’
- ‘ইহে ঐদি রাখল অমা তৌরবে।’
- ‘তৌনি ঐনা সোইনাইদবসিদা খৌশাবিদ্রে।’
- ‘করিনো খংনবা হৌরক্দিবরা?’
- ‘নঙে হৌরবদি মোই পাবুংনা হৌরগা।’

পুন্না নোকমিই চন্দ্র অমসুং চন্দ্রজিনি মখোয়নি লুহোংখিবা চহি তরা শুরে, ‘অদুবু
লাইবক থিবদি মপারি মমোম অমফাওবা ফুইদবসিনি। মমা হায়বশিদি তাইবংগী য়ুস্মানরিবা
খুদিংমক্তা ওইথোকপা য়াবা ফিভমনি। অদুবু মখোয়নিদি মচা অমতা ফংদবসিনি। কাউদুনা
মচিদা হায়দোকনখিবা রাইহে খরদুদা থম্মোয়নুংদা শোইশাওনরী, অমনা অমদা মরাল শীভিন্নরি
অদুবু থম্মোয় কায়বা নঙনা করি উপায় লৈ। মচা ফংদবনা মচা ফংনিংবা মচা ফংলগা বারক
বাতেন্সা ওমদবগী লমহেন তুহেন য়াওদুনা কোক শাবা মমা মপা মশীং নাইবা নঙে। মখোয়নিদি
করিনুংগী ইচা পোকলুবনো পেল্লেদা ইচাকা ওকলে হায়বা মমা মপা য়াল্লা লৈ। অদু হায়দুনসু

মচা পোকচদবা যুস্থানরবা নুপী নুপাগী মরু ওইবা অপাশ্বদি মচা ফংবনি। অদুবু অরাবনি চন্দ্র অমসুং চন্দ্রজিনি চহি অসুক কুইরফাওবা মচা ফংবসিদা অমনা অমদা তাইশিন্দুনা লৈরক্লি। অদুবু খছুরগা লাইবক্স তস্থনি খন্দুনা হেমা নুংশি চান্না লৈমিন্নশ্রে। মণিপুরী খুন্মাই অসিদা যান্না ফন্তবা চৎনবীদি নঙবা মীরা ঙাংনবগী হৈনবী অমা লৈরি, মসিনা স্বাইদগী ফন্তবা মহিক ওইদুনা ইমুং কয়া মহি লাংহনলি, মীনবু বা অমা হায়রবদি ওইবমগনি ওইরল্লেই খছুরনা পংখাদা থাজবা মী যাম্মী। অদুবু মীনা বা অমা তোয়না হায়জিল্লরবদি রাখল অমদি লাকই, মরক মরক্তা ইমুং মহি লাংবকাসু য়াওরকই। চন্দ্রজিনি মথল্তা বারৌজৈ “হে ঈশ্বর করিনো ঐগী লাইবকসি থিনসু তস্থীরশ্মীদা নুপী ওইরগা ইচা পীবিদবসিবু গুন য়াওদবী নুপী হায়বদু ওইরে, করিগী পোকহনবিবিবনো?”

চন্দ্রজিনি নুপী অমা ওইনা নুপীগী গুন চেদবী ওইরে খল্লবদা থেশ্মোয়দা থাংঙমদবা চৈনানা মশাফাওবা খুইথরবী হায়বদু ওইরে। চন্দ্রসু মাগী নুপীগী থেশ্মোয় শোক্রা নুংঙাইতবা কয়াদু উবনিনা মচা লৈতবগী রাখল থোয়না খনখিদ্দে, ইমাই পেম্মা মচা লৈতবা মী ময়াম হিংনরিসিদি করিবু তৌই হায়বগে হায়দুনা লৈথোকই। অদুবু চন্দ্রগী যান্না বায়োং চাদবা অমদি লৈ, যু থক্লগা অহল লমন্দা ওংপগী হৈনবী লৈবদুনি স্বাইদগী খুদোং চাদ্রিবা। যু থকলবদি মীসি শা ওল্লকই।

- ‘হে হনুবা নঙদা শিশ্রো।’
- ‘করিনো চন্দ্র নঙনা নয় থক্লগা ঐবু চৈবদি নচিন্দু পংচনি।’
- ‘নরা লৌদে ঐনা ইচা ফংদ্রিবাশি হনুবা নঙনা নবুক চুমদুনা তৌরিবনি।’
- ‘ইহে মদুদি ঈশ্বরনা তস্থনি, নঙনা ঐবু ওংপশি তৌইহেদে, ঐসি নঙবু পোকপা নপানি।’
- ‘নখেয়না পামদুনা হায়জবা মৌসি মচাসু য়াওদে অখুংবী অমা থিবীরে, ঐসি মাঙলে।’
- ‘হায়চীছিবা নচিন্দু থিগনু, ইমৌসিনা তারগা নুংঙাইবোই।’
- ‘হায়নীং হায়নীংবা হায়বনা কনানা ঐবু থিংগদৌরিবা।’
- ‘হায় চন্দ্র নঙগী নতৌসি ঐ থাংবদা য়াবে, নঙবু ইচা ওইনা ফংলুবসিদি লাইবক থিবা হায়বদু ওইরে। ফবে ইবো ঐননে অশেংবা মপা অমবু ওইরবদি ‘নঙনে নঙমুক শাখিবা নচা অমা ফংজবো?’
- ‘এ বর অমবু ফংলেনে, হনুবা নঙনদি শাপনি হায়না খনলম্বা য়াই, মদুদি ঐগীদি বরনি বর ..।’

খঙহৌদনা মপানা শাটনা হাংখিখনরা করিনো চন্দ্রাজিনি মমা অমা ওইবগী লৈখোন লাক্লে। মদু উবদা হুগাওবনা হাংনম খঙব্রে। মচাগীদমক আশা যান্না তৌদুনা যুকা থকপা তোকপ্রে। চন্দ্রগী মপাদি মচাগী মথোং ছন্তবা খৌদু উরুবদগী থেশ্মোয়দা নুংঙাইতনা নাবা হৌরকখি, নোংমা নোংমগী শোনজিনলকুনা ঈশ্বরগী খয়া তানপ্রে।

নোংমা নোংমা হৌখিবনা চন্দ্র অমসুং চন্দ্রজিনি মচা নুপা অমা ফংজখি, মচা লৈরমদবা মীনা মচা ফংবদা কয়াদা নুংঙাইজরমগনি। সুকলৈ লৈরমদবা পোৎশক লৈরকপদা কয়াম হরাউরমগনি। মতৈ মনাও থবক শুবকা কাউবমথৈ লুনা তৌবদগী মচাদু হেদোক্কা কেমনখিদুনা বা ঙাংবদাফাওবা হেক থোকখিদ্রে হায়বা য়াই, মী অমতগা খংনবদা মীচং চঙদুনা লৈকায় ঝাথোক ওইনরে। মচা খন্বন চঙবদা চন্দ্র অমসুং চন্দ্রজিনি লমদমসিদা ঝাইদগী মমিং চৎপা মমা মপা ওইরে। মতু নামা তৎপা য়ারোই হায়দুনা মশোং ফনলি। কেনা য়োকপা মচানা কেথোক মৌথোকপা হায়বসিদি সোয়দ্রে। ইবোহল কেবদা মমিং চংলি, মমাম্ববা মরক্তা মাগী অপান্ননা অচুশ্বনি হায়বগী হৈনবী মমা মপানা তস্বীরবনিনা ইতং তৎতনা খংনৈ চৈনৈ। খরা ঝাখল খন্ববা মমা মপাশিংদি মঙোলদগী মচাশিং লাপথোক্কা হোংনরক্কে। মমা মপানা ইবোহলবু অচুম অরান খাঙ্কনা চুল্লবতা হোংনবদগী হৈনবী ওইস্বে। মতম হায়বসি খঙহৌদে ইবোহল পাখং ফারে, মাগী মশক মতৌ ফজবদুদা মমা মপা হরাওজৈ।

মীওইবগী পুলি অঙকপনি, মচা লৈরমদবা চন্দ্র চন্দ্রজিনি মচা পাখং ফারে, মশু ঙলা উনিংবদগী মমৌ খিনবা খুঙ্গংদুদা কোয়চেন চেন্দুনা থিবা হৌরে। অমগী মচা য়েংলুই মশক থি, অমাগী য়েংলুই মরল মথুম লৈতে, মতৈ হৈতে, ঐথোয়গা লম্বা তৌবদা মতিব চাই চাদে হায়দুনা শিত্র অমা হেজা পি। মথোয়গী মতৌদুদা কনামতনা পীবিবক্কে, ইবোহলগী লমকেং লমহাইবা মতৌদা মচা নুপীদু ঝারানি খনবনরা করিনো য়াই হায়বা ইমুং অমফাওবা থিবা ফংদ্রে। চন্দ্র ঝাখল খনলি, হেরা ঐসিবু কয়াম ফন্তবা মীনোনে, ঐগী মৌ ওইজৌ হায়বদা যাদ্রবদি খঙগনি মীখলদগী থিগে।

ইবোহলদি করিসু খৌশাদে, মানা খনবনা চুমইখক খনবনিনা মী উশিংপা লৈতে। থকপা চাবা পংঙাও ঙাওথোকপা মাগী হৈনবী ওইরে। মমা মপানা নঝাংনা য়োকপনিনা মানা তৌনীংবতা তৌই। মখুংঙ্গংগী নুপী মচাশিংদি মাগা মাই ওনশিন্নদে, অদুনা থাপনা থাপনা তাতা চৎতুনা কোয় লংবা হৌই। খরচ তৌগনবা মীশক ওইবনিনা মাগী গুন খঙদবা মীনদি ইজং লৈবা তৌগেদা তৌবা ওম্বা মীন হায়না লৌনৈ। মদুদা ইবে'হলগী হৈনবী ওইরে মথোই করে, ইরাং পাস্বী নুপীমচা কয়াদি মাবু তামদবা য়াওদে। মচাবু নুপীমচা ময়াল্লা মনি মুন্নবগুম মুন্নরে তাবদা মমা মপাসু খংরাং রাংখলকই।

- 'হেরা মমা ঐগী ইচানবু সোইবা হৌনবরা।'
- 'ও মমা লৌদুনা মশক ফজরিবনি।'
- 'অস মপা লৌবনরা করিনো ঠৌরোক ঠৌই। রাশিদি মপানি হায়নরিবনি।'
- 'ও মমাগী রাশি লৌবনি, মপাদি উতুপ মানলি - ।'
- 'হায় নঙ হেনমনলি, মশক ইথি হেক থিরদনা, তংস খঙবরা, হেক নুংশিদবা।'
- 'হা ও হিংচাবা মী তানিনে, হনুরবমক্তদা ঙাহানরাইগী মঙাওদু হন্দি।'

- ‘ইস হনুবকা হায়রদনা, অদুম হায়জনু ঐদি মমা নঙবু লৈশাবী ওইনা উরি।’

পুন্না নোকিমিঁমৈ, মচা ইবোহলগী মশক্তা নীংবা থুংনা বারী শানৈ। ইবোহল লমকেং লমহায়বা অঙাং ওইবনিনা মথোং হক্তবা থবক য়ালা তৌরকই। হন্দক ইবোহলসি মথোই কানা চাবা থকপা ঙাওবা য়ালা হেনগৎলে, খুলানবা মমামবা য়ালা তিঁমৈ। মীখুংজংগী লৈশাবীশিংগী মরক্তগী হেন্না ফজবী লেম্বা য়াবা মৌ থিগে খন্দুনা থা চিচ্চুনা হোৎনরি। হন্দকী য়াওশংসি ময়ুমদা ইহন হন্দে মাবু য়াবা নুপীমচা অনি লৈ মদুনা মাবু য়ালা পাল্লা তামৈ। ইবোহলনা পামজবী অদুমদি মাবু সুকয়া য়াদে, খরা শিংন ব্রাখন খছ্বী ওইনা তৌই, মগী লমচং শাজংতুনা লৈমিম্বা খক নুংঙাইরৌই খনবদগীনি। ইবোহল অয়ান্না মতমদা মানা পামজবী নুপীমচাদুগী থোঙ্গাল ময়াদা য়ু ঙাওদুনা লৈথোকই। নুপীমচাদুগী অচিং অকোম য়েংদুনা লৈরে। নোংমা নুপীমচাদুনা য়াওশং থোরকপদা ফাদুনা পুত্রে। ইবোহলবু পামজবী নুপীমচা অনিদুসু ইবোহলদা লৈরনি হায়দনা হেক্তা লাকই। অঙকপনি মতমসিগী ব্রাখল খছ্বদবী লৈশাবীশিং করি দশা তারগবা। নুপী ফাবগী চংনবীশি খাইদগী ফক্তবা হৈনবীনি, মগী থম্মায় জয় তৌদনা নমজা নমথেচ্চুনা ফাদুনা লৌগনি হায়বসি খরদি হেনমনলি। মসিপুন্না ইবোহনগীদি হামদগী তম্বীরকখিবা ময়ামদুগী ফলনি। ওসিদি মমা মপাদা তাররে, হুই ঙাওরবদি হুইবু থিরকই। মচা ঙাওরবদি মমা মপা থিরক্লে।

নুপী ময়ুম অম্বমগী মীশিংনা শাওবদগী চন্দ্রগী ময়ুম মৈনা তুন্না থাদোক্লে। চন্দ্রসু শাউবা য়াবা শাউরে ঙাংবা য়াবা ঙাংলে, অদুবু য়ুমদি মৈনা তুন্না চাকস্ত্রে। ফারুবা নুপীমচাদুদি খাইদোকস্ত্রে, অনিদুদি তাঙ্গোয় মরক্তা অনৌবা য়ুম্বানবগী আশা শাগৎতুনা লৈহৌরে। চন্দ্রগী মমৌ অনি খংনদবা নুমিং য়াওদে, ফি সুবগীসু, ব্রাই তৈবগীসু, কোন ফেংবগীসু চাক থোংবগীসু পংফুদা ফুঁনে, মৌ অনিমক ঐনা অহলনি ঐনা অহলনি হায়বগী মথক থংবা তাম্বদা মশাইকা অমতা হৌনদ্রে। সোমদনা ইবোহলনা য়ু ঙাওদনা হলক্তবা নুমিং য়াওদে, ঐনা পামদবা নখোয় অনি চংস্ত্রো হায়না পংফুদা ফুঁই, ইমুংসি ফরং খাগোক শারে। চন্দ্র অমসুং চন্দ্রজিনি মকোক্তা খুং হাপপমথৈ খারে, মচাদা হায়রে তাখীদে মমৌদা হাগরে খৌশাবীদে, ইমুং মথক মখা ওললে। মথোং মখুং তিংথোজ্জুনা ও থোংনা কপলে। মপাবু খঙনীং হেক নীংশিংলকই - ‘ও পাবুং ঐদি বরনি খলস্থনি শাপ ওইরেন্নে, “নঙমুক শাখিবা নচা অমা ফংজরো” পাবুং নচা বরদু ফংজরে নচাবু লৌশিনবীরো।’

- ‘হায় মমা লাওনে ঐ পাবুংদা লানস্ত্রে, ঐ নিংঙমলক্লে, ইবোহল নঙ খরদি হেনমনলি-?’

- ‘ঈশ্বর! ও! ঈশ্বর ইচা পোকলমদবনা ফরস্থনি।’

পুন্না মীতৈ মনাও ব্রাহ্মদুনা তাখি। ০

চাংয়েং ভৌদ্রিবা পাত্র

শ্রী এলাংবম কমল সিংহ, খৃঃ ১৯৬৪গী ফেব্রুয়ারিগী ১ দা
রাংজিং রাংঐন্দা শ্রী এলাংবম য়াইমা সিং অমসুং এলাংবম ওংবি নৈয়ননি দেবী
অনিগী মচা ওইনা তাইবংদা খোঙদারকখি। খবর কাগজশিং, মেগাজিমাচিংবা
কয়াদা রাংয়েং শৈরেং কয়া ইরকই। লাইরিক ওইনদি হৌজিক ফাওবগীদি পুথোকত্রি।
মণিপুরি সাহিত্য পরিষদগী মেম্বরনি। বিঃএঃ ফাওবা জিওগ্রাফি সবজেক্টতা
তমহৌই। হৌজিক ইংলিস স্কুল অমদা ওজা ওইরি।



ইবেতোস্বী রাখলগী অয়ৌবি থাক্তা নিংদেন পোম্মা খল্লুরগা পুবা ওমদ্রদুনা মৈগী
চাং পোখায়রকপগুম ওরাকপীগী য়াক্লুবা খোঞ্জেলদা, নোংমা কালেন থা লৌশিল্লকপা ইঙা
থা পানখংলকপগী থাক্লিন্দা, থেম্মোয়গী অপাম্বদু পোখায়রকই।

“মাই পাবুং! তাবিরবো ঐনা হায়জরিবসি! কুমশিসি কুমদা অমনি। নোংদা খরা
রাংপসিদা লৈকায়গী স্থাই পুম্বমক করিনো করিনো পাম্বৈ খিনদুনা লৌবুজা শু- নোমদুনা
তুংগী পোরম য়াংনরি। অদুগা সুম উংদুনা লৈরিবসিবু নোংমৈ করি চাগে হায়রিনো?...”

মাগী ঈশ্বরমক্সি খঞ্জরিবা মপুয়োয়বা থাংলিনগী মফমদনি মানা খেকথরকলিবসি।
থানিল হোংনবা য়াৰা পুন্সীগী যৌদাং কয়া হোংনরল্লবনি পুন্সিসি লৈখংপা ইঙম ওমদে।
অচুস্বা, চম্বা শুজ নোমজরিবা, নিয়ম চম্বা চংচরিবা কাঙবুনা নোংমা নোংমগী পুথরক্সিবা,
নমথাক তৌবা, ওইদবশিংনা খুংলিংদুনা সমাজ অসি মথক মখা ওল্লিবা অসিগী মথজা করিনো
মওং অমা তৌদুনা অহোংবা খবরদু পুরজুনা অইবা অমা ওইনা খুং থাদুনা অঙস্বা যৌদাং
লৌরগে হায়দুনা ইবগী লমদাখোঙ থাংজিল্লকলিবনি। মতোমতা রাখলগী ইপাক্তা তাউদুনা
মুকুম মুকুম শোল্লিঙে তাল্লকনি। লিকাপ তেনকাপ হৈবা শাদানবগী মমাঙদা যৌশারুবা শজিদ্
ঙায়রে। মাগী নুপীমক্সা অসুন্না কন্না খোন থারক্কনি খল্লুদে। থনিন স্থাই লাউই-

“ঐনা হায়জরিবসি মোই পাবুংদনি। করিমতা তাদ্রবা শাদুনা, বা মচেং অমা ফাওবা
ঙাঙদনা উয়ুং শাদুনা লৈবিরিসিবু ... নোংসি ঙাল্লবনি ঙাল্লবা।” ইবেতোস্বীনা করিনো
ইনবা উংলিবা মপুয়োইবদা নোংশিল্লি। থানিন পুন্সিগী অশাউবা পুন্না ফাথরগা শোহাংনবা
খোঞ্জেন্না হায়রকই।

“মমা ঐ চাংয়েং তৌদ্রিবা পাত্র অমখক চাংয়েং তৌনীংলি। মসিদা নহাক্কি নতেং চঙগনি। ঐনা হেংননীংলিবসি নঙ- ঐ অদুগা ইচাশিংসিগীতা নন্তনা তেকথরবা সমাজ অসিগী ওইননি।”

“করি চাংয়েংনো হৌজিক অমুক- যুম পাল্লকপসি ফনা কুইরবনি। ইচা পাথং- লৈশাবী ফজিল্লক্কবনি। অঙাংশিংগী তুংগী করিনো খরদি শীল্লমসি হায়বনি, ঐনা হায়জরিবসে। মিৎতু অমুক্তা পাঙথোকপিয়ু কৈদৌবগে?”

“হে মমা, ঐ তুংহা নন্তে। ঐ শিরবা নন্তে। ঐ হিংলি, নঙগীদমক, ইচাশিংগীদমক। অদুগী হেশোতুনা লৈবাকসিগীদমক। ঐ লৈবাক অসিগীদমকসু হিংনিংলি। করিনো খজিত্তসু তৌনীংলি। নঙসু খল্লু ঐখোয়গী সমাজ অসি পুমলোয় লোইরে। লোইরে হায়হেদে হায়বদাই অদুবু লোইবদি লোইরে। মপা- মমা, মচিন- মনাও মশক খঙনরি? কনানা কনাবু মীওইনা উনরিবগে? সমাজ অসি শিরবগুহনি। ঐহাক মসিগীদমক করিগুহা খরদি তৌনীংলি।”

“কান্নদে মপা, মখারোমগী ইতৈ মনিসি নঙদৌনা, লৈকায়গীনি লৈবাক্কীনি হায়দুনা কোইচেল চেল্লম্বদু কান্নদ্রে হায়দুনা তোকথরবনি। হায়দুনা কান্নদে, যুমদগী মপাল থোকখিদ্রে, অসিনা কমদৌবা?”

“মমা ঐ মীগী রা কন্বা ঙাঙনীংদে। তা মনি ফন্তে হায়দে ফৈ। অদুবু খরা শুর নোন্সগা পৈশা খরা পায়রগা হেজ্ঞা ফরবা ওইবা নন্তে। মাগী মচা হেস্খদি কমদৌরি, লৈকায়গী ঙানু- য়েন হুরানবদা নন্তনা নিশা পুম্মককি শান্নফম ওইরি। ঐগী ইচামত্তি মদু নত্তি।”

“ও! ঐ নঙগা ওনশিন্দুনা ঙাঙনবকা ঙমজপোং নন্তে।”

“ঙম্বা ঙমদবগী রা নন্তেনে। ঐনা হায়বদি রাগী রাদা হায়বনিনে। নঙবু খিং শাউখিনুনে। নঙনা শাউরগা থেল্লবা ঐগা রাহৈ লৈতে। থেমগেসু খল্লদে। ঐনা খল্লিবদি নহাক্কা ভাব তামিন্নবদুনি। নঙ ঐসি অঙাং নন্তে। ইচা চাউরবনি। অদুগীসু মথক্তা। নঙসু বি :এ:নি। করি হায়রুফম থোকপগে। নঙবু পঙগুমসিনে।”

“ও! ঐখোয়দি বি: এ: অপংবীনে। হৌজিত্তি লু তোং পুম্মক শুন্নবনিনা হায়নিংবা হায়বিরো। রাখল ঙাওদে হায়বিরো।”

থাখিল মহাক্কী কুইনা লেমিন্নরক্কা নুপীমকনা মাগী রা খঙবিদবা অসিদা শাউনীংবা ফাওরক্কা মী।

তাঞ্জাসিদা মচানিপা ইবোচৌবা হৌগংলকতুনা মপা-মমা অনিনা নীংঙাই শঙদানদুনা য়েংনরিবা, খংনরিবা অদুবু তৌফম খঙদ্রদুনা মমানা খোন কল্লকপদা মমাদা অমুক য়েং, মপানা খোন খরা কল্লকপদা মপাদা অমুক য়েংজদুনা লৈরি। মহাক কলেজ কাজরদুনা মশাগী ফিরেপ, মিৎয়েং লৈজরবা মীওই ওইরবনি। মহাক হজ্জং হন্দা চংতুনা

থশ্মোয়গী মীছন ফাথজবা হোৎনরি। ষনবুগী শাজে শহ্ম ফংলবা- ষনগী মিছলগুম
মিপায়রবা থশ্মোয়দু ফাথবা লাকুরি। অসিগুম্বা মতৌসিদা মমানা ইবোচৌবদা ওনশিল্পুনা
হায়রকই,

“নিপামচা ঐনা হায়রিবসি নঙগীসু শরুক য়াওরিবনিনে। করিগীনো নঙনা রাগী
রাহে অমতসু হায়দনা লৈরিবদুবা?”

ঙসাইমথৈ তাঞ্জা ফংদুনা লৈরম্বা ইবোচৌবদু মমানা পীরকপা খুদোংচাবদু
মঙহনলমদে। মমাদা মরাই লুকলপ তৌনা হায়রকই,

“ইমা নঙবু কৈদৌবগে খরা খিং ঙাঙলবদি তোকপিরো। ববানা হেক শাউরজিফাও
ঙাংই। কৈরোয় লৈকায়না তারগা করি হায়নখিনি? মাইসি ইকায়নবা থমফম লৈররোই।”

“নমা নচা অমুক ওনশিল্পরো। ঐ অমুক কুমহৈ য়েংলগে। ঐদি লানদি
লান্দবনিকো।”

“ইমা নঙবু কৈদৌবগে? ইমাসু খঙলিবদুনি। মীওইবা হায়বা ঐখোয়সি ঐপোয়
অমনিদং নুঙাইরগা নুঙাইবা সমাজ অমা কৌবা য়ারোই। ইমাসু বারী লাইরিজা মশাগী
ওইজবা থাদোক্তুনা মীয়ামগীদমক হোৎনখিবা কয়গী বারী থেংনবীরবনি। ইশাগীদমক খনবদগী
খজিক্তং হায়দোক্তুনা সমাজগীদমক খজিক্তং হোৎনগে হায়বদা ইমানা শাউবিরিবা করিগীনো?”

“ইবংঙোচৌব, পুম্বমজু ইমাসু খঙলিবনি। অদুবু ঐসু ঙসি ফাওবা ইচাশিংসিতবু
মীওইরবদি, মীখা থাদনবু হিংজরবদি হায়দুনা চাবা মচেং, শুবা মপুম ওইদুনা হোৎনরিবনি।”
ইবেতোম্বীনা নীংঙমদনা হায়রকই।

“অদুবু ইমা করিসু নঙবা রাফমদুগীদমক চান্দা পাউদানবদি ঐদি তাবা ওমদ্রে,
য়ুমসিদকা লৈনীংদরে।”

“করিগী ইচানা য়ুমদা লৈনীংদ্রিবনো? ইমা রা হায়গে তাউ।” মমানা মখা
শমথরকই, “নুপী ওইবী কয়ানা হায়জবা তাবীদবদগী নাতৈ চাদবা খৌদোক কয়া খোকস্রিবদুনি।
রমায়নদা শ্রী রায়্যা ইচুম চুম্বা চংচবী সিতাবু থাজবীদবদগী মাগী চাংয়েংদা মহাকপু ঈশ্বরমক্লি
লাংচরিবা মনাইবু মৈগী পরিস্ফাদা মপুরোয়বা মচাশিং কায়নখি।”

“ঐদি নমা নচাগী অরাই অখুমসি ফনবু নুঙাইরি। ইশাসি পঙথরে।” থানিমা
নোকফেং তৌনা হায়রকই। “নমা নচাগী মরৈসি ঐগী মিচংলোমদা শোয়দনা লাক্কগনি। ঐগী
কলম মচীন খৌরনি। অনৌবা মঙাল ফংলে।”

“অদো ইমা” ইবোচৌবনা মমাবু থেমজিল্পুনা হায়রকই, “পুক্লিং খরা খিং ফাথদুনা
নচাগী রাহেসি অমুক্তং তাবিখো।”

“হায়ম্বু হায়ম্বু ইচানবু ননীং থুংলবদি ঐগীদি ...। নঙগী অমসুং নচলগী তুংগী
অশাদা খরা খিং শু-নোমদুনা ইমুংসি রাংত পাদনবা হোৎননীংদুনা হায়বনি। শান্তি লৈনা

হিংস্রবগী ওল্লা ওল্লা হোৎনবদা ঈশৌ খরা খিং লাংজবতনি । ঐদি নখোয়নবু নুংঙাইনি হায়রবদি কায়দে ।”

“অদু পুন্নমতু ঐ ওসাইনা ভাব তাজরে । ওসাইনা মমাও থক্তা নীংশিংত্রে পাবনা । ঐখোয়খক্তা নুংঙাইবগা সমাজ অসি নুংঙাইবা য়ারোই । অরাং অপানা থল্লবা সমাজসিদা ঐখোয়দা ফরগা নুংঙাইনা লৈবা য়ারোই । সমাজনা ঐখোয়গী য়েৰুবা ওইরক্কা । মসি থাজবীয়ু ইমা । সমাজ অমা ফহনবা হায়রবসিদা মাইকৈ কয়াদগী হোৎনবা চঙই- বিজ্ঞানগী মায়কৈদগী, লৌউ শীংউগী নাক্কনদগী, অনা লায়য়েংগী হকশেনগী মিংয়েংদগী, কলা, লিলা, সিনেমাগী লমদগী । অসিগুলা মীওই কয়া কয়ানা দায়ত্ব লৌনরবতদা চাউখংপা হায়বদু ওইগদৌরিবনি । অসুমা অইবশিংগীসু সমাজসিদা দায়ত্বসি য়ালা চাউরিবনি । অফ- ফক্তা কয়া নৈনদুনা সমাজসি মায়কৈ লেপকদৌরিবনি । অদুনা ববানা সমাজসিগীদমক অইবা অমা ওইদুনা সমাজসি শেংদোকপগী যৌদাং লৌনিংলিবসি হোৎনরগা য়েংহনবদা করি কায়বগে ?”

ইবেতোম্বী মচাগী রাফমসি মুমা তারগা লৈচিন্না খনজিল্লুরবা থাজনা মশক থোক্কপগুম মায়থোঙ মকা লাল্লা থানিনদা ওনশিন্দুনা হায়রকই, “মাই পাবুঙ, ননাইবু ঙাকপিয়ু । ইমুং অসিদং ফিরেপ চানবা হোৎনবদা ঐগী মিংয়েংদা অখুবা খজিত্তং য়াওখিবনা ঙাঙনা শক্কখিবশিংদু ঙাকপিয়ু । বারৌবিনু । ওসিদি ঐগী মিংসি অমুক হেন্না পাঙলে ।”

“করিগী বারৌরকনি, মমা মীনা মীবু উনদ্রবা সমাজসিদা নহাক্সা ইমুং অসিগী থোঙফম অমতং ফংনবা হোৎনবদা মৈশা লাংলবী নঙবু ঐগী থাম্মোয়না থাগত্তবা ওমদে । থাম্মোয়সিদা নঙগীদমক লোন্না চাউথোকচরিবনি ।” থানিন্না থাম্মোয় মহী লাঙথোক্কদুনা হায়রকই ।

“অদুনি ইমা, পাবুঙগী অনৌবা লম্বী অসি চাংয়েং তৌদ্রিবা পাত্রগুন্সনি, ঈশিং য়াওবা পাত্রদা অইংবা উন হাপচিন্দুনা শৌদোক্কতুনা ঈশিংগী ঈমায় হেনগৎহনবগুম পাবুংবু মগুন হাপসি ।”

মমা মচাগী থোৎখরবা রাইশিং তাবদা যৌনা হাপ্পবা থানিন কলম পায়খতুনা ইনবা শেম শাপ্তে । মচানুপা ইবুংঙোচৌবনা মপাগী মছং শীন্দুনা লুবুক মাইকৈ পাঙত্রে । ইবেতোম্বীনা মপুরৌইবগী মছং শীন্দুনা ইয়ুঙগী ভার পুন্না পুনবা শেম শাপ্তে । ০

ওস্তাবী

শ্রী লাইশ্রম জুগেশ্বর সিংহ, ইং কুমজা ১৯৬১ দা বাংজিং
এস:কে: লৈকায়দা পোকই। অপোকপগী মিৎনা শ্রী লাইশ্রম তৌম্বা সিংহ
অমসুং অপোকপগী মিৎনা শ্রীমতি লাইশ্রম ওংবী মেমে দেবী কৌই। এম:এ:
মণিপূরীনি। হৌজিক উ- শুবনা শিনফম ওইদুনা হিংলি। ইবগী লমদা নৌনা
খোঙদারক্কা মণিপূরী সাহিত্য পরিষদকি অমসুং মণিপূরী সাহিত্য প্রচারক
সভা, বাংজিংগী মেহ্নরনি।



নুমিদাংগী পুং ৭.৩০ তারক্কে। তোমপোক মণিপূরী পাউ তাগদবগী মওংদা
মুময়াই- মুমশাঙ কোইচৎ চক্জুনা যু ওাওফিং ওাওফিং তৌদুনা লৈ। নুংতিগী মওংগা ইমান
মানদবগুম উই। মণিপূরী পাউ লাক্কে। পাউ লোইস্ত্রে মচিন্দা শোল্লি - “হায়রিসিবু অশেংবা
ওইরিভা?” মেম্মানা করিনো হংই। মণিপূরী পাউদা অবাং লৈকাইগী যু তোমপোকী মমৌ সনা।
ঙসি নুংখিল পাওনা বাজারগী হোটেল অমদা নম্ববা শাজৎ চৎলম্বগীদমক মীয়ায়্লা ফারগা মরু
কোঙ্কগা বারকস্ত্রে হায়না য়াওরকই। পাউদু তাবদা তোমপোক শাউমনখিবনা য়োৎখোক পায়দুনা
মমৌ নুপীদু হাৎকনি হায়না চেজ্জেকখি। পাউদু মেম্মসু তরে। মেম্মনা তোম্পোক খাম্মী। মকোক্তা
মখুং হাম্মী। “ঐগী ইমৌনা লম্বীদুদা খোঙদারবা?”

“অমুক্তা তপথবিখো! ঐগী ইমৌ সনা লম্বীদুদা চৎলম্বগদবা মাদ্বে। মাদি শু- নোম্বা
হালেংদবীনি। মচাশিংগীদমক করা হোৎনরবনি। ইবুংঙোচোকসু জেলদা লৈস্ত্রে।” মেম্মা মপুক্কা
ংদদি চিংনৈ “ঙসি মঙা তঃ কনিসি নোং লেপ্তুনা চুবদগী খবক শুবা চৎতর গুম তৌবনি।”
মেম্মনা খাম্মি। তোমপোক য়ায়া শাউরম্মি। য়ুসু ওাওরি। লৈকাই হুংচিল্লকই। মেম্মানা
মমৌগী মনাক্তা চংলগা হায়রিবসি চুম্বিব্ব য়েংলম্মী। সনা মিক্ক খুমজিন্দুনা হিক হিক কপ্তুনা
লৈরম্মী। মচা পিশক্তুনা খোম থক্কাবগী হোৎনরম্মী। খরা চাউরবা মচাশিংদুনা মমানা চেং
পুবক্কা হায়না ওাইরম্বদগী মমানা তৌরিবা মতৌদুনা হিক্কা হিক্কা “করি তৌরে ইমা?”
হায়না কপ্তুনা লৈরম্মী।

মমৌগী মতৌদুনা মেম্মা তৌফম খঙদনা “সনা! ইমৌসু ...!!” সনা মনেম উবদা
- “ইমা ঐ হিংনিংস্ত্রে। ঐবু হাৎতোকপিরো! ঐ ইচাশিংগী মতৌ য়েংদুনা লৈবা ওল্লরোই।
ইচাশিংসি ঙসি হম্মি শুরে চারক্তিব।” মচাশিংদু মখোল খোঙ্কা কপ্পকই- “ইমা ... ইমা...!”

মেম্মা মশুশিংগী মতো য়েংবা ওমদ্রে । কপ্পা কপ্পা মপুক্রিংদা মওন মওন ... মখেয়বু চরা
অমন্তং নীজবসু ওমদে । সনাসু শিবগী চৈরাক ফংলনি । অদুদগী মফম খঙদনা মাঙস্ত্রিবা মচা
অতোনবা বোইচাবু নীংশিংলকই । লাইয়েংবিদনা শিশ্রবা মচানিঙোল থোইসনা নীংশিংলকই ।
থোইনা শিরমদাইদা

“ইমা ঐ ডাক্তরদা চংনীংই । ডাক্তরদা চংলবদি ঐ শোয়দনা ফগনি বাবা লারুগা চংসিকো!”
হায়খিবনি । “ওক্তবী ঐগী ইমোদি ওক্তবী ওইবা তাবনি । ঐসু ইচাশিংগী মতো য়েংবা
ওমখিদে । ইচানা চরা মশীং খঙদনা হেনবা মপাগী নোংমগী যুথকশেল পিনিংঙাই
লৈতদুনা মহাজল চাওবগী মফমদা ওক্তবী ওইখি । মীয়ালা ঐবু কি তুঞ্চংচখি । উপাই লৈতে ।”
মমৌ অমদি মশুগী মতো য়েংলগা কপ্পা কপ্পা মপান থোরকই ।

তোপোলা মেম্মদা “পুল্লমকসি নঙনা থোকহনবনি । নঙ হান্না হাংলগা লোইরে...
ওক্তবী” । মেম্মা তল্লা হোংচিল্লকই । ময়াল্লা থাম্লে । মৈরা পায়বী ময়াম হুপচিল্লকই । খরনা
“হাংতোক্তদবনি” , খরনা “চিংথোরকউ” , পুল্লাং লাংই । “ময়ুম মৈ থাদোক্তদবনি ।”

মেম্মনা, “মাল্লি, ঐ ওক্তবীনি, ঐবুহান্না হাংলু ! তইবংগী অরাবা পুল্ল কোকথোংনরবীনি ।
মচগী মতো য়েংবা ওমদবী, ঈজং মাঙলবী, হিংবগী কামদবীনি । নঙ শিদিঙেগা ঐ হান্না শিজস্ত্রগে!
শিরগদবা নঙগী চাকথাক হুন্দুনা লৈগদবগী শরুক নতু নচাগী খন্দবা নশাগীদা খনবা নঙগা
লৈমিল্লগদবগী শরুক শিখিবনা শরুক চামা হেন্ন ফৈ।”

“পুল্লমক মাঙলে, নচাদা নঙনা নশুফাও মাঙলনি । অহল লমনসু লোয়না মাঙস্ত্রে ।
মবী- মতা পুন্না নোরোক তারে । ইপু- ইবেনসু নঙগী হোংনরিঙেদা শিরমদাইদা মনিং থুংদনা
য়াল্লা বানা শিশ্রবনি । ইপু ইবেননা অহল ওইরগা চানিংবা চাজনবা লোননা থমজবা পৈশা
মথৈসু নঙনা লোইনা হরানবীবা , যু থকতোকপা, জুরার শামদুনা মাঙহনবা! হনজিল্লকলগা
বাজী (ইকুবোক)গা খংনবা, ইমাগা (ইবেমবোক) খংনবদসু ইকুবোলা খরা ঙাংই হায়দুনা
নংনা অপায়বা পোংনা থাজিনবিবা । ইবোলা শাউদুনা লমহেল্লি হায়না ঙাংলগা ইবোলা
মখৌরি মেংখাইবীবা । মদুগী ইপুসু লাইমন ওইদুনা শিশ্রে । কস্মদি শোন্দবা যাদবনিনা
মীঙোন্দগী পুরগা লৌ য়োল্লগা শিংহনবা ! মতম খরা লৈরগা ফরবদি হায়দুনা বাজীনা মমা
মপাগী করিগুস্ত্রা অমা ফাওবা তৌখিদ্রে ইবুংঙোটোবসু লাইরিক লাইশু নিংখিনা তল্লা ফদবদগী
নঙগী নতো তমদুনা যুদা লাইচুরকই । বারেম ঙাংবনা মখৌওইরকই । যুমগী অরৈবা পোং- চৈ
হরান- হরান্দুনা মাঙহল্লকই । মচা লৈরগা খরা ফগদ্রা খল্লি । হেন্না হেন্না ফংচিল্লক্লে । মীগী
মপোং হরানলগা নিশাগী খরচ ওইনরকই । মীগী মপোং হরানলুবগী জেলদা থমজিনস্ত্রে । নচা
নুপীসু অকনবা অনাবসু নঙবদা লাইয়েংবীদুনা শিশ্রে । নচা অতোনবা বোইচাসু ইমুংগী খংনবা
চৈনবা নঙগী নতো য়েংনীংদবা মনিং থুংদবা কয়াদগী নহারোল য়াওখিরা মফম খঙশিদ্রে । চহি
তরামুক শুজিল্লক্লে ।”

“নঙগী লায়েংনবা অমদি ইচাশিংসি চাউনবা হোৎনবদা ঐগী ইমুং- মনুংসু লোইনা লৈখা তারে। নংনা য়ু থকমনবদগী নমাই- নমিৎ পোমদুনা নবক কংখতুনা নাবদা অরৈ অরৈবা ঐগী অউন পোৎসু লৌ য়াওনা লোয়না য়োনত্রে। খরা ফরে। থল্লরোইদৌবা মাল্লি। খরা লৈরগা অমক থকচিলে। অমুকসু নারে। ইপামদগী ইচা চাদবা য়াদে, নিপা লায়েংনবা য়াদে হায়দুনা হৌজ-হৌজ ইমা ইপাদগী ইবুং- ইপাদগী লৌরুই। লৌমদুনা মথোয়সু গীনীংলত্রে। ঐসু উপাই লৈত্রে। ইচাশিং চরা হেনবনা মশীং খঙদ্রে। অদুগী মথক্তা নঙগী নোংমগী য়ুথকশেন ঐ খাঙবা ওমদ্রে। পীদ্রগা অঙম্বনি হায়দুনা লৈরনু নপাম চংলো হায়দুনা হেঙমক ফুবি। ঐ করম্বা খাঙগনি। উপাই লৈতদুনা ঐসু মহাজন চাউবগী অরোনবা নুপী (ওক্তবী) ওইবা তাখি। “হা উরোক নমাংসু লাং নতুংসু তেন হায়বদুনি।” ইচাশিং অমদি নংবু থাকখি। নঙগী নোংমগী য়ু থকশেন ছনখি। মতমদু নঙদি খঙলোই। নঙদি রাধেসনাগীদা (অতোনবী) লৈখিবা মতমনি। ঐনা অঙাংশিংগী চরা হেন্দনবা হোৎনবা অমদি ইমা অনাবগী অঙম্বা মথৈ হোৎনজৈ। অদুব কনবা ওমদ্রে। নোংমা নুমিদাংরাইরম ঐনা হঞ্জিল্লকপদা বাজীনা ইকুগী ইবেম্বা হায়দনা কৌশিল্লকই। করিগুম্বা অমা হায়গদবা মাল্লি। ইকুদি করি হায়গনি? ইকুগী ইবেম্বা “ঐ খঙইনে, নঙ মপোক মপোক খুদিংদা নুংঙাইবা ওইয়ু। ইকুদি ইমৌগী তোংশা য়োল্লগা হিংবা পামদ্রে। ইকুদি স্বর্গদা চংলগে” হায়রকই। “মতমদু বাজী ওমদদুনা লৈবনি। ঐ স্বাই লাওই। নহানমথৈ কনা খঙদে, কনা উদে হায়না খল্লম্বনি। ওসিদি ঐগী উপাই লৈত্রে। ঐ শিরগে নীংখি। ঐ পাপ চেল্লবিনি খল্লি।”

“নুমিৎ অদুদগী বাজীসু করিগুম্বা অমত্তা চাও- থকউ হায়বা য়াদবা মথৈ মথক্তা আত্মাঘাট তৌবগী মওংদা শিজত্রে। বাজী লৈতবগী পাউদু ইপামদা হায়রুবদা ববাসু লাকউ হায়বা য়াখিদ্রে। অদুগা কনামতসু লাকহনখিদ্রে। ঐসু য়ুমদা লাকপা য়ারোই হায়রকখি। “ঐদি ওক্তবীগী মপা নঙে। মা ঐগী ইচা নঙে”, হায়রকই। মা শিব্বনি হায়না গাংলকই হায়। মৈবু ফিনা কুইনা কুপ্তুনা থম্বা য়াদে হায়বগুম্বা ঐগী শাজংসি মীপুম খুদিংদা খঙনরুংম্মী। নঙদি অদুম লাকখিদ্রে। নোংমা বাবানা কন্না নারবকান্দা ঐখোয়গী তোনদোনবা লাকুংম্মী। ঐনা হংবদা বাবানা নচেদু বারমগনি য়েংলুচে হায়দুনা লাকপনি হায়রম্মী। অদুগা বাবানা পেশা খরসু গীরকই হায়দুনা গীরম্মী। অদুগা মানা চংলমদাইদা বাবাসু মশা কন্না ওমদে হায়রম্মী। ঐনা ঐ লাকউ হায়ব্রা হংবদা তোনদোনবনা খুল্লমদে। খরা লৈরগা ববা লৈত্রে হায়বা তারে। ঐ য়ুমদা চংপা ওমদ্রে। ঐনা চংলুরগা ইবুং ইপাগী মমায় খুনবনি খল্লবদা হিক্রা কপ্লগা খাঙজখি। বাবাদু ঐগী রাখলদা শিবা ওইরমগনি।’ ওসাইমথৈ তুমিন্না তারম্বা তোমপোক্তু খাংবা ওমদ্রমালে। ‘তুমিন লৈরো ওক্তবী।’- ‘মাল্লি ঐ ওক্তবীনি, ঐবু হাংলু! ঐ হাংলগা নঙগী পেনগদবা লৈরবদি।”

মিয়াম ইরাং লাঙনরকই। ওক্তবীদি হাংতোক্কনি। লৈকাইদগী তাহ্লেকখিদগবনি। ময়ুম মৈ থাগদবনি। মথং মথং লাউরকই। যুম মৈ চাকখংলকই। খা-রাং মনিং মমাঙ কোইচেন চেন্নে। শিরে শিরে লাউরকই। গাড়ি থোজিল্লজুনা তোমপোক পুখি যুমদু তুলা মৈনা চাকশ্রে। সনাগী মৌপুৱাদু মৈ কনবা য়াওরমবজাংনি। মপা লৈতবগী পাউ হায়বা লাকপা মাল্লি। তোমপোকু ডাঙ্তরদা পুশ্রে। মীয়াল্লা নেংখাইবদগী শিবা চঙবা খঙদনা, ঐসু তুয়ীংদুনা তুলা অদুম চংলে। খরা অমনা কপ্পা লাউনদুনা লৈহৌরি।

নোংঙানলকপদা মফম-মরাং খঙদবা য়াল্লা নুংঙাইতবা মঙ অমা মঙলম্বদগী মীকপ খংথোক থোক্ককই। মিয়াম কপ্পা লাউনরম্মী। ঐদি তুল্লমদাইদা কপ্পা লাউনবদু ওইরবোই নীংলুই। ঙাইহাক লৈরগা তোমপোক শিরে খঙলম্মী। যু-তোমপোক শিবদা ঐ নুংঙাইরমদে। অমুকা হেন্না নুংঙাইতবদি লৈহৌরিবা মেম্মা অমদি মচাশিং-মশুশিং লোয়ননা ইবেম্মা সনাগী খল্লুবদা নুঙাইরমদে। করমদি তৌনি ? মতুং থোক্তনবা হোংনবা হায়বদুনি ? সংস্কার ঙাইহাক য়াওরুবা তাই।

সনা মপান থোকখিদ্দে। মখোয়গী যুমদু খুস্তাক লানশিবগুম তৌরে। নোংমদি সনাগী মচাশিংদু বজারগী হোটেল অমদা য়াওবা উরম্মী। ০

কুরাও মশালদা খোইনিং

সরত সলাম, খৃঃ ১৯৬৬ গী এপিলগী তাং ১৩ দা রাংজিং হোদাযদা পোকখি। অপোকপগী মিং গ্রীসলাম লাইবা সিংহ অমসুং অপোকগীগী মীংনা সলাম ওংবী য়ুয়াম নীঙোল মাইয়ু দেবিনি। সরত সলাম ১৯৯১ দগী সাহিতাগী লমদা খোঙদারকখিবনি। হৌজিক ফাওবদা লাইরিক ১৪ ফোঙ স্ত্রে। ওল ইন্দিয়া রেডিও, ওল রেডিও ইম্ফালগী ঈশৈ অমসুং লিলা ইবা মীওইসু ওইরি। ২০০৩দা ডাঃ অম্বেদকর ফেলোসিপ এর দর্দ ফাংখি। সাহিত্য প্রচারক সভা, রাংজিংগী জেনেরেল সেক্রেটারি ওইরি। মনিপুরী সাহিত্য পরিষদগী লাইফ মেম্বরনি।



হেক উনবদা অহন অনি অদু মিৎফম হোংদনা চপ-চপ লেপদুনা য়েংলে মিৎচানদুনা
ঙাইহাক রা - ঙাঙনদনা য়েংনরগা নুপাদুনা চিংনরপ তৌনা হায়,

“নঙবু চাউবী নত্তনে?”

চাউবীসু চিংননা হংলকই। “তাদবু মাজোলজা ওনিকো?”

“মানিনে ঐ মাজোলজা ওনিনা?”

“তাদবু কমদৌরিবগে? শকপু ইহোং হোংলমদেনে।”

“কমদৌনি হায়গে ইম্বরনা হৌজানবীদুনা ঙাসিফাউবদি হিংলি। নঙসু নহাবু
ওইরিনে? লৈশারিঙেদা ফজগিবা শকতো হনলমদিনে?”

“তাদনা নহা ওইরিঙেদা উখিবা শকতো নিংশিংলঙুনা ওইরিনি”

“মপাদি? কমদৌরি?”

“কুইরেদা তাদ লৈখিদবা মখোয় মপাদি, চাই কুনমুক সুরম্মনি”

“ইচাশিংদি ইসু লোইনা উবমলনি?”

“ইচা নুপা অহমনি নীংঙোলদি অমতনি মশু ফাওবা ময়ুম পাল্লে।”

“ইচা নুপাশিংদি?”

“মখোয়সু মচা ফাওবা মশু লোইনা উনরে তাদগীদি ইচাশিংদি কমদৌরি?”

“চাউবী ঐগীদি নুংঙাইরি ইচা নুপা মঙানি নীংঙোল অনিনি মশু ফাওবা লোইনা
ফংনদুনা লৈনখরে। নুংঙাইসু লোইনা নুংঙাইরি। হারিবা হায়ববু শিবা ঙাইনা
হিংলিবা ঐখক্তা ঙাইবে।

“তাদগী সেবাদি?”

“সেবাগী বাদি চাউবী হায়দনা কান্নদে ইচা ইমৌ, ইশুনা লুনা তৌরি হায়ববু মমা
লৈরিঙেদা মমানা তৌবা সেবাদুগা মামবা হৌনদে, নীংবদি থুংবা বারে।”

“তাদগা অমহানি ঐসু মখোয় মপা লৈরিঙেদদি ঐগী কুসি তৌরমই। হৌজিক্তী
কুসি ওমদ্রে।”

মসোলজাওনা পুঞ্জিং নুংশিনা চাউবীবু নুংশিনা য়েংলগা হায়রকই।

“ঐখোয় মতমদো নুংঙাইবনিদা”

চাউবীসু লৈশারিঙেদো নৌহৌননা নীংশিংলুবদা কপনীংলকই।

“অদুগী হায়রুরবাদি তাদ মতমদো নীংশিংলুবদা কপতুম কপনিংলকই।”

“পুন্দিদা অমুক লাক্করোইদবা মতমদো নুংশিদা, ঐনা নখোয়দা কোয়বা লাকপদা
নখোয় পাজিনা চৈ পায়দুনা তানবদা ঐনা হৌদুনা চেনবদা নখোয় সুমাং মতোনগী
কেতুকী পাস্বীদা তুশিনখিবদো”।

থম্মোয় শেংনা অনিমক নোকমিম্নৌ

চাউবীনা মখা শমলকই,

“ঐনা থরোই খোংবদা পাখং লাকই হায়দুনা ইকাইমনখিদুনা থরোইদো ঝাই
ওংতবদ অদুদা কাখি নমলকপদা তাদখোয়না, ‘চৎচরগে ইনশাং ওংতবী হায়না
লক্করস্বদো?’”

নোকফেৎ তৌনা মখা শমথরকই।

“অদুগী বাদি চাউবী লিককোল শাম্বদা নঙ কোয়বা পাখংশিং লাক্কবদা নঙনা তৌফম খঙদ্রদুনা
ইমুং চংদুনা লৈথোকখিবদা ঐনা খুংদাং পায়দুনা চিংথোজুনা লিকোল শাম্বদা পো কাংদবদগী
ঐনা নখুত্তা হাপচরগেনে-কিহোম মমিৎ, শাইন জম- জম নিংথিজবী মোইরাংগী চিংখুবগী
মচা মমোমলোই, থোইবীগুম ফজবী নহাকথক্কী মফমসে চায়নদৌরে হায়দুনা নখুত্তা ঐনা
লিকোল মরুনা সুবদা নঙনা নামনখিদুনা ঐঙোন্দা শুগৎলকপদা ঐনা নুংশিজখিবদো। নুমিৎতুদ
ঐনা নঙবু চেল্পনি হায়দুনা খুংদাং পায়দুনা চিংগে তৌবদা নখোয় বাজিনা ফুখিবদো।”

চাউবীনা হা...হা...নোক্কাগী।

“নঙদি কাউদ্রিবোইরে!”

“করিগী কাউরুনি।”

“অসুক কুইরবা মতমসিবো?”

“ঐদি ওরাংতা ওইরবোই নীংই।”

চাউবীনা শকফম হঞ্জরা,

“খঙদেদা তাদা খনজরুবনা অমা লাইবক্কা তম্বানা অমা হায়দুনি।”

“নখোয়গী সুমাং অচৌবা অদুনা ধুলোপ য়ৈরগা ঈশ হুন্দুনা থাবল চোংবদো নুংঙাইখিবনিদা। অমুক হুয়া চোংবা ফংখিদরে। নুংশি নুংশিবা ঈশে কয়া প্রামোফেন রেকোর্দতা চন্দ্রকলাগী ঈশে খোংলগা ঐখোয় ময়াম কোইশিল্লগা, তামিল্লখিবদো নুঙাইখিবনি, হৌজিক মতমগদি য়ান্না খেৎনরে হে চাউবী।”

হৌখিবা মতম নীংশিংলজুনা মিৎতগী পি তৈথোয়্লগা হান্নগী মতৌগুম পুন্নিং ইনৌ নৌনা, “লাইবরুদি তল্লখিদ্দবনিদা কুইরেদো উনখিদবা ? ইপামদসু চংখিদবা চহি য়ামলে, কেতুকাঁকাদু হৌখিদরে, মফমকাদু লোইনা য়ুম শাজিনখরে।”

“কুইরবগী তুংদা ওসি উনবনিদা চা অমঙং হোটেলসিদা থকলুসি হায়ববু ?...”

“হৌইদহে, কৈদৌয়েগে অসুক অহল ওইরবা ঐখোয়নবু করি তৌনিয়েগে?”

অসুন্না মাজোলজাও অমসুং চাউবী পাখঙ লৈশারীঙৈদগী খঙনরকপনি। ওসিদি চহি হুমুফুদা মরি/মঙা সুবল্লবা মতম অসিদা কৈথেলগী মচি অমদা থেংনবদা হৌখিবা পুন্নিগী বারী নীংশিংনদুনা ওইহাক ব্রাখল পুন্নিং নৌথোকুরি।

চাউবীসু শল্লাংদো খোমগৎতুনা ফিজি ফিনা তাশিল্লি। মাজোলজাওসু মখুংনা মশম অচৌবা অদু শমহাং শেমজিল্লি অদুগী মখা তারকই।

“মতমসে থেংলে চাউবী।”

“মতুংদা অমুক উনরসি তা- মাজোলজাও?”

অসুন্না মাজোলজাও অমসুং চাউবী নহা ওইরিঙৈদা নুংশিনরকপা মখোয় অনিগী বারী লৈরিবনি। পাখঙ লৈশারীঙৈ মতমদা চাউবীগা ফোটো নমমিল্লখিবগী ফোটো এলবমদা য়াওখিবনি। নীংশিংলজুনা য়ুমগী চেকশিল্লা থমলিবা উপু মনুংদগী ফোটো লৌথোকুরগা চাউবী য়েংহনগে খুন্দুনা য়ান্না চেকশিল্লা ফুরিংকী ফিখাউদুদা হাপচিল্লগা নুমিং অদুদা য়ান্না কেনা থাউ মনঃ নুংশিবা শমদা তৈদুনা মাইদসু মসু নুপীগী মাইদা তৈনবা থমলিবা ফিয়ব লপলিদু লৌথোকুরগা তৈরি। মাজুদা লৈরিবা শকয়েং মিংশেলদুদা লৈনা লৈনা মশা পুন্না য়েংলি। মদু উবদা মসু নুপী সোনিয়ানা।

“দাথৌসে ওসিদি পাখঙ মানলি।”

“অওইনদুম মানবরা ইসু তোনবী?”

“দাথৌনা মাইদা তৈরিবদো মচেৎ নাইরে দাথৌ ঐ তৌবীগে? মসুনুগী সোনিয়ানা নিংখিনা কেবীরগা হায়রকই।

“দাথৌ য়ান্না ফজরে মীনা উরগা মশক খঙলরোইএ।”

“ইসু তৌম্বীনা ফজরে হায়রবদি য়ারে।”

“দাথৌনা কেরিবসিবু কদায়দা চংতোইনো?”

“কদাইদসু চংলোইদা ইসু তৌম্বী, কৈথেল ফাওবতা চংথোকলুসিরা তৌবনি।”

“অদুদি ঐগী অচাপোং লৈরকও।”

“ইসুবু করি চানীংবগে?”

“বোরা সিংজু লৈরকও দাধৌ।”

অসুয়া মাজোলজাও নোংমা ইখঙ খঙহৌদনা থেংনখিবা কৈথেলগী বোরা সিংজু য়োনফম মফমদুদা চাউবীবু ঙাইরি। চাউবিদি নোংমা মাজোলজাওগা উনবা নুমিং অদুদগী লাইহৌ তৌরজুনা চংথোকপা ওমদনা লৈরে। মাজোলজাও মথোয় অনি পাখঙ ওইরিঙৈদা য়ায়া নুংশিনরকপানি মতম অদুদা চাউবীবু পামজবা অহল লমন অমনা মমৌ ওইনবগীদমক্তা হায়না শীংনদুনা অতোপ্লা নুপা অমদা লুহোংখি। রাখলনা অমা লাইবক্লা অমা তম্বা ওম্বা নত্তে মীওইবগী পুম্দি। পোকপদগীনা ওসিফাওবগীদি খঙলে পুম্দিসে মিৎকুপসিদগী হয়েং করি ওইনি তম্বা ওমদ্রে। মাজোলজাও ওইবা য়াবা ওইরি নুংতি নুমিং খুদিংগী মঙানি তরানি।

নোংমা মাজোলজাও ফমুংদা লোংনা হিপলগা চাউবীগী ফোটো নহা ওইরিঙৈগা নমমিন্নখিবা অদু য়েংদুনা লৈরিঙৈদা মশুনুপী সোনিয়ানা।

“দাধৌ কনাগী ফোটোনো দাধৌনা য়েংলিবদুবো?”

মশুনুপীগী মমাওদা ইকাইনা,

“কনাগী ফোটোসু নত্তেদা।”

“ঐ অমুক্তা য়েংগে দাধৌ।”

“নখোয়না খঙবা নত্তে ইসু তোম্বী।”

“দাধৌনা কপলিবা অদুবু করিগীনো?”

“কপ্লা নত্তে মিৎতা ফঙবা চংখিদুনা তৌবনি।

তানজা অদুনা সোনিয়াগী মমানা মকুবোজা

“ইকুবোক নুপী অহল অমা ইকুবোকপু থিরকপা ওইরমাল্লে, চাউবী কোঁই যৌবালদগীনি হয়!”

মাজোলজাও ওক্লা,

“হা... চাউবী হয়বা?”...। ০

লাই ওল্লবা মী

সনসম নবদ্বিপ, বৃ: ১৯৬৯গী ওজোবরগী তাং ৩১ দা পোকই।
অপোকশা অপোকদীগী মীং ইবোতোম্বী অমদি ইবোতোম্বী কৌই। লমদিংদা
পোকপনি। মই এম:এ: ফাওবা তমহৌই। প্রাইডেং ফুলগী ওজানি। পাউচেনা,
সাহিত্যগী চেফোংশিংদা অমসুং অঁতে চেফোংশিংদা আটিকলশিং মবক মরজাং
ইরি। ট্রান্সলেসম্মা অয়াস্মা তৌই। মণিপূরী সাহিত্য পরিষদ, খৌবাল দিষ্ট্রিক
ব্রাঞ্চকী সেক্রেটারি জেনেরেল ওইমি। সাহিত্য প্রচারক সভা, স্বায়জিংগী লাইফ মেম্বরনি।



ইন্দকী রাওশঙ লোইখিবদু ফনা ফুইরে হায়'তাই। অদুবু ঈনিলদি থা অনি অহম
হৌখবা ফাওবসি লোইবা নাইদি। ইবেম্মা ইবুংঙো, রাধা কৃষ্ণখোয় মিৎ মায় পাঙখিবা মফম
এদুইতিদি হৌজিক কালগী রাওশঙশিং করম চখবিদৌনো খঙদে। অদুবু শরা লাগুগা
গায়র। তৌবা স্বাতিদি ফনা কালি হায়বা তাই। হাংন শুনবা, অশি অনা, বন্দ, ব্লোকেং
মবকসিলা যাওশ হুসু ফনা ফকনা অদুম লিং লিংতুনা পাচুচোইরে। নুমিং মঙানি অকনবা খবক
ইনাংবা বঁতুনা রাওশঙ পাঙখোয়বা মতুং খাবলচেংবোনা অনুক মখা শমথহৌরে। মৈরি
খোয়া চাকপ্রবা মতুং মৈতলনা ফনা কুইনা তিকনে হায়বদুনি। মঙানি হোয়া চোংবা ধারেই
হায়জবদু খবকন তাংদা লৌ লৌদুনা শক্তি ব্লোশিয়াকই। অখিংবা কাঙবুসু হায়জবদি
হেংতাং হাই। চিঙিনীংবো খিঙল্লা ওইদা তাই। ছাত্রোংগী বক ওইপ্রক পরিচয় অনি-মৌংক,
ট্রোল্ড পারিসং কুমাইনা খৌগল তৌদুনা হৌখি, শক্তিবুদা অমুক চৈবাংগা অনি শায়েন
ডায়েমদুনা হোয়া ওইপ্রক বঁতুংগা লেংঙামদি কংলন খাগী লাই হুংঙলশিংনা অমুক
ওইদুনা লৈরল্ল। কয়াদা লাইবক ফগুরনো মণিপূরনা ছাত্র ওইনা পোকুবা অফবসি। মসিগী
মখজা কুমাই কয়ানা কিয়ুদা ওইদুনা লৈরিবনি। বন্দ ব্লোকেংশিংনা পোংহাপ ওইনা তৌরিবনি।

স্বাইরাকপমগী অহল ইবুংঙোদুনা মাগী বারেং অমগী অহৌবা পরেংদা “মৈতে
হায়বা ঐখোয়সি নুংঙাইবা হৈরবা জাংনি” হায়না ইরম্বদু মশম কেনবমথৈ খল্লা ইরমলিবা
ওইবা তাই হায়না হৌজিক্তা খল্লকই। নুংঙাইনিঙাই ফীভম অমতা লৈত্রবা মফমসিদা কয়াদা
নুংঙাইনা লোল্লিবা? চানা থল্লবগী মমলনা লায়র-অনংদি লায়রদনা ময়ায় ওইরপ শাফবা
ইমুংনা ফাওবা তাল্লা ফংদবমথৈ মনীং ডেকথোফুনা চেঞ্জি। ফেরাদেখোয়, এডিসনখোয়না

পুথোচ্ছ্বদা ঐখোয়গী শরুক য়াওরমদ্রা খঙদ্রে লমদমসিদা বিজুলিগী ফিতম নোংমা নোংমগী ফংচিল্লকিত্তি। মস্তা নুমিংকা লাক্তবা নুমিংকগী লংদাই কুংশিল্লকই। অফবা থরুবা ঈশিং ফংদ্রি। লম্বী-থোং ফক্তি। য়ুমলৈ-কৈরৈ য়াদ্রি। লৌউ-শীংউ চাওখৎত্রি। চংথোক- চংশিন পান্বে ফক্তি। শুফম নোমফম লৈনদ্রি। হায়দুনা কান্নদে অমতা য়াদ্রিসে। অদুবু কয়্যাদা নুংঙাইনা লেঞ্জিবা লমদমসিদা। তশেংনা নুংঙাইবা হৈরবা জাংনি। রাখল নুঙাইরগা ইনুংদা নুংঙাই হায়দুরা? অধ্যানতিক ওইমনদ্রা? আশন ফন্তনদি ধ্যান নুংঙাইরোইদা।

ঐখোয়গী অসিদা লাই মখল অসি লাংপা কয়া কুইরবনো হায়বা ঐদি খঙদে। ঐনা হেক খঙলকঙৈদগী খুঙ্গং অসিদা উমংলাইনি হায়দুনা হরাউরিবসি চহী চহীগী অদুম হরাউদুনা লৈরমলে। অদুগা লাই মখল অসিনা লৈবাক অসিদা মরুওইনা খুঙ্গংসিদা কয়া য়ান্না চাউখৎপা, চাব থকপা রাংতবা, তংদু লৈতাবা পুন্সি পুরকথবা হায়বদুসু হিসাব তৌরুবা ওমদে, উবা ফংদে। হন্দক চহীগীসু খরা কুইনা থা অমরোম হরাউগদৌবা মাল্লি। সার্কলগী এম:এল:এ: দগীসু দোনেসন চাউনা গীরকই হায়নৈ। গীকথবা খুন মচা অসি হরাউবদা হন্দকি চহী অমা অনি অসিদা চহীগী লুপা লিশিং ৫০-৬০দি চাদিং তৌরি। মণিপুরগী অয়াস্না মফমশিংদা মখল মখা কয়্যগী লাই হরাউরি। চহীগী লাফ লাফ হেন্না খরচ তৌনরি। চহী ৫-১০ দদি কয়্যাম ওইগনি। খরা চাউরনি। কালকুলেটর শীজিন্নীংগনি। অদুবু কান্নরিবনা করিনো? কলচরেল ভেলুনা কয়্যাম লৈরিবা? স্লোগানবু করিনো? ‘খুঞ্জাও লৈচাউবা, ‘চাকহোঙ-ঙাহোঙবা’, ‘লাইখুং তিছুদবা’, ‘তংদু লৈতাবা’ অসি নত্ৰা? খুঞ্জাও লৈচাউবা, মসিদি কান্নদ্রবা রাফমনি; য়ীশিং য়ামদ্রিঙৈগীনি। নুংশিৰবা ইচা ওইগদৌবিবা পুকুংগী অঙাং ফাওবা য়ীশিং য়ামদনবনি হায়দুনা ডাক্তর তানদুনা হাংনরবা মতমসিদা ‘চাকহোঙ-ঙাহোঙবা’ রাফমসিমা খন্নবা য়ারি। অদুবু মসিদি চোকথবা নাইদনা জাতি অসিনা নোল্লবতদা ওইগদৌবিবনি। নিয়ম চুস্না খৌশিল লৈববতদা কোকদবনি। লাই হরাউবগী খৌনিচা চাকহোঙ-ঙাহোঙবা পুরকপা হায়বসি ওইরোইদৌবা খাজবনি। চহী চহীগী লাইফম চাম্মা চাম্মদা লাই হরাউরি অদুবু মদুনা চাকহোঙ-ঙাহোঙবা পুরকপদি লায়রদুনা চানা থরুবা পোং চৈগী মমলদি পুরি পুরিদুনা হেন্নাংলি। অনা-অয়েকসু অদুমঙাই তমথিৰবা লায়না কয়্যনা নোংমা নোংমগী লাঙ্গাই চল্লকলি। তংদু লৈতাবা পুন্সি হায়বদুসু উবা ফংজিল্লকিত্তি। করি অমুক হায়কগনি। পুন্নক্লা খঙনরে। নুংগী পানগী পুন্নমক। খুন্নাই অসিদা কান্নবা অমতা গীদ্রবা কলচর অদুবু থল্লবগী করি কান্নরি? অমরোমদা লাই হরাউবগী নুংগী ওইবা ইথিঞ্জ অদুবু য়ীয়ামসিনা কয়্যাম খঙনা হরাউরিবা? মোরেল মোংশিল্লকুবগী মচাক ওইনদুম উরকলি। উমংলাই হরাউরিবশিং অসিসু উমং য়োকখৎপগী পান্দমদা তৌবা ওইরবদি খরবু কান্নগদবনি। গ্লোবেল বার্মিংগী লাউরিবশিংদা খজিঙসু কান্ননি অদুবু মদুগী স্বভাবতি মখোয়গীসিদা য়াওবা উদে।

শারবা কালেনগী নুংশাসি খাঙনবা হোৎনরিঙে লাই হরাউফমদগী খোংলকপা মাইককি খোঞ্জেল অদুনা নাকোং অসি কায়গদৌবগুম খলহল্লি। অসুন্না তৌরিবসি নুমিং খরা কুইশিল্লরুবনি। নীনি হুমনিগী মমাঙদা ‘মাইকতু খরা তপ্পা থাসি নজ্জগা মমায়দু লৈথোকপিয়ু’ হায়রুবদা ‘লাইগী থবকনি খরা খাঙঙু ইবুংঙো, কয়াম কুইনেগে?’ হায়না লাই হরাউবদা থবাই য়াওজ্জখবা খুৱা ইবোহলনা ইয়াং য়াংনা খুন্সকই। য়ুনিভার্সিটিগী মেস মতম খরা লৈরোই হায়বদুদা য়ুমদা মতম খরা লৈদুনা ঙ্গনা লাইরিক পাবা য়াগদ্রা খন্দুনা লাকপনি। অদুবু ওইরিল্লিবসিদি পুন্সমক অবেস্থা ওইরে। নুংখিলগী পুং অমরোম তারল্লগনি। মৈশাসি খজিক্তং ঙ্গংথনবা ঙ্গংথোকসিরা খন্দুনা খুদৈ বালতিল্লচিংবা পুদুনা ঐখোয়গী থোঙ্গাল লমজ্জফম মপান্দা লৈবা পুস্তি মচাদুদা চংলে। নুংশা মৈশাদু খাঙবা ওইনা উরুম অমদা বালতিন্দু মথজ্জুদা মোরাগুম ফমজিল্দুনা ঙাইহাক পোৎথারম্মী।

- ‘আনন্দ, লাই হরাউবা য়েংলোইদ্রো? হোরেল লাকউনে। মাইবী মৌনহা ফজ ফজবা য়াওরিনে। য়ুমদা সুংজিল্দুনা কান্নরোই।’ লাই হরাউবা য়াওবা চংলিবা ঐগী অঙাং ওইরিঙেগী মরুপ রতম্মা ঐখোয় থোঙ্গাল মপা লান্দুনা চংখিবদা হায়রকপনি। চহীসিগী লাই হরাউবগী সেক্রেটরি মানা পুরি হায়। মহাকসি মেট্রিক ফাওবা লাইরিক তল্লমগা মখা তমথখিদ্দে। অসিগুম্মা থবক যৌরমদা চেন্দুনা লৈরবনি।

- ‘করি কুমহৈবু লৈ’গেনে নুংঙাইবা? ওসিগীবু?’

- ‘লাজ্জা লাকউনে। কুমহৈ কুমহৈ ঙাজনি। মাইবী চরা অমা পীজগে লাউনে?’ নোকফেং তৌনা শাখিৰবা ফাগী অমা তৌরকই। ঐগী মপা লাছোজ্জুনা চংলৈ।

- ‘ও লাক্কে’, ঐনা চুম্মতা খুমখিবনি।

ইশাদা ফাওরিবা নুংশাগী মৈশাদু ঙ্গংথনবা ঙ্গং লুজখোকলে। য়ুমদা কারল্লগা লাইরিক ঙাইহাক য়েংসিরা খন্দুনা ঐগী কাদা থারিবা চৌকিদুনা ঙাইহাক ফমথৈ। লাই হরাউফমদা খোংলিবা মাইক্কি অহৌবা খোঞ্জেল অদুনা ঐখোয় মপাদা চপ চানা ওনশিল্লজ্জুনা লাইরিক পাবদা পুঞ্জিং চিংশিনবা ওমদ্দে। অসিগুম্মা লাঙবা মখোল অসিনা ঐদা নঙনা অতৈ খুঞ্জং অসিগী হাত্ৰ ছাত্রীশিংদসু শোয়দনা অকায়বা পীদিগনি। লাইরিক পাবসু য়াদ্ৰে। শাবগা, মাইক্কি খোঞ্জেনসিনা লাঙলগা। হন্দক্কী অমুক্তসু চংলুট্টি লাই হরাউবদম য়েংলুরগে খন্দুনা ফি শেংচিন্দুনা চংলে। লাইকোল যৌরগাদি, ঐনা অমুক্তা আশা তৌদিবা মওন্দা লৈরমলে। ঐনা অসিগুম্মাসি কয়্য হৈনরুদবনা খঙদবনি। ঐখোয়গী খুন অসি পংচাউ চাউবা নঙে। অদুবু তাইনবা খুনগী মীশিংসু লাকপনা অঙকপা ফংনা মী তিল্লমলে। লাইকোনগী খরা খরা মতাইদা চংখোজ্জগা অচা অথক য়োনবী, ক্বা য়োনবীনচিংবা কয়্য ফল্লি, চা-বোবা য়োম্ববা শঙ মচাশিং শাদুনা পরেং পরেং লৈরি। অসিদা নঙনা অনৌবা মতম মতমগী য়াওল হায়দৌরিবরা রেষ্টোরেণ্টনি হায়দুনা মঙা তরুকসু মতম খরগী ওইনা শেমদুনা হোৎনরি।

ঐশোয় খুলগী ইনখংলকপা অয়াস্বা লৈশাবিশিং মখল মখলগী, হকচাংগী এনাতেমিশিং তরং তরং উবা ফিজোলশিং শেংলদুনা অরাকপা গাড়ী মচাশিং তোংদুনা লাকপা পাখঙ মচাশিংগা নন্তুগা খুন অসিমক্কি পাখঙ মচা কয়াগা রেট্টোরেটনি হায়না তৌরিবশিং অসিদা চাকতারি। মরক মরক্তা কা যোল্লিবশিংদু অয়াস্বনা মৌ নহাশিং ওইবতা নন্তুনা মখোয়গীদু কা যোনবদগীদি মখোয়গী কেরি-মৌরিবদু উংথোনীংবগী মওংদুনা হেনবা মান্নি। ঐ লাইকোল যৌরগা চঙক্লদুনা লৈরিউঙদা তুংদগী,

- ‘কনা য়েংলি’নো তৌরি’দুবু? ওসিদি সাধু অমা লাইকোলদা লেঙথোকলকইসিবু’ য়েংথোক্লবদা মরুপ রাজেন ওইরস্মী।

- ‘মুমদসু মাইক মখোলসিনা লৈবা য়াদ্বে। ঐসু লাই ওনবা য়াওরগে হায়দুনা থোক্লকঅবনি’, ঐনা ফাগী ওইনা খুস্মি।

- ‘নখোয় পরিফ্যাবু লোইস্বরা? - অসোম নাকলগী শঙ’সিদগী য়েংশি লাকও।’ মাগী তুংইন্দুনা চংলস্মী।

- ‘হৌদ্রিদা। মতম খরা ছুটি লৈ, মুমদা ঈংনা লাইরিক খরা পাসিরা হায়না লাকপনি অদুবু’সিদনা হেন্ন শাখিদৌরিরা করিনোমা তৌরি।’

রাজেন ইবানি চঙশিন্দুনা অর্যাং থংবা শঙ অদোমদা লেপুনা ওইহাক য়েংলে। লাইবৌ শারি। মৌনহাশিং অমসুং খরা লৈশিল্লবা মৌশিংনা খরা খিৎ নম্বগুম তৌই। কেরি তৈরিবা, শেংলি চারিবা মওংশিংদু লাইগী খৌগল লাকপা মানদে ‘ঐ ফজৈ’ হায়সনু হায়বসিনা মরু ওইবা মান্নি। মাইবী মরি মঙা য়াওরিবদুগী অভিনয়সু অঙকপনি। ইরাংনা তাদুনা শাবগুম উরি।

- ‘লাইকোন’সিদি য়াম’ শেমগৎলস্নেনা?’, অরাঙবা মরক্কুদা ঐনা হায়।

‘চাউখং যৌরাংগী, লোকেল এরিয়া ডিভেলপমেন্টকি লাকপা ফল্দ অয়াস্বা’সিগুম্বা লাই হরাউবগী শঙ, মৈরা পায়বীগী শঙগুম্বা শাবদা লোইশিল্লিবা লম্বি কৈনো, ‘সিবু অনৌবো?’

লাইবৌ শাবা লোইরে। চিত্রহার হৌদৌরে হায়না লাউরি। ঈশৈগী শুব অমা থোং লগা মদুগা চাননা জগোয় শাজিনবা মওংদুনি। মসি লাই হরাওবদা কান্নরিবা মচল অমরা খঙদে। লাই হরাউবগী খরদং য়াওরিবা কলচরেল ভেল্যুদু মাঙখিনবা পোংয়ান অমনি ঐগী মোংতদি। ইনখংলকপা লৈশাবী মচাশিংনা ফি লিকনা, হকচাংগী অকুং অতোং পুস্বা উংতুনা ইরাং থাংনা জগোয় শারি। ওাওশিল্লবা নুপামচাশিংনা জগোয় শা শাদুনা চঙলগা শেল খারি। মরক মরক্তা মুঙাওরগা চঙলকপসু য়াওরি। অসিগুম্বা কুমহৈ মখলসিবু লৈবাকসিগী কলচরদা কয়া কান্নহল্লিবগে? লাই হরাউবা হায়বসিমক দরকার ওইরিয়া হায়বদু খঞ্জানহল্লি। নুমিং তাশিল্লক্লদুনা মৈ মমশিল্লকলে। খুঙ্গং অসি মৈ চাং নাইদবা কুইরক্লবনি। অদুবু লাইকোন অসিদি জেনেরেটর শীজিন্দুনা পুমঙাল ওল্লি। ওসি

ওসিগী চানীংঙাই রাবা ইমুং ফাওবদগী শেনখাই লৌদুনা কন্না হোৎনরিবনি। খুঙ্গং অসিগী লম্বী থোং, ঈথে লৌথোং, সেনিটেসন পুয়মক অরায়বনি। লাইদি হরাউদবা যাদবনি। চিত্রহারনি হায়না তৌরিবদু য়েংবা ইকাইরক্কদনা করিনো অমতং চারু থক্কুসি হায়দুনা রাজেন ঐথোয়নি থোরক্কে।

-‘মথোয়গী রেষ্টোরেন্টনি হায়না তৌরিব’সিদুম য়েংলুসিরো?’

-‘য়াইনে।’

নাতৈ খরা চাগদবা মানবা অমদা ঐথোয়নি চঙলে। তান চান্নরুদুনা মরুপ রতন্দু মাইবী মৌনহা অনিগা করিনো খরা চাদুনা লৈরস্তুদু ঐথোয়গা রেষ্টোরেন্টনি হায়না তৌরিবদুগী মনুংদা থেংনরে। ওসাই লাইবৌ জগোয় য়াওহৌবা খরা নহা ওইবী অনিদুগী অমদি রতনগা ফমিন্নে। অমদুনা মতোমতা নাকল অমদা ফমলশ্মি। রতনা ফম্মিনরসি হায়দুনা কৌশিল্লকপদগী ঐথোয় পুন্না ফম্মিন্নদুনা করিনো খরা চাম্মিন্নরে। নাইতোম ফম্মিবী মাইবীদুদি ওহুংক্কা মতো লৈনা ফজ্জে। মৌ ওইরবসু হৌজিক্তা মপুং ফারকলিবগুম তৌরি। শক-চুসু য়েংবদা হেক পান্ধা থোকই। মমিৎ মনাদি খরা ইরাং থাংই। হায়রুদুনা কান্দে। মথোয়গুম্বা মাইবী নহা খরা য়াওবসিদা লাই কমিটিদা য়াওবা অহল নহা খরদি লাইবুংদা নোং ডানবগা য়ৌনরকই হায়না হায়নরিবনি। অসুক নহা ওইরিবী অসিনা ফীভমনা য়াদদুনা মাইবীগী লম্বী অসিদা চঙলক্কিত্রা নডুগা লাইগী থৌইনশিল লৈদুনা চঙলক্কিত্রা খঙনীংলকখি। - ‘চহী কয়ামকুম সুবিরগে?’ নমহায়দা তাইননা ফমলিবা ঐনা হংলুই।

- ‘চহীনা করি তৌনগে হায়’নো? নথোয়গী লেঙ্গানি হায়না খল্লো। ইমা কৌ। নবুকীং চেইনু।’ ইয়াং য়াংনা খুমলকই। খল্লিবা ঐগী নুংগী রাখলসি লোয়না উরবগুম হায়রকই। শায়াম থেংনরক্কা রাইনি। ঐ হুঞ্জানখি। ওইহাক ফাগী-জুগায় তৌদুনা রাবী শাদুনা ফম্মিন্নরে।

- ‘ঐ জগোয় কৎকদবা লৈ’, ঐঙোলদা হাইরপ ওল্লিগা, ‘জগোয় য়েংথো ঐথোয় খজিক্তং হাল্লমলগে’ হায়রুদুনা মাইবী অনিদু থোকথ্রে। মরুপতসু চৎনীংবগী মওং উবে।

- ‘ওইহাক ফম্মেখাদ নঙগী মাইবীশিং’সি কনাসু লৌরমলেই। কন্না শেম্মমল্লি’, ঐনা ফাগী তৌই।

- ‘হেরা, নঙোলদা খুদোং চাবা লৌজৌ হায়দুনা ফম্মিন্নহল্লে অদুগা উয়ুং শাদনা লৈহৌরগা ঐঙোলদা অমুক কোংলক্কনু’, রতনা খুঙ্গকই। ঐথোয় নোকমিন্নে।

- ‘য়ায়্যা চোপ্পা হায়ববু অমদু পক্কমদনানে মশা চংত্রগা লায়না ওইনা থমজরমজনি কো।’, রাজেনা ফাগী ওইনা হায়রকই।

ঐথোয় ওইহাক ফম্মমলগা চারি-থকলিবদুগী শেল পীরলগা থোক্কে। এলেভেন, টুয়েলপ তম্বা ইনখংলকপা পাখঙ লৈশাবী মচাশিং চিকথনহৌরি। রতনসু ‘কুমহৈ ওইহাক য়েংথো করিনো’ হায়রলগা লাইমাঙদা চঙথ্রে। ঐগী মরুপ রতনসি ‘লাই হরাউবা কমিটিগী

সেক্রেটারি' হায়নরব্দগী 'লাই কমিটি' সেক্রেটারি' হায়না, অদুগা অমুকসু হেয়া শমজিন্দুনা 'লাই' সেক্রেটারি' হায়রগা খঙনরে। লাই ওনখে। লিচৎসু লাইদা লাই ওনখে।

রাজেন ঐখোয়নি লাইকোন্দা গাইহাজংগা জগোয় য়েংখিসি হায়দুনা চঙলে। ইকুই কুইদনা অতৈ খৌরম খরগী মতুংদা গাইহাকি মমাঙদা ঐখোয়গা চামিন থকমিনখিবা মাইবী শকহেনবীদু জগোয় শাগনি হায়দুনা থোক্তকলে। জগোয় হৌখে। মাইবীনা শাবগী রাতনি মাইবী জগোয়দি নন্তে। কদায়দগী লৌরকপা জগোয়গী মওংনো হায়বদি খঙদে? ওইরিবা মওংদি নুং-পান ওনবমথৈ ইরাংনা হৈজিন্দুনা শাবগুম তৌরি। অয়েংবা পুম্মকসু হরাউবা মাঙ্কি। অপসারাতোয়গী জগোয়দু অসুক ইরাং থাংলিদ্দা? লাইবুংদা লৈরিবা মী খুদিং লাইবৈবাক্ত লৈবগুম খল্লমাঙ্কে, নুংঙাইনিরি। পুম্মক লাই ওল্লবগুম তৌরি। জগোয়দু লৌখে। মসিগী মতুংদা লাই খৌগল য়াওরিবা লৈশাবী পাখঙ মচাশিংগী থাবল চোংগনি হায়না লাউথোরক্কে। য়াওশং মতমগী থাবলদু লাই হরাউবগী ময়াল অমগুম তৌনরক্কে। থাবল চোংবা য়াউদ্রবদি লাই হরাউবদা পাখঙ লৈশাবী মচাশিং য়াওবিয়ু য়াদবগী ফিভম লাকলে। হৌজিক্তি তঙাই ফদবা খৌরমগুমখে। মসিনা লাইহরাউবদা য়ানশিল্লকপসি চুমলিবা? রাজেন ঐখোয়নি মতাংসিদা হল্লসি হায়দুনা থোক্তকলে। খরা চংলগা মাসু ময়ুম মপা যৌরদুনা চঙহৌরো। লাইকোন লাপথোক্তক্কেবনিনা মৈসু মমলে। অতিয়াসু থা থোকপা নন্তে। বুইনা লৈরক্কা খুংখনিনা লম্বীশিং খুংলোয়রবনি। চংপদা থোইদোক্তা অরুবদি ওইদে। মাঙদা ইরাপ লাপুনা লাইবৌ শাবদা লাইগী পোংচৈ পুরুবা ইনখৎলকপা নুপামচা খরা করি করিনো বারী শাদুনা চংলি। মখোয়গী মতুংদা ঐ লাকলিবদু খঙদবা জাংনি।

- 'ঙসিদি ঐদি দাউ য়াইহে। কুইরবনি ঐনা লুল্লকইসি। মমাঙগী ইতৈমা নোনিদু গুসাই লাইরেল মথেক চংপগীদুদা খুদি থিশিন্নরগা থজিন্দুদা লেংজুম্মা রাইববু, ইস! নুংঙাইহে।' হায়রিবা অঙাংসিগী মখোলদু ঐনা খঙরা অঙাংনি। মখা লৈকায় নোবিনগী গাওশিন্নস্তবা মচানুপাদুনি।

- 'করিম' হায়দ্দা?' মখোল খঙদবা অঙাং অমনা হংই।

- 'করি হায়নেগে? শোয়শিন্নরগা তৌরিবা থবকপু, নোকমি নোকমিদুম তৌরকই।'

- 'অশ! মখোয়সু অদুগী লাকইনিবা। তৌরিবা খুংকেদু উদ্দো? লাই শেবাবু অদুমাই লাক্কা?' অতোপ্পা নুপামচা অমনা শমথরকই।

- 'হয়েংদি মমাঙলৈকাই লৈশাবীশিং লাইপুবা পাঙ্কি তাবনি। বনিতাদু য়াওরকঅদি লাইবক য়েং তারে।' অমনা অমুক হায়রকই।

মখোয়গী রাখল্লোন অসিসু অঙকপনি। মখোয়গী রাখল্লোনদু চুম্মা লানবা তোকথোক্তগা লাই হরাউবা অসিনা মখোয়দা অসিগুম্মা ফত্তবা ইখীল খরা পীরত্রা হায়না খন্না খন্না লাকপদা মুম মপা যৌরল্লে। নুপামচাশিংদু মখা বারী শা শাদুনা চংত্রি। ঐসু মুমদা চঙহৌরো।

মথং নুমিত্তা ঐ য়াহৌ খজিক্তং থেংদোকত্তে। থোঙ্গাল ময়্যাগী পুত্তিদুনা মায় মিৎ তাগে হায়দুনা চংলম্মী। মায় তারিঙৈদা ঐথোয় লৈকায়গী খুরা মনিদু লাকপা উই। ঐনা কোঁই, ‘খুরা কদোমদা লেঙবিদোইনো?’

- ‘এ! ইবুংঙো নঙদি তারমখিরোই। মনিং তোঙ্গী নুপী ইবেস্বীদো লাই হরাউফমদা কনাগনো চা থকমিল্লরম্মী হায়দনা মতৈ মনাও খংনবদগী ওরাং নহান্দগী খাইনদনা লৈবনি। রা লোইননি হায়য়ে। ওইহাক য়াওরুলাউ হায়দনা কোঁররি।

- ‘করিনোনে খুরা চহী ফনা লৈশিল্লবশিংদুনবু!’

- ‘এ! ইবুংঙো ‘সিনি লাই হরাউবগী ফল হায়দু। লাই হরাউরিবনি লাই।’ মখা তাখরকই, ‘সিদা নত্তি মমাঙগী শরৎকি মচানুপী অরাঙবী অমা লৈবদুসু কনাগনো অমম্বদা লৈমিল্লরম্মি হায়দনা কৈন্যা কংত্রবনি, ওসি নিনি হুমনিগী মমাঙদা।’

- ‘কৈনো খুরা তাইদবা ওাজ্ঞা?’

- ‘তাইদবা নত্তে, থোক্লিবনিনে থোক্লিবা’, ওাঙ ওাঙদুনা চংত্তে। ঐসু করিনো তারিবসিবু খন্দুনা লৈহৌরে। য়ুমদা চঙলকুগা ঘরী য়েংবদা অয়ুকী মাপল তারম্মে। পাবুংসু মপান্দা খবর পাদুনা ফমলি। লাইরিক ওইহাক ওঁরাইসিরা হায়দনা চা-নুং থকুবা মতুংদা চৌক্রিদা ফমথৈ। লাইরিক ওঁরাইবা য়াদ্রে। খুরা মনিদা হায়রম্বদু খল্লুরি। খৌদোকশিংসিবু মীশিংদুনা লীচং কামজবদগী তৌরিত্রা? নত্তুগা লাই হরাউবনা অসিঙুম্মা খৌদোকসি থোত্রবা তাজ্ঞা অমা পীবত্রা? লৈখায় তাদে। মপালদা পাবুংনা হায়বা তাখি - ‘রতনখোয় মাল্লিদা থোঙ্গাললোমদা চঙলকলিসে।’ ঐনা ঐগী কাগী থোঙনাও ফাওনা য়েংবদা মরুপ রতনগা ওরাংগী মাইবী মৌনহা ফজবিদুগা ঐথোয়রোমদা চঙলকপা উরে। মপালদা পাবুংদা ঐ হংখিবা তাই। পাবুংনা, ‘লৈবনি মাগী কাদা চঙগেরা, মপান্দা ফমগেরা নুংওইদৌবা তৌ’ হায়বা তায়। মখোয় ঐগী কাদা চঙলকলে।

- ‘করিনো কাদা অদুম সুংজিন্দুনা লৈরত্রো?’, বতম্মা হায়রকই।

- ‘করি তৌনি? - চঙলকউ ফমসি।’ ঐনা খুমখি।

ঐনা! ঐগী কাদা লাইরিক পানবগী চৌক্রিদু খজিক্তং থাংদোকুনা ‘সিদা ফস্বীষু’ হায়দুনা মাইবীদুনা নমহায় তৌরম্মী। রতনদি ঐগী ফমুংদা ফমত্তে। ঐসু ফমুংদুনা ফমথরদুনা,

- ‘করি চানি ঐথোয়দা লাকপদি?’ হায়দুনা মাইবীদুনা ওনশিন্দুনা হংলুই।

- ‘য়ানিদা, করিসু লীনবিরুনা।’ মাইবীদুনা খুল্লকই।

- ‘ঐথোয় খুনসি য়ান্না নুঙইদৌ মাল্লোয়ো ইয়া মাইবীসিনা কোয়থেক্লিইং হায়য়ে। নথোয়দা কোইকসিনা লাকইনি’, রতম্মা হায়রকই।

- ‘অদুদি করি চাসিগে?’

- ‘ইয়া মাইবীসিদা হঙউসে। নথোয়দা চংকনি হায়দুনা য়াম’ হরাউবনি।’

- ‘মারনি, এনা চানীংবা পীজবা ওমগদবসু নত্তে’, ইয়াং য়াংনা ফাগী ওইনা হায়রকই।

- ‘ইমাসু চংথোকথি। ঐ শঙ্কোম লোল্লককে ফমবিরম্মু’ হায়রন্নগা ঐ চাখুমলোমদা চঙলে। মথোয়না ‘ম্যানি শেন্নরনু’ হায়হৌবনি। ঐ তাশিন্নদনা চঙলকথি। রতন মথোয়নি ফমদুনা লৈহৌরে। মথোয় করি বারী শারিবা করম লেল্লিবা ঐ থোইনা খঙলুদ্রে। ওইহাক লৈরগা এনা শঙ্কোম অশেন্সা পুদুনা চঙখিবদা মথোয় মশা মশাগী ফীভম শেমজিন্নবগুম তৌখি।

- ‘সে থকসি’ এনা গিলাস অমমম পীরম্মী। মপালদা পাবুংদসু অমা পীরম্মী। ঐথোয় শঙ্কোম থকমিন্নরিরিঙেদা পাবুংনা মপালদগী লাউনা হংলকই, ‘রতন হন্দকী লাই হরাওবগী শেল কয়াম কারবা?’

- ‘ইকা কাদ্রিদা পাবুং। লীশিং কুশ্তুক্তি কারন্ননি হৌজিক ফাওবগী ওইনদি - ঐ পাবুংগা বারী শাগে নথোয় বারী শারম্মু’ হায়রন্নগা রতনদু মপালদা থোকস্রে।

- ‘য়াল্লা হাউব্রা? করি চাসিগে হংবসু হায়বিদেদো?’ এনা অচিকপদু থুগাইদুনা হংই।

- ‘পীজবা ওমলোই হায়রগা?’ ইয়াং য়াংনা খুন্নকই।

- ‘হায়দদি হায়য়ু ওমদ্রসু করিনো খঙহৌনিদনা।’

- ‘নঙনি নঙ। এনা চানীংইসি’ লংকপ তৌরগা, ‘পীজবা ওম্মরিরোইনে?’

- ‘এ! মীবু চাবা য়ারনে?’

- ‘চাউদৌ ব্রাংলি খঙখিরোই। চীম চাবদনা চাবরা?’

- ‘অস!’ ঐ করিসু খুশ্বা ওমদ্রে। কয়াদা লায়না খল্লিবা।

- ‘ওমসু ওমলোইদবদা কামদেসে। খুবাক ময়িদুম য়েংবিগে।’ হায়দুনা ঐগী নাজু ফমুংদা ফমথরগা ঐগী খুংসি লৌরগা পাস্থোয় ঐগী পাস্থোমদা কোংশিল্লগা খুবাক ময়ি য়েংলিবনি হায়দুনা তৌরি। মাগী হকচাংগী ঈনিলদু খজিক্তং ফাওরকপগুম তৌই। ‘চুম্মিত্রা তৌরিসিবু’ এনা রাখলদা খনজৈ। ইচম চয়্যা মঙাও থিজবগী মওংসু মানদ্রি।

- ‘কুইনা নুগী থিবা খঙখিরোই হায়না ইরি মইসিদা।’

- ‘করিগীনা অদুদি’, এনা শাল্লা হংই।

- ‘নঙসি য়াল্লা পাঙদে হায়না ইরি।’

- ‘করি তৌরগা ফনি অদুদি?’ ঐসু মাগী মতৌদুদা নুংঙাইরুদুনা ফাগী ওইনা হংই।

- ‘মীগী ঈহ্ন খঙবা তম্মু।’

তাজ্জাসিদা মপালদগী রতন চঙলকপগী শামিন ফংলম্মী। মাইবীদুসু হন্দোজুনা চৌক্রিদা ফমস্রে।

- ‘ঐ লাইকোন্দা মাইজা কৌরকলে। চংসিরা ইমা মাইবী।’ রতমা হায়রকই।

- ‘করি লৈরজাংনো?’, এনা হংই।

- ‘শেলগী ওইরমগনি। হিসাব চয়েৎনবা লৈবনি। লাই হরাউবৈ হৌনবিনি।

চলগে হায়রগা মখোয় অনি চৎস্ত্রে । ঐদি উংদুনা লৈহৌরে । ঐনা খলহৌই । তশেংনা লাই হরাউবা হায়বসিবু অফবা কলচর ওইরিব্রা, লাই হরাউবগী নুংগী ওইনা ফজরবা অর্থদু খুন্মাই অসিনা কয়াম খঙনা হরাউরিবা? মসিনা পীরিবা ঈথিলসিগী অমাঙ অতোঙ কনানা হেল্লিবা? ঐগীসি ফত্তবদা উমল্লব্রা? পেসিমিষ্ট ওইমনস্ত্রা? শুদুনা নোমদুনা ঙাক লৈবনা পুন্সিগী মহাউ থোক্লেই কুমহৈ হরাউ হায়বসিসু খরা দরকার লৈ হায়বা ঐসু যায় । অদুবু হরাও তয়ান্বতনা সমাজ অমবু খুন্মাই অমবু লাকথুহনবদি চুমগদ্রা ? স্কলশিং অনৌবা মতমগী লাইশঙনি, মন্দীরনি হায়বা রাখল্লোল পুথোক্লেস্ত্রে । হৌজিকী মতমদা মীবু মী ওইনবা শেম্বিবদি মহৈ মশিংননি, লাইনা নঙে হায়নরে । য়ান্নবা মণিপুরগী লাইকোনশিংসি লাইগী মকোল ‘লাইকোল’ হায়বগী মৎৎতা লাইরিকী মকোল ‘লাইকোল’ ওইহুদা করি কায়বগে? ওইরৌইদবদা খন্মনখবরা ? থাধরিবা শেল ময়ামসি লাইকোলবু লাইব্রেবি ওইহুদুনা মদুদা থাধরবাদি কমদৌবা ? ঐ খনফম খঙদ্রে ।

ইমা লাকখিবা মখোল তারে । গোক্লে হায়কই, “ইমা ঐগী পোং চৈ খরা লাঙবিয়ু, ঐ ওসি নুংখিল হোসতেলদা চৎস্ত্রেগে”

-‘করিনোনে? নঙবু থা অমরোয় লৈ’নি হায়’দাইনে । লাই হরাউবা লোইরগা চংলুনে।’

-‘সিদা সুম লৈরদি ঐসু লাই ওল্লবপদা তারে?’ হায়বল্লগা ঐ চঙলকলে ।

-‘কবিনো ‘সিনা ঙাঙ শায়ি’সিনা?’ ইমানা গ্যান ইতা তাদনা হায়হৌই ।

নুংখিলদা ঐহাক যুম থাদোক্লেয় য়ুনিভার্সিটিগীদমক অমুক খোঙশাল্লে । ০

পেৰেং মথি

নাওৱেম বুদ্ধচন্দ্র সিংহ, ইং ১৯৭২ গী মাৰ্চ ১, যুগ্মশকৈশা
নুমিত্তা তেহা খুজাও নাওৱেম লৈবায়দা তাইবঙদা খোঙদাৱকই। অপোকপা
নাওৱেম ঘাইমা, অপোকপীয়া মোইয়াংথেম নিংঙোল অগিতোঙ্গী দেবি কোঁই।
মহৈ মশিংগী থাক গ্ৰেজুয়েং ফাওদা তমহৌই। সাহিত্য যোকখং কাঙলুপ,
তেহাগী সেক্ৰেটৰি জেনেৱেলনি। মণিপুর সাহিত্য পৰিষদকী মেম্বৰ ওইরি।



‘... মইংচগে উৰি ওইনা, মদুনা পেঞ্জগে থাম্মায়, লমজিংবিধু নতুং ইনবিগে
লমাংনগনবা পুঙ্গি লম্বীসিদি। ওইহনবিধু নঙৰ্ণী সেবাতনা পুঙ্গিগী হুংখী।’

নহাকী অশাদা-

ভোমশাংলৈ

চিঠিগী অৱৌইবা শক্কি। হম্মা হম্মা পাৰে। অমুক খুমজিল্লি অমুক হাংদোকই।
চাউকান চাউকান অমুক পাই। ময়েক খুদিং অমুক য়েংই। মশাদু নুঙাইবনা মথুম মবাং হৌই,
নুঙাইবনা থল্লি পুমথন থল্লি। থাজদে তোমশাংলৈনা মঙোলদা য়াৱক্কনি হায়বা মঙদসু মঙদে
তাইবংদসু সেকেঙ অমফাও থল্লুদে, অবেশ্বনি থম্মা মতম মাঙহল্লুদে মাগী ৰাখলদা।

অদুবু অতৈ তোঙান থল্লগা অমৰোমদা য়াৱক্কম থোকপসু লৈ, কৰিনা, শীল্লিবা
মীদু অৱায়বা নন্তে, কোকিলানিন্দনা! লৈকাই নুপী শেশ্বদি কোকিলা হায়গ্ন লৌইৰে। মাগী
হায়'বু শেল খৰা চোপ্পদুনি। মদুমক্কনি মানু লৈকায়না থোৱল্লা 'কাজেন কোকিল'গী মমাংদা
ডাক্তৰ অমসু হন্দক নৌনা হাপচিল্লুনা দাং কে কে থোনখিবা। মশা খঙদবা উপাখিনি যাম
পোপুলৱদি ওইবা মানা শেশ্বনি তোমশাংলৈ লিশিং অনি লৌথোক্কা মঙালজাওদৰ্গী।

এস.দি.ও. থোগেন্দো সাহেবকি মচানুপী লৌবা ময়ানুপা:কা ওইবা ফংজৱদি মা
মশাঙ এস.দি.ও. মচা অমদি ওইদৌৱিনি হোংপা মঙালজাওগী অক্ষদ পল্লুংদুগীদমক লিশিং
অনি কৈসু নন্তে। ভাইবা ভোসি ৰাংলসু ৱিটনদি খনবগা চপ মান্বে চিঠি অম্মা ফংজবদু।
লৈতাক্ষম খঙদে উননিংবা থেংননিংবগী সুনামিনা ৰোমানকি থোনগংপদা ভাইৰিবা লৈবুং
মচাদুদা বম বম তৌৱে কুঙনা য়েশিল্লকই। চন্তবা ওমদ্রে, থোঙ থাংদোৱক্কে কোকিলাদা
শীলহল্লগা ওসিমক উনৱগে চপ য়ুংনা লেপ্পে।

এম কে গাঞ্চি য়াঙইকাইদু কচ্চানি মানা ঈশৈ ওং ওংদুনা লাকপদু। মহৌশাদি লেঙম
শাঙমদবনি, যৌশাগন্দবগী চাংদা মীগী চাকচা হৈজানবকা চংপদা চাক তোক্কৱস্থনা অয়ান্বনি
অদুবু লাংতক্কবগী খৌৱিনা কল্মা চিই ওসিদি। গম গম লাকই মিৎকুপ অমতসু লমদন্দে। মীগী

শুমাংদু যৌরম যৌফাৎত্রিঙৈদী কৌই “তা কোকিল ! হো, তা কোকিল” মী অমনা খুস্মা নংগদবা মতমদু লৈত্রিঙৈ অমুক কৌশিল্লি “তা কোকিল লৈত্রো?” ওসাইনা তারবনি খুমগেসু হোৎনবনি, নংদবনি, হুদক্তি খুমকই “থোরকএ লাকএ।” কোকিলাগী খেঞ্জেলনি। নুংশিবনরা য়াম খেইখুম্না তায় ওসিদি। ‘এনে তাকোকিল মঙালজাওনে’ উরদৌবা লৈরদুনা ওইঙমদে মশাবু অমুক তাকচৈ। কোকিলাদু পরপ পরপ থোরকুনা তম্মী, “হাই নঙগীদু য়ারনি,” লানফমদগী মায় পাঙ্করুবা লাশিগুম য়াম্মা লেমই মা। মঙালজাওদু মানা ওাংবদু কয়া থেইনা তাদে, মানা তমনিংবগী লাংতরুদুনা লাকহুংলি, তম্মকই “য়াবা হায়ববু মশানা দাইরেক্ট ইরকপা চিঠি পারবনেমি। নুঙাইমমদুনা চেল্লকইবনি।” থেঙ্কা হায়ববুখক্তনদি পেনফাঙে য়াম থাগৎনিংই হায়ফম খঙদবগী বানি।

মতাং চারে খন্দুনা কোকিলাদু মাগী ভাসন কামথরকই “নয়াসু য়াবনিদা ইবো! ঐ নন্তনা মালেমসিদা তোমশাংলৈ থেঙ্গীগদবা লৈতে। নয়াসু মসিমদি চাউথোকনা হায়গেনে হা!” কোকিলাগী নুঙাইজবীদু যৌরে। মানা ঝাইদগী নুঙাইজবীসি মশানা মশা থাগৎপসিনি। মীনা তাগেরা তারৌইরা ফল্লপ ফল্লপ ওাংজবসিদা মাগী নুঙাইবা স্বর্গ যৌরবনি। মদু খঙনা মঙালজা ওসু মাগী নুঙাইবগী ঈনোৎ হাপচিল্লকই “চুম্মী তা কোকিল, মদু লাঞ্জি হায়ববদি মীদু মীনল্লবনি। চুম্প্রেদা ! অদুববু ননাওনা তাদা খঞ্জরিবনে। তা কোকিল নংলমদ্রবদি হুদক্লিসি মায় পাকপদি লায়রদনা চোপতনবু তোল্পমগনি।”

মঙালজাওনা খরা থাগৎপগা মশানা থাগৎচবগা হুদক্তি মা লাই মচাবু হেনস্ত্রে। লৌইবা নাইদে মাগী বারী, মানা শেমখিবা নুপী মশীং - কায়নহনখিবা - থুংহনখিবা - মশানা য়াফাভদবা ফাখিবা, মথং মথং নোবেল মচা অমদগী তেল্লা শাংলনি মানা ওাঙলিবা। লংকক তৌরকপা তাজা অমদা মঙালজাওগী অনীংবদো ফোঙদেকই “তা কোকিলনা হায়বিবিবদো লোয়না চুম্মী অদুগা এনা হৌজিক লাকইশিসু মাগা থেংননবা হৌজিক অমুক্তা শীনবিয়ু হায়গে লাকপনি। তা কোকিলা নংত্রিদি ওইরবোই।” হৌজিকমক উল্লনবা ফং হায়জিল্লকপসিদা মাসু হায়ফম খঙদে মরমদি হৌজিক ফাওবদা তোমশাংলৈ মশাদি খঙবা নংত্রি। মঙালজাওনা ফংলিবা চিঠিদু কোকিলানা শেমজিল্লগা ইসিবনি। কোকিলাওম্মা চাবচৌবিস, ওক্তবদা নম্বর চল্লিবা অমনা তোমশাংলৈদা রাইহে অমা বারন ওাংলুনা ওমজপোৎতে। লৈকায়দুনা শক-চু চংখোনবা, লাইরিক লাইশু হৈবা, ইয়ুং মনুং লিংবদা তোমশাংলৈ গুস্তী য়াওকা নংত্রি। ইবাম লায়না য়ারকদবা, য়াহনবা ওম্মা নন্তে, শেম্মীগে হায়রগা লুপা লিশিং অনি লৌথোকলুবদুগী হেঙ্কা শাজিল্লগা ইখিবা চিঠিনি।

করিনো অমা হায়জিল্লগা লৈথোক্লিংলবনি অদুবু ওসাইদগী মশানা থাগৎচবা তৌবা ওম্মগী গুনশিংদুনা মরম ওইরগা পাক হায়দোকপা ওমদ্রে। অমরোমদা যৌরাংবনা ওাওরবা মাদি গুগু তকশিল্লক্লি, ‘তাকোকিল তঙাইফদনা মিনিট খরদং কাইথোকপীরোবা ঐ খরচ খরসু তৌরমগে।’ ওসাইদগী খঞ্জাল্লববুদু খরচ হায়রকপদুদদি মতিল চোরকই হিদাক থকনিংঙাই

লুপা অমা পায়দ্রবনি, নিরগতা থকমন্দনা মীনা নুংশিদ্রে, মা উবদা থৈ থৈ চৎনরে হায়বা মশাশু খঙলবনি। অদুবু শীনবদি গুমলোইদবা থবকনিনা হায়ফম খঙদনা গাইহাক খঞ্জানরিঙে অমুক খৌরকই ‘চঙবা গুল্লোইদ্রা তা কোকিল?’ সিরিঅস ওইবা রাহংনি অদুবু থবকু ইরাই লায়বগী মওন্দা থরা শাদনা খুমলকই ‘হেরাদা! নঙ তা কোকিলনা চঙবা গুমদবা জগা লৈতে মালেমসিদা চক্ৰ বিহুফাউ চঙগে হায়রিম্বিদা, অদুবু মা থোরকপদো মশাদা লুগদ্রা অদুগী বানি। নঙগী খল্লগা তঙাই ফদনা য়েংবা তাবনি।’ খরচতু লৌথোরুবা উপাই থিবদা গীরকপা পাউখুমদুনা মঙালজাওবুদি নোকফেং তৌহল্লে। তবিং তবিং কোকিলাগী মতুং ইয়দুনা তোমশাংলৈখোয়গী ময়ুম মায়কৈ পাংলক্লে।

ফনা শাংই লৈরজু। মীসু ইচিক চিকই। কোকিলাদু চঙশিল্লক্লে। লৈরক মচিস্দুদা খৌরাংনা গাইরি মঙালজাও! লেপুনা থাংলিবা খেঙ জুরা অনিদুনা তপ্পা তপ্পা পুশিল্লকলি কোকিলা করি তৌশিগে খল্লিবা কোক অমগা লোয়ননা। যুময়াদি যৌশিল্লক্লে গ্যানদি তাদ্রি করিনো মানা তৌগদবা, চেকি ফল্লাংনা কোয়না খাজিনবা তোমশাংলৈগী চাউশ্রবা যুমগী মী অমা নিংথিনা খঙনবসু নঙে মাদি। তৌফম খঙদনা গাইহাক লেপ্পগা মওল মওল খল্লি অমস্দুদা। ফনা লুই মানা তৌগদবা, লৈরজুদা ফাউদোরুগা অদুম চেনশ্রসিরা যৌনা খল্লে মদুসু ফাউফম চংফম লৈতে, লৈরজুদা হন্দুনা থোরকপদা মতায়। উপায় লৈতে নানথোকফম লম্বী উদে। খনবা যাবা খল্লবা তুন্দা গাইহাক ফল্লগা অমুক থোঙ্কগে নীঙলে, করি করিনো মচিদ থোকপা খরা হেঙা হাজিল্লগা লৌইরে খল্লে। অমস্কা ওইরবসু মীগী যুম ময়ানিনা নীঙ তল্লা মশা ফ্রি ওইনা লৈবা গুমজদে, হায়ফেং মীরক নারক য়েংলগা গেতকি মতায়দা হৌরিব! নাপী মরজুদা ফমথরই। হেক ফমথরকগা হুই অনি অহম গেত ফাওবা চেনশিল্লজুনা মৌ মৌ খোংজিল্লকই।’ ‘হেরা নুংগাইখিদ্রেদা মী অমুক থোরজুনা তোকঅরনি’ মুকুম মুকুম শোল্লগা চংকদৌগী ফুক হৌগংলকই। খোংথাং অম’নি থাংদোরকপা তাজাদুদা গেততুনা ফৌগ লাইট অমা ফং থাল্লকই। পাখংপনা কোকিলাদু তু চুংই! মী থোরজুনা ফা খোং তৌদৌ শরুক তিংদনা চেলহৌরগে খল্লে, হায়ফেং লয়দুনা মী য়েংলকপদা ইনক নক্স গেততুদা খোগিদ্রো সাহেব লেপুনা লৈরম্বী।

চিংনবমদি শাউনিংবগী অপুনবা মাগী মিৎয়েংদু কোকিলানা য়েংথোরকপগা মীংচান্লকরি। রা অমতা গাংদনা মীং অনিদু গাইহাক য়েংনদুনা লৈ। ফিংবদা লম্বা লৈতে হায়নরিবা খোগিদ্রো সাহেবনি গেৎতু গ্রোং গ্রোং হাংদোকগা শাউরংননা থোরকই অদুগা লাল্লকই ‘হে! কনানো নঙবো। মীগী খোঙ্কালসিদা করিনো কিরুক কিরুক তৌনা লেপ্লিবো অমস্কাসিদা? হা?’ মীগীদা পোং হ্রানবা চংদা মপু থেংনদুনা ওইদবা গাংলগা নানথোরকপা, মচিন থিরবদা ফাল্লরকপগী রাফংনবদা লয় লয়দুনা খুস্বগী, অতৈ অতৈ কাংলম হারম চাদবা ময়াম অমগী এক্সপরিএন্সনা তারবা কোকিলানি অদুমকপু নাটৈচাদবা খৌদোকশিংশিদা মায়খোং মকা লাস্বদি গুমদে ফিংলপ খুস্বকই ‘তামো, ভাই মনিখোয়সিবু সিদা নত্রা?’ ‘মনি’ কনানো খঙদে মানসু খোগেন্দ্রো সাহেবনসু, লৈথোকপা য়াবা মচিদা থোকপদু হায়জিনিখিবনি। সাহেবতু ইরায়

লায়বা মীদি নন্তে মচানুপীগী চাই মতাংদুদা মতম চাদনা কোইরকপা পাখং খুদিংদা পারা অমমম তস্থীনি খল্লিবনি। মাগী দক দক হংজিনগনবা, দোঙ দোঙ হায়দোকপা মওংদু হৌরকই 'ভাই- সু হায়রগা ময়ুমসু খঙদবা? হা? নঙ হরানবরা? পুলিশতা ফোন তৌরগা ফাইল্লুরো নত্র' নহাৰোল তাল্লগা ফুগাইহল্লুরো? হ! ঐথোয়সি অপংব ওইনগা খনমাল্লেনে!' লৈখংপা য়ারবাইদৌবা ফিভমদুদা হায়জংহৌবনা জয়নি খল্লক্কে, হায়রকই, 'তামো ঐ লানত্রে' খোঞ্জেলদু জহাজগী ইঞ্জিলদগী হেন্না নিকত্রে, মাগী কপ্পাকতা নিক্ৰিবদুনা মরম ওইরগা অয়ুক নুংখিলদা ওইরবদি ওসাইনা জেল যৌরনি, অদুবু অমমসিনা ওসিদি মাগী মরুপ ওইত্রে।

‘তশেংবদি মমসিদা লস্থী ওল্লখিবনি অদুবু তামোনা লান্না উবিরে।’

‘য়াৰে য়ারে যৌরোকো! ঐ মীনা শাল্লবা য়াবা মীদু নন্তে খঙল্লয়া! মতুংদদি 'সিগুস্তা খদ্ৰকসি তৌনু অৰেহুদা মাঙ তোক্ৰনি!’

মাগী অশাওবগী ব্রজদু মথং মথং খাকখরল্লগা চংশিনত্রে হল্লফাউ য়েথোক্ৰমদনা, গেত লোনশিনত্রে, ইমুংদা চঙত্রে, ফোৰ্ক লাইটতুসু মুংত্রে। হুইশংদুদি যৌ যৌ খোংলি।

নিক্ৰিবা কপ্পাতুনা তুরেই - ওবেই খাংদুনা পুথোরক্কে কোকিলা শাখিনা চনৈনববা কোক অমগা লোয়ননা। থম্মোয়দু চোংবা লেপ্তি। নুপী শেশ্বীনি লৌখোক্ৰবা লিশিং অনিদু হন্ন হন্ন নীংখিলকই। থকপা চাবদা শিজিল্লখিবা শেললি। মদুগীদমক ওঙলিবা ওইদবা পেরেং, তাবকপা য়াবা কিরবা দশা ময়াম খঞ্জিল্লবগা মা তস্থবা পোক্ৰক্কে, লিশিং অনিদু হন্দোকত্ৰসিরা খল্লক্কে অদুবু হন্দোকপগী খল্লবদা শেলগী মথা অমুক শারকই। লিশিং অনি! খোগিস্ত্রো মাহেবকি শারবা মিৎয়েং! মঙালজাওগী ইযৌলাংবা মতৌ! মানা পীনি হায়হৌবা ওসিগী খরচ। খনফম খঙলক্কে গ্যান মাঙগে তৌরকই। মপুক্রিৎদু পিকপা য়াবা পিকশিল্লক্কে। তৌফম খঙদ খঙলক্কেবদুদি অমুকসু খল্লকই হেরাদা! নিপামচানবু অসুক পিকশিনবা হৌনদে, থোকঅ থোকঅবা খুস্মা হায়দুনি। মশোংদু ফন্দোরক্কে অদুগা লৈরক মচিল্লোমদা অমুক থোরক্কে।

বাগ নুংঙাইবা শাদুনা ঈশৈ ওংলকই। মফমগী, তাজ্জাগী শকফম হোংদোক হোংজিন ওস্তা অমা মঙোল্ল রাওরি। মসিনি মাগী চাংকি হৌরকফম! ঈশৈ হৌনা ওংলকই মায় পাক্ককপা শাদুনা। মাগী খোঞ্জেলদু লাপ্পা তাবদা মঙালজাওদু ফুক হৌংলি। ওংলিবা ঈশৈদুগী অর্থদি মায় পাকপনি খঙদুনা হবংগ মতৌ কাইজ। কোকিলানা যৌশিল্লকপগা ওইঙমদে, পরপ পরপ চঙশিল্লকই, মমা কায়নরুৰবা শল্লাওদু মঙাই ফন্ন য়াঙই মানা চেনশিনখিবদু। লাংতকল্লা হংই,

- কমাই তৌরে?

- হয়েং পীরকতারে।

- চিঠীরা করিনো?

- নন্তেনে বোঙ্ক! ঐ চিঠি লৌবা চংলুবা নন্তেনে। উল্লবগী মতমদো মানা হয়েং থারক্ৰনি হায়বা!

- মফমদি?
- পুন্না হায়রক্কনি।
- অস! হয়েং। হয়েং, অস!
- কৈদৌরে ? করি লৈ ?
- ওই ওমদৌ মান্দবা।
- হংচিং হায়রক্কিন্দু ফরে হায়দেনে।
- ঐদি আশাসে আ য়ৌররবা, অদুননি।
- হান্সু হায়নদনা খুদজা য়াপ্পোতেদা ভাই।
- হোয় অদুবুদি অমরোমদা ...।
- খল্লরনু লাকও।

মঙালজাওগী মখুংতা কাবক চিংলদুনা থোকমিন্নরক্লে। তন্দে মান্দে মঙালজাওদু কোকিলাগী মতুং ইন্নরকই। থাংলিবা খোঙথাংগী মাইকৈফাও য়েংদে রাখল পুন্না তোমশাৎলৈদা লৈশ্বে। উনবা ফংদ্রসু মাগী বা হেজা হংনিংলকই - মশা থেংনরকপ্রো তাকোকিল? হৌজিত্তা থোকখিবা থৌদোকতুগী মনম কোকত্রিবা কোকিলাদু পংহংদা হংজিল্লকপদুদা শাউরপ তৌরকই - মশা থেংনরক্কদি মপাগা মতম থানগদ্রো?

রা অমুক ঙাংনদ্রে। মফমদু উন রাইমুক তিকশ্বে। চংন- চংনা অমনা অমগী স্বর হোনবা তানরি। মঙালজাওসু মখা হংথগদবা হঙ্গোইরে, কোকিলাসু হংলক্তবনা ফরে খল্লে। ঙাউহাক তুমিরা রাখল খল্লবা মতুংদা কোকিলাদু ওইজবা মাঙলনি খনবদগী মখা শমথরকই- মীগা অমত্তা লৈরমদে, মতোমতনি টি.ভি. য়েংলপ্পা। নঙগী অফবা ফনা য়াম্মা হায়থরল্লনি। হেরাদা! নঙদি অদু য়ৌনা ফপোঙেদা। মা ঙাওবনি কৈনোনে, ময়া কার ভাবনি।

মঙালজাওদু খরা ফন্দেদরক্লে অদুগা নোকমি নোকমি তৌবা হৌরক্লে নোক নোকতনা রাহং মথং মথং হঙলকই। ফজ- ফজনা খুল্লকই কোকিলানা। মপাউ তারবদুদদি নুঙাইবগী স্বর্গদা মখুংনা থেংলে হরাও মথোই কারক্লে মঙালজাও, রাখলগী জাগোই শারক্লে। মতৌ উবদা লোন্না মোমোন নোক্কি কোকি লা। অচিকপদু থুগাইরদুনা অনৌবা য়াকাইবোল শক্ককই, 'হয়েং নঙ অমুক শোইরক্কনিকো ইবো। অদুদি ঐ শিবনা ফরবজাংনি,' শং খুল্লকই, 'করিনো তা কোকিলা! ঐবু অঙাওবদৌন! মীগী মচাদু থোরক্লেগা ইকাইগদবদুবু কমাই' তৌদৌনো ঐনা?'

- ফরে শোইনররোইশি।
- হোয় শোইনরগুমশি।

তাজ্জাদুগী অর্থ খঙনা হংলকই- 'নঙবু ওসাইদি খরচকা পনখিদাই? থবক লোইরনিনা কাউরজাংলা?' রা ঙাংদে চাম্ম চংপী অমা শং লাহৌরকই মঙালজাওনা। প্রেক

প্রেম লাউবা চাম্শ চংগীদু উবদৈদি ফজত্ৰবা ভোট ওফ থেফজ পীথরক্কে, মদুনা ক্লোজিং
সেরেমোনিসু ওইশ্রে নুমিত্তুগী।

মথংগী নুমিত্তু নুমিদাংরাইরম যৌরকপগা ওইবা ওমদনা মঙালজাওদু অশা অমগা
লোয়ননা চেঞ্জরকই। ওসিকা থেংনরদি মানা করি হায়রকপা ঐনা করি খুদ্বা মখল মথেলনি
লহীদা খল্লকইবা অদুবু কোকিলাদি ইশ্ফালদা থবক অমা চংথোকশ্রে হায়দুনা লৈরমদ্রে।
অদুদগী থংনবা নুমিত্তুদনা বাকিং থোকখিগুম তৌই হায়রকই।

নোংমা হৌখি নিনি হৌখি তোমশাংলৈগা মাগা থেংনবগী তাঞ্জাদু তগ্না লাংথোংদগী
সমুদ্র ওহোকশ্রে। নুংতিগী কোকিলাখোয়দা চংপদু তনবদগী চত্তবা নুমিং মশিং যামশিল্লক্কে।
থেংননিংবগী নিশানা চিংদুনা করিগুবদা হংবা চংলুবদসু ময়ুমদা অমুক্তা লৈরমদ্রে। মথম্মোয়
প্রোক প্রোক চাকচরগা হল্লকপা নন্তনা উপাই লৈত্রে মঙালজাওগী।

কনা ওইরিজাংনো খন্না থোংদু হাংদোক্কেই। নিপামচা অমা লেপুনা লৈরম্মী। চিঠি
অমা পিরদুনা হায়রকই, ‘তোমশাংলৈনা পীরকপনি হায়’, অদুগা মমায় লৈথোক্কা অমুক
চেনশ্রে। রাইই অমফাও হায়বা নঙদনা মঙালজাও লেপুনা লৈহৌরে। মাগী কাদকা চঙশিষ্মা
নংদখে চিঠিদু হাংদোক্কে,

ভামো,

নচলগী থম্মোয়দি নঙগী বুশিবনা মচু শঙত্ৰবা ঐশিংগুমনি, কবল্লবু হুন্দোক্কাগনি
লক্ষীদিদগী? পাইগী বারক অচেৎপনা যোৎখিৎ ওই, ইনিং তল্লসু ওমজদা, নতৌবু পোৎনা
য়েংজবতনা ইমৌ ওইরিবিনি। নঙগী নপাউত্তবু হংজবদা শৈতাজ্জবি রাধানি। কৈদৌবগে চিঠিদো
প্রয়া ভোইনসু মারিওকউ নপাউ ভাইজবদা মীংকুপ্পা কুমজা ওইরে পাঞ্চণ শোনবী ঐঙোন্দা।
ঐবু ওংগা নখমদা করিবু ভোংজবা?

য়া অমনা, ভাকোকিলদসু মোইন য়েংপিক্সু ইকাইজে। ঐংগী একজাম পোইবগা
পাউ পীজরক্কে, নঙনা পুবা মখমদা নতুংইনবী ওইনা পোয়নজগে, ভাংজবীনি খন্না
মীরাইবীনুকা। মথং শাংনা ইজরক্কাগে ভাংগীদি লেপচরেকো নুংজিআইবা।

মতম চুঙ্গগী নখাকী

ভোমশাংগে

‘য়া - হু!’ অঙাওবদৌনা লাউই। চিঠি পাবা হেক লোইবগা কোকিলাগী মনাজ চেঞ্জকুনা
য়েংহল্লে। হায়ফেং শং শং পারগা কোকিলানা শোল্লি ‘অঙাংসি চিঠি ইবকা হৈরেনে হা!’ - ‘তা
কোককিলা থম্মোয়দবু পাল্লদি মতোমতা হৈরকপা জাংনিদা, ননাও খোয়না ইথরিদুসু পারদি
তাদাসু ঙাওনি।’

- নঙসু বাকা জাং জাং ঙাঙলেনে হা!

- সিনি পানবা হায়বদো।

- দাইলোগতি ...।

- পানবৈ দাইলোগ, নত্ৰো ? তাকোকিল মঙোশ্দা ঐনা চিঠি পুরকপৈ পাউসিদি যৌহনখিবা যাদেকো। উৰেদনা লৌহরমদাইনা লোল্লকইসে?
- দাইরেস্ত হায়দ্রসু ফাগীদদি তৌনিদনা।
- এ!এ! শোয়রে ! তোয়না ইজরকপসু নত্তবসিদা অঙাংদু ইকাইখিনি।

মঙালজাওনা রাজবদু মাদি থওইনা নুঙাইবা অমা য়াওরক্ৰে, নোকনিংবসু পোল্লকই। তোমশাংলৈগী বারী শাব য়াবা শাজিল্লে, লেনবা য়াবা ল্লেলগা অমুক থাদোরক্ৰে। রাগ নুঙাইনা ঈশৈ ওঙলগা হল্পক্ৰে মঙালজাও।

মঙালজাওনা স্থাইদগী থাজবসু কোকিলানি। কোকিলানা হেক হায়রবদা লোয়রে ফাইনেলনি, মানা ফজ ফজরে, থী থীরে, রাংই নেমই লোয়নমক। মমীৎনা উবদগী কোকিলানা হায়বনা হেলা থাজে। মরক মরক্ত কোকিলনা হেক হেক হায়রকপা 'মানা নঙ নীঙজবসিদি লায়রবনা ইনাক খুমিংববুদি হেনবজাংনি সৈতা'গা হায়বদুনা অদুম খঞ্জিল্লুরগা মতোমতা মোস্ত্র শামদুনা নোকচরিবনি।

কোকিলা খোয়গীদা পাউ অনৌবা তারুগে হায়দুনা হোবে হোবে থোরকপনি, থাপতক্ৰা নুপী অমা লাক্ৰিবদু উবদা লকক তৌই। মশা পুস্কা তু চুংই! মীছল দং দং চোংই! মীৎ কুপুবমথৈ য়েংদুনা লৈরে। শোয়দ্রে লাক্ৰিবী নুপীদু খরা খরা সুম নকশিল্লকপদুদদি তোমশাংলৈনি হায়বা কনফর্ম তৌরে। মাদি করমহাইনা তৌরিজাংনো মখোঙনগা লাকইনা! কলেজ কাবা কুস্কা, খবক চংথোক খোংতোকপা মপাগী কারদা নত্রগা এক্টিভাখক্তদা চংপনি, মখোঙদি শোয়নাইরবগুন্তনি নোংমতা মখোঙনা চত্তবনি। ঈশ্ববগাসিসু লৈবজাংনিকো। কয়াদা ফজনা পীরিবা তাঞ্জানো ! মসি নানথোকহনবা য়াদে, রাইহে অমতসু হায়হৌবগে খল্লে মঙালজাওনা। গম গম ইন্নদুনা তাল্লরকই। খরা নকশিল্লকপদগীদি কৌরক্ৰে, “ তোমশাং ! তোমশাংলৈ !”

তাদবনরা লক্ৰবোই খনবনরা য়েংথোরক্ৰে। অমুক কৌই, “তোমশাংপি! তো- তোমশাংলৈ!” নোঙনা কৌশিল্লকপদুদদি চপ লেঙ্গগা য়েংথোরকই।

“ঐনে মঙালজাওনে”

- ও! করি তাকপীগদবা?

চুং ফিরাল চানা ফজরবা মুর্তিদ্দনা মমাঙদা লেপ্পরবদুদদি মঙালজাওদু মিংচায়বা ওমদে, হায়নীংবা খুদিং স্বাই স্বাই মাঙখিগুম তৌরে। লকক তৌদুনা লৈবদুনা তোমশাংলৈনা মখা তারকই,

- ঐ থেঙস্ত্ৰে, করি ...?

- অস্বাইফাউ সুম চংমিল্লবা য়াইকো?

- সিদা সুম হায়বিরসু য়ানি।

- রাবুদি থোইনা লৈতে, অমরোমদা হায়নিঙবগী হায়নিঙবা ঙাজনি, য়াম' কায়রদ্র ঙাইহাঙং বারী শাবশিবো?

- ককাগীদু ঐ ভাব অমা তাজদ্রেবো।

- করিনি, একজাম লৌইবা হায়বদুবু কয়াম রাংলিগে?

- করত্না একজাম?

- অদু লোইরগা ইবামি থেংনসে হায়বদুবো হায়বা?

করি করিনো মানা পঙাং ঙাঙবদু তোমশাংলৈ য়ান্না হৈনদ্রে। নুপী ওইরবসু মীনা হেনজিল্লকপদি খাঙবা ওমদে, মাগী অশাউবদু মায়থোঙদা ফোংনা শান্নরকই। খোঞ্জেলদু কল্প থারকই- কনাদা করি পাউ তশ্মুগে? খরা শেংনা হায়বীযু ককা, ঐ ভাব তাজদ্রে।

মানা খল্লম্বগা ওন্নরবা মওংদা করি হায়সিগে খল্লিবা মঙালজাওগী কোকথক্কুদা মোরোক তোংলবা অশাওবদু অমুকসু হৈথরকই- ককাখোয়না তৌবিরিসে করিনো? লৈশাবী মচা অমত্তা মনিং তমনা চংপা ওমদে। খরা গ্যান তান্নশি, থায়নগী মতমদু নত্রে, সিবিলাইজেসনসি আ য়ৌরবনি। প্লিজ দোশ্ট বিহেভ সো রদ। নুপীশিংবু ইচল ইচেগুম খরসু খনবীযু।”

খল্লমদবা থৌদোক অমা শক্তম ওইনা থোরক্কবদুদা মঙালজাওদু স্বাই লাঙই! নুংশি চিল্লেকুগে খঞ্জরম্বনি অদুব অশাউবগী ব্রজ লিশিংনা চৈথেং পীররে। ফন্নমক ওইদুনসু চিঠিদি মশিং খঙখিঙ্গবনি মথোয় অনিনা থান্নখিবা। চিঠিগী বাদু পল্লগা ফগদ্র খন্দুনা হায়রকই- “নঙগী চিঠিশিংদো- - -” মাগী বাদু মপুং ফাদ্রিঙে খোয়শাউনরবি লিন অমোমদু কামলকই- “কনাগী চিঠি? আই নেবর রোট টু য়ু। করিগী মীনম্বীরিবনো? ঐবু শাশিন্নবা চিঠি উংলগা মরী লৈনে প্রামান তৌগে খম্বীগনু, আইম নোট এন ইদিয়ত, য়ু নো! নেবর দিস্টর্বি মি নেগ্গ টাইম।” মমিং মনা শংদোজুনা ঙাঙলল্লগা থুনা য়াঙদা মফমদু থাদেক্কমলে, হন্নফাউ য়েংলমদনা গম গম চংত্রে। মঙালজাওদি মমিং মমায় ঙাঙশঙ ঙাঙ, মরু ইরুক লুকথরদুনা উয়ুংগুম লেপুনা লৈহৌরি।

মমিত্তু অমুক পাংথোকই অমুক উইশিল্লি! মঙলা হারা খঙহৌদে হৌজিক্কিদ্। কোকিলানা তমলিবা পাউ লোয়ননা চিঠিগী বাহৈশিং অমুক ওসিগী মতো কনট্রাস্ত ইচং চংলি মমৈগা মকোকা তোঙান তোঙাল্লি। ফুন্সংমনা ওইহাক লেপ্লম্বগা কোকিলাখোয় তল্লা লাক্লে। কোকিলাবু থাজদবসু ওমদে, ওসিগী থৌদোকতুসু মঙদি নভে। খল্লম্বগা চম্বল্লবগী থারবা ফি অমনা মাগী হকচাং শিষা থুংনা য়োমশিল্লকই। হেক যৌবগা হংই, “তাকোকিল তোমশাংলৈসিবু কয়া শুঙ্গুগে স্বাইসিদা?” ওসি করি থোক্কশংগে খঙদবা কোকিলানি, ইচম চম্মা খুঙ্গকই. “নঙগীদুদনি! লৈদৌরে?”

- মাবু ঐঙোংদা মমিং হায়দম্মনে?

- চিঠিদুনা শাখিনিদনা।

- ঐসু খল্লবনি, খূপাকপু চারমদৌই।

- কৈনোনে হায়রিসিবো?

মঙালজাওনা মখুং- ও, মশা- ওতম তমদুনা লী। কোকিলানা কোক শান্নরি। পাউ তল্লা লোইরকপদা কোকিলানা শাউরদুনা হায়রকই, “মানা কৈদৌবা ওমগনি, য়েংবা তারেদনা! হৌজিক মাগী অচেংবা তাঞ্জা ওইবা তাবনি।” মশাগী পুজিদগী হেন্না নুংশিজবী তোমশাংলৈনি

অদুব ফাবা খোংপগী বা লাকপসিদদি মঙালজাওদু পাখংতবা ঙ্মকত্রে, হংলকই ‘কান ফত্তবসিদা তাকোকিল অদুব ...?’ ‘হেরাদা! নঙসু কিমনস্ত্রে! ঐগী মী য়ান্না লৈ কৈনো ভাই। মশানা য়ারমদবসু নঙবা, নত্রে?’ মগীদমক কোকিলাফাওবনা অদু য়োনা পান্নোম তিংলকুবদুদদি মাসু মখা তাদ্রে, থোকঅবা অমা হায়দুনি খল্লক্রে। তোংশাংলৈ মগী শোয়দ্রে খনবদা থম্মোয়নুংদা হরাওজবদুগী মমি মায়থোংদা ময়েক শেংনা তারকই। তাঞ্জা খঙবা কোকিলাসু নুমিঙুগী খরচতি বাদনা তালহৌরে।

নুমিৎ ফন্না য়ান্না হৌজিনস্ত্রে হৌজিকফাবদা ফাবগী চপ চাবা খৌরাংদি উদ্দি। মঙালজাওনা হংলুরবসু তাঞ্জা চাদনা তৌবা য়ারোই খুল্লকই। মঙালজাও মশাদি মদুগী মরমদা খঙবা নঙে কোকিলানা লোয়নমক শিনবনি। ইয়ায় লায়বা য়ারোই নোংমৈ মচা অমসু যাওগদবনি হায়দুনা লুপা লিশিং তরা অমসু লৌস্ত্রে। অহলশিংনা থম্মীরহা লৌফম মচা অমা বন্ধান থম্মুগা শেলদু খুংশিম্বা নুমিত্তা য়ান্না থাজহল্লদুনা কোকিলানা কা-নুং শেংদোক্কা হায়রকরপদুগী মাদি কাগাসু লোয়না শেংদোক্কা থম্মবনি।

ফাল্লবা শেম শারকপা থা অম’নিসিগী তুংশিদা ঙ্গসি থাজদনা পাউঁ তাবদা মঙালজাও খাঙমখিদে! মগী চদুম চদুম শিল্লদুনা কনা খঙহন্দনা ওংখোঙনা কপখি! য়াম কপখি। কোকিলাখোয়দা অমুক চংলুবগী অর্থসু লৈত্রে চংলরোই খল্লৈ। কানুংদগী হেম্মোক্তব ফল্ল কুইববনি অদুব মদুনসু অরাবা কোকহনবদি ঙ্মদে। অতোগ্নগা বারি বরতাই শাল্লবগা খরা পোখাগদ্রা খল্লদুনা য়ুমদগী অমুক থোরক্রে। চংলরোই খল্লুববনি অদুব য়াদে কোকিলাখোয় তল্লা লাক্রে।

- ঐসু মানা অদুমায়না তৌনিদি খন্দবনিনে। কোকিলানা থেমজিল্লদুনা হায়রকপনি। অমুকসু মখা তারকই, ‘অদুব নুপী মতোমতা নঙে, মঙোন্দগী হেয়ী অমা ঐনা শোয়দনা শিনগনি সৈত্য।’

- ঐ কৈসু খন্দ্রেদা তাকোকিল।

- অদুনি নীপামচা হায়বসিদি, রাখল পীকশিনবা য়াদে।

- অদুব চাকতি চাকত্রেদা।

- অদুনিনে, ঐসু মাবু ফানবা ইমাল্লবদা পাউঁ লোয়ন পীত্ৰবনি অদুব মানা অমুক

চেনথোকপ্তবনিনা ...

- তা কোকিলসু ঐগীদমক পঙরা মরারে।

- কৈসু খন্দে, মায় পাকহৌদবসিদা নুঙাইতবগী বানি।

- ঐগী লাইবক্তা তল্লমদবনি, খল্লরোইসি।

- চুম্মী খল্লরোইসি। লাক্ষ লাক্ষনিদা ঐখোয়সু কায়নখিবা অদুব কৈসু খনখিদে।

থেমজিন থেমজিন কোকিলানা মাবু থোঙ্গালফাওবা থিন্দোকপীরক্রে। মখা শাবা ফননবা ফন্না য়ান্না হায়রক্রে অদুব ‘কৈসু খন্দে’ হায়না হায়না মায়থোংদি মকশিল্লি। নুঙাইতে হায়দুনা লেক-চাদনা লৈথোকপদি য়াদবনিদা কোকিলাগা বিদায় পীল্লবগা ময়ুম মাইকৈ পাঙলক্রে। খজিক্তং লাপথোকখিবদগীদি কোকিলাদো ইশি শিনা নোকহেই। ০

মোবাইল ফোন

খোংপ্রাতাবম্ বিশ্বামিত্ সৰম(সৰমা) (১৯৭৫): ৱাৰেং
শৈৱেং জামা, ৱাৰি মচা মখল সূনা ইৰি। ৱেদিও লিলা অহুম ইদুনা সান্নন্থে।
লোইনন ৱেদিওগি সৈৱেংব অমসুনি। মনিপুৰি সাহিত্তা পৱিসদ, খৌবাল
দিস্তিক ব্ৰান্চ্ মনিপুৰি সংগিৎ নাকত বিদ্যালোই, দলিৎ সাহিত্তা একাদমী
অমদি মনিপুৰি সাহিত্তা প্ৰচাৰক সভা ৱাংডিং ময়ামসিনী লাইফ মেম্বৰনি।
হৌজিকনা প্ৰচাৰক সভাগি জোইনত সেবুতবিনি। লাইৱিক ৬ ফোংলে।



- নংসিদি ইবেমমা,
ফোনবু সনাগুম লুনা তৌৰিহে
অমুকত পিয়ু কদাই।
- ৱাৰোই ৱাৰোই
মি উপামদৈ লৈবিরকপনি,
নংসু তৌনিংলগা অমা লৈয়ো।
- যাইতে, অদুদ নহাক্কা কল্যাগি।
- ঈসে নংগি ওইরসু,
ফোৰ্মসন ঔগি খংলবো।

ফোনসি বিনান: ময়াম্গী ফি সাবা. অসিদ প'ও ফাওলোক ফাওগৈন্ তৌমবদ খুংবোচানৰ প'ওদু.
অপোকপি মমান লৈবিরকপনি। ৱাক্ষ অমন লমদম অসিদ ওসিদি মোবাইল ফোৰ্মসি ইচা. অমা
থোকলে, ইচা ওসিদ মোবাইলদ ঙাওজবিব কাওসিংগি মৱাইলক কনানু তমব ওমদে। নিয়োম
চুমন ফোনবু সিজিননব মিওই কয়া অমসু যাওদব নংতে। অমরোমদ সান্নন্থোৎ ওইন অমদি
ফেসন ওইন পাইবসু কোংগাই অমনি। পাখং লৈসাবিসিংগি মফমদদি কান্নবগি চাং হেললে
হাইনিংঙি মসা ইনখংলকপ কয়্যগি মফমদন নংতবা কয়া মোবাইলদা দাওনলোদিং তৌদন অৱানব
মাইগৈদ সিজিন্নবসু যাওৱি। অমদি ময়ুম পাললব কাংবুন নংতব অৱোনব কয়া তৌনরি।

বিনান অমুককি চাকলেন থোংলি, মনেম সকখিন মতেং পাংলি। মমৌসি মথৌদা
পুকনিং চংদব মতৌদু উবদ সকখি হৈনিংব রাংলি। তানজা অসিদ ফোন লাকপগি রিংতোন
পিরকই, হেনদ সেংতু মনাদ থমলগ,

- হলো হলো, (মাম মোরদন ওইন) হা!

ঐ চাক থোংলিয়ে, কোনন তৌরকলগে।

মাগি থৌদৌদু হৈনিংদন মনেমন,

- কনানো?

- ঐথোয় ইমানি,

সকখি মথা সাংথদ্রে, থমোইনুংদদি চিংন- নুংনাং ফাওরি। তাল্লকসিদ মপানদ মি লাকপগি
সমিন্ ফংঙি, মপান থোকতুন য়েংঙি মথা ইমুংগি ইচে ইনাকখুনবি লেপ্লম্‌ব উবদ মথমোইনুংদ
হরাওজব ফাওরি,

- ইবেমা সকখি, নংবু থবক সংত্রো?

- ইচেগিবু করি সংদনি।

- নুংঙাইরে, ওসি নুংখিলদগি মনিং পুত্রি তৌরিব অসি য়াওরো।

- হোই ইচে।

ইনাকখুনবি হনত্রে সকখি হৌথিব থৌদোক কয়া থমোই সোকন নিংসিংলকই, লৈমাইদ
ফম্পেকন ফমলগ। মতম্‌ অমদদি ঐথোইসু উজং লৈন ফুতানি অমগ লেইদান ইচে-ইমৌসিং
কাব হোংহনদুন নুঙাইনা পান্নাং মবনি। সদুব ওসিদি লাইরিকসু জৈজবা, লেইসুসু
ইপুয়েইবন সেল পাঠিয়ে, লৈকাই মমাংদ দম্‌ ম তৌনুংদ থাক্‌ মান্নদব সংগ কলা লেইনগে।
নিসাদ মতোল লোমলে। মসিথক্‌ নংতে জুয়াদ মুগি অনিমক লাইচুগে। ময়ামসিগি ফোন
সনা কোনসং হাংদুমা তুংসিনজব সেল পুমনমক মিকুগত উং ওনত্রে। কাব মদদু
সেল সিংদবদগি ফাগংগে। ওসিদি লেইগে, হাইইহেদে হাইদু মজাইরে। ইচানুং
হৌজরকপ অদুসু তৌফম থংদুমা তম্বলগুম করিধুম্‌ মিনি উসংদা য়াওগে, মপাদি করি
নিসাগি মনাই ওইত্রে, ইকাই ইকি রাংম জানত্রে। অদুবু ওংথোকপগদি
হেললি। তানজা অসিদা মমৌনা চাকপাও লাকই, মনেমসু চাকসংদা চংত্রে।

চাক তোল্পগ মপান্দ মসুগ সান্নরিব মনেমগি নাকত চংসিল্লকতুন হাইবৈ,

- ইমা, ঐ মবুপকি সেল থিনদোকলুখিগে।

সকখি ওকন য়েংঙি, মমৌগি ফিজোল অদু উবুদ অমুকসু ওকপগি ইনোং হাপকংলি। পাওখুম
পিব নংদ্রিঙেদ,

- অঙাংদি পুররোই।

মথা তারমদন বিনা থোংগাললোমদ থোকত্রে। মতৌদু থমোইদ রাখল কয়া তৌহললি। তাং

ভৱাদ হুনগদবা সেনবু, নংতে মিসিগি হৌবু যিদ্ লৌবুগ চংথোক্শ নংলোই হাইদুন মাংজৌনন
খিলদোকলুব ওইগনি খল্লমানে, মাইথোংদ নুংসুকনব উষিদিৱে। ৰাফম অমন হনদকতি
বিনাসে লৈকাইন ৰাৱিনৱিবনি, মসা নাললে সেংতোক চাথোৱকপদ ইচ্ছা তৱদন, কৱিগিদি
নিংথিৱোই মসা নহানি। মসিগি মথকত ইসোৱন ফজব সচ্ মঙোনদ খুদোল্লমলবনি।

গাৱি লাক্পা গুইৱিগুদ ৰিংতোন্ অমা লাক্ই ফোন্ পাইখৎতুন,

- হলো ... এ ঐ গাৱি গুইৱিয়ে,

মৱকসিদা দিজল ওকতোগি মখোল্ণ ৰাৱিদু ময়েক সেংহনখিদি,

- গাৱি লাক্ই, লৌবা লাক্ই,

নিংবা থুংলে হাইদুনা হৰাও হৰাও গাৱিদু ভোংখৎতুন বজাৱোমদা চংথ্ৰে।

নুমিদাংৱাইৱম্ ওইৱক্লে, মচানুপাঃ উসংদগি হল্লক্লে, মথোং- মখুং
হম্গোক্গ মমাগি মনাক্ত চংসিল্লক্ই মপা উবদুদ মসুনুপাদু হবাওন চেন্‌সিন্‌খি।
হৰাও- ওইনজন সান্‌নজখি। গুইহাক্‌কি মতুংদ মমাদ,

- ইমা নমৌবু কয়াম ওন্‌ন চংখিগে?

- অদম্ ওন্‌খিবনিনে, কম্‌দৌৱবনো খংদেনে।

অঙাংদু মবোক্ত সিন্‌নৱমলগ থোংগাল্‌লোমদ থোৱক্ই। বিনা হল্লকপ উবদুদ খুনগি লমবি
অচৌবা ফাওব থোৱক্ই। গুইহাক্‌কি মতুংদ গাবি মচাগি মখোল্ অমা তাৱক্ই। য়েংখিবদ
বিনা কুম্‌খৱকপ উই, ওসি মৈ লাকপ নুমিৎ ওইদুন ইলেক্‌কি পোসত থালনিব ল্লবকি মৈঙাল্‌দ
উবনি। পাখং মচাং চংথ্ৰে। হাথু হাথুন মপুৱোইবগি মনাক্ত বিনা চংসিল্লক্ই, অদুগ,

- ইমা থবক চংথোক্‌লমদুন গুইৱকপদ থেংদোক্‌থ্ৰে, গাৱি ফৰক্‌ তাৱনি হাইদন
ইথ্ৰাসিং অমদ থিল্লক্‌লকপনি। মথোই অনি ভুংদ- মাংদ চংমিন্‌বকখি।

মিগি লুংগোং ওদৱ সুবনি ওসি ওন্‌ন লোইৱে হাইদুন ময়ুম্‌ ওন্‌চান হল্লক্ই,
সুমাংদ চেন- চেংন্‌ন শান্‌দেবিব মচাং নুংসিন পমবিদুন গুইহাক্‌কি সান্‌নমিন্‌ৱি, মৱক্‌সিদ মচাদ,

- থোই মমাদি?

- লৈতে।

পাওখুম্‌ অসিদ থোইৱাং থোইসাওনন থমোইনুংদ মওন্‌ মওন্‌ খললি। ঐগি নুপিসি গ্যান
ৰাংলিদি, মসা নহানি থবক্‌ চংপদ মতম্‌ চান হল্লকপ ফৈ হাইবসি কাওৱিনে। অসম্‌ন য়ুম
পান্‌মিন্‌বদি নুঙাইব ৰাংকনি। তাল্লক অসিদ ইমুংদগি পাখং মচা অমা হাথু হাথু থোক্‌খিব
উই। কৱি তৌনব য়াওৱে খন্‌দুন অঙাংদু সান্‌নহল্লকপ ইমুংদ চংলক্ই, থোংজিন্‌ যৌৱকপদ
মমা মপান সান্‌নৱমব ৰাৱিদু তাই,

- সকাখি নং পংমল্লি।

নংন মতম্ চান সেন্নরমলবদি...

ওনথোক্ন ইকাইশ্রেদ

ঐগি ইমৌনবো রেসতোরেন্ত মৈরা

পাইবিন কৈন্যা কৎস্রব।

স্বাক্ষম্ অসি তাবদতু খ্যাও চুংখি। ঙাইহাক্ তরংদ লৈখি। গ্যান- মেন্ তাদন ফম্খাখি, অদুগ
মচিনদ ঙাংথোরক্ ই,

- বিনা, নংন মোবাইল্ ফোনবু

লুন তৌজখিবদুদি ঙুসি থোক্লিব

খৌদোক্ অসিগি ওইরেকো ॥ ০



মণিপুরী সাহিত্য পৰিষদ, খৌবাল দিষ্ট্ৰিক্ট মশাগী ফোণ্ডাৰুবা লাইৰিকশিং

- ১। ঐগী থম্মায় কুরুক্ষেত্ৰদা (শৈৱেং)- ২৫০৪
অইবা : শ্ৰীমোহিৰাংথেম ৰাজেন্দ্ৰ সিংহ
- ২। কাইদা কাইদনা (শৈৱেং)- ২০০৪
অইবা : শ্ৰীমোহিৰাংথেম ৰাজেন্দ্ৰ সিংহ
- ৩। সৌৰজগৎকী লৈঙাক্কোল (উপন্যাস)- ২০০৫
অইবা : সম্বান্দুৰাম নন্দকিশোৰ সিংহ
- ৪। থৰায় হান্নীদুবা ঈশৈ (ঈশৈগী লাইৰিক)- ২০০৭
অইবা : সৱত সলাম
- ৫। কৃষ্ণদগী হেৰা কৃষ্ণ নামগী মহিমা (ধৰ্ম্মগী লাইৰিক)- ২০০৮
অইবা : শ্ৰীমোহিৰাংথেম ৰাজেন্দ্ৰ সিংহ
- ৬। কৃষ্ণ প্ৰেমগী মহিমা (ধৰ্ম্মগী লাইৰিক)- ২০০৮
অইবা : শ্ৰীমোহিৰাংথেম ৰাজেন্দ্ৰ সিংহ
- ৭। শাস্তীগী তুংনফম গৌৰিয়া বৈষ্ণব ধৰ্ম্ম(ধৰ্ম্মগী লাইৰিক)- ২০০৮
অইবা : সনসম ৰামেশ্বৰ সিংহ
- ৮। চিংগী লম্মৈ তমগী থাউমৈ (ৱাৰী মচা) - ২০০৯
অইবা : নহাকপম বিৱেন সিংহ